

उपवास-चिकित्सा

जीवन एक ऐसा किला है जो अपनी रक्षा आप कर सकता है ; फिर उसके मार्गमें रोड़े क्यों अटकाते हो ? यह सच है कि यदि किला कमजोर कर दिया जायगा तो शत्रुके आक्रमणकी भयंकरता कम हो जायगी ; परन्तु याद रखो कि इस किलेके पास आत्म-रक्षाके जो साधन हैं वे तुम्हारी रसायनशालाओंके समस्त उपकरणोंसे अधिक उत्तम और बहुमूल्य हैं ।

—नेपोलियन बोनापार्ट

× × × × ×

एक तो दवाओंके सम्बन्धकी ही हमारी जानकारी बहुत कम है और फिर उन दवाओंको जिन शरीरोंमें प्रविष्ट किया जाता है उनके विषयमें तो हम और भी कम जानते हैं ।

औषधियोंका उन रोगोंपर कोई निश्चित प्रभाव नहीं पड़ता जिनके लिए उनका व्यवहार किया जाता है ।...सबसे अच्छा चिकित्सिक वही है जो औषधियोंको निरर्थक समझता है ।

—डा० सर विलियम ओसलर
(वर्तमान समयके सर्वश्रेष्ठ रोगशास्त्रज्ञ)

+ + + + +

अपने भावी स्वास्थ्यकी आहुति देकर ही दवाओंसे कष्ट निवारण किया जाता है ।

—वरनर मैकफेडन

+ + + + +

आरोग्य सबसे श्रेष्ठ है । मुझे केवल एक दिनके लिए ही आरोग्य दो तो मैं उसके सामने चक्रवर्तियोंके भी वैभव का परिहार कर दूँगा ।

—इमर्सन

+ + + + +

ईश्वरीय नियम पालनहीसे शरीर नीरोग रह सकता है, शैतानी नियम पालनसे नहीं । जहाँ सच्चा आरोग्य है, वहाँ सच्चा सुख है ।

—महात्मा गाँधी

अशुधितेनामृतमप्युपभुक्त च भवति विप ।

—सोमदेवसूरि

उपवास-चिकित्सा

लेखक,
अनेक ग्रन्थोंके रचयिता और अनुवादकर्ता
श्रीयुत बाबू रामचन्द्र वर्मा

प्रकाशक,
हिन्दी-ग्रन्थ-रत्नाकर कार्यालय

प्रकाशक

नाथूराम प्रेमी

हिन्दी-ग्रन्थ-रत्नाकर कार्यालय

होराबाग, गिरगांव, बम्बई

LM
H6
1319



मुद्रक

श्री प त रा य,

सरस्वती प्रेस, बनारस ।

प्रकाशकका निवेदन

उपवास-चिकित्साका यह चौथा संस्करण प्रकाशित हो रहा है। इसके पहलेका तीसरा संस्करण दिसम्बर सन् १९२२ में प्रकाशित हुआ था। वरनर मैकफेडनकी जिस मूल पुस्तक Fasting, Hydropathy & Exercise (उपवास, जल-चिकित्सा और व्यायाम) के आधारसे यह पुस्तक लिखी गई थी, वह अब नहीं मिलती। सन् १९२३ में जब कि हमारी इस पुस्तकका तीसरा संस्करण प्रकाशित हुआ था, मैकडेफन साहबकी एक दूसरी पुस्तक प्रकाशित हुई थी जिसका नाम है Fasting for Health (स्वास्थ्यके लिए उपवास)। यह पूर्वोक्त पुस्तकको परिवर्तित, सशोधित और परिवर्द्धित करके लिखी गई है और एक तरहसे पहली पुस्तकका दूसरा जन्म है। इसमें सिर्फ दस अध्याय हैं—१ उपवास क्या है, २ उपवासका इतिहास, ३ उपवासका शरीरपर प्रभाव, ४ उपवास कब करना और कब नहीं, ५ उपवास-कालके चिह्न, दुश्चिह्न और खतरे, ६ उपवास कितने लम्बे किये जायें ? छोटे और बड़े उपवास—अन्यारे उपवास, ७ उपवास कैसे करें ? ८ किस तरह तोड़ें ? ९ उपवास के बाद शरीरको बनाना, १० उपवास करनेवाले और तत्सम्बन्धी अनुभव। इस सूचीसे पाठक पहली और दूसरी पुस्तकके अन्तरको बहुत कुछ समझ जायेंगे। लेखक महाशयने इसे पहली पुस्तक प्रकाशित होनेके बादके अपने और दूसरे उपवास-चिकित्सकोंके सब अनुभवों और अन्वेषणोंको दृष्टिके आगे रखकर लिखा है और उन सब बातोंको या तो निकाल दिया है, या सक्षिप्त कर दिया है, जो प्राकृतिक चिकित्साको उपादेयता और ओपधियोंकी निरर्थकता सिद्ध करनेके लिए लिखी गई थी और अब युरोप-अमेरिकाके पाठकोंके लिए पिष्टपेपन मात्र रह गई है। साथ ही व्यायाम, वायु-सेवन, खान-पान आदिके स्वास्थ्यसम्बन्धी साधारण प्रकरणोंको भी अलग कर दिया है।

हमने बहुत कुछ सोच-विचार करनेके बाद पूर्व संस्करणके पाठोंको तो ज्योंका त्यों रहने दिया है, क्योंकि हमारे देशमें अब भी उन सब बातोंके प्रचारकी आव-

श्रव्यता है जिन्हें मैकफेडन साहबने अपनी दूसरी पुस्तकमें रखना आवश्यक नहीं समझा है; रहीं वे सब नई बातें जो पहली पुस्तकमें नहीं थीं सो उन्हें इस पुस्तकके अन्तमें परिशिष्ट-रूपमें जोड़ दिया है। पाठकोसे प्रार्थना है कि वे परिशिष्ट भागका भी पुस्तकका आवश्यक अंग समझकर पढ़ें और उससे पूरा-पूरा लाभ उठावें। उसमें ऐसी अनेक बातें हैं जिन्हें जान लेनेसे उपवास करनेवाले बहुतसी कठिनाइयों और खतरोंसे बच सकेंगे।

परिशिष्ट भागको मेरे पुत्र चि० हेमचन्द्रने उपवास-चिकित्सा और 'कास्टिंग फार हेल्थ' (सन १९३१ का संस्करण) को आवन्त पढ़कर लिखा है और इस बातका पूरा ध्यान रक्खा है कि उक्त नई पुस्तककी कोड़े ऐसी बात न रह जाय जिसका जानना उपवास करनेवालेके लिए उपयोगी है।

उपवास-चिकित्साके लेखक बाबू रामचन्द्र वर्माने अपने 'वक्तव्य' में डाक्टर श्रावक जी० मादनका थोडासा परिचय दिया है। वे महालय डम बीचमें अमेरिका हो आये हैं और वहाँसे मैकफेडन सा० के College of Physiculotherapy की डिग्री डी० पी० D. P. या Doctor of Physiculotherapy प्राप्त कर लाये हैं। अब आप अपने चिकित्सालयमें उपवास, मालिग, व्यायाम और पथ्य-भोजनसे रोगोंकी चिकित्सा करते हैं।

प० लालचन्द्रजी नामके एक नज्जनको जो शुरुत जि० जालौनके रहनेवाले हैं- हमने आपकी चिकित्सासे आराम होते देखा है। पण्डितजी अनेक दुस्साध्य और दुखद रोगोंसे ग्रस्त थे और सब चिकित्साओंसे निराश होकर उपवास कर रहे थे। वे जिस दिन बम्बई आये, उस दिन उनका बयालीसवाँ उपवास था और ऐसी घुरी हालत थी कि कई धर्मशालावालोंने मृत्यु हो जानेके डरसे उन्हें ठहरने तक न दिया था। वडी मुश्किलसे हम लोगोंके कहने-सुननेसे हीराबाग-धर्मशालामें उन्हें स्थान मिला और तब वे डा० मादनसे मिल सके। डा० साहबने उन्हें आश्वसन दिया और चूँकि उपवास काफी लम्बा हो चुका था, इसलिए उसे तुड़ाकर अपनी प्राकृतिक चिकित्सा शुरु कर दी। प्रारम्भमें छाँछ दिया, जिसकी मात्रा बढ़ते-बढ़ते प्रतिदिन छह सेरतक पहुँच गई। दो हफ्ते बाद दो उपवास कराके फिर दूध देना शुरु कर दिया और वह भी धीरे-धीरे बढ़ाया गया। प्रतिदिन पाँच-छह सेरतक वह भी

पिया जाने लगा । इन दिनों एनीमा बराबर दिया जाता रहा । लगभग दो महीने-तक वे यहाँ रहे और जब घरको लौटे तब खूब हृष्ट-पुष्ट और नीरोग थे ।

पूज्यवर प० रामेश्वरानन्दजी वैद्य भी उपवास-चिकित्साके विशेषज्ञ हैं । बम्बईके माडवो मुहल्लेमें आपका दवाखाना है । आप न केवल अपने रोगियोंको ही उपवास करनेको सलाह देते हैं, वरन् स्वयं भी उपवास करते हैं । इस समय आपको अवस्था ८० वर्षसे ऊपर है, फिर भी पाठक आश्चर्य करेंगे कि गत दस बरसोंसे आप हर साल तीस चालीस उपवास किया करते हैं और इस तरह अबतक सब मिलाकर ३८९ उपवास कर चुके हैं । हमारी प्रार्थना पर आपने इस विषयमें अपने उपवासोंका थोड़ासा परिचय लिखकर दिया है, जो पुस्तकके अन्तमें प्रकाशित किया जाता है । ज्वर, टाइफाइड (मथज्वर), मदाग्नि, संग्रहिणी, लीवर और आमवात आदि रोगोंके लगभग पचास रोगियोंको आप उपवास-चिकित्सासे आराम कर चुके हैं ।

सन् १९२४ में निमोनिया, खाँसी, दमा और प्युरसी आदि अनेक रोगोंसे ग्रस्त होनेपर मुझे भी आपने २५ उपवास कराये थे और उक्त अत्यन्त कष्टदायक रोगोंसे मुक्त कर दिया था । लगभग उसी समय मेरे पुत्र चि० हेमचन्दको टाइफाइड (मन्थज्वर) हो गया था और उसे भी २६ उपवास कराये गये थे । इन दोनों प्रयोगोंका परिचय भा पुस्तकके अन्तमें दे दिया गया है ।

डा० मादन और वैद्यराजजीका यह थोड़ासा परिचय देकर हम पाठकोंको यह सम्मति नहीं दे रहे हैं कि वे उपवास-चिकित्साके लिए बम्बई आनेका कष्ट उठावें । क्योंकि उपवास चिकित्सा एक ऐसी चिकित्सा है कि इससे गरीब-अमीर सभी एक-सा फायदा उठा सकते हैं और चाहे जहाँ किसी भी अच्छे वैद्य या डाक्टरकी देख-रेखमें यह की जा सकती है । सब पूछा जाय तो इसमें प्राण और धनका शोषण करनेवाले वैद्य और डाक्टरोंको कोई अधीनता ही नहीं है । उनके दिना भी बुद्धिमान लोग इसे अपने आप कर सकते हैं । फिर भी जिनमें आत्म-विश्वासकी कमी है और जो यथेष्ट धन खर्च कर सकते हैं उन लोगोंको चाहिए कि वे डा० मादन जैसे सुयोग्य चिकित्सकोंकी देख-रेखमें अपनी चिकित्सा करावें ।

वक्तव्य

(पहली आवृत्तिसे)

—*—

प्रत्येक मनुष्यके लिए अपना स्वास्थ्य बनाये रखनेकी इच्छा और प्रयत्न करना केवल परम आवश्यक ही नहीं बल्कि बहुत ही स्वाभाविक भी है। पर इस इच्छाकी पूर्ति और प्रयत्नकी सरलता बहुत ही थोड़े लोगोंके भाग्यमें होती है। दिन पर दिन रोगों और रोगियों की संख्या इतनी बढ़ती जाती है कि पूर्ण रूपसे स्वस्थ मनुष्य ढूँढ निकालना बहुत ही कठिन हो गया है। यहाँतक कि बहुत पहले ही इस देशमें 'शरीरं व्याधिमन्दिरम्' का सिद्धान्त बनाया जा चुका है। पर वास्तव में यह बात नहीं है। शरीर स्वयं कभी व्याधि-मन्दिर नहीं होता, उसकी प्रवृत्ति सदा नीरोग होने या रहनेकी ओर होती है ; पर हन आहार-विहार आदिके प्राकृतिक नियमोंका उल्लंघन करके स्वयं उसे व्याधि-मन्दिर बना लेते हैं। प्राणिमात्रमें सर्वश्रेष्ठ गिने जानेवाले मनुष्यके लिए यह बात बहुत ही लज्जास्पद है।

इससे भी अधिक लज्जास्पद आजकलकी वह प्रचलित दूषित प्रथा है जिसकी महायतासे व्याधिको शरीरसे बाहर निकाल देनेका प्रयत्न किया जाता है। जिस शरीरमें अपने आपको स्वयं नीरोग कर लेनेकी सबसे बड़ी शक्ति विद्यमान हो, उसे तरह-तरहके विषोंके प्रयोगसे नीरोग करनेका प्रयत्न करना कभी लाभदायक नहीं हो सकता। इस सम्बन्धमें सबसे अधिक आश्चर्य और दुःखकी बात यह है कि समस्त प्रचलित चिकित्सा-प्रणालियोंमें जो प्रणाली सबसे अधिक दूषित और हानिकारक है, सारे ससारमें वही सबसे अधिक प्रचलित भी है। हमारा तात्पर्य एलोपैथीसे है जिम्मे बहुत ही साधारण और सौम्य औषधियोंको चल्पूर्वक तीव्र, उग्र और भयंकर बनाया जाता है। यही कारण है कि उनकी मात्रामें थोड़ीसी वृद्धि हो जाने पर भी

बहुत बड़े अनर्थकी सम्भावना होती है। इस पुस्तकमें ओपधियोंके सम्बन्धमें बहुत बड़े-बड़े डाक्टरोंकी जो निन्दात्मक सम्मतियाँ दी गई हैं, वे सब एलोपैथिक ओपधियोंपर ही हैं। ओपधि-चिकित्साकी और भी जितनी प्रणालियाँ हैं वे भी थोड़ी बहुत दूषित और हानिकारक अवस्थ हैं। इसका मुख्य कारण यही है कि ओपथिकी सहायतासे होनेवाली अस्थायी आरोग्यताकी अपेक्षा शरीरकी स्वसम्पादित आरोग्यता कहीं अधिक अच्छी होती है।

'शरीरको आरोग्यता प्राप्त करनेका सबसे अच्छा अवसर उसी समय मिलता है जब कि उसकी सारी शक्तियोंकी सब तरहके भारोंसे छुट्टी मिल जाय और यह छुट्टी लघन या उपवासकी सहायतासे ही मिल सकती है। जिस भोजनका काम हमारे शरीरके अग-प्रत्यगको पुष्ट करना है, वह हमारे अग-प्रत्यगके रोगोंको भी अवश्य ही बढ़ाता जायगा; क्योंकि 'वृद्धि और पुष्टि करना' ही उसका स्वाभाविक धर्म है। भोजन करते रहनेके अतिरिक्त जहाँ ओपधियो आदिकी सहायतासे उसके कार्योंमें और भी बिज्र डाला जाता है वहाँका रक्षक ईश्वर ही है। आयुर्वेदमें 'लघन परमो-पथम्' इंगीलिए कहा गया है कि उससे शरीरको अपनी स्वाभाविक और आरोग्य-स्थितिक तक पहुँचनेमें बहुत अधिक सहायता मिलती है। प्रत्येक रोगसे उपवासकी सहायतासे जितनी जल्दी छुटकारा मिलता है उतनी जल्दी और किसी उपायसे नहीं मिल सकती और इस पुस्तकमें इती उपवासके गुण, प्रकार और विधान आदि बतलाये गये हैं।

इस पुस्तकमें जो बातें बतलाई गई हैं वे इसीलिए बहुत अधिक हृदयग्राही है कि वे प्राकृतिक, सहज और युक्ति-युक्त हैं। हमारा विश्वास है कि जो विचारवान् पक्षपातरहित होकर इसमें बतलाई हुई बातोंपर ध्यान देगा वह बहुत ही सहजमें उनके गुणोंको स्वीकार करके उनका समर्थक और पक्षपातो बन जायगा, औपधियोंके जालसे निकलकर प्रकृतिदेवीकी गोदमें स्वतन्त्रतापूर्वक रहने लगेगा।

यूरोप-अमेरिका आदि देशोंमें बहुतसे उपवास-चिकित्सालय खुल गये हैं, जिनमें हजारों असाध्य रोगी भी आरोग्यता प्राप्त कर चुके हैं। उन्हींमेंसे एक चिकित्सालयके अध्यक्ष और सस्थापक बरनर मैकफेडन महाशय भी हैं। मैकफेडन साह्यका केवल चिकित्सालय ही नहीं है, बल्कि उपवास-चिकित्सागत सिखलानेके लिए एक कालेज भी है। उस कालेजके पहले भारतीय ब्रेजुएट श्रीयुत डाक्टर गावक बी० नादन है

जिन्होंने नैण्टाक्रूज बम्बईमें एक 'उपवास-चिकित्सालय' खोल रखा है * । उन्होंने भी सुनते हैं, सैकड़ों पारसियों और मराठों आदिको केवल उपवास कराकर ही बड़े-बड़े भयंकर रोगोंसे मुक्त किया है, जिनके वर्णन ममय-समय पर वहाँके समाचारपत्रोंमें छपते रहे हैं । प्रसृत पुस्तक डा० मैकफेडन की Fasting, Hydropathy and Exercise नामक अंगरेजी पुस्तक तथा डा० मादनकी 'उपवास' नामक गुजराती पुस्तकसे सहायता लेकर लिखी गई है । एतदर्थ हम दोनों महातुभावोंके परम कृतज्ञ हैं । श्रीयुत नाथूरामजी प्रेमीके भी हम बहुत कृतज्ञ हैं जिन्होंने हमें ऐसी उपयोगी पुस्तक लिखनेका परामर्श दिया और उसे प्रकाशित किया है ।

काशी, गिवरात्रि
विक्रम सं० १९७२ }

—रामचन्द्र वर्मा

* अब आपका चिकित्सालय वाग्ने यूनिवर्सिटीके सामने आस्वित्रय एण्ड लार्डके भवनमें (तीसरे मंजिलपर) है, नैण्टाक्रूजमें नहीं । कालबादेवी रोडपर आपकी एक दूकान और पुस्तकालय (मादनस हेतु डिपो एण्ड लायब्रेरी) भी है, जिसमें प्राकृतिक चिकित्सा-विज्ञानका प्रायः सभी अंगरेजी और गुजराती साहित्य तथा एनीमा आदि उपकरण मिलते हैं ।

—प्रकाशक

विषय-सूचि

विषय	पृष्ठसंख्या
१ हमारे शरीरका संगठन ...	१
२ शरीरकी भीतरी क्रिया ..	३
३ नियमोंका उल्लंघन ...	५
४ अधिक भोजनसे हानियाँ ...	८
५ रोगमे भोजन ...	११
६ रोग और चिकित्सा ...	१३
७ चिकित्साके दोष ...	१८
८ रोगोंकी एकता ...	२२
९ ओषधियोंका प्रभाव ...	२४
१० पौष्टिक औषधें ...	२७
११ औषधोंपर कुछ सम्मतियाँ ...	३०
१२ प्राकृतिक चिकित्सा ...	३५
१३ धर्मग्रन्थ और उपवास ...	३८
१४ इतिहास और उपवास ...	४०
१५ पशु और उपवास ...	४१
१६ चिकित्सा और उपवास ...	४३
१७ आयुर्वेद और उपवास ...	४४
१८ प्रकृति और उपवास ...	४७
१९ शरीर और उपवास ..	४९
२० मन और उपवास ...	५१
२१ शारीरिक बल और उपवास ...	५२
२२ मस्तिष्क और उपवास ...	५४

२३	उपवास-कालमें शरीरकी दशा	५६
२४	उपवाससम्बन्धी अनुभव	५८
२५	उपवास-कालमें भयके चिह्न	६४
२६	नींद और प्यास	६७
२७	उपवास-कालमें एनिमा	७०
२८	कुछ जातव्य बातें	७२
२९	बड़ा और छोटा उपवास	७५
३०	छोटे वच्चोंके लिए उपवास	७७
३१	उपवास किसे न करना चाहिए ?	७९
३२	उपवाससम्बन्धी कुछ परीक्षाएँ	८२
३३	उपवास किस प्रकार छोड़ना चाहिए ?	८५
३४	दिन-रात में एक बार भोजन	९७
३५	जल-पान न करना	१०२
३६	खान-पानका विचार	१०५
३७	जल और वायु	११५
३८	वायु और रोग	११७
३९	वायु-सेवन	१२१
४०	व्यायाम	१२६

परिशिष्ट

१	उपवासोंकी परीक्षाओंके परिणाम	...	१३३
२	किन-किन रोगोंमें उपवास से लाभ होता है और किनमें नहीं	...	१३९
३	उपवास-कालके उपद्रव	...	१४२
४	लम्बे और छोटे उपवास	...	१५०
५	आंगिक उपवास अथवा फलोपवास	...	१५२
६	उपवासोंका प्रारंभ और समाप्ति	...	१५४
७	उपवासके बाद शक्ति-निर्माण	...	१५७

८ उपवास के अनुभव	१५८
९ व्यायाम, विश्राम और स्नान	१६४
१० दस वर्षों में ३८९ उपवास	१६७
११ खांसी और इन्फ्लूएंजा पर २५ उपवास	१६९
१२ चौदह वर्षों के लड़कों के २६ उपवास	१७१
१३ छयालीस दिनों का उपवास	१७२

उपवास-चिकित्सा



हमारे शरीरका संगठन

प्रत्येक मनुष्य, पशु और यहां तक कि जीवमात्रका शरीर इस प्रकार बना हुआ है कि यदि उसमें किसी प्रकारके बाहरी या ऊपरी पदार्थके कारण दोष उत्पन्न होने लगे, तो वह शरीर—यदि उसके साथ किसी तरहका बल-प्रयोग न किया जाय और उसे स्वाभाविक स्थितिमें रहने दिया जाय तो—उस दोषको आप ही आप दूर कर लेगा। शरीर यथासाध्य किसी अनावश्यक और हानिकारक वस्तुको अपने अन्दर नहीं रहने देगा। उसका संगठन ही ऐसा है कि वह सदा उसे बाहर निकालनेका प्रयत्न करता रहेगा। एक तो स्वयं हमारे शरीरमें ही हरदम बहुतसे अनिष्टकारी पदार्थ और तरह तरहके विष उत्पन्न होते रहते हैं; दूसरे हम लोगोंकी सूखता और कुपथ्य आदिके कारण उनकी संख्या और भी बढ जाती है। यदि शरीर अनिष्टकारी पदार्थोंको बाहर निकालनेका काम थोड़ी देरके लिए भी बढ कर दे, तो जीवन अनभव हो जाय। सांस, पसीने, मल, मूत्र, थूक और छींक आदिके रूपमें शरीरके भिन्न भिन्न भागोंसे सदा हमारे शरीरसे तरह तरहके विकार निकलते रहते हैं। हमारा शरीर ये काम अपने कर्तव्य-स्वरूप करता है। ऐसी दशामें हमारा भी यह कर्तव्य होना चाहिए कि हम यथासाध्य और जान-बूझकर शरीरके प्रति कोई ऐसा अन्याय न करें, उसके अन्दर कोई ऐसा दुष्ट पदार्थ न जाने दें, जिसका प्रतिकार या प्रतिवध उसकी शक्तिके बाहर हो। यदि हम अपने इस कर्तव्यका ध्यान न रखेंगे, शरीरके अंगोंपर उनकी शक्तिके अधिक बोझ लादेंगे, तो परिणाम यह होगा कि हमारा शरीर हमें जवाब दे देगा, हम रोगी हो जायेंगे और अंतमें मर भी जायेंगे।

साधारण टाइप-राइटर्समें एक घंटी लगी रहती है जो छापनेके समय एक लाइन खतम हो जानेपर आपसे आप बोल उठती है। उसका शब्द सुनते ही छापनेवाला

सचेत हो जाता है और पेंच घुमाकर नई लाइन प्रारंभ करता है। इसी प्रकार और भी बहुतसे यंत्रोंमें ऐसे पुरजे लगे रहते हैं जो अपनी किसी नई आवश्यकताकी सूचना किसी विशिष्ट सकेतके द्वारा दे देते हैं। हमारे शरीरकी वनावट भी बिल्कुल वैसे ही यंत्रोंके समान, बल्कि उनसे भी अधिक पूर्ण और अच्छी है। हमारा स्नायुसमूह आनेवाली किसी बाहरी विपत्तिको देखते ही एक विशेष रूपमें हमें भयसूचक सकेत करता है। वह हमें केवल बाहरी विपत्तियोंकी ही सूचना नहीं देता बल्कि हमारी भीतरी आवश्यकताओंका ज्ञान भी हमें करा देता है। ज्यों ही हमारे भोजन या श्वास आदिमें किसी प्रकारकी बाधा या त्रुटि होती है, अथवा हमारी रंगों, पट्टों आदिमें किसी प्रकारका दोष उत्पन्न होता है, त्यों ही वह एक विशेष प्रकारसे—जिसे हम उसकी भाषा भी कह सकते हैं—हमें उसकी सूचना दे देता है; केवल सूचना ही नहीं, वह उसके प्रतिकारके लिए आवश्यक साधन भी प्रस्तुत देता है। तात्पर्य यह कि हमारे शरीरमें जितनी असाधारण और अस्वाभाविक घटनायें होती हैं, स्नायु-समूह अपनी ओरसे उन सबकी सूचना दे दिया करता है। बहुत अधिक सरदौ या गरमीका पता हमें तुरन्त ही अपनी त्वचासे लग जाता है। यदि हवामें मिरचोंका धुआँ, किसी प्रकारकी धाँस या धूल आदि सम्मिलित हो, तो हमें तुरत खाँसी आने लगती है। यही खाँसी वह सूचना है जो हमें फेफड़ोंके द्वारा मिलती है। छोटेसे छोटा तिनका या कीड़ा यदि हमारी आँखोंके सामने आ जाता है, तो हमारी पलकें आपसे आप, बिना हमारी इच्छाके ही, बन्द हो जाती हैं। जहाँतक सभव होता है, हमारा शरीर भीतरी और बाहरी अनिष्टोंसे अपनी रक्षा आप ही कर लेता है। हमारा शरीर एक ऐसा मकान है जो अपनी कोठरियोंमें आप ही आप भाड़, ढे लेता है, अपने चूल्हे या अपनी अग्नियाँ आप ही जला लेता है, आवश्यकता पड़ने पर अपनी खिड़कियाँ और दरवाजे आप ही आप खोल और बंद कर लेता है और दुष्ट आक्रमणकारियोंको पहले तो स्वयं ही मार भगानेकी चेष्टा करता है और जब वह उसमें असमर्थ होता है तब उसकी सूचना अपने किरायेदारको दे देता है। उस सूचनाको समझना और आनेवाली विपत्तिसे शरीरकी रक्षा करना किरायेदारका काम है।

शरीरकी भीतरी क्रिया

शरीर-रचना-शास्त्रके ज्ञाताओं और बड़े बड़े डाक्टरोंका मत है कि मनुष्यके शरीरमें जन्मसे लेकर मृत्युतक हरदम एक प्रकारका विप बनता और इकट्ठा होता रहता है। साधारणतः लोगोंको यह बात सुनकर हँसी आवेगी, पर हँसी आनेका कोई वास्तविक कारण नहीं है। बात यह है कि मनुष्यके सारे शरीरमें छोटे छोटे कोश हैं जिन्हें अंगरेजीमें सेल्स Cells कहते हैं। ये कोश शरीरकी आन्तरिक क्रियासे आप ही आप नष्ट होते रहते हैं और रक्त-संचालनकी सहायतासे उनके स्थानपर नये कोश भी बनते जाते हैं। इस प्रकार हरदम शरीरमें पुराने कोश नष्ट होते और नये कोश बनते रहते हैं। यह क्रिया जीवधारियोंके अतिरिक्त वनस्पतियोंमें भी होती रहती है। अंगरेजीमें परिवर्तनकी इस क्रियाको Metabolism कहते हैं। पुराने और नये कोशोंका जो अंश अवशिष्ट रह जाता है, वही एक प्रकारका विप है। यदि शीघ्र ही उसका नाश न हो तो उससे हमारे शरीरको बहुत हानि पहुँच सकती है। हमारे शरीरके अवयवोंका एक मुख्य कार्य यह भी है कि जहाँ तक शीघ्र हो सके उस दूषित अंशको हमारे शरीरसे बाहर निकाल दें। इस दूषित अंशके बाहर निकालनेका प्रधान मार्ग हमारे शरीरकी त्वचा है जिससे वह अंश पसीनेके रूपमें निकलता है। इसके अतिरिक्त हमारे जिगर, पेट, गुरदे, तिल्ली और अँतड़ियाँ आदिसे भी सदा बहुतसा दूषित अंश निकलता रहता है जो हमारे खूनके साथ मिलकर उसका रंग काला कर देता है। यह दूषित अंश हमारे फेफड़ोंकी सहायतासे उस आक्सिजनद्वारा जलना या नष्ट होता रहता है, जो साँस लेनेमें हवाके साथ हमारे फेफड़ों तक पहुँचता है। यदि हम किसी प्रकार साँस न लें अथवा न ले सकें तो वह दूषित अंश या विकार हमारे खूनमें इकट्ठा हो जायगा। फल यह होगा कि पेटमें पचा हुआ भोजन शरीरके सब अंगोंमें न पहुँच सकेगा और वह विप-तुल्य विकार सारे शरीरमें फैलकर हमें कमजोर करता करता अन्तमें मार डालेगा। पर हमारे फेफड़े उस विकारको भी शरीरमें इकट्ठा नहीं होने देते और उच्छ्वासके द्वारा बड़े परिमाणमें उसे बाहर निकालते रहते हैं। इसी प्रकार मल-मूत्र और ख़त्तार आदिके रूपमें हमारे शरीरसे बहुतसे विकार बाहर निकलते रहते हैं। यदि इन विकारोंका निकलना बंद हो जावे और वे शरीरके अन्दर ही रह जायँ तो तुरन्त ही हमारी मृत्यु होनेमें कोई सन्देह न रह जाय।

वैज्ञानिकोंका यह भी मत है कि जब हम अधिक परिश्रम करते हैं, तब हमारे शरीरके कोश या सेल्स Cells अधिक परिमाणमें नष्ट होते हैं; पर नये कोश अधिक परिमाणमें उसी समय बनते हैं, जब कि हम सब प्रकारके शारीरिक श्रम छोड़कर आराम करते हैं। अर्थात् शरीरकी आरोग्यताके लिए काम-काज, परिश्रम और व्यायाम आदिकी जितनी आवश्यकता है, शरीरको सब प्रकारके परिश्रमोंसे छुट्टी देकर सुखी बनानेकी भी उतनी ही आवश्यकता है। यदि हम अपने शरीरको आराम न देंगे और उसे हरदम काममें लगाये रहेंगे, तो उसमें नवीन शक्ति, नवीन जीवनका संचार न होगा। फल यह होगा कि हम दिनपर दिन दुर्बल और रोगी होते जायेंगे। जो लोग अपने शारीरिक बलके भरोसे नित्य परिश्रम ही करते रहते हैं और कभी आराम नहीं करते, वे बहुत शीघ्र अपने स्वास्थ्य और यहाँतक कि प्राणोंसे भी हाथ धो बैठते हैं। शरीरको आराम देनेका सबसे अच्छा प्राकृतिक उपाय निद्रा है। मनुष्यके शरीरके कोश सोनेमें ही सबसे अधिक परिमाणमें बनते हैं। जाग्रत अवस्थामें परिश्रम करनेके कारण जो पुराने कोश नष्ट होकर विपका रूप धारण करते हैं, उनका गमन भी सोनेमें ही होता है। बहुत अधिक कसरत करनेवालों या दौड़ने-वालोंको लीजिए। जो लोग दम साधकर बहुत अधिक कसरत करते या दौड़ते हैं उनके शरीर और छातीमें एक प्रकारका दर्द उत्पन्न हो जाता है। मैकेंजी नामक एक प्रसिद्ध डाक्टरने इस दर्दका कारण यह बतलाया है कि बहुत अधिक परिश्रम करने या दौड़ने आदिके कारण शरीरका इतना अधिक दूषित अंश रक्तमें मिल जाता है कि फेफड़े उसे सांसके द्वारा बाहर निकालनेमें असमर्थ हो जाते हैं। उस दशामें मनुष्यके सिरमें चक्कर आने लगता है और उसकी आकृति देखनेसे जान पड़ता है कि उसे स्वच्छ हवाकी बहुत आवश्यकता है। अब जरा इस परिश्रम करनेवाले या दौड़नेवालेको थोड़ी देरतक आराम करने दीजिए। उसका हाँफना कुछ कम हो जायगा और उसका दर्द जाता रहेगा। इसका कारण यही है कि उसके दूषित अंग बाहर निकालनेवाले अवयवोंको कुछ आराम मिला है और वे अपना कार्य अच्छी तरह करने लगे हैं। शरीरमें एकत्र हुए विपके बाहर निकलते ही उसका दर्द भी कम हो जाता है। इससे यह बात अच्छी तरह सिद्ध हो जाती है कि किसी प्रकारका अधिक परिश्रम करनेके उपरान्त शरीरके भिन्न-भिन्न अंगोंमें जो दोष या विकार उत्पन्न हो जाते हैं, उनके दूर करनेके लिए उन अवयवों या अङ्गोंको आराम देना

चाहिए, कुछ समय तक उनसे कोई नया काम न लेना चाहिए। यह सिद्धान्त ससारके सभी कामों और सभी पदार्थोंमें समान रूपसे प्रयुक्त होता है। मनुष्य, पशु, पक्षी, नदियाँ, वनस्पतियाँ, और वृक्ष आदितक आराम चाहते और करते हैं। जिस चीजसे बहुत अधिक और निरंतर काम लिया जाता है, वह बहुत जल्दी नष्ट-भ्रष्ट हो जाती है और जिसे बीच-बीचमें अवकाश मिलता रहता है, वह अपनी पूरी आयु तक पहुँचती और अपना कार्य उत्तमतापूर्वक करती है।

नियमोंका उल्लंघन

मनुष्य है तो जीव-मात्रमें सबसे अधिक श्रेष्ठ, पर उसके काम और आचरण बहुधा पशुओंके कामों और आचरणोंसे भी गये-बीते होते हैं। इस उन्नति और सभ्यताके जमानेमें तो उसके निन्दनीय आचरण और भी बढ़ते जाते हैं। हम लोग औरोंके साथ जो अन्याय करते हैं वह तो करते ही हैं, हमारा सबसे बड़ा अन्याय स्वयं अपने साथ—अपने शरीरके साथ—होता है। हमारा यह अन्याय इतना पुराना और बड़ा-बड़ा है कि उसका बहुत अधिक अभ्यास हो जानेके कारण हम उसे अन्याय ही नहीं समझते। हम न तो अपने शरीर और बलको देखते हैं और न हमें उनकी रक्षा और वृद्धिका ध्यान रहता है। आप किसी बंदर या बकरीको मांस या अफीम खिलानेका प्रयत्न कीजिए, आपको कभी सफलता न होगी, पर अपने आपको समझदार कहनेवाले बहुतसे ऐसे मनुष्य मिलेंगे जो इनसे भी निष्ठुर पदार्थोंको प्राप्त करनेमें अपनी ओरसे कोई कसर न छोड़ेंगे। जो मनुष्य विवेक-युक्त कहलाता है, वही कभी इस बातका विचार करनेकी आवश्यकता नहीं समझता कि वह स्वयं शाकाहारी जीवोंकी श्रेणीका है अथवा मांसाहारी जीवोंकी श्रेणीका। उसे जराब, क्याब, मांस, मछली, अफीम जो चाहिए तो खिली दीजिए, वह बड़ी प्रसन्नतासे खा लेगा। यही नहीं, बल्कि वह स्वयं उन सब पदार्थोंको पानेका प्रयत्न करेगा और सबसे बड़ी विलक्षणता यह है कि जितनी अधिक मात्रामें वह उन सब पदार्थोंको उदरस्थ कर सकेगा, उतनी अधिक मात्रा लेनेमें वह अपनी ओरसे कोई बात उठाने न रखेगा। लोग कहते हैं कि पशुओंमें एक प्रकारका सहज या स्वाभाविक ज्ञान होता है जिसके कारण वे

कोई हानिकारक पदार्थ ग्रहण नहीं करते। बहुत ठीक, पर क्या वह सहज और स्वाभाविक ज्ञान मनुष्योंमें नहीं है ? है, और अवश्य है। पर मनुष्य जान-बूझकर उस ज्ञानका गला घोटता है और स्वयं बलपूर्वक उसके विरुद्ध आचरण करता है। छोटे छोटे बच्चोंको मांस देखकर स्वाभाविक घृणा होती है, पर माता-पिता और घरके दूसरे लोग उन्हें तरह तरहसे बहलाकर मांस खानेके लिए प्रवृत्त करते हैं। यह घृणा वह सहज ज्ञान नहीं तो और क्या है ? बड़े बड़े गराबी भी गराब पीनेके समय बेतरह नाक सिकोड़ते और मुँह बिचकाते हैं। क्यों ? इसी लिए कि वे अपने सहज ज्ञानकी हत्या करते हैं, अपनी प्रकृतिके विरुद्ध आचरण करते हैं। सुरती खाने, भांग, अफीम, गांजा आदि पीनेके लिए लोगोंको क्यों महीनों थोड़ी थोड़ी मात्रा बढ़ाकर अभ्यास करना पड़ता है ? इसी लिए कि ये सब पदार्थ स्वभावतः उनके खानेके योग्य नहीं होते। इन सबके व्यवहारके लिए मनुष्यको अपने स्वभाव और प्रकृतिमें परिवर्तन करना पड़ता है।

मनुष्यका यह अन्याय और अनौचित्य केवल यहीं तक नहीं रुक जाता, बरिक्त आगे चलकर वह और भी विकरालरूप धारण करता है। एक तो वह खाद्य और अखाद्य सभी पदार्थ खाता ही है, दूसरे वह उन्हें आवश्यकता और शक्तिसे कहीं अधिक खा लेता है। आपको भूख तो बिल्कुल नहीं है, पर आपके मित्र महाशयका बहुत आग्रह है कि भोजन तैयार है, आप कुछ न कुछ अवश्य खा लीजिए। आप अपनेको लाचार समझकर खाने बैठ जाते हैं। आप घरसे तो भरपेट भोजन करके चले हैं; पर रास्तेमें कोई वढ़ियासी चीज विकती हुई देखकर भोल ले लेते हैं और उसके खाने का मौका ढूँढ़ने लगते हैं। किसी मित्रके यहाँ निमंत्रणमें जाकर तो आपका यह विश्वास बहुत ही दृढ़ हो जाता है कि—‘परान्तं दुर्लभं लोके शरीराणि पुनः पुनः।’ इन सब अवसरोंपर आप यह नहीं समझते कि हमारा पेट इतनी तरहकी और इतनी अधिक चीजें पचानेमें समर्थ होगा या नहीं। पेट अपनी चिन्ता आप ही कर लेगा, आपसे और उससे मतलब ? पर नहीं, थोड़ी ही देर बाद मतलब पैदा हो जाता है। ज्यों ही आपने कुछ अधिक खाया, त्यों ही आपकी तबीयत भारी हो जाती है और आपको चलने फिरनेमें कठिनाई होती है। उस समय आप लेमनेड-वालेकी दूकानकी शरण लेते हैं, दोस्तोंसे नमक सुलेमानी मांगते हैं और इसी प्रकारके अन्य उपचारोंकी चिन्तामें लगते हैं। जो लोग इतनी मोटो बातें नहीं

समझ सकते, उन्हें यह बात समझना और भी कठिन है कि ये ऊपरी उपचार उस समय तो मनुष्यकी शारीरिक वेदना कम कर देते हैं, पर स्वयं यह वेदना बीज-रूपसे उनके शरीरमें बनी ही रहती है और आगे चलकर अनेक बड़े बड़े रोगरूपी वृक्ष उत्पन्न करती है।

यद्यपि पाश्चात्य सभ्य देशोंमें भी लोग २४ घंटोंके अन्दर पाँच पाँच बार भोजन करते हैं और उनके भोजनकी मात्रा भी कम नहीं होती है, तथापि अन्य देशोंकी अपेक्षा भारतमें अधिक परिमाणमें भोजन करनेवाले बहुतायतसे हैं। दस दस सेर दही और चिबड़ा खानेवाले मैथिलों और बारह बारह सेर लड्डू खानेवाले भट्टों और चौबोंको जाने दीजिए, पंजाबके साधारण जाट भी एक बारमें डेढ़ सेर आटेकी रोटियाँ खाते हैं; भोजपुरिये देहातियोंको बिना डेढ़ सेर सत्तूके संतोष नहीं होता, यहाँतक कि साधारण बंगाली भी बिना आध सेर चावलके भातके तृप्त नहीं होते। ये सब अनर्थ केवल इसलिए होते हैं कि ये लोग बाल्यावस्थासे ही अपने घरके बड़े-बूढ़ोंको बहुत अधिक भोजन करते देखते हैं। केवल देखना ही उनके लिए उतना अधिक हानिकारक नहीं होता, जितना उनकी माताओंका आग्रह हानिकारक होता है। गौदके बच्चेको स्त्रियाँ जबरदस्ती अधिक दूध पिलाती हैं। अधिक सयाने बच्चोंको मार-मारकर बाँध-बाँधकर अधिक भोजन कराया जाता है। बालकका पेट भरा रहता है, उसकी कुछ खानेकी इच्छा नहीं होती, पर माता उसे बिना कुछ खिलाये क्यों सोने दे ! कभी कभी तो बालकको न खानेके कारण मार तक खानी पड़ती है ! और जब मातायें एक छोटा-मोटा युद्ध करके अपने बालकको कुछ खिलाने-पिलानेमें विजय प्राप्त कर लेती हैं, तब उनके आनन्दकी सीमा नहीं रहती। वे मनमें समझती हैं कि हमने अपने बालकोंका बड़ा उपकार किया, और यही उपकार जब अपकाररूपमें प्रकट होता है, बालकको अपच या इसी प्रकारका कोई और रोग हो जाता है, तब लोग उनका सहज उपचार करने और उनको स्वाभाविक स्थितिमें छोड़ देनेके बदले उनके माथ एक नया उपकार आरंभ कर देते हैं। औषधके रूपमें तरह तरहके विष उनके पेटमें उतारे जाते हैं और नानो 'विपत्त्य विपमौषधम्' के सिद्धान्तपर उन्हें अच्छा करनेका प्रयत्न किया जाता है।

अधिक भोजनसे हानियाँ

अधिक भोजनसे होनेवाली हानियाँ इतनी अधिक हैं कि उनका पूरा पूरा वर्णन करना प्रायः असंभव है। इस सिद्धान्तसे प्रायः सभी बड़े बड़े डाक्टर सहमत हैं। अभी हालमें एक बड़े भारी डाक्टरने कहा था कि आजकल साधारणतः लोग भोजनके वहाने जितने पदार्थोंका सत्यानाश करते हैं उनके तृतीयांशसे ही उनका काम बड़े आनन्दसे चल सकता है। यही नहीं, बल्कि पदार्थोंके परिमाणमें जितनी न्यूनता होगी, तरह तरहके असंख्य रोगों में भी उतनी ही कमी हो जायगी। जो लोग उक्त मतको बिल्कुल लचर समझते हैं, उन्हें उचित है कि वे स्वयं दो तीन सप्ताहोंतक अपना भोजन घटाकर उसका शुभ परिणाम देख लें। बात यह है कि हम लोग अच्छी तरह जितना भोजन पचा सकते हैं उससे कहीं अधिक, उदरस्थ कर लेते हैं। जो अंश पच जाता है, उसको छोड़कर बाकीका बिना पचा और अध-पचा अंग जब आंतों द्वारा नीचे उतरने लगता है, तब उसमेंसे बहुतसे विद्रुत और दूषित अंग बाहर निकलते हैं और बिपके रूपमें परिवर्तित होकर हमारे रक्तमें मिल जाते हैं। उस दूषित अंगके कारण हमारा रक्त बिगड़ जाता है और उससे शरीरमें तरह तरहके रोग उत्पन्न होने हैं। रक्त बिगड़नेके कारण शरीरमें रोगोंकी उत्पत्ति तो बादमें होती है; सबसे पहले विकारोंका जमघट आंतोंके नीचे पेट आदिमें ही होता है। वहाँ उनमें एक प्रकारका उबाल आरंभ होता है, जिसके कारण मनुष्यको या तो संग्रहिणी हो जाती है या कब्जियत। अब कब्जियत कितने रोगोंकी खान है, इसके यहाँ विशेष बतलानेकी आवश्यकता नहीं है। पंखाने और पेगावकी शिकायत उत्पन्न होती है, सिरमें दर्द आरंभ होता है और अन्तमें बुखारतक्की नौबत आ जाती है। यह बुखार और कुछ नहीं, उन्हीं विद्रुत पदार्थोंको हमारे शरीरसे बाहर निकालनेका प्रयत्न है। बुखार बिगड़कर जो भयंकररूप धारण करता है, उससे प्रायः सभी लोग परिचित हैं। इस प्रकार अनावश्यक भोजन का बचा हुआ दूषित अंग बाहर निकलनेके लिए हमारे सारे शरीरमें चक्कर लगाया करता है और जिस अवयवमें पहुँचता है उसमें एक न एक विकार उत्पन्न कर देता है। आमाशय, हृदय, फेफड़ा, मस्तिष्क, आदि सभी अवयव इस दूषित अंगके शिकार बनते हैं और मनुष्यको गठिया, बवा-सीर, भगंदर, कोढ़, कण्ठमाला और तरह तरहके बुखार अथवा इसी प्रकारके अन्य

रोग आ घेरते हैं। यदि दूषित अन्न कम हुए तो पहले इन रोगोंके कृमि मात्र ही उत्पन्न होते हैं, जिनको आगे चलकर बढ़ते कुछ ढेर नहीं लगती। इन्हीं सब कारणोंसे एक बड़े विद्वानने बहुत जोर देकर कहा है कि “अकालमें अन्नके अभावके कारण उतने लोग नहीं मरते, जितने सुकालमें अधिक अन्न खाने के कारण, तरह तरहके रोगों से मर जाते हैं।”

अधिक भोजन करनेके कारण होनेवाली जो हानियाँ ऊपर बतलाई गई हैं, वे तो ऐसी हैं जिन्हें बहुतसे साधारण बुद्धिके लोग भी जानते हैं। बड़े बड़े डाक्टरोंके मतसे अधिक भोजनके कारण मनुष्यके शरीर पर बहुत बोझ पड़ता है और उस भोजन के अनावश्यक अंशोंको शरीरसे बाहर निकालनेके लिए बड़ा परिश्रम करना और कष्ट उठाना पड़ता है। अधिक भोजनसे शरीरपर चार प्रकारके दुरे प्रभाव पड़ते हैं—

(१) अधिक भोजन से रक्त अस्वच्छ और विपाक हो जाता है, जिससे बहुत से रोगों के उत्पन्न होने की संभावना हो जाती है।

(२) शरीरमें पहलेसे जो नया या पुराना रोग उपस्थित होता है, अधिक भोजन करनेसे उसका पोषण होता है और वह बढ़ जाता है।

(३) हमारे शरीरके ज्ञान-तन्तुओं (Nervous system) पर अधिक भोजन करनेके कारण बहुत जोर पड़ता है और उसकी सारी शक्ति दूषित अन्न या विषको बाहर निकालनेमें लग जाती है। इसका परिणाम यह होता है कि मनुष्यके शरीरका चल नहीं बढ़ता और उसका ओज क्षीण होने लगता है।

(४) बिना पचे हुए भोजनका दूषित अन्न बचा रहता है, उसमेंसे विष निकलकर पेट और मेढरेमें फैलता है, जिससे मनुष्यकी आरोग्यताका बहुत जल्दी जल्दी नाश होने लगता है।

आवश्यकतासे अधिक भोजनके साथ जितने अनर्थ और अपकार सम्मिलित हैं, उतने कदाचित् ही और किन्हीं दूसरे काममें सम्मिलित होंगे। यह भ्रमपूर्ण विचार हमारे मनमें बहुत अच्छी तरह बैठ गया है कि हम जो कुछ खाते हैं वह सब हमारी चल्-चुद्धिमें सहायक होता है, उसमेंका कोई अन्न ब्रूया नहीं जाता। यही कारण है कि हम लोग बिना इस बातका विचार किये कि हमें इस समय भोजन करनेकी आवश्यकता है या नहीं, हमारा पेट उसे ग्रहण करने और पचानेके लिए तैयार हैं

या नहीं; दिनमें कमसे कम तीन बार खूब ढटकर भोजन कर लेते हैं। इसी अमपूर्ण विचारके कारण लोगोंकी यहाँ तक मिथ्या धारणा हो गई है कि यदि हम एक बारका भोजन भी बीचमें छोड़ दें तो हमारा गरीर ही न चल सकेगा, हमारे सिरमें दर्द होने लगेगा, यहाँतक कि हम चल-फिर भी न सकेंगे। हम यदि दिनमें पाँच बार भोजन करनेकी आदत डालें तो कुछ दिनोंमें ही हर बार भोजनके निश्चित समयपर हमें एक प्रकारकी भूख लग आया करेगी; पर वह कदापि सच्ची भूख नहीं होती, वह बनावटी या कृत्रिम होती है। हम लोग उसी बनावटी भूख के इतने गुलाम बन जाते हैं कि हममें उससे पीछा छुड़ानेका साहस ही नहीं रह जाता। आप एक बार भोजन न कीजिए; उससे आपको जो थोड़ा-बहुत कष्ट होगा वह तो होगा ही; पर यदि यह बात आपके दोस्तोंको मालूम हो गई, तो उन्हें आपका चेहरा 'बिलकुल उदास, सूखा हुआ और पीला' दिखाई पड़ने लगेगा। क्यों? इसी लिए कि वे स्वयं भूखके गुलाम होते हैं। आप अपनी इच्छासे न सही तो कमसे कम उन दोस्तोंकी खातिर ही थोड़ा-बहुत भोजन अवश्य कर लेंगे। पर आगे चलकर उसका जो दुष्परिणाम होगा, उसका अनुमान सहजमें नहीं हो सकता।

इस गुलामीसे बचानेका केवल यही उपाय है कि आप अपने मनको दृढ़ करें। सबसे पहले आपको इस बातका दृढ़ विश्वास हो जाना चाहिए कि आप बनावटी भूखकी गुलामीमें पड़े हुए हैं और उसके फन्देसे बच निकलना आपका कर्तव्य है। जब आप यह बात अच्छी तरह समझ लेंगे और भविष्यमें कभी अनावश्यक भोजन न करनेका दृढ़ संकल्प कर लेंगे, तब आपको बनावटी भूखकी गुलामीसे छूटनेमें अधिक समय न लगेगा। ज्यों ज्यों आप इस बनावटी भूखकी गुलामीसे निकलनेका प्रयत्न करने लेंगे, त्यों त्यों आपको अधिक आनन्द और सुख होने लगेगा और आप अपने मित्रोंको भी अपना अग्रगामी बनाने और कम भोजन करनेके लाभ समझानेका प्रयत्न करने लेंगे।

आपने कुछ ऐसे लोग भी देखे होंगे जो प्रायः इस बातकी गिरावट किया करते हैं कि हमें तरह तरहके बढ़िया भोजनमें भी कोई स्वाद या आनन्द नहीं आता; अथवा आजकल भोजनमें हमारी रुचि नहीं होती। ऐसे लोगोंकी बातोंका वास्तविक तात्पर्य यही होता है कि भोजनका वास्तविक आनन्द लेनेमें वे नितान्त असमर्थ हो गये हैं। जिस मनुष्यका स्वास्थ्य सब प्रकारसे अच्छा होता है वह जो कुछ

खाता है सब रुचिसे खाता है। उसे अन्तिम कौर भी उतना ही स्वादिष्ट लगता है जितना कि पहला कौर। सब तरहसे नीरोग आदमीकी यही अच्छी पहचान है। तरह तरहकी मसालेदार चटनियों और अचारोंकी आवश्यकता उन्हीं लोगोंको पड़ती है जिनकी पाचनशक्ति किसी प्रकार नष्ट हो जाती है। अच्छी पाचनशक्तिवाले मनुष्यको वास्तविक भूखके समय बहुत ही साधारण भोजनका भी एक एक कौर अमृतके समान स्वादिष्ट और मीठा जान पड़ता है। और नहीं तो स्वादिष्टसे स्वादिष्ट पदार्थ भी एक प्रकारका बोझा जान पड़ता है और लोग उसे इस प्रकार खाते हैं, मानो वे बड़ी लाचारी या सकटमें पड़े हों। ऐसी अवस्थामें 'ज्वरदस्ती' टूँसकर भोजन करना ही अच्छा है या उसे छोड़ देना, यह बात विचारवान् पाठक स्वयं समझ सकते हैं।

रोगमें भोजन

मनुष्यके शरीरमें जितने रोग हैं, उनमें बहुत अधिक संख्या ऐसे रोगोंकी है जिनका मूल कारण भोजनसंबन्धी टोप ही होता है; पर विलक्षणता तो यह है कि उन रोगोंमें भी रोगीको पूर्ववत् भोजन देकर उसके रोगकी वृद्धि की जाती है—व्याधिका मूल कारण और बढ़ाया जाता है। रोगकी सहायता इसी सीमातक परिमित नहीं रहती बल्कि आगे चलकर और नये माधनोंसे भी होती है। रोगीको औषधियों के नामसे तरह तरहके सुफ़ियाने विप खिलाने जाते हैं जो बहुधा रोगोंको दवा तो देते हैं पर इसके मूल कारणको कदापि नष्ट नहीं कर सकते। बहुत अवसरोंपर तो यह भी देखा गया है कि उनसे और नये नये रोगोंकी सृष्टि होती है। सत्सारे दिनपर दिन पुराने रोगोंकी वृद्धि और नये नये रोगोंकी उत्पत्तिमें जितनी सहायता अधिक भोजन और औषधियोंसे मिलती है उतनी और किसी दूसरी बातसे नहीं मिलती।

जब कोई मनुष्य रोगी होता है, उसकी रुचि भोजनकी ओर नहीं होती और उसको जीभका स्वाद बिगड़ जाता है, तब उसके मित्र, संबन्धी और चिकित्सक आदि उससे कहते हैं कि यदि तुम कुछ भी न खाओगे तो तुम्हारा शरीर क्योंकर

चलेगा ? तुम्हारे शरीरमें बल कहाँसे आवेगा ? बिना किसी आधारके तुम जीते क्यों-
कर बचोगे ? आदि । प्रायः ऐसे अवसरोंपर लोग रोगीको जबरदस्ती कुछ न
कुछ खिला दिया करते हैं । पर वे लोग यह समझनेका कष्ट नहीं उठाते कि मुँह
और जीभका स्वाद बिगड़ जाने और भोजन करनेकी इच्छा न होनेका वास्तविक
अभिप्राय क्या है ? उसका वास्तविक अभिप्राय यही है कि रोगी का शरीर भोजनके
बोझसे बचना और कुछ सुस्ताना चाहता है । उसके संबन्धी वैद्यों और डाक्टरोंसे
उसकी भूख बढ़ानेका उपाय कराते हैं और चिकित्सक लोग उसे जबरदस्ती भोजन
देते हैं । कभी कभी तो रोगीके शरीरमें भोजन पहुँचानेके लिए यंत्रोंतकसे सहायता
ली जाती है । बहुतसे वैद्यों, हकीमों और डाक्टरोंकी तो यहाँ तक सम्मति होती
है कि यदि रोगी कुछ भोजन न करेगा तो पाचनक्रिया करनेवाले रस उसकी उदरस्थ
अंतर्द्वियोंतकको पचा डालेंगे ! उनका सिद्धान्त है कि जब मनुष्यको भोजन नहीं
मिलता तब उसका पोषण उसके शरीरके भीतरी मांससे होने लगता है ; और इस
प्रकारका पोषण उसके लिए बिल्कुल ही अस्वाभाविक और अत्यन्त हानिकारक
होता है । मांसके बाढ़ पचनेके लिए चरबोका नम्वर आता है और तदुपरान्त फेफड़ों
और हृदयतककी नौबत पहुँचती है । मानो हमारा पेट कोई शेर या राक्षस है ।
कुछ डाक्टरोंका यह भी कहना है कि मनुष्यके लिए पैखाना होना अत्यन्त आव-
श्यक है । यदि मनुष्यको पैखाना न हो तो बहुतसे दूषित पदार्थ उसके शरीरके
अन्दर ही रह जायेंगे और बड़ा उपद्रव तथा अनिष्ट करेंगे । पैखाना बिना कुछ भोजन
किये होता नहीं और इसलिए प्रत्येक मनुष्यको नित्य भोजन मिलना बहुत आव-
श्यक है । एक दूसरे डाक्टरने तो प्रत्येक सगुण मनुष्यके लिए चौबीस घंटोंमें चार
पाँच बार करके कोई दो सेर भोजन करनेकी आज्ञा दी है और कहा है कि यदि
मनुष्यको इससे कम भोजन मिलेगा तो उसकी अंतर्द्वियोंमें एक प्रकारके कीड़े पड़
जायेंगे और वह बहुत शीघ्र मर जायगा !

पर वास्तवमें इन सब बातोंका कोई विशेष अर्थ नहीं है । रोगियोंके संबन्धमें ये
सब सिद्धान्त केवल कल्पित और माने हुए हैं और प्रत्यक्ष अनुभव करने पर जो प्रमाण
मिले हैं वे सब इनके विरुद्ध हैं । अमेरिका और युरोपमें बहुतसे बड़े बड़े डाक्टरोंने
सैंकड़ों और हजारों रोगियोंको डेढ़ डेढ़ और दो दो महिनोंतक बिना किसी प्रकारके भोजन
के रखकर अन्तमें उनके रोगोंका समूल नाश कर दिया है ; यही नहीं, बल्कि उपवास-

कालके बीत जानेके उपरान्त बहुत ही थोड़े समयमें वे इतने स्वस्थ और सबल हो गये हैं कि स्वयं उन डाक्टरोंको उन रोगियोंकी दशा देखकर आश्चर्य हुआ है। आप पूछ सकते हैं कि जब मनुष्य दो दो महिनोतक बिना भोजनके रह सकता है, तब एक दो सप्ताहमें ही अकाल आदिके समय हजारों आदमी क्यों मर जाते हैं ? इसका उत्तर यह है कि उपवास करने और भूखों मरने में बड़ा भेद है। वास्तवमें उपवास-कालमें मनुष्यका पोषण शरीरके निकम्मे और व्यर्थके बड़े हुए पदार्थोंके द्वारा होता है। शरीरके मांसल भागोंकी बारी बड़े हुए पदार्थोंके समाप्त हो जानेके कई सप्ताह बाद आती है। उस बीचमें यदि मनुष्यको भोजन न मिले तो वह अवश्य मर जायगा। जिस समय मनुष्यके शरीरको वास्तवमें किसी प्रकारके भोजनकी आवश्यकता हो अथवा उसे कुछ विशेष तत्त्व दरकार हों उस समय उसे भोजन आदि अवश्य मिलना चाहिए। मनुष्यके शरीरको जिन तत्त्वोंकी आवश्यकता होती है यदि उसे वे तत्त्व न मिलकर दूसरे तत्त्व मिलें तो भी वह अवश्य मर जायगा; क्योंकि उसकी आवश्यकतायें दूसरे तत्त्वोंसे पूरी नहीं हो सकेंगी, आवश्यक तत्त्वोंसे भिन्न चाहे जितने पदार्थ मनुष्यको मिलें पर उसका काम उनसे न चलेगा और वह अवश्य मर जायगा। मनुष्यका भूखों मरना उसी समय कहा जा सकता है जब कि उसे वास्तविक भूख लगे और उसे भोजन न मिले। भूखों मरनेवालोंकी दूसरी गवसे अच्छी पहचान यह है कि मनुष्योंका पिजर मात्र बच जाता है। यदि कोई रोगी बिना ठगरीकी अवस्थातक पहुँचे ही बीचमें मर जाय तो उसकी मृत्युका कारण भोजनका अभाव नहीं, बल्कि रोगका बढ़ना आदि होगा।

रोग और चिकित्सा

यह तो हुई भोजनकी बात, अब चिकित्साको लीजिए। आजकलकी चिकित्सा-प्रणाली वास्तवमें कैसी है, इसका अनुमान केवल दिनपर दिन बढ़ते हुए रोगों और रोगियोंकी बढ़ती हुई संख्यासे ही किया जा सकता है और संख्यावृद्धिका मुख्य कारण ओपधियोंकी भरमार है। वैद्यराज अपने रोगीको दिनभरमें तीन तरहकी गोल्याँ खिला देते हैं, दो-दो-तीन तीन अवलेह चत्रा देते हैं, एकाध चूर्ण दाल-तरकरियोंमें

मिलाकर चानेके लिए देते हैं और एक चूर्ण इसलिए दे देते हैं कि रोगी उसे दिनमें दस-बीस दफे फांक लिया करे। एकही माछके काढ़े पकानेके लिए तो घरमें एक जुदा चूल्हा ही आवश्यक होता है। गोलियाँ और तरह तरहकी चटनियाँ इसमें अलग होंगी। डाक्टर लोग तो दो दो घंटे पर कड़ुग मिश्रणके मागे रोगीको और भी परेशान कर देते हैं। ये मन ओषधियाँ रोगीके शरीरमें जाकर कुछ समयके लिए रोगको मान्त तो कर देती हैं, पर उसका गमूल नाश करनेमें नितान्त असमर्थ होती हैं। आज जो रोग आपको हुआ है वह दस-पाँच दिनोंमें ओषधियों या अन्य कारणोंसे दब तो अवश्य जायगा, पर माल-छद्म महीनेमें एक नये रोगके साथ वह फिर उभर आयेगा। अब आपको एकदले दा रोगोंकी निश्चिन्ता करना पड़ेगी। यदि कोंठरीमें कृमि-करकट जमा हो जानेके कारण बहुतसे मच्छर और कीड़े-मकोड़े पैदा हो जायें, तो हमें केवल उन मच्छरों और कीड़ोंको भगाकर ही नन्तुष्ट न हो जाना चाहिए, बल्कि उन कूड़े-करकटमें कोंठरीको साफ करना चाहिए। रोगोंकी दशा भी बहुत कुछ उसी प्रकारकी है। शरीरमें पहले तो बहुतसा क्षय पदार्थ एकत्र हो जाता है और फिर उसमें तरह तरहके फेमे तत्व उत्पन्न होते हैं जो अनेक प्रकारके रोगोंका रूप धारण कर लेते हैं। ओषधियाँ यही कठिनाईमें इन तत्वोंका नाश करनेमें तो समर्थ हो जाती हैं, पर शरीरमें एकत्र हुए क्षय अंशकी प्रक-गन्तरसे वृद्धि ही करती हैं। सभी ओषधियोंमें लाभदायक अंश बहुत कम और हानिकारक अंश बहुत अधिक होता है। लाभकारक अंश तो ज्यों त्यों रोगमें युद्ध करके उसका शमन करता है, पर हानिकारक अंश शरीरमें रहकर और नये-नये रोगोंकी वृद्धिमें सहायता देता है। यह बात नहीं है कि आजकलके अच्छे अच्छे चिकित्सक इस बातको न जानते हों। अब धीरे धीरे लोग रोगके वास्तविक कारण और हजारों तरहकी ओषधियोंकी निरर्थकता समझने लगे हैं।

अब सबसे पहला प्रश्न यह है कि वास्तवमें रोग क्या है? यदि आजकलके चिकित्सकोंसे यह प्रश्न किया जाय तो वे स्पष्टतः यह बात स्वीकार कर लेंगे कि रोगोंके वास्तविक कारण आदिके विषयमें हम लोग नितान्त अनभिज्ञ हैं। उनका उत्तर पाकर हमें यह मानना पड़ेगा कि रोगोंकी वास्तविकता अभीतक घोर अन्ध-कारमें है और फलतः उनके दूर करनेका कोई अच्छा साधन मिलना भी अमभव है। यदि पाठकोंको हमारे इस कथनपर विश्वास न हो, तो वे किसी बहुत अच्छे डाक्टरसे

उक्त प्रश्न कर सकते हैं। यदि आप कई अच्छे अच्छे डाक्टरोंसे यह प्रश्न करें तो आपपर हमारे कथनकी सत्यता और भी भली भाँति विदित हो जायगी। कोई डाक्टर अच्छी तरहसे इस विषयमें आपका समाधान नहीं कर सकता कि रोग क्यों और किस प्रकार उत्पन्न होते हैं, क्यों कुछ लोग सदा रोगी और कुछ नीरोग बने रहते हैं, क्यों एक रोगके बाद तुरत ही उससे विलकुल ही भिन्न प्रकारका एक दूसरा रोग उत्पन्न हो जाता है, ओपधियाँ शरीरमें किस प्रकार और कैसा काम करती हैं और पौष्टिक ओषधियोंका हमारे शरीर-संगठनपर क्या प्रभाव पड़ता है। इसमें जरा भी सन्देह नहीं है कि अच्छे अच्छे डाक्टर इन विषयोंमें स्वयं ही कुछ नहीं जानते, वे आपके प्रश्नोंका उत्तर क्या देंगे ?

आजकल डाक्टरोंके निदानकी बड़ी तारीफ़ सुनी जाती है। पर क्या कोई डाक्टर किसी रोगको पहचानकर उसका समूल नाश भी कर सकता है ? केवल निदानसे ही काम नहीं चल सकता, चिकित्सकका मुख्य उद्देश्य यह होना चाहिए कि रोग रुके और उसका समूल नाश हो जाय ; पर जब उसे रोगका मूल कारण ही न मालूम होगा तब वह उसे दूर किस प्रकार कर सकेगा ? न्यूयार्कके एक धृष्ट बड़े डाक्टरों कालेजके अध्यापक डा० आस्टिन फिल्ट एम० डी०, एल०-एल० डी०ने अपने एक ग्रन्थमें यह बात स्पष्ट रूपसे स्वीकार कर ली है कि रोग और आरोग्यताकी व्याख्या करना बहुत ही कठिन है। एक दूसरे दिग्गज डाक्टरका मत है कि चाहे लोग यह बात सुनकर भले ही हँस दें, पर मैं इतना अवश्य कहूँगा कि रोग और चिकित्सा आदिके सबन्धमें हम लोगोंका कोई निश्चित सिद्धान्त ही नहीं है और कमसे कम मेरा यह विश्वास है कि हम लोगोंको इस बातका कुछ भी ज्ञान नहीं है कि शरीरपर ओपधियोंका क्या और कैसा प्रभाव पड़ता है।

इसी प्रकार और भी अनेक बड़े बड़े डाक्टरोंके कथनोंसे यह बात प्रमाणित की जा सकती है कि आजकलका चिकित्सक-वर्ग रोगोंके वास्तविक स्वरूप और कारणों आदिसे एकदम अनभिज्ञ है। नये डाक्टर जो अभी हालमें कालेजसे निकले हों और जिन्हें किसी प्रकारका अनुभव न हो, भले ही इस बातका गर्व करें कि हम रोगोंके विषयमें सब बातें जानते और उन्हें तुरत दूर कर सकते हैं, पर कोई अनुभवी चिकित्सक ऐसी बात कभी न कहेगा। एक बड़े भारी प्रोफेसरका मत है कि ज्यों ज्यों डाक्टरका अनुभव बढ़ता जायगा, त्यों त्यों वह ओपधियोंकी निरर्थकता और प्रकृतिकी

प्रधानता समझता जायगा। डाक्टर लोग जितने ही अधिक रोगियोंको देखते हैं, ओषधियोंके गुणोंपरसे उनका विश्वास उतना ही हटता जाता है।

आजकलका चिकित्सा-विज्ञान जब रोगकी वास्तविकता ही नहीं जानता, तब वह उसका इलाज क्या करेगा? जिन रोगोंके विषयमें हम स्वयं कुछ नहीं जानते उन्हें हम दूर कैसे कर सकेंगे? ऐसी अवस्थामें यह मानना पड़ेगा कि आजकलकी चिकित्सा-प्रणाली बिल्कुल अटकल-पच्चू है और डाक्टर लोग अपने रोगियोंपर ओषधियोंकी केवल परीक्षा ही करते हैं, रोगों आदिके सम्बन्धमें आजकल जितने नये अविष्कार होते हैं वे शुभ और उन्नतिके लक्षण माने जाते हैं, पर वे ही आविष्कार डाक्टरोंको और भी अधिक भ्रममें डालते हैं—उन्हें ठीक मार्गसे और भी दूर ले जाते हैं।

ममस्त ससारके सब प्रकारके चिकित्सक दो भागोंमें बाँटे जा सकते हैं। एक भागमें तो होमियो और एलोपैथी आदि प्रणालियोंपर चिकित्सा करनेवाले डाक्टर, मिस्मेरिज्म या गिजलीकी सहायतासे चिकित्सा करनेवाले चिकित्सक, यूनानी और मिस्रानी हकीम, बंध तथा सब प्रकारके दूसरे चिकित्सक आ जाते हैं और दूसरे भागमें हम उन चिकित्सकोंको रखते हैं जिनके सिद्धान्त उक्त सब प्रकारके चिकित्सकोंमें एक दम भिन्न हैं और जो केवल प्राकृतिक उपायोंसे ही रोगोंकी चिकित्सा करते हैं। रोगोंकी उत्पत्ति और चिकित्सा आदिके संबन्धमें इन दोनों श्रेणियोंके चिकित्सकोंके सिद्धान्त एक दूसरेसे बहुत ही भिन्न हैं। पहले वर्गके चिकित्सकोंका तो विश्वास है कि रोग हमारे बड़े भारी शत्रु हैं जो हमारे शरीरके भिन्न भिन्न अङ्गोंपर अधिकार करके हमारी शक्तियोंसे युद्ध करते हैं; इन अदृश्य शत्रुओंके लिए हमारी ओषधियाँ, गोलियाँ और गोलोंका काम करती हैं। पर दूसरे वर्गका कहना है कि सब प्रकारके रोग और उनके लक्षण आदि हमारा स्वास्थ्य सुधारनेमें मित्रभावसे सहायक होते हैं। जब स्वास्थ्य बिगड़ जाता है तब हमारे अवयव उसकी सूचना देने और उसे सुधारनेके लिए उन लक्षणोंको उत्पन्न करते हैं, जिन्हें हम रोग कहते हैं।

हमारे शरीरका मगल ही ऐसा है कि वह यथामात्र उत्पन्न होनेवाले दोषोंको स्वयं ही दूर करता रहता है। जब हमारे शरीरकी स्वाभाविक स्थितिमें किसी प्रकारकी अव्यवस्था होती है, तब उसकी सूचना हमें रोगके रूपमें मिलती है। अच्छे चिकित्सकका यही कर्तव्य है कि वह शरीरको उसकी स्वाभाविक स्थितिमें आने ही ले जावे शरीर के स्वाभाविक स्थितिमें रोग आपसे आप नष्ट हो जायगा

और रोगी चगा हो जायगा। दोनों वर्गोंकी चिकित्साप्रणालियोंमें अन्तर यह है कि एक वर्ग तो रोगोंके नाशके लिए परिश्रम करता है और दूसरा वर्ग रोगीको अच्छा करनेके लिए। एक ही रोगके दूर करनेके लिए कुछ विशिष्ट ओपधिया दी जाती हैं; इस बातका ध्यान नहीं रखा जाता कि रोगीपर उनका क्या प्रभाव पड़ेगा। पर प्राकृतिक चिकित्साका सिद्धान्त यह है कि रोगको छोड़कर उसके कारणका नाश किया जाय, जिसमें रोगी अच्छी तरह स्वस्थ हो जाय। ओपधियोंने रोगीको दवाने, उनका मुकाबला करने और उन्हें मार भगानेका प्रयत्न किया जाता है। पर प्राकृतिक चिकित्साका सिद्धान्त है कि रोग हमारा स्वास्थ्य सुधारनेके कारण या प्रयत्न होते हैं। उन्हें दवाना या नष्ट करना न चाहिए, बल्कि उनके मार्गमें सुविधा उत्पन्न करके स्वस्थ और नीरोग हो जाना चाहिए। यह उद्देश्य बिना किसी प्रकारकी ओपधियोंके ही बहुत अच्छी तरह सिद्ध किया जा सकता है।

एक बड़े डाक्टरका मत है कि यह समझना बड़ी भारी भूल है कि हमारा स्वास्थ्य सुधारनेवाले साधन हमारे शरीरके बाहर किसी ड्रिगिया या वोटलमें बन्द हैं वह साधन, वह शक्ति तो स्वयं हमारे शरीरके अन्दर है। मच लोग नित्य देखते हैं कि जख्म आपसे आप भरते हैं, पर तो भी वे प्रकृतिके इस गुणको नहीं समझते। मनुष्यको चाहे किसी प्रकारका रोग हो, उसे किमी प्रकारकी ओपधिकी आवश्यकता नहीं है : क्योंकि उससे रोग अच्छा नहीं हो सकता। आवश्यकता केवल इसी बातकी है कि प्रकृति हमें जिस स्थितिके पहुँचाना चाहती हो, हम स्वयं उस स्थितिके पहुँच जायँ। हमें चगा करनेका काम हमारी जीवन-शक्ति स्वयं कर लेगी।

गिरने-पड़ने अथवा इमी प्रकारके और कारणोंसे जो चोटें आदि लगती हैं, उनको छोड़कर रोगोंके दो ही मुख्य कारण हो सकते हैं। एक तो यह कि कोई विषाक्त या गन्दा पदार्थ बाहरसे किसी प्रकार हमारे शरीरमें पहुँच जाय या दूसरे यह

पहले चड़े-चड़े जख्मोंको चगा करनेमें तरह-तरहकी ओपधियोंसे महायत्न ली जाती थी; पर जब ओपधियाँ निरर्थक ही नहीं, बल्कि हानिकारक सिद्ध हुईं, तब डाक्टरोंने लज्जत होकर Dry dressing की श्रम लेनी पड़ी। आजकल अच्छे डाक्टर जख्मोंको केवल धोकर घाँघ देते हैं और इस क्रियासे जख्म बहुत जल्दी भर जाते हैं।

कि वह स्वयं हमारे शरीरमें पड़े हुए दूषित या निरर्थक पदार्थोंके कारण उत्पन्न हो। दोनों दशाओंमें उनके कारण हमारे शरीरके कामोंमें रुकावट पड़ती है।

रोग क्या हैं ? केवल उन रुकावटोंको दूर करने और उनके कारण होनेवाली हानिको पूरा करनेके साधन या प्रयत्न हैं। रोग केवल शरीरके दोष दूर करने और उसे शुद्ध बनानेकी एक क्रिया हैं। हमारी शारीरिक शक्ति स्वयं उन रुकावटोंको दूर और अपने कामोंमें सुविधा उत्पन्न करनेका प्रयत्न करती है। क्या इस प्रयत्नको जो सब प्रकारसे हमारे लिए हितकारी है, जो हमारे जीवनको बनाये रखनेके लिए होता है, जो हमें शरीरके भीतरी गन्धुओंसे बचाता है, तरह-तरहके जहरीले तेजाबों, दवाय मिली हुई औषधियों, जुलावों और दफारों आदिसे रोकने या दवाने आदिकी आवश्यकता है ?

जो बान मनुष्यजातिकी समझमें सैकड़ों पीढ़ियोंसे दृढ़तापूर्वक जमी हुई है, वह महजमें या तुल्य ही दूर नहीं की जा सकती। ऐसे अवसरोंपर लोगोंमें बहुत अधिक पक्षपात पाया जाता है। जिस प्रकार संगीत, काव्य या किसी और ललित-कलाका पूरा-पूरा आनन्द सब लोग नहीं ले सकते, उसी प्रकार किसी विषयपर पक्षपात छोड़कर विचार करने और सत्यका पक्ष ग्रहण करनेके लिए भी सब लोग तैयार नहीं हो सकते। बहुराशियोंकी सत्यताका विश्वास क्रमशः ही होता है, एकदमसे नहीं हो सकता। साथ ही इन प्रकारके गृह विषय केवल समझनेसे ही मनमें नहीं बैठ सकते। मनुष्यको उनके अनुकूल आचरण करते-करते जब उसका अच्छी तरह अभ्यास पड़ जाता है, तभी वह उसकी उपयोगिता समझ सकता है, अन्यथा नहीं। इसलिए विचारवान् पाठकोंको इस विषयपर पहले तो अच्छी तरह मनन करना चाहिए और तदुपरान्त परीक्षा और अनुभव करना चाहिए। यदि पाठक पक्षपात छोड़कर इन स्थलोंपर बतलाई हुई बातोंका विचार करेंगे, तो हमें आशा है कि उनकी उपयोगिता अवश्य ही उनकी समझमें आ जायगी।

चिकित्साके दोष

यह बात पहले ही बतलाई जा चुकी है कि अनेक कारणोंसे हमारे शरीरमें जो दोष उत्पन्न होते हैं, उन दोषोंको दूर करनेके लिए हमारी शारीरिक शक्तियाँ

स्वयं प्रयत्न करने लगती हैं और उसी प्रयत्नके चिह्नोंको हम 'रोग' कहते हैं। दोषोंको दूर करनेका प्रयत्न शरीरके भीतर आपसे आप होता रहता है। हम ऊपर उसके लक्षण मात्र दिखाई देते हैं। एक विद्वान्का मत है कि रोग ही हमारा स्वास्थ्य बनाये रहता और हमारे प्राणोंको रखा करता है। जो विष हमारे शरीरमें रहकर हमारा बहुत अधिक अनिष्ट कर न करने है, उन्हीं विषोंको बाहर निकालनेकी क्रियाका नाम रोग है। बालेस नामक एक बड़े प्रसिद्ध डाक्टरने हैजेके मंथनमें एक बड़ी पुस्तक लिखी है। उस पुस्तकमें उसने यह बात सप्रमाण सिद्ध की है कि रोगोंको सक्रामक समझकर उनकी सक्रामकता दूर करनेके लिए आजकल ओपथियों आदिके द्वारा जितने प्रयत्न किये जाते हैं वे ही प्रयत्न रोगोंको फैलाने और बहुत अधिक मनुष्योंके प्राण लेनेके कारण होते हैं। जिन दिनों सक्रामकता दूर करनेके लिए इतनी अधिक ओपथियोंका प्रचार नहीं हुआ था, उन दिनों स्वयं रोग ही बहुतसे मनुष्यों के प्राण बचा लेता था।

पुराने ढंगकी जितनी चिकित्सा-प्रणालियाँ हैं, उनमेंसे बहुधा ऐसी ही हैं जिनमें रोगने ऊपरी चिह्नोंको ही रोग समझकर उन्हें नष्ट करनेके प्रयत्न होते हैं। इस प्रकार मानो उस क्रियाने बाधा डाली जाती है जो हमारे शरीरको शुद्ध करनेके लिए होती है। जब हम ओपथियों आदिसे उन क्रियाको रोकने या ठगाने आदिका प्रयत्न करते हैं, तब उस क्रियाने बड़ी बाधा पड़ती है जो हमारे शरीरके भीतर हमें नौरोग करनेके लिए आम ही आप प्राकृतिक ऋणोंसे होती है। चिकित्सा करके हम उससे जितना लाभ समझते हैं वास्तवमें हमारी उतनी ही हानि होती है। हमें दो-एक दिन सुखार आवे और किसी ओपथिकी एक या दो मात्रासे ही हमारा सुखार रुक जाय, तो हम वहीं समझते हैं कि उस ओपथिसे हमारा बड़ा उपकार हुआ। पर वास्तवमें उससे होता हमारा अपकार ही है। हमारे शरीरका जो विष बाहर निकलना चाहता था वह उस ओपथिके कारण रुक गया। आगे चलकर गतारमें वह जो अनर्थ न करे सो थोड़ा है। यदि वह ओपथि तुरन्त ही हमारा सुखार रोक न दे तो भी वह हमारा अपकार ही करेगी, उससे हमारा शरीर बहुरा दिनोका ही, और हमें अच्छे होनेमें दो-चार दिनोंके बदले महीनों लग जायेंगे।

रोगके जिन ऊपरी चिह्नोंको हम रोग समझते हैं वास्तविक रोग उन चिह्नोंका योग्य नाम होता है। यह बात स्वतः सिद्ध है कि हमारी नमी शारीरिक क्रियायें

हमारे शरीरके दोषोंको दूर करती हैं। ऐसी दशामें हमें उचित तो यह है कि हम यथासाध्य अपने शरीरको उस स्थितिमें ले जायँ जिसमें हमारी शारीरिक क्रियाओंको दोष दूर करनेमें पूरा-पूरा सुभीता हो। वास्तवमें रोगकी उत्पत्ति उन्हीं विषयोंमें होती है जो हमारे शरीरमें एकत्र हो जाते हैं। इन विषयोंके एकत्र हो जाने की सूचना हमें समय समयपर सिरदर्द, कब्जियत अथवा इसी प्रकारकी और शिकायतोंसे होती है। बहुधा लोग इसलिए नहीं मरते कि उन्हें रोग हो जाते हैं, बल्कि वे इसलिए मरते हैं कि उनके शारीरिक संगठनको इतना अवसर या सुभीता ही नहीं दिया जाता कि वह उन विषयोंको निकाल बाहर करे। इस विषयमें बहुत बड़े-बड़े डाक्टर सहमत हैं कि आजकल रोगोंके वास्तविक कारणोंपर किसीका ध्यान जाता ही नहीं, सब लोग उनके ऊपरी चिह्नोंको नष्ट करनेमें लगे रहते हैं। मरण और रोग देखनेमें भले ही आकस्मिक जान पड़े, पर वे वास्तवमें आकस्मिक नहीं होते। इन दोनोंके मूल कारणोंकी बहुत बड़ी शृंखला होती है और उस शृंखलाकी अंतिम कड़ी रोग या मृत्युके रूपमें प्रकट हो जाती है।

प्रश्न हो सकता है कि किसी रोगके वास्तवमें नष्ट होनेके लक्षण क्या हैं और उनके कारणोंका निर्णय किस प्रकार किया जा सकता है? यदि किसी मनुष्यको गठिया हो और उसे तरह-तरहके तेल मले जायँ, तो रोगीके अङ्ग खुल जाते हैं। उस दशामें यह क्यों न माना जाय कि रोगका वास्तविक कारण नष्ट हो गया? यदि रोगीको उसकी स्वाभाविक स्थितिमें छोड़ देने अथवा उसे खुली हवामें रखने, पथ्य कराने और स्वाभाविक चिकित्साके इसी प्रकारके दूसरे उपायोंसे वह नीरोग हो जाय, तो इसी बातका क्या प्रमाण है कि रोगके वास्तविक कारणका ही समूल नाश हो गया? जिस प्रकार आप कहते हैं कि ओपधियोंसे रोगके चिह्न मात्र दब जाते हैं, उन्हीं प्रकार आपकी चिकित्साके विषयमें भी यह क्यों न कहा जाय कि उससे ऊपरी लक्षण मात्र दबे हैं और रोगका मूल कारण शरीरमें बना हुआ है?

थोड़ासा विचार करनेसे इस प्रश्नका उत्तर सहजमें ही निकल आता है। चाहे आप इन बातोंको स्वीकार न करें, पर इसमें सन्देह नहीं कि ओपधियाँ रोगके लक्षणोंके ही दूर करनेके अभिप्रायसे दी जाती हैं। पर व्यायाम और पथ्य आदिका उन चिह्नोंपर कोई प्रत्यक्ष परिणाम नहीं होता। वे केवल हमारे शारीरिक संगठनके लिए उपकारक हैं। जब बिना उन लक्षणोंको दूर करनेके प्रयत्नके ही उनका नाश हो जाय,

तो यह बात निर्विवाद रूपसे सिद्ध हो जायगी कि उन लक्षणोंका शरीरमें कोई मूल कारण ही नहीं रह गया। पर ओपधियोंके विषयमें यह बात नहीं कही जा सकती। जो रोग वास्तवमें शरीरको शुद्ध करनेकी क्रिया है उसे हम ओपधियोंसे कैसे चंगा कर सकते हैं? पर उसे स्वाभाविक दशामें छोड़कर और व्यायाम तथा पथ्य आदिसे उसके काममें सहायता देकर हम उस क्रियाको पूर्णतातक अवश्य पहुँचा सकते हैं। जुकाम या सरदी क्या है? छातीके ऊपरके भागमें एकत्र हुए विकार आदिको शरीरसे बाहर निकाल देनेकी क्रिया मात्र है। यदि वह विकार अपने स्वाभाविक मार्ग नाकसे न निकलता, तो उसे किसी अस्वाभाविक मार्गका अवलम्बन करना पड़ता। फोड़े-फुन्सियाँ आदि भी कुछ इसी प्रकारकी क्रियायें हैं, पर उनकी प्रणालियाँ कुछ भिन्न हैं। खाँसी हमारी प्रकृतिका वह प्रयत्न है जो किसी बाहरी अनावश्यक पदार्थको उम स्थानसे बाहर निकालनेके लिए होता है, जहाँ उम पदार्थको रहनेका कोई अधिकार नहीं है। दर्द भी इसी प्रकारकी क्रियाका चिह्न मात्र है, वह स्वयं कोई अलग रोग नहीं है। बुखारमें हमारे शरीरके विकार आदि जलाये जाते हैं; पसीनेवाली क्रियासे इसमें भेद केवल इतना ही है कि यह कुछ अधिक प्रखर रूपमें होती है। तात्पर्य यह कि नैसर्गिक चिकित्सामध्यन्धी विरोध बातोंको जाननेके पहले यह बात बहुत अच्छी तरह समझ लेनी चाहिए कि जिसे हम रोग कहते हैं वह हमें नीरोग बनानेका प्रयत्न मात्र है।

स्वर्गीय सम्राट् महम एडवर्डके चिकित्सक सर फ्रेडरिक ट्रेवेसने एक बार एक व्याख्यानमें कहा था कि आजकलके चिकित्सक चिकित्सा करनेमें बड़ी भूल करते हैं। अगर रोगीको ज्वर हो तो उसका ज्वर रोका जाता है, उसे यदि खाँसी हो तो उसकी खाँसी रोकी जाती है। इस प्रकार हम लोग उस रोगका नाश करनेका प्रयत्न करते हैं जो वास्तवमें हमारे लिए ईश्वरकी बहुत बड़ी देन है और जो मय प्रकारसे हमारा उपकार और रक्षण करती है। यदि समारमें रोग न होते तो मानव-जाति अचाने बहुत पहले नष्ट हो चुकी होती। आपने अपने कथनके समर्थनमें कई ऐसे रोगोंका जिक्र किया था जिसे रोगी और डाक्टर बड़ा भारी शत्रु नमनते हैं, पर वास्तवमें जिनने मानव-शरीरका बहुत कल्याण होता है।

रोगोंकी एकता

इन सब बातोंपर विचार करनेसे एक ही परिणाम निकलता है। जब हम यह बात मान लेते हैं कि शरीर अपने भीतरके विवृत और दूषित पदार्थोंको समय-समय-पर बाहर निकालनेका प्रयत्न किया करता है, तब हमें यह भी मानना पड़ता है कि मैकडों हजारों तरहके रोगोंका मूल कारण केवल एक ही होता है और जिन्हें हम रोग मानते हैं वे इसके भेद या रूपान्तर मात्र हैं। जर्मनीके डाक्टर लुई क्यूनेने इस विषयपर एक बहुत बड़ी पुस्तक लिखी है जिसमें यह बात भली भाँति सिद्ध की गई है कि रोगोंका वास्तविक और मूल कारण केवल एक ही है। इसके अतिरिक्त और भी बहुत बड़े-बड़े डाक्टरोंने एकमत होकर यह बात स्वीकार की है। यदि उन लोगोंके मत और कथन आदि संग्रह किये जायें तो एक स्वतन्त्र पुस्तक बन सकती है। उन मतोंको उद्धृत न करके हम युक्ति द्वारा ही इस बातको सिद्ध करनेका प्रयत्न करेंगे।

हमारे शरीरका प्रत्येक अवयव एक दूसरेसे संबद्ध है। रक्तका संचालन उन सब अंगोंमें समान रूपसे होता है। इस प्रकार रक्त हमारे मारे शरीरको 'एक' बनाये रहता है। चाहे ऊपरसे देखनेमें यह बात न मालूम पड़े, पर वास्तवमें हमारा जोड़े अंग अकेला रोगी नहीं हो सकता। जब कोई एक अंग रोगी होगा तब उसका प्रभाव शेष सब अंगोंपर भी कुछ न कुछ अवश्य पड़ेगा। किसी एक अंगको रोगी और शेष अंगोंको निरोग समझना बड़ी भारी भूल है। या तो वह रक्तके कारण और या शारीरिक संगठनके कारण शेष अंगोंको कुछ न कुछ दूषित अवश्य कर देगा। सर्वसाधारण केवल डाक्टरोंके जोर देनेपर ही यह बात मानते हैं कि एक अंगके रोगी होनेके कारण शेष अंग रोगी नहीं हो जाते।

इसी प्रकार बिना शेष सब अंगोंकी क्रियाओंपर प्रभाव डाले हुए हम किसी एक अंगके काममें दखल नहीं दे सकते। हमारा साग शारीरिक संगठन भिन्न भिन्न अवयवोंपर और हमारा प्रत्येक अवयव हमारे शारीरिक संगठनपर इस प्रकार अवलम्बित

है कि उनका पारस्परिक संबन्ध किसी प्रकार छुड़ाया ही नहीं जा सकता। इसी लिए बड़े-बड़े डाक्टरोंका मत है कि कोई रोग एकांगी नहीं होता। जब मनुष्यके शरीरमें ऊपरी या बाहरी पदार्थोंके कारण कोई दोष उत्पन्न होता है, तब उस दोषको दूर करनेके लिए असाधारण बल लगाना पड़ता है। यदि हमारे शरीरमें वह आवश्यक शक्ति न हो अथवा आवश्यकतासे कम हो, तो वह दोष दूर न हो सकेगा और हमारे शरीरके लिए माधारण स्थितिसे रहना असंभव हो जायगा। यह दशा जब कुछ अधिक समय तक बनी रहेगी, तब वह दोष कोई विशेष रूप धारण करके हमारे किसी अंगमें घर कर लेगा। चोट-चपेट लगने, अंगोंके विकृत हो जाने अथवा बहुत तेज विष खाये जानेकी अवस्थाओंको छोड़कर जो सब अवस्थाओंमें रोगोंके जन्म चिह्न दिखाई पड़ते हैं उनका मुख्य कारण यही होता है। इसी लिए एकांगी रोगोंके अच्छे-अच्छे डाक्टर कोई स्वतंत्र रोग नहीं मानते और उनका विश्वास है कि उन रोगोंकी अलग-अलग चिकित्सा करनेकी अपेक्षा मारे शरीरकी दशा सुधारना कहीं अधिक उत्तम और लाभदायक है।

एकांगी रोगोंकी धारणा वास्तवमें अज्ञान और अदर्शिता आदिके कारण हुई है। हमारा सारा शारीरिक संगठन एक ही सूत्रमें संबद्ध है और उसका इस प्रकार संबद्ध होना आवश्यक भी है। आजकल रोगोंको एकांगी मनसुकर जो चिकित्सा की जाती है, वह शरीरके रोगी अंगमें या तो वास्तविक रोगमें लक्षणोंको दूसरे अंगोंमें परिवर्तित कर देती है और या उन्हें वहाँ और भीतरी अंगोंमें दबा देती है। चिकित्सकोंको इस बातका ध्यान ही नहीं होता कि जिन्हें वे एकांगी रोग समझते हैं, वे वास्तवमें मारे शरीरके किसी दोषके लक्षण मात्र हैं। रोगोंको एकांगी मनसुकर उनकी चिकित्सा करना केवल निरर्थक ही नहीं, बल्कि हानिकारक भी होता है। सबसे अच्छा और उचित उपाय उनके मूलमें ही चिकित्सा करना है। यहाँ कदाचित् यह बतलानेकी आवश्यकता नहीं कि शरीरके मारी पीड़ाओंकी जड़ रक्तक दोष है, और यह दोष उनी छिन्तिनासे दूर हो सकता है जिसका प्रभाव हमारे समस्त शारीरिक संगठनपर पड़े, जो हमारे रक्त और शरीरको उसकी माधारण और वास्तविक स्थिति तक ला गे। जब शरीरको इस प्रकारकी चिकित्सा हो जायगी, तब अवश्य ही हमारा प्रत्येक अंग स्वस्थ और न रोग हो जायगा। अन्य सिद्धान्तोंकी अपेक्षा यह सिद्धान्त हमना सुविशंग है कि प्रत्येक विचारणीय पुरुष इसे दृढ़ता ही स्वीकार कर

लेगा और आगे चलकर जब वह इसके अनुसार आचरण करके अनुभव करेगा, तब उसपर इस प्रणालीकी उपयुक्तता और भी दृढ़तासे सिद्ध हो जायगी।

अंगरेज़ी आदि भाषाओंमें बहुतसा ऐसा साहित्य है जिससे यह सिद्ध किया जा सकता है कि ओषधियाँ निरर्थक ही नहीं, बल्कि हानिकारक भी होती हैं; पर स्थानाभावके कारण हम उस विषयको यहाँ नहीं छेड़ते। न जाने ओषधियोंके कारण चंगे होनेकी नष्ट धारणा लोगोंमें कहाँसे और कैसे उत्पन्न हो गई। बहुत संभव है कि इसकी उत्पत्ति अज्ञानकालमें ही हुई हो। आजकल जितने अनिष्टकारक विधास फैले हुए हैं, इसका नंबर उन सबसे बड़ा चढ़ा है। ओषधियोंपर इस प्रकारके मिथ्या विधासका कारण यह है कि लोगोंको प्रकृति और रोगके वास्तविक स्वरूपका ज्ञान नहीं है। एक बार जब हमारे विचार इस संबन्धमें बदल जायेंगे, तब पुरानी प्रणाली की भयङ्करता आपसे आप हमारी आँखोंके सामने नाचने लगेगी। जब हम एक बार रोगका वास्तविक स्वरूप समझ लेंगे, जब हमें यह मालूम हो जायगा कि वह स्वयं हमारे शरीरको नीरोग करनेकी एक क्रिया है, तब हमें ओषधियाँ आदि खाकर उसे दूर करनेकी आवश्यकता ही न रह जायगी। केवल एक इसी सिद्धान्तको अच्छी तरह समझ लेनेके बाद लोग सदाके लिए ओषधि-चिकित्साका त्याग और तिरस्कार कर देंगे।

ओषधियोंका प्रभाव

साधारणतः सब लोग यही समझते हैं कि ओषधियोंसे रोग दूर हो जाते हैं। ओषधियाँ टनी उद्देयने दी जाती हैं और इसी उद्देयसे खाई जाती हैं। रोगोंके संबन्धमें लोग यही समझते हैं कि ओषधियोंकी सहायतासे हम उन्हें दवा, निकाल या नष्ट कर सकते हैं। मनुष्यकी यह मिथ्या धारणा बहुत प्राचीन कालमें हुई थी और वही धारणा अब तक बगबन चली आती है। पर विज्ञान तथा आरोग्यता-शास्त्रके आजकलके नये सिद्धान्तोंने उस धारणासे होनेवाले दोष दृढ़ निकाले हैं। आजकलके तर्क और युक्ति-वादके मामले ओषधियोंकी उपयोगिता नहीं टहर सकती। इस स्थलपर हम यह दिखलानेका प्रयत्न करेंगे कि ओषधियाँ वास्तवमें क्या हैं, हमारे शरीरपर उनका क्या प्रभाव पड़ता है और बड़े-बड़े डाक्टरोंकी उनके संबन्धमें क्या मन्मनियाँ हैं।

- सबसे पहली बात तो यह है कि ओपधियाँ विप हैं। या तो वे स्वयं विप होती हैं और या हमारे शरीरके अन्दर पहुँच जानेके कारण ही विप हो जाती हैं। इन सबन्धमें इस बातका अवश्य ध्यान रखना चाहिए कि भोजनके अतिरिक्त जो जितने पदार्थ हमारे शरीरके अन्दर प्रवेश करते हैं, वे सब विप हैं। सुप्रसिद्ध डाक्टर ट्रालका मत है कि सब प्रकारकी ओपधियाँ चाहे वे खनिज हों, पशुजन्य हो, अथवा वनस्पतिजन्य हों, विपके सिवा और कुछ नहीं हैं। जिस वस्तुसे हमारे शरीरका पोषण नहीं हो सकता, वह हमारे शरीरके लिए कभी लाभदायक नहीं हो सकती। एक विद्वानका मत है कि नसारमें क्रमशः जीव, वनस्पति, खनिज पदार्थ और तत्त्व हैं। इनमेंसे प्रत्येकका धर्म है कि वह अपनेसे उच्चतरका पोषण करे। खनिज पदार्थोंसे ही वनस्पतिका पोषण हो सकता है, वनस्पतिसे खनिज पदार्थोंका कोई उपकार नहीं हो सकता। इसी प्रकार वनस्पति ही जीवका पोषण कर सकती है, जीवोंसे वनस्पतिका पोषण नहीं हो सकता। वनस्पतिसे भिन्न जितने जड़ पदार्थ हैं, वे कभी शरीरमें जाकर उसका कोई उपकार नहीं कर सकते। इसलिए खनिज अथवा अन्य जड़ पदार्थ हमारे शरीरमें पहुँचते ही उसके लिए विप हो जाते हैं। इस सिद्धान्तको आजकलके विज्ञानने बहुत बलवती तरह मान लिया है और उसको सत्यतामें किमी प्रकारका विवाद नहीं रह गया है। ओपधियों द्वारा चिकित्सा करनेवाले लोग तो रोग दूर करनेकी कामनासे रोगीके शरीरमें और भी अधिक विप प्रविष्ट करा देते हैं; वे रोगको क्या दूर करेंगे। इस प्रकार ओपधियोंसे रोगीकी दशा और भी बुरी हो जाती है।

जो पदार्थ हमारे शरीरमें पहुँचकर नियमित रूपसे नहीं पच सकता और जिससे हमारे शरीरका पोषण नहीं हो सकता, वह पदार्थ अवश्य ही हमारे शरीरके लिए विजातीय और फलतः विप है। हमारे शरीरके लिए ओपधियाँ या तो स्वयं विजातीय होती हैं और या रूप-परिवर्तनके कारण विजातीय बन जाती हैं और इसी लिए उनसे हमारे शरीरको बहुत हानि पहुँचती है। जो पदार्थ हमारे शरीरके लिए इस प्रकार हानिकारक हैं, उन्हें जानबूझकर और वह भी रोग दूर करनेके उद्देश्यसे, शरीरके भीतर पहुँचाना कदांकी बुद्धिमत्ता है ?

पर प्राकृतिक चिकित्साने यह बात नहीं है। वह स्वयं हमारी शारीरिक नक्तियोंमें ऐसा परिवर्तन कर देती है कि ये सब प्रकारके विषोंको अनायास ही नष्ट करके उनका जोष अथवा बाहर निकाल देती है। किसी साधारण दर्दको लीजिए। डाक्टरों

चिकित्सा में उसे दूर करनेका सिद्धान्त बहुत ही विलक्षण है। शरीरके किसी अंगमें पीड़ा होती है; वह पीड़ा चाहे जिस प्रकार हो, दूर होनी चाहिए। उसे दूर करनेके लिए पिचकारियोंके द्वारा पीड़ित अंगमें अफीमका सत्व या इसी प्रकारका और कोई विष पहुँचाया जाता है। भंग जड़ हो जाता है, पीड़ा छूट जाती है; डाक्टर समझता है कि रोगी अच्छा हो गया और रोगी समझता है कि रोग जाता रहा। पीड़ा गान्त हो जानी चाहिए, फिर उसके कारणोंका पता लगाने और उन्हें दूर करनेसे मतलब ?

पर क्या आप इसे वास्तवमें चिकित्सा कह सकते हैं ? इसमें रोगके लक्षण मात्रको दवा देने ओर साथ ही शरीरके अन्दर बहुतसा विष पहुँचा देनेके अतिरिक्त और क्या होता है ? पीड़ा वास्तवमें किसी शारीरिक दोषका चिह्न होनी चाहिए। प्रकृति मूर्ख नहीं है, उसमें बिना किसी कारणके कार्य नहीं हो सकता। यदि शरीरके किसी अंगमें पीड़ा उत्पन्न हो, तो उसका कोई न कोई कारण अवश्य होगा, चाहे हमें उस कारणका पता चले और चाहे न चले।

पीड़ा तो किसी दोषका चिह्न मात्र है, वह स्वयं कोई चीज नहीं है। क्या इस चिह्न मात्रको दवा देनेसे उसके कारणका भी नाश हो सकता है ? कभी-कभी दर्द दूर करनेके लिए अंगोंमें छाले ढाले जाते हैं और कभी फसट गुलवाड़े जाती हैं। हमारी प्रकृति तो जोर-जोरसे चिल्लाकर हमें दोषोंकी सूचना दे और हम गला घोटकर उसे चुप करायें। हमारा ज्ञान-तन्तु तो हमें सूचना दे कि हमारे शरीरमें शत्रु आ पहुँचा है और दर्दकी भाषामें वह हमसे सहायता मांगे और चिकित्सक तरह-तरहके विषों और अत्याचारोंसे उसका मुँह बन्द करके कहे कि मैंने रोगीको चंगा कर दिया। यह रोगीके प्राण लेकर उसे नीरोग करना नहीं तो और क्या है ? इस संवन्धमें डा० ट्राल्लने अपने एक ग्रन्थमें लिखा है—“ओपथियोसे और नये रोग उत्पन्न होते हैं, इसलिए ओपथि देना मानो एक और रोग उत्पन्न करना है। ओपथियोसे एक रोग तो अवश्य दब जाता है, पर और अनेक रोग उत्पन्न भी हो जाते हैं। क्या कारणोंसे कारण दूर हो सकता है ? क्या विष निष्कालनेमें विष गहायक हो सकता है ? क्या विकारोंसे विकार नष्ट हो सकते हैं ? कदापि नहीं।” विषोंसे रोगोंको अच्छा करनेकी आशा रखना भूतोंमें मुराटें माँगना है।

दस्त, कै, या पर्माणा आदि लानेवाली दवाओंके विषयमें अवश्य ही यह कहा जा सकता है कि वे बहुतसे विद्वत् पदार्थ शरीरसे बाहर निकाल देती हैं, पर उनका भी

कुछ न कुछ दूषित अंश शरीरमें रह ही जाता है। जुलाव लेनेसे लाभके अतिरिक्त होनेवाली हानियाँ भी कम नहीं हैं। उन हानियोंका अनुभव उन लोगोंको और भी अच्छी तरह हो जाता है जो सालमें एक या दो बार नियमित रूपसे जुलाव लेनेके अभ्यस्त हैं। दस्त, कै या पसीने आदिके मार्गसे जो विकार ओषधियोंकी सहायतासे शरीरके बाहर निकाला जाता है, वही विकार जल-चिकित्साके कई उपायोंसे भी, शरीरको बिना किसी प्रकारकी हानि पहुँचाये ही, निकाला जा सकता है।

ओषधियोंके विषयमें यह कहा जाता है कि वे शरीरके भीतर उसके भिन्न-भिन्न अंगों—मस्तक, पेट, आंत, गुरदे, जिगर, चमड़े आदि—पर अपना प्रभाव डालती हैं और उनके द्वारा दस्त, पेशाब, पसीने या कै आदिके रूपमें शरीरके विकृत पदार्थोंको बाहर निकालती हैं। पर डाक्टर ट्राल्का मत है कि ओषधिका शरीरपर कोई प्रभाव नहीं पड़ता। वास्तवमें हमारी प्रकृति स्वयं उन्हीं ओषधियोंको जितने सहज मार्गसे शरीरके बाहर निकाल सकती है, निकाल देती है; और लोग उन्हीं ओषधियोंको उन अंगपर प्रभाव डालनेवाली बतलाते हैं। जिस ओषधिको हमारी प्रकृति कै द्वारा सहजमें बाहर निकाल सकती है वह ओषधि कै लानेवाली समझी जाती है और जिन ओषधिको हमारी प्रकृति दस्तोंके द्वारा बाहर निकालना उत्तम समझती है उसीको लोग दस्तावर समझ लेते हैं। वास्तवमें ओषधियोंका शरीरपर कोई विशेष प्रभाव नहीं पड़ता।

पौष्टिक औषधें

जिस समय लोग अपने आपको रोगी नहीं समझते, उस समय भी वे अपनी दुर्बलता दूर करने और बल बढ़ानेके लिए तरह-तरहकी पौष्टिक ओषधियाँ खाते हैं। यूरोप अमेरिका आदिमें पौष्टिक औषधोंका मुख्य और सारभाग सिरिट या एल्कोहल होता है और इस देशमें अफीम आदि। तात्पर्य यह कि सभी स्थानोंमें किसी न किसी प्रकारका मादक विष ही अकिञ्चिदके लिए अनेक रूपोंमें खाया जाता है। अन्य

स्थानाभावसे इन गन्धधर्मोंमें यहाँ प्रमाण आदि नहीं दिये जा सकते हैं। जहाँ लगे प्रमाण आदि जानना चाहें वे डॉ० ट्राल्का के 'Water Cure For the Millions' नामक ग्रन्थ देख सकते हैं।

—लेखक।

औषधोंकी अपेक्षा पौष्टिक औषधियाँ मनुष्यके शरीरको और भी अधिक हानि पहुँचाती हैं। साधारणतः लोगोंकी यह धारणा है कि ऐसे मादक द्रव्योंका शरीरपर बलकारक प्रभाव पड़ता है, पर वास्तवमें होता यह है कि शरीरको बलपूर्वक उन विषोंका विरोध करना पड़ता है। इसमें सन्देह नहीं कि आपको बहुतसे ऐसे दुबले-पतले आदमी मिलेंगे जो यह कहते हों कि अमुक पौष्टिक औषधने बहुत गुण दिखाया और मैं उसके सेवनसे बराबर अच्छा हो रहा हूँ। पर सच पूछिए तो उनके शरीरपर उन औषधियोंका प्रभाव बिल्कुल उल्टा पड़ता है। पौष्टिक औषधके सेवनके समय और उसमें कुछ समय बाद तक तो मनुष्य अपने आपको अवश्य अच्छा समझता और कई कारणोंसे वह कुछ अच्छा भी हो जाता है; पर उसका अन्तिम परिणाम बहुत ही नाशक होता है। परीक्षासे यह बात सिद्ध हो चुकी है कि मादक द्रव्योंसे न तो मस्तिष्क पुष्ट होता है और न रग-पट्टे आदि। जब पौष्टिक पदार्थोंका सेवन आरम्भ किया जाता है, तब कुछ समयके लिए उसमेंके मादक द्रव्य दुर्बल अंगोंको फुर्तीला बना देते हैं और चित्तको थोड़ा बहुत प्रफुल्लित कर देते हैं, पर शरीरके अंगोंका वास्तविक पोषण उनसे हो ही नहीं सकता। इसके अतिरिक्त मादक द्रव्योंमें एक और गुण होता है जिमका परिणाम कुछ दिनों बाद मालूम होता है। वह हमारे शरीरके बहुतसे आवश्यक द्रव्योंका बुरी तरह नाश करते हैं और फलतः शरीरके लिए बहुत ही घातक होते हैं। इस प्रकार पौष्टिक औषधोंका प्रभाव हमारे शरीरपर दो प्रकारसे पड़ता है। एक बार तो वे कुछ समयके लिए अपने उत्तम गुण दिखलाती हैं और तदुपरान्त सदा शरीरमें घुन या विषकी तरह बनी रहती हैं। एक बड़े डाक्टरने ऐसी औषधोंकी उपमा जलती हुई आगसे दी है उस समय उसका दृश्य तो बहुत भला मालूम होता है, पर उसके जल-बुझनेके बाद राख ही राख बच रहती है !

बहुतसे लोगोंका यह विश्वास है और अनेक डाक्टर और वैद्य आदि भी यही कहा करते हैं कि पौष्टिक औषधें पाचन-शक्तिको बढ़ाती हैं; पर यह विश्वास भी बहुत ही भ्रमपूर्ण और मिथ्या है। पाचन-शक्तिका जितना अधिक नाश मादक द्रव्योंमें होता है, उतना और दूसरे द्रव्योंसे हो ही नहीं सकता। शराब पीने या अफीम आदि खानेवाले लोगोंकी पाचन-शक्ति नदा बहुत मन्द रहती है। बहुत रातको शराब पीनेके बाद दूसरे दिन या तो भोजन नहीं करते और या बहुत थोड़ा भोजन करते हैं। अफीमची तो सदा ही बहुत कम खाया करते हैं।

भारतमें बहुधा अपठ ब्राह्मण निमंत्रण आदिके समय खूब भांग पीते हैं। यह ठीक है कि कुछ लोगोको भांग पीने पर बहुत भूख लगती है और सेरों अन्न खा जाते हैं, पर वही भांग पीनेवाले सदा इस बातकी शिकायत करते हुए भी देखे जाते हैं कि भांग खिला तो बहुत कुछ देती है, पर पचा कुछ भी नहीं सकती। पचावे कहाँसे ? मादक द्रव्योंसे तो पाचन क्रियामें बाधा मात्र होती है। एक डाक्टरने तो एल्कोहलकी केवल इसी लिए निन्दा की है कि उससे भूख तो बट जाती है पर खाया हुआ पदार्थ नहीं पचता।

मादक द्रव्योंका एक यह भी गुण बतलाया जाता है कि उनसे शरीरमें गरमाहट रहती है, पर यह कथन भी नितान्त निरर्थक है। डाक्टर रिचर्डसनने मद्यपानपर एक पुस्तक लिखी है। उसमें एक स्थानपर आपने लिखा है—“किन्तो पशुको कोई मादक द्रव्य खिलाकर उसके शरीरकी परीक्षा कीजिए तो आपको मालूम हो जायगा कि मादक द्रव्यने उस पशुके सारे शरीरकी उष्णता कम कर दी है। उसके शरीरके ऊपरी भागमें अवश्य थोड़ी बहुत गरमी जान पड़ेगी; पर वास्तवमें इस गरमीका मुख्य कारण यह है कि उस समय सारा शरीर ठंडा होता जाता है। हृदयसे कुछ गरम खून चलता है और शरीरकी ऊपरी तहके पास पहुँचकर उसे अपनी उष्णता त्यागने और शरीरको ठंडा करनेके लिए विवश करता है। फल यह होता है कि शारीरिक शक्तियाँ मन्द पड़ जाती हैं, अंग ढीले हो जाते हैं, जो हृदय धारभमें जल्दी जल्दी चलता था वह जकड़ जाता है, जो मस्तिष्क पहले उत्तेजित हो उठा था वह अब बेकाम हो जाता है और मन दुर्बल हो जाता है।”

तात्पर्य यह कि मादक द्रव्योंसे हमारे शरीरका किन्ती प्रकार पोषण नहीं हो सकता और न वैज्ञानिक दृष्टिसे मनुष्य अपने शरीरके लिए उसका उपयोग कर सकता है। एक डाक्टरका मत है—“मादक द्रव्य हमारे शरीरमें प्रवेश करके बहुत उपद्रव करते हैं और अन्तमें अपना बहुत कुछ दुष्परिणाम बाकी छोड़कर स्वयं ज्योंके स्थानों हमारे शरीरसे बाहर निकल जाते हैं। वे द्रव्य कभी पच नहीं सकते और न शरीरमें पहुँचनेपर उनमें किसी प्रकारका परिवर्तन होता है।”

* जो लोग इस संबन्धमें और अधिक गतें चाहते हों उन्हें डा० ट्राल्ली लिखी हुई “The True Temperance Plot-form” और “The Alcoholic Controversy”; नामक पुस्तकें देखनी चाहिए।

मादक द्रव्योंसे जिन्हें हम पौष्टिक समझ कर खाते हैं हमारे शरीरका वास्तवमें बहुत कुछ अपकार होता है। हम उन्हें जितना पौष्टिक समझते हैं, वे वास्तवमें उतने ही घातक होते हैं। मादक द्रव्य हमारे शरीरके भीतर पहुँचकर उनकी शक्तिका नाश आरंभ करते हैं। यदि थोड़ी मात्रामें कोई मादक द्रव्य हमारे शरीरमें पहुँच जाय तो उसका आक्रमण रोकनेके लिए हमारे शरीरको कम परिश्रम करना पड़ता है—थोड़ी शक्ति लगानी पड़ती है, और यदि उसकी मात्रा अधिक हो तो हमारे शरीरको भी उतना ही अधिक बल लगाना पड़ता है। उस घातक द्रव्यसे अपना पिट छुड़ानेके लिए हमारे शरीरको जितना अधिक बल लगाना पड़ता है उसीको हम भ्रमसे बल-वृद्धि समझ लेते हैं। मादक द्रव्योंमेंसे कोई नई शक्ति निकलकर हमारी शक्तिमें मिल नहीं जाती, उससे तो हमारी पुरानी शक्ति भी क्षीण होने लगती है। क्योंकि उसे शरीरसे बाहर निकालनेमें हम अपनी बहुतसी शक्तिका वृथा उपयोग करना पड़ता है।

बहुतसे डाक्टर आदि मादक द्रव्योंके इन दोषोंको जानते हुए भी कहते हैं कि बहुत दुर्बल लोगोंके लिए पौष्टिक औषधें लाभदायक होती हैं, उनमें दुर्बलोंका बल बढ़ता है। पर वे लोग यह विचार करनेकी आवश्यकता नहीं समझते कि जो पदार्थ मजबूत और नीरोग पुरुषोंको इतनी हानियाँ पहुँचाते हैं, वे ही दुर्बलोंका क्या उपकार कर सकेंगे। मादक द्रव्य तो विष हैं, उनका प्रभाव और कार्य सदा घातक ही होगा। मजबूत और नीरोगोंकी अपेक्षा दुर्बल और रोगियोंपर तो उनका प्रभाव और भी बुरा होगा।

औषधोंपर कुछ सम्मतियाँ

अगर जो लिखा गया है उसे पढ़कर प्रत्येक समझदार आदमी अच्छी तरह समझ लेगा कि औषधोंसे मनुष्यके शरीरमें केवल नये रोग ही होते हैं। उक्त बातें केवल मन-गढ़न्त ही नहीं हैं बल्कि बड़े बड़े डाक्टरोंके अनुभवका सार हैं। उस स्थानपर औषधोंके सर्वग्रन्थमें कुछ बड़े बड़े डाक्टरोंकी सम्मतियाँ संक्षेपमें दे देना अनुचित न होगा। नीचे जिन डाक्टरोंकी सम्मतियाँ दी गई हैं वे डाक्टर बड़े बड़े डाक्टरों

कालेजोंके अध्यापक हैं और बहुत दिनोंसे औपधों द्वारा ही चिकित्सा करते हैं। अतः औपधोंके दोष सिद्ध करनेके लिए उनके कथनसे बढ़कर और कोई प्रमाण नहीं हो सकता।

डा० स्टेफेन्स कहते हैं कि—नया डाक्टर समझता है कि मेरे पान प्रत्येक रोगके लिए बीस औपधें हैं; पर तीस वर्ष तक चिकित्सा करनेके बाद उनकी समझमें आता है कि प्रत्येक औपधसे बीस रोग उत्पन्न होते हैं। इन उन्नत कालमें भी रोगियोंकी यातना पहलेकी तरह ही ज्योंकी त्यों है। उसका कारण यही है कि डाक्टर लोग प्रकृतिका मनन न करके अपने पूर्वजोंके लेखोंका ही अध्ययन करते हैं। प्रो० पेनका मत है कि नारीमें औपधें भी वही काम करती हैं जो काम स्वयं रोगों के कारण करते हैं। अधिक औपधें भी रोग ही उत्पन्न करती हैं। एक स्थलपर आपने यह भी कहा कि एक नया रंग पैदा करके हम पहलेवाले रोगको अच्छा करते हैं।

प्रो० क्लार्क कहते हैं कि,—चिकित्सकोंने रोगियोंको लाभ पहुँचानेकी धुनमें उल्टे बहुत कुछ हानि पहुँचाई है। उन्होंने हजारों ऐसे रोगियोंके प्राण लिये हैं जो यदि प्रकृतिपर छोड़ दिये जाते तो अवश्य नारोग हो जाते। जिन्हें हम औपध समझते हैं वे वास्तवमें विष हैं और उनकी प्रत्येक मात्रासे रोगीका जल घटता है। प्रो० फ्राक्सनका मत है कि रोगीको जिनकी ही कम औपधें दी जायँ उससे उनका ही अधिक उपकार होता है। प्रो० स्मिथने कहा है—औपधोंसे कभी रोग अच्छे नहीं होते, उन्हें स्वयं प्रकृति अच्छा करती है। डा० रगने लिखा है—चिकित्सकोंने रोगोंकी सख्या और साथ ही उनकी भयंकरता भी बढ़ाई है। डा० सैंडलर कहते हैं कि एल्कोहल और दूसरी बहुतनी औपधियाँ केवल रोग ही उत्पन्न करती हैं। औपधोंसे नारीरिक शक्ति का नाश होता है।

प्रो० पारकरने कहा है—मैंने कई रोगोंमें औपधियोंका प्रयोग नहीं किया जिनका फल बहुत ही अच्छा हुआ। अब मुझे निश्चय हो गया है कि औपधियोंकी अपेक्षा प्रकृतिसे मनुष्यके नारोग होनेमें बहुत सहायता मिलती है।

भारतमें बहुत दिनोंसे नात या चेचकका कभी कोई इलज नहीं किया जाता। पर पाश्चात्य डाक्टरोंने यह तथ्य बहुत हालमें समझा है। तो भी जब चेचकका बहुत अधिक प्रकोप होता है, तब बहुत डाक्टर कुछ चिकित्सा आरम्भ कर देने हैं।

अमेरिकाके एक प्रान्तके हेल्थ आफिसर डा० स्त्रोने अपने देशके डाक्टरोंको एक समाचार-पत्र द्वारा यह सूचना दी थी कि मैंने बिना किसी प्रकारकी ओपविके उपयोगके ही माताके बड़े बड़े रोगियोंको बिल्कुल चंगा कर दिया है। डा० एम्सने बहुतसे रोगियोंके मरनेपर उनकी लाशोंको चीरकर देखा तो उन्हें गरीरके भीतरी भागोंमें अनेक ऐसे रोग मिले जिन्हें ओपविजन्यके अतिरिक्त और कुछ कह ही नहीं सकते थे। इस कारण उन्होंने ओपवियोंका व्यवहार छोड़ दिया। जबसे वह प्राकृतिक चिकित्सा करने लगे तबसे उनका एक भी रोगी न मरा और परीक्षाके लिए उन्हें शव मिलना कठिन हो गया।

डा० ऑलेरीका मत है कि रोगोंका नाश करनेमें सबसे अधिक सहायता उन्हीं लोगोंसे मिली है जिन्होंने किसी डाक्टर की कालेजकी कोई परीक्षा नहीं दी है और न कोई डिप्लोमा पाया है। अनेक प्रकारकी प्रचलित प्राकृतिक चिकित्सायें ऐसे ही लोगोंकी निकाली हुई हैं; जो चिकित्सा-शास्त्रसे एकदम अनभिज्ञ थे। प्रो० एमर्सनका मत है कि चिकित्सा-सबन्धी बहुतसी कामकी बातें हम लोगोंको साधारण आदमियोंमें ही मिलती हैं; हम लोग तो खाली ग्रीक और लैटिन नाम रखना जानते हैं। डा० होम्स कहते हैं—ओपधियाँ आदि तैयार करनेके लिए द्रव्य निकालकर व्यर्थ खानें खाली की जाती हैं, वनस्पतियोंका सत्तानाश किया जाता है और साँपोंके जहर निकाले जाते हैं। अगर सब ओपधियाँ समुद्रमें फेंक दी जातीं, तो मनुष्यजातिका बड़ा उपकार होता। हाँ, मछलियोंको उससे अवश्य बहुत हानि पहुँचगी। डा० पेट्रिक लिखते हैं—अनुभवकी कसौटीपर ओपधियाँ पूरी नहीं उतरती हैं। दिन-र दिन उनकी निरर्थकता ही सिद्ध होती जाती है। जीवनके किसी प्राकृतिक विकारके विरुद्ध किसी ओपधिका प्रयोग करना दिव्य नहीं तो और क्या है? ज्यों ज्यों डाक्टर और रोगी समझदार होते जाते हैं, त्यों त्यों वे समझते जाते हैं कि ओपधियोंपर निर्भर नहीं रहना चाहिए।

ऊपर जितने डाक्टरोंके नाम दिये गये हैं, वे सब अमेरिकाके हैं। अब अंगरेजी साम्राज्यके कुछ डाक्टरोंकी गम्मतियाँ सुनिए। डा० डवान्न कहते हैं कि इस उन्नति-कालमें भी ओपधियोंके गुण निश्चित और संतोषप्रद नहीं हैं। डा० अक्मनकी कहत है कि चिकित्सकोंकी संख्या बढ़नेके साथ ही साथ रोगोंकी संख्या भी उगी मानमें बढ़ती जाती है। सर माडकेल्का मत है कि रोगोंके मूल कारण नष्ट

ओपधियाँ पहुँच ही नहीं सकतीं ।। डा० राबिन्सनका कथन है कि आज कलके व्यवहारमें ओपधिका गुण विज्ञान, प्रारब्ध और भ्रमके विलक्षण मिश्रणपर अवलम्बित है । डा० कूपरका सिद्धान्त है कि ओपधियोंपर जिसका जितना विश्वास हो उसे उतना ही अज्ञानी समझना चाहिए । लंदनके रायल कालेजके फेलो डा० रैमजे कहते हैं कि आजकलकी ओपधि-चिकित्सा बड़े-बड़े प्रोफेसरोंके लिए बहुत ही लज्जास्पद होनी चाहिए । विचार करके देखिए कि हमारी ओपधियोंसे कितना कम लाभ होता है और रोगीकी दशा कितनी अधिक बुरी हो जाती है । मैं निर्भय होकर कह सकता हूँ कि बिना चिकित्साके रोगीकी दशा अपेक्षाकृत बहुत अच्छी रहती है । प्रोफेसर जेम्सन कहते हैं कि विज्ञानके नामपर आजकलके चिकित्सा करनेवाले प्रकृति और रोगी वास्तविक चिकित्सा-प्रणालीसे एकदम अनभिज्ञ होते हैं । दसमें नौ ओपधियाँ रोगियोंके लिए बहुत ही हानिकारक होती हैं । डॉक्टर मेडिकल जनरलमें एक बार प्रकाशित हुआ था कि आजकल जिसे चिकित्सा-विज्ञान कहते हैं, वह नामको भी विज्ञान नहीं है । वह तो अठ-कलपचू मिद्वान्तों, भ्रमपूर्ण कल्पनाओं और अस्थिर सम्मतियोंका खजाना है । सर फोर्ब्सका मत है कि रोग या चिकित्साके सम्बन्धमें अभीतक कोई मिद्वान्त ठीक नहीं निकला । कुछ रोगी ओपधियोंको सहायतासे अच्छे होते हैं, बहुतसे रोगी ओपधियाँ खाकर भी केवल आपसे आप ही अच्छे हो जाते हैं, और बहुत अधिक रोगी बिना किसी प्रकारकी ओपधिक ही अच्छे हो जाते हैं । डा० फ्रांको डान्टरोंके हाथसे इतने अधिक रोगियोंको मरते हुए देखकर अन्तमें कहना पड़ा था कि सरकार या तो इन डाक्टरोंको न रहने दें और उनकी नष्ट चिकित्साप्रणाली रोक दें और या लोगोंके जीवनकी रक्षाका कोई नया उपाय निकालें । डा० बोस्टाक, जिन्होंने, 'ओपधियों का इतिहास' नामक एक बड़ा ग्रन्थ लिखा है, कहते हैं—हम ओपधियोंका जितना अधिक प्रयोग करते हैं, हमारा ज्ञान या अनुभव उतना अधिक नहीं बढ़ता । ओपधिकी प्रत्येक मात्रा रोगीकी संजीवनी शक्तिपर एक अन्ध प्रयोग और अनुभव मात्र है । डा० सर जानगुड, जिन्होंने प्रकृति और ओपधि आदिके सम्बन्धमें कई अच्छे अच्छे ग्रन्थ लिखे हैं, कहते हैं—हमारी ओपधियोंका प्रभाव अत्यन्त अनिश्चित है । दुर्घटनामारी और अकाल व्याप्तिके कारण अब तक सब मिलाकर जितने मनुष्य मरे हैं; उनसे कहीं अधिक ओपधियोंके प्रयोगसे मरे हैं । प्रो० वाट्स

हाउस कहते हैं कि शिक्षित चिकित्सकोंकी अपेक्षा उन अशिक्षित चिकित्सकोंपर मेरा कहीं अधिक विश्वास है कि जिनकी चिकित्सा केवल अनुभवपर निर्भर होती है। सभी देशों और समयोंमें उन लोगोंने समस्त विश्वविद्यालयोंसे कहीं अधिक बढ़कर काम किया है। डाक्टर जान्सन, जो चिकित्सा-संवन्धी एक प्रतिष्ठित पत्रके सम्पादक हैं, कहते हैं—अपने बहुत दिनोंके अनुभवसे मैं यह बात कह सकता हूँ कि यदि मंसूर में कोई चिकित्सक, जराह, अत्तार या दवा बेचनेवाला न होता, तो आजकलकी अपेक्षा रोग बहुत ही कम हो जाते और मृत्यु-संख्या भी बहुत घट जाती। पेरिसके डाक्टर लेगोल कहते हैं—इस समय हम लोग बड़ी ही भूल कर रहे हैं और यदि हम सफलता प्राप्त करना चाहते हों, तो हमें अपना मार्ग बदल देना चाहिए।

एडिनबराहमे प्रोफेसर जान कर्क नामक एक चिकित्सक हैं, जिन्होंने चालीस वर्ष तक चिकित्सा करनेके उपरान्त ओपधियोंकी निरर्थकता समझी और तब जिना ओपधियोंके चिकित्सा आरम्भ की। आपका मत है कि डाक्टरों कालेजोंमें विद्यार्थियोंकी दृष्टि नष्ट कर दी जाती है और उन्हें प्राकृतिक प्रणालियों का अध्ययन करनेके लिए इतना अयोग्य बना दिया जाता है कि उन्हें फिरसे उनके योग्य बननेमें कठिन परिश्रमपूर्वक अपना आधा जीवन बिता देना पड़ता है। मर कूपरका मत है कि ओपधि-विज्ञानकी उत्पत्ति मिथ्या कल्पना और दिनपर दिन बढ़ती हुई हत्यासं हुंडे है। प्रो० माहका मत है कि समस्त विज्ञानोंमें ओपधि-विज्ञान सबसे अधिक अनिश्चित है। एडिन्बर्गके मेडिकल कालेजके प्रो० ग्रेगरीने कहा है कि चिकित्सा-शास्त्रमें जिन बातोंको सत्य माना जाता है उनमेंसे ९९ प्रति सैकड़े मिथ्या हैं और उसके सिद्धान्त बिलकुल ही भोड़े और भड़े हैं। प्रो० कार्सन कहते हैं, हम यह नहीं जानते कि रोगी हमारी ओपधियोंसे अच्छे होते हैं या प्रकृतिसे। सम्भवतः उन्हें रौटोहपी गोलियाँ

एक बार एक प्रसिद्ध वैज्ञानिक उत्तरीय ध्रुवके आनपासके प्रदेशोंमें लैटकर आया था। उसके एक मित्रने उससे कहा—“बड़े आश्चर्यकी बात है कि आप कहते हैं कि उन प्रदेशोंमें एक भी चिकित्सक नहीं है और कहीं बहुतसे लोग नौ वर्षकी आयुतक पहुँच जाते हैं।” वैज्ञानिकने उत्तर दिया—“यह कोई आश्चर्यकी बात नहीं है। आश्चर्यकी बात तो यह है कि उन देशोंमें इतने चिकित्सकोंके रहते हुए भी कुछ लोग ही नौ वर्षकी आयुतक पहुँच पाते हैं।”

अच्छा करती हैं। सर रिचर्डसनने कहा है कि ओपथियोंके व्यवहारसे, सभ्य लोगोंकी आयु बहुत ही कम हो गई है। डा० टाइट्मका मत है कि ससार में तीन-चौथाई आदमी दवाओंके नुसखोंसे मरते हैं। फ्रान्सके प्रसिद्ध शरीर-शास्त्रवेत्ता मैगेंडिक कहते हैं कि ओपथियोंके विषयमें ससारमें किसीको कुछ भी ज्ञान नहीं है। रोगको दूर करनेमें बहुत कुछ सहायता प्रकृतिसे ही मिलती है ; डाक्टरोंसे बहुत ही थोड़ी सहायता मिलती है और वह भी उस दृष्टिसे जव वे किसी प्रकारको हानि न पहुँचावें। डाक्टर ओसलर जो कई विश्वविद्यालयोंमें चिकित्सा-शास्त्रके अध्यापक रह चुके हैं और जो ओपथि-शास्त्रके मयसे बड़े ज्ञाता माने जाते हैं, ओपथि-चिकित्साकी निन्दा और बिना ओपथिकी चिकित्साकी प्रशंसा करते हुए एनगाइक्रोपीडिया एमि-रिकनामें लिखते हैं कि ओपथियोंकी निरर्थकताका मयने अच्छा प्रमाण यह है कि उन्नीसवीं शताब्दीके आरंभमें टायफाइड ज्वरकी चिकित्सामें यड़ी-यड़ी भयकर और उग्र ओपथियोंका प्रयोग होता था। रोगीकी फुफ्फुस खोली जाती थी, उसके शरीरपर छाले डाले जाते थे और तरह-तरहके भीषण उपाय किये जाते थे। पर आजकलके रोगियोंको विशेष प्रकारसे स्नान कराया जाता है और उन्हें कशचिन् ही कोई ओपथी दी जाती है। इससे यही सिद्धान्त निकाला जा सकता है कि ओपथियोंका उन रोगोंपर कोई प्रभाव नहीं पड़ता, जिनके लिए उनका व्यवहार किया जाता है। अन्तमें आपने कहा कि वही सबसे अच्छा चिकित्सक है, जो ओपथियोंकी निरर्थक समझता है।

प्राकृतिक चिकित्सा

इन पृष्ठोंके पढ़नेके उपरान्त पाठकोंके मनमें स्वभावतः यह प्रश्न उठ सकता है कि तब फिर रोगोंके ज्ञानका सर्वोत्तम और निर्दोष उपाय कौनसा है? आजकल अनेक प्रकारकी चिकित्सा-प्रणालियाँ प्रचलित हैं, जिनमें ओपथियोंका प्रयोग मिलजुल नहीं होता, केवल ऊपरी उपचारोंसे रोगोंको ज्ञान्त किया जाता है। ये सभी प्रणालियाँ प्राकृतिक चिकित्साके नामसे अभिहित हैं और जल-चिकित्सा, उपवास-चिकित्सा, विद्युत्-चिकित्सा आदि अनेक प्रकारकी चिकित्साएँ हैं। इनके अतिरिक्त मेल्-रिफिनके अनेक प्रकारसे भी रोगियोंकी चिकित्सा की जाती है। यद्यपि ये सभी चिकित्साएँ प्राकृतिक कहलती हैं ; तथापि सूझ दृष्टिसे देखनेपर यह पता लग जाता

है कि इनमेंसे अधिकांशमें अनेक प्रकारकी ऐसी क्रियाओंकी आवश्यकता होती है जिन्हें कोई समझदार प्राकृतिक नहीं कह सकता। कुछ प्रणालियाँ अवश्य ऐसी हैं जो ठीक-ठीक अर्थमें प्राकृतिक कही जा सकती हैं और उपवास-चिकित्सा उनमेंसे सर्वश्रेष्ठ है। उपवास-चिकित्सामें न तो किसी प्रकारके ऊपरी उपचारकी आवश्यकता होती है और न किसी प्रकारके यंत्र-प्रयोगकी। इसमें आवश्यकता केवल इस बातकी होती है कि मनुष्य उस समय तकके लिए अपना भोजन छोड़ दे, जबतक कि उसे वास्तविक और स्वाभाविक भूख न लगे। इसके अतिरिक्त उपवास-कालमें मनुष्यकी शक्ति बनाये रखनेके लिए कुछ व्यायामका भी विधान है।

अब इस प्रणालीसे ओपधि-चिकित्साका मुकाबला कीजिए। दो ऐसे मनुष्योंको लीजिए जिनकी पाचन-शक्ति नष्ट हो गई हो। उनमेंसे एक मनुष्य तरह-तरहकी गोलीयाँ खाकर, अवलेह चाटकर और दवाओंकी बड़ी-बड़ी बीतलें खाली करके अपनी भूख बढ़ाता है, और दूसरा मनुष्य केवल दो-चार दिनोत्तक उपवास करके और सबेरे-सन्ध्या दो-चार मीलका चक्कर लगाके अपनी भूख ठीक कर लेता है। अब आप ही सोचिए कि दोनोंमेंसे फायदेमें कौन रहा? दवाएँ खाकर अपने शरीरको भाडेका टट्टू बना लेनेवाला अथवा उपवास और व्यायाम करनेवाला? बड़े-बड़े डाक्टरोंने परीक्षा और अनुभव करके यह सिद्धान्त निकाला है कि किसी रोगकी ओपधद्वारा चिकित्सा आरम्भ करते ही रोगीको कई तरहकी छोटी-मोटी शिकायतें पैदा हो जाती हैं। किसीको कब्जियत आ घेरती है, तो किसीके सिरमें दर्द होने लगता है। किसीकी नींद कम हो जाती है तो कोई दुर्बल और अशक्त हो जाता है। इस प्रकार प्रकृति तो हमें सूचना देती है कि हम उसके स्वभावके विरुद्ध काम करते हैं - उसके साथ निष्ठुरताका व्यवहार करते हैं, पर हम उसकी सूचनाओंपर ध्यान ही नहीं देते, जबरदस्ती उसका गला घोटते चलते हैं, अन्तमें प्रकृति भी लाचार होकर अस्वाभाविक स्थितिमें पहुँच जाती है; और उस दशामें शरीर ऐसा निकम्मा हो जाता है कि बिना ओपधिकी सहायताके चल ही नहीं सकता। जब कुछ समयमें शरीर साधारण ओपधियोंका अभ्यस्त हो जाता है, तब उसे अधिक तीव्र ओपधियोंकी आवश्यकता होती है। यह क्रम बराबर बढ़ता चला चलता है और अन्तमें मनुष्यके प्राण लेकर ही छोड़ता है। पर जो मनुष्य उपवास करता, अथवा हल्की और जल्दी पचनेवाली चीजें खाता, स्वच्छ वायुमें रहता और खूब कसरत करता है, वह स्वयं आरोग्यताकी

किस स्थिति तक पहुँच सकता है इसका अनुभव प्रत्येक विचारवान् मनुष्यको स्वयं करना चाहिए। व्यायामसे शरीरमें नये बलकी उत्पत्ति होती है, रंग-पट्ठे मजबूत होते हैं, फेंफड़े, जिगर, गुरदे आदिके काम अधिक उत्तमतापूर्वक होने लगते हैं और सारे शरीरमें एक नई संजीवनी शक्ति आ जाती है। रोगीकी पाचन-शक्ति ठीक हो जाती है और उसे खूब गुलकर भूख लगती है। ओपधियाँ किसी एक रोगको दूर करके भी अपने बहुतसे बुरे प्रभाव और भय छोड़ जाती हैं, पर प्राकृतिक चिकित्साकी ओपधियाँ—व्यायाम, शुद्ध वायु, हलका और सुपाच्य भोजन आदि—रोगको अच्छा करनेके अतिरिक्त शरीरके और दूसरे बहुतसे विकारोंको भी नष्ट कर देती हैं। इस प्रणालीमें रोगको बल-पूर्वक जहाँका तहाँ दयाया नहीं जाता, बल्कि उसका कारण दूर किया जाता है।

सुप्रसिद्ध डाक्टर ई० एच० डेवीने एक बार कहा था—“किसी रोगी मनुष्यके पेटमें भोजन न रहने दो; इससे वह रोगी नहीं बल्कि रोग भूखों मर जायगा।” और यह बात वास्तवमें ही भी बहुत ठीक। उपवास-चिकित्साके सिद्धान्त इतने सरल, उपयोगी और लाभदायक हैं कि शरीर-ज्ञान-वेत्ता मात्र उसमें सहमत हैं; सभी देशों और प्रकारोंके चिकित्सक किसी न किसी अवसर पर और किसी न किसी रूपमें उनके अनुसार काम करते हैं। नसारके सभी चिकित्सा-ग्रन्थोंमें उनका समर्थन होता है और यहाँतक कि पशु-पक्षी आदि भी अपने आचरणोंसे उन सिद्धान्तोंकी पुष्टि करते हुए देये जाते हैं। उपवासके सिद्धान्तोंकी उपयोगिता समझनेके लिए हमसे बटकर और क्या चाहिए?

शरीरकी क्रियापर उपवासका जो परिणाम होता है, उसके सम्बन्धमें बहुत कुछ हम पुस्तकमें आरंभमें ही कहा जा चुका है। कैसे आश्चर्यकी बात है कि लोग बीच-बीचमें अपने काममें स्वयं तो अवश्य छुट्टी ले लेते हैं, पर अपने शरीरको कभी छुट्टी नहीं देते। हाथ पैर या नस्तिष्कमें होनेवाले कामोंको छोड़ देना ही वास्तवमें शरीरको छुट्टी देना नहीं है, क्योंकि उन समय शरीरकी नीतरो मशीनको आराम करनेका अवसर नहीं मिलता। हम अपने दिमागके साथ भले ही कभी-कभी थोड़ी-थोड़ी रियायत कर दिया करते हैं; पर अपने पेटके साथ हम कभी रियायत नहीं करते और पेटमें सदा काम लेते रहना ही सब प्रकारके रोगोंकी जड़ है।

धर्म-ग्रन्थ और उपवास

संसारमें प्रायः जितने मुख्य मत, धर्म या सम्प्रदाय हैं, सबमें किसी न किसी प्रकारके उपवास या व्रतकी आज्ञा दी गई है। पहले भारतीय धर्मोंको ही लीजिए। हिन्दुओंके धर्म-ग्रन्थोंमें भिन्न-भिन्न पुण्य-तिथियों और पर्वोंको छोड़कर प्रत्येक एकादशी, प्रदोष और रविवार आदिके लिए व्रतका विधान है। हिन्दुओंके समस्त व्रतोंकी संख्या ५५९ से ऊपर है। अधिकांश व्रतोंमें अन्न मात्रका स्पर्श न करने और बहुधा एक बार थोड़ासा फलहार करनेकी आज्ञा है। इन सब व्रतोंके मूलमें केवल एक ही सिद्धान्त है और वह सिद्धान्त पाचन-क्रियाको ठीक अवस्थामें रखना अथवा लाना है। आजकल लोग व्रत तो करते हैं, पर इस सिद्धान्त का गला इतनी बुरी तरहसे घोटते हैं कि उनके व्रतका फल व्रत न रखनेसे भी अधिक हानि कारक होता है। जिस व्रत में केवल एक बार और वह भी बहुत थोड़े मानमें फल आदि ही खानेका विधान है, उस व्रतमें लोग सिंघाड़े और कूटके आटेकी पूरियाँ, तरह तरहकी पकौड़ियाँ, दस-पाँच तरहकी तरकारियाँ, दो-तीन तरहके हलुए और कई तरहकी मिठाइयाँ खा जाते हैं और ऊपरसे जहाँतक अधिक हो सकता है, दूध-बढ़ी और मलाईका भी मलाना करते हैं। रोजसे तिगुना भोजन केवल इमीलिए होता है कि उस दिन वे लोग व्रत रहते हैं—उपवास करते हैं। इसमें दोष लोगोंका ही है, धर्म-ग्रन्थोंमें उनकी आज्ञा केवल हित और कल्याणकी दृष्टिसे दी गई है। इसके अतिरिक्त हमारे धर्मग्रन्थों में निर्जल और चान्द्रायण आदि अनेक प्रकारके दूसरे व्रत भी हैं जिनमें किसी प्रकारके नियमोल्लंघनकी भी सम्भावना नहीं होती। भारतमें पुरुषोंकी अपेक्षा स्त्रियाँ ही अधिक व्रत करती हैं और यही कारण है कि यहाँकी स्त्रियाँ साधारणतः उन रोगोंसे मुक्त रहती हैं जिनके कारण मर्द परेशान रहते हैं। कर्जियत और अपचन आदि रोग स्त्रियोंको बहुत कम होते हैं। जैनियोंके धर्मग्रन्थोंमें केवल अनेक प्रकार के उपवासोंका ही विधान नहीं है बल्कि बहुत-काल-व्यापी उपवासोंका भी विधान है। उनके उपवास समाप्त नहीं बल्कि महीनों तक चलते हैं और बहुतसे अंशोंमें उन उपवासोंसे मिलने-जुलते होते हैं जो आजकलके पाश्चिमात्य उपवास-चिकित्सक अपने रोगियोंको कराते हैं। मुसलमानोंको रमजानके महीनेमें तीन दिनों तक अपने धर्मग्रन्थके आज्ञानुसार बराबर रोके रखने पड़ते हैं। रोंके दिन वे बहुत

सबसे ब्राह्म-मुहूर्तमें भोजन कर लेते हैं और फिर दिन भर कुछ नहीं खाते; रोजा सूर्यास्तके बाद ही खुलता है। ईसाइयोंके धर्मग्रन्थोंमें भी उपवासकी स्पष्ट आज्ञा है। वे उपवासके दिन कुछ विशिष्ट पदार्थ ही खाते हैं और बहुधा कई कई दिनों तक उपवास रखते हैं। तात्पर्य यह कि सभी प्रधान और प्राचीन धर्मोंमें उपवासका विधान है और उनके ग्रन्थोंके अनुसार गरीब मन और आत्मा तीनोंके लिए उपवास बहुत ही लाभदायक है।

जो धर्म बहुत हाल के चले हुए हैं, उनमें अवश्य ही उपवासकी आज्ञा नहीं है और इसका कारण भी बहुत स्पष्ट है। बहुत प्राचीन कालमें, जब कि मनुष्य-पर सभ्यताका रंग नहीं चढ़ा था, वह केवल प्राकृतिक जीवन व्यतीत करता था। उस समय उसे प्रकृतिक नियमोंका बहुत कुछ सहज और स्वाभाविक ज्ञान रहता था और वह कभी ययासाध्य प्रकृतिक नियमोंका उल्लंघन न करता था। अनेक प्राचीन जातियोंके विषयमें अनुसन्धान करने पर पता चला है कि वे आठ पहरमें केवल एक बार और वह भी बहुत अन्य भोजन करती थीं। मनुष्य-जातिमें अधिक भोजन करनेका रोग बहुत बादमें फैला है। पर प्राचीन कालमें प्रायः सभी देशोंके लोग विविध धर्मिष्ठ लोग बहुत थोड़ा भोजन करते थे और प्रायः लंबे चौड़े उपवास किया करते थे। किसी देश और किसी धर्मके साधु, सन्त और महात्माको लीजिए, उसके सम्बन्धमें यह बात अवश्य प्रसिद्ध होगी कि उसने इतने दिनोंके और इतने उपवास किये थे। भारतके प्राचीन ऋषियोंकी तपस्याका उपवास एक प्राचीन अंग था। बड़े बड़े धर्माचार्य स्वयं बहुत दिनों तक उपवास करके अपने अनुयायियों और भक्तोंको उसके लाभ बतलाते थे और स्वयं उसके आदर्श बनते थे। पर आजकल जो लोग धार्मिक दृष्टिसे उपवास करते हैं, प्रायः सभी देशोंमें उन्हें धर्मान्ध बतलाया जाता है और उनकी हँसी उड़ाई जाती है। इसका कारण यही है कि आजकल लोग प्राकृतिक नियमों से एकदम अनभिज्ञ हो गये हैं। जो लोग अन्नको ही प्राण समझते हैं उनकी आँतें खोलनेके लिए उपवासके सिद्धान्तोंका फिलसे प्रचार होने लगा है।

इतिहास और उपवास

किसी देश और कालके इतिहासमें ऐसे लोगोंकी कमी नहीं है जो उपवास-सिद्धान्तके बड़े समर्थक और पोषक हों। भारतीय इतिहास तो ऐसे लोगोंसे भरा ही पड़ा है; अन्य देशोंमें भी ऐसे लोगोंकी संख्या कम नहीं है। अरब देशमें एक बहुत बड़ा चिकित्सक हो गया है जो बिना किसी प्रकारके औषधि-प्रयोगके चिकित्सा करता था और रात-रातभर रोगियोंके बिस्तरोंके पास केवल इसी लिए पहरा दिया करता था कि जिसमें वे कुछ खा न लें। ईसाई पादरी और धर्माचार्य बहुधा नगरोंमें बाहर निकलकर जगलोंकी ओर चले जाते थे और किसी प्रकारका आहार न करते थे। व्रत-भंग होनेके भयसे वे एक दाना भी मुँहमें न डालते थे और डेढ़-दो महीने बाद भी उनमें इतनी शक्ति रहती थी कि वे उन जगलोंसे पैदल चलकर अपने अपने मठ तक पहुँच जाते थे। एक बार एक ईसाई महात्माकी एक मित्र श्री मर गई। वह महात्मा उसके वियोगमें इतना दुखी हुआ कि उसने अपने जीवनका अन्त कर देना निश्चय किया। और किसी प्रकारकी आत्म-हत्याको तो उसने उचित न समझा; पर वह एक पहाड़की चोटीपर चला गया और वहाँ पहुँचकर उसने अन्न-जल छोड़ दिया। उसे आशा थी कि इस प्रकार बिना अन्न-जलके रहनेसे प्राण अवश्य निकल जायेंगे। पर उसकी वह आशा पूरी नहीं हुई और वह बिना अन्न-जलके सत्तर दिनों तक जीता रहा। इतने दिनोंमें उसका दुःख भी कम हो गया और उसके मनमें ज्ञान भी उपजा। इन्द्रजित्में दिनोंमें उसने एक-एक तोला भोजन करना आरम्भ किया। उसके बाद उसका स्वास्थ्य पहलेकी अपेक्षा बहुत सुधर गया। वह चौदह वर्षोंतक जीवित रहा और उसने अनेक मठ आदि स्थापित किये। आजकल भी यह देखा गया है कि खानोंमें काम करनेवाले कुली केवल पानी पीकर ही आठ दस दिनों तक रहते हैं और बिना अन्नके बराबर काम करते रहते हैं। बहुतसे महाहोने बिना भोजनके गरमसे गरम देशोंमें आठ आठ और दस दस दिन बिता दिये हैं।

पशु और उपवास

उपवासकी उपयोगिता सिद्ध करनेके लिए हमें सबसे अच्छे और निर्विवाद प्रमाण तरह तरहके पशुओं और पक्षियों और दूसरे जीवोंसे मिल सकते हैं। मनुष्यकी तरह उन जीवोंको सभ्यताने अपने पागमें नहीं फँसाया है और ये बहुधा प्राकृतिक अवस्थामें ही रहते हैं। उन पशुओं और पक्षियों आदिकी बातें जाने दीजिए जिनके मालिक उन्हें जरासा बीमार मममकर ही किसी पशु-चिकित्सालयमें भेज देते हैं और उनको भी जबरदस्ती दवा पिलाकर अपनी तरह जन्म-रोगी बना लेते हैं। तब मनुष्योंको छोड़कर बाकी प्रायः सभी जीव किसी भारी रोगसे पीड़ित होनेपर सबसे पहले भोजनका ही परित्याग करते हैं। सिंहको यदि किसी तरहसे कोई घाव लग जाना है तो वह किसी एकान्त स्थानमें जाकर बिना जल और भोजनके कई कई सप्ताहों तक पड़ा रहता है। केंचुली बदलनेके समय साँप कई सप्ताहों तक बिना आहारके ही पड़ा रहता है। इसका कारण यही है कि आहार न करनेके कारण उनकी वह क्रिया थोड़े दृष्टमें और जल्दी हो जाती है। बहुतसे पशु ऐसे होते हैं जिनका रक्त गरम होता है। ऐसे पशु बहुधा जाड़ेमें एकान्तमें बिना आहारके पड़े रहते हैं। जाड़े भर निगाह रहने पर भी उनकी शक्ति बहुत ही कम घटती है और जाड़ेके अन्तमें वे बड़े आनन्दसे विचरने लगते हैं। रेंगनेवाले जीवोंको यदि कुछ अधिक समय तक आहार न मिले तो उनकी शक्ति किसी प्रकार क्षीण नहीं होती। रीछोंकी गरीर-चला मनुष्यके तरीरेमें मिलती-जुलती होती है। बरफले देगोंमें जाड़ेके दिनोंमें रीछ प्रायः चार महीने अपनी माँठमें निराहार पड़े मोते रहते हैं। उन बीचमें यदि कोई उन्हें छेड़े, तो वे बहुधा उसे मार डालनेका ही प्रयत्न करते हैं। यह बात तो सभी लोग जानते हैं कि रोगी होने पर सब प्रकारके जीव आहार छोड़ देते हैं, पर ऊपर जो उदाहरण दिये गये हैं उनसे यह भी सिद्ध होता है कि पशु अपना स्वास्थ्य बनाये रखनेके विचारसे भी समय समयपर उपवास किया करते हैं। डा० मैकफेडनका एक छोटासा सुता सस्त्रमें एक बार एक बहुत ऊँचे नवानकी छतपरसे नीचेके पन्थरवाले पर्जन्य गिर पड़ा। उनके गिरनेके समय जो शब्द हुआ था उससे यह अनुमान हुआ था कि अब इसकी एक भी हड्डी माँबिन न बची होगी। गिरते ही उसने मुँह और नाकसे लहूँ धारा बहने लगी थी और वह गिल्लरुल बधिरा हो गया था। कुछ

उपस्थित सैनिकोंने डाक्टर महाशयको सम्मति दी कि आप गोली मारकर इसे इस भयंकर यातनासे मुक्त कर दें। पर उन्होंने उन लोगोंकी वह बात स्वीकार न की और उस कुत्तेको एक दौरीमें रखकर घर ले जाकर उसीपर अपने उपवास-सिद्धान्तकी परीक्षा करना निश्चय किया। जांच करने पर मालूम हुआ था कि उसकी दो टांगें और तीन पसलियां टूट गई थीं और जिम कठिनातासे वह सांस लेता था उससे सिद्ध होता था कि उसके फेफड़ोंपर भी अवश्य चोट पहुँची है। जब सब लोग उसके जीवनसे निराश हो गये तब उसका मृत शरीर गाड़नेके लिए गड़ा तक खोदा गया। पर दूसरे दिन सबेरे तक उसके प्राण न निकले और वह बहुतसा पानी पी गया। बीस दिनोंतक वह उसी दशामें बिना किसी प्रकारके भोजनके पड़ा रहा। वह केवल पानी पीता था; यहाँ तक कि दूध या गोरवा भी नहीं छूता था। इक्कीस दिनोंके बाद उसने दूध पीना आरम्भ किया और छत्तीसवें दिनसे वह छिछड़े खाने लगा। उसके पंर अवश्य कुछ टेढ़े हो गये थे, पर और किसी प्रकारका दोष उसके शरीरमें न रह गया था। दूसरे वर्ष जब डाक्टर महाशय उसे अपने साथ लेकर फिर उसी स्थान पर गये, जहाँ वह मकानकी छत परसे गिरा था और उन्होंने वहाँके पशु-चिकित्सकको उसे दिखाया तब चिकित्सकको अत्यन्त आश्चर्य हुआ। सबसे पहले तो उसकी समझमें यही बात नहीं आती थी कि वह बिना किसी प्रकारके भोजन या ओषधिके जीता ही कैसे बचा। उसके सिद्धान्तके अनुसार तो उसे जीवित रखने और नीरोग करनेके लिए इस बातकी आवश्यकता थी कि बहुतसा भोजन, शराब और बीसियों तरहकी ओषधियाँ जबरदस्ती नदीकी महाप्रतासे उसके पेटमें उतारी जायँ, तब फिर भला उसका जीवित रहना और बचा हो जाना उसकी समझमें कैसे आ सकता था। इसीलिए वह उस बातको अनहोनी समझता था। अन्तमें उसे यही कहना पड़ा कि इस कुत्तेकी जीवन-शक्ति ही कुछ अद्भुत है।

प्रत्येक मनुष्य थोड़ा अनुभव करके यह बात अच्छी तरह समझ सकता है कि जगली और पालतू सभी जानवर रोगी होनेपर दाना-पानी छोड़ देते हैं और बहूधा अपेक्षाकृत शीघ्र ही नीरोग हो जाते हैं। अन्न-जल छोड़नेकी शिक्षा उन्हें स्वयं प्रकृतिसे ही मिलती है; और प्रकृति वही शिक्षा पशुओंके द्वारा हम समझदारोंको भी देती है। पर हम अपनी समझदारीके आगे उसकी छोड़े कल लगाने ही नहीं देते। हम लोग भोजनकी सहायतासे रोगका पालन करते हैं और ओषधियोंकी

सहायतासे उसकी वृद्धि करते हैं ; और तिसपर समझते यह है कि हम अपनी चिकित्सा कर रहे हैं । पर चिकित्साके मूल सिद्धान्तोंसे हमारा कोई सम्बन्ध ही नहीं रहता । हम लोगोंका मार्ग ही उससे विलक्षण भिन्न और विपरीत है । या तो प्रकृति स्वयं वेहया बनकर हमें नीरोग कर दे या हम तरह-तरहके उपायोंसे रोग उत्पन्न करनेवाले विषको एकत्र करके शरीरके किसी अङ्गमें दबा दें और उसे समय पाकर फिरसे बहने और फैलनेका मौका दें । इसके सिवा हमारे चंगे होनेका और कोई उपाय ही नहीं है । न जाने मनुष्योंको समझमें यह छोटोनी बात क्या आवेगी कि रोगी जब आहार छोड़ देता है तब आहारको पचानेवाली शक्ति उसके रोगको गमन करनेमें लग जाती है और उस दशामें वह शीघ्र ही नीरोग हो जाता है ।

चिकित्सा और उपवास

आजकल जितनी चिकित्साएँ प्रचलित हैं और उनमेंसे अधिकांशको हम अत्रा-कृतिक बतला आये हैं, उन सब चिकित्साओंमें भी जितनी न किनी अप्रत्या और किसी न किसी रूपमें उपवास अवश्य कराया जाता है । रोगीका भोजन परिमित कर देना तो चिकित्सक मात्रका मूल मंत्र है । पर बहुतेरी अवस्थाओंमें वे उपवासको बहुत बड़ी आवश्यकता समझते हैं । ज्वर आदि बहुतेरे रोगोंके आरम्भमें तो रोगीको सबसे पहले अवश्यमेव उपवास ही कराया जाता है और उठने हुए ज्वरको ठंडना किनी प्रकार ठीक नहीं समझा जाता । यद्यपि बहुतेरे ऐसे मौज्जिन रोगी भी निकलेंगे जो रात को थोड़ी हरात होने ही नयेरे दो-चार घुराक दबावो पी टालेंगे तथापि कोई बुद्धिमान् उनके इस हृदयकी प्रशंसा न करेगा । अनेक रोगोंके आरम्भमें तो हम अवश्य ही पर विदरा होकर प्रकृतिके कुछ नियमोंका पालन करते हैं, क्योंकि यदि हम उनका पालन न करें तो प्रकृति हमें कठोर दंड देती है । पर आगे चलकर जब हम उन नियमोंके पालनसे कुछ लाभ उठा सकते हैं तब उन्हींका अतिरिक्त व्यवहार लगते हैं । इसका कारण यह है कि उन समय हम उन स्थितियों पहुँच जाते हैं जिनमें प्रकृतिहारा हमें हुरन्त ही नहीं बल्कि कुछ कालके उपरान्त दण्ड मिलता है । अनेक रोगोंके आरम्भमें जब डाक्टर, वैद्य या हस्किन अपने रोगीको उपवास

कराता है तो उससे रोगका जोर बहुत कुछ घट जाता है। यदि रोगीको उसी स्थितिमें कुछ और समयतक रहने दिया जाय, उसे न तो किसी प्रकारकी दवा दी जाय और न किसी प्रकारका भोजन, तो अवश्य ही वह बहुत शीघ्र नीरोग हो सकता है। पर यहाँ आरम्भ तो होता है प्राकृतिक नियमोंसे और बीचमें ही अप्राकृतिक नियमोंका व्यवहार आरम्भ हो जाता है।

जो हो, पर इसमें किसी तरहका सन्देह नहीं कि सभी चिकित्सक किसी न किसी अवसरपर अपने रोगीका भोजन बन्द कर देते हैं। इससे यह सिद्ध होता है कि वे उपवासका महत्त्व जानते और मानते तो अवश्य हैं और उससे समय-समयपर लाभ भी उठाते हैं; पर उनका उपवाससम्बन्धी ज्ञान अपेक्षाकृत बहुत ही कम है। हकीमों और वैद्योंकी अपेक्षा डाक्टरोंका तत्सम्बन्धी ज्ञान और भी अल्प है। कोई हकीम या वैद्य तो अपने रोगीको दस-तीस दिनोतक बिना भोजनके रख सकता है; पर किसी डाक्टरके लिए ऐसा करना असम्भव है। प्रायः हकीमों और वैद्योंके ऐसे कृत्यों-पर डाक्टर लोग हँसते हुए देखे गये हैं। वे लोग समझते हैं कि यदि रोगीको किसी प्रकारका आहार न दिया जायगा, तो उसकी शक्ति नष्ट हो जायगी और वह नीरोग होनेके बदले मर जायगा; पर उनका यह मत सर्वाङ्गमें सत्य नहीं उतरता। आगे चलकर हम यह दिखलानेका प्रयत्न करेंगे कि उपवास और बल-अशक्तता परस्पर कितना सम्बन्ध है। पर इस अवसरपर यह बात भूल न जानी चाहिए कि उपवास करानेवाले वैद्यों और हकीमोंकी निद्रा करने और हँसी उड़ानेवाले डाक्टर भी कुछ विशेष अवस्थाओं और रोगोंमें अपने रोगियोंको आठ-आठ और दस-दस दिनतक बिना भोजनके ही रखते हुए देखे गये हैं।

आयुर्वेद और उपवास

इस अवसरपर थोड़े जन्टोंमें यह बतला देना भी अनुचित न होगा कि हमारे प्राचीन भारतीय-चिकित्सा-शास्त्र आयुर्वेदमें उपवासको कितना महत्त्व दिया गया है और उसके क्या-क्या लाभ बतलाये गये हैं। हमारे यहाँके आयुर्वेदज्ञोंका मत है कि शरीरमें कफ, पित्त और वात ये तीन पदार्थ

हैं। जबतक ये तीनों पदार्थ नमान स्थितिमें रहते हैं तबतक मनुष्य नीरोग रहता है, पर जब इनमेंसे कोई पदार्थ घट या बढ़ जाता है तब उसकी गिनती दोषोंमें होती है, अर्थात् उनके कारण मनुष्यके शरीरमें कोई न कोई रोग उत्पन्न हो जाता है। यह रोग बहुत ही छुट भी हो सकता है और महामयकर भी। यही कारण है कि यदि आप किसी रोगके सम्बन्धमें आयुर्वेदका कोई ग्रन्थ उठाकर देखें, तो उसमें आपको उस रोगकी उत्पत्ति कफ, पित्त अथवा वातसे ही मिलेगी। घटे या घटे हुए पदार्थको समान स्थितिमें लाना और दोषका नाश करना ही वैद्य मात्रका कर्तव्य होता है। उपवास या लघनके विषयमें हमारे चिकित्सा-शास्त्रका मत है कि उसे सहन करनेकी शक्ति केवल दोषोंमें ही होती है। जबतक मनुष्यके शरीरमें दोष रहता है तभी तक वह निराहार रह सकता है, दोषोंके शमन हो जाने पर वह बिना भोजनके नहीं रह सकता। यह बात वैद्यकके कई ग्रंथोंमें लिखी हुई है। भावप्रकाशमें लिखा है कि लघन करनेसे दोष नष्ट होते हैं, जठराग्नि दीप्त होती है, शरीर हलका हो जाता है और भूख बढ़ती है। जब कि दोषोंहीसे रोगोंकी उत्पत्ति होती है और लघनमें दोषोंका नाश होता है, तब इस सिद्धान्तके माननेमें कोई मंरेच नहीं हो सकता कि लघनसे रोगोंका नाश होता है। सुधुतमें यह बात स्पष्ट रूपसे लिखी हुई है कि जिस मनुष्यकी अग्नि और दोष ठीक दगाने न हो, लघनसे उनकी अग्नि ठीक दगाने आ जाती है और उनके दोषोंका परिपाक हो जाता है। पाश्चात्य डाक्टरोंको सम्मतिके अनुसार पहले एक स्थानपर यह कहा जा चुका है कि रोगी जब आहार छोड़ देता है, तब उसकी आहार पचानेवाली शक्ति उसके रोगका शमन करनेमें लग जाती है और उस दगाने वह गीघ्र नीरोग हो जाता है। पाश्चात्य डाक्टरोंके इस सिद्धान्तकी पुष्टि हमारे बहाने ग्रन्थोंके इस वचनसे भली भाँति हो जाती है—

“आहारं पचति शिखी दोषानाहारवर्जितः ।”

अर्थात् अग्नि आहारको पचाती है और जब पेटमें आहार नहीं रहता तब वह दोषोंको पचाती या नष्ट करती है। इससे यह बात प्रमाणित होती है कि खाले पेट रहनेमें दोषों या रोगोंका नाश ही होता है; निराहार रहनेसे शरीरको लज्ज ही होता है, हानि नहीं। भावप्रकाशमें लिखा है कि यदि दोष रुद्धरण या मर्दन अवस्थानमें

हो, तो लंघन करना ही श्रेष्ठ है। उसके मतसे लंघनके द्वारा वायुका दोष सात दिनमें, पित्तका दोष दस दिनमें और कफका दोष बारह दिनमें पच जाता है। यद्यपि दोषकी भयंकर अवस्थामें उक्त ग्रन्थके कर्तानि लंघनकी आज्ञा नहीं दी है, तथापि इससे हमारे सिद्धान्तपर किसी प्रकारका दोष नहीं आ सकता। कोई दोष आरम्भ होते ही महाभयंकर या उग्र रूप नहीं धारण कर लेता। पहले वह साधारण या मध्यम अवस्थामें ही रहता है, उग्र अवस्था तक पहुँचनेमें उसे कुछ समय लगता है। यदि दोषके आरम्भ होते ही उपवासका भी आरम्भ हो जाय, तो निश्चय है कि उस दोषका नाश ही होगा। सुश्रुतके अनुसार तो शरीरको हल्का करनेवाली सभी क्रियाएँ लघनके अन्तर्गत आ जाती हैं और चरकने वायु-सेवन और व्यायाम आदिको भी लघनके अन्तर्गत ही माना है। यदि किसी रोगीके पेटमें बहुतसा अन्न हो और वैद्य उस अन्नको वमन या विरेचनकी सहायतासे बाहर निकाल दे, तो उसकी यह क्रिया लघनसे भी कहीं बढ़कर होगी, क्योंकि लघनकी सहायतासे उतना अन्न पचानेमें उससे कहीं अधिक समय लगता, जितना वमन या विरेचनमें लगता है। वायुसेवन और व्यायाम आदिसे भी दोषोंका नाश ही होता है। इन चिकित्साओंको लघनके अंतर्गत माननेसे लघनका महत्त्व और भी बढ़ जाता है और उससे मिट्ट होता है कि वह बहुत ही उपकारक क्रिया है। सुश्रुतके अनुसार लघनसे ज्वरका नाश होता है, अग्निका दीपन होता है और शरीर हल्का हो जाता है। उसके अनुसार यदि लघनके उपरान्त मल-मूत्रका त्याग उचित रीतिसे हो, भूख प्यास न नहीं जाय, शरीर हल्का जान पड़े, आत्मा और मन शुद्ध हो और इन्द्रियाँ निर्विकार और सुखी हों, तो समझना चाहिए कि लघन ठीक और उचित रीतिमें हुआ है। यही बात दूसरे जन्तुओंमें इस प्रकार कही जा सकती है कि अच्छी तरह और नियमपूर्वक लंघन करनेके परिणामस्वरूप ऊपर लिखी बातें होती हैं।

ज्वरकी दशामें तो लघनको सभीने उपयुक्त ही नहीं, बल्कि बहुत आवश्यक भी माना है। चन्द्रस्तने कहा है कि नवीन ज्वरका क्षय लघनकी सहायतासे करे और आग्नेय ऋषिकी आज्ञा है कि ज्वरके आरंभमें लघन करावे। वैद्यकमें वमन, विरेचन, निरुहयस्ती (एन्ट्रिय-जुलाब) और शिरोविरेचन ये चार प्रकारकी संशुद्धियाँ मानी गई हैं। ये संशुद्धियाँ ज्वरमें कराई जाती हैं; पर उपवासको ग्रन्थमें इन संशुद्धियोंमें कहीं अधिक उपयोगी और श्रेष्ठ माना है। चरक और वाग्भटने कहा है कि दीपन

वातादि दोष आमाशयमें स्थित होकर जठराग्निको मन्द कर देते हैं और आमके साथ मिलकर शरीरके छिद्रों या रोमकूपोंको आच्छादित करके ज्वर उत्पन्न करते हैं। आम दोषादिको पचाने, जठराग्निको दीप्त करने और शरीरके छिद्रोंको शुद्ध करनेके लिए लघनकी आवश्यकता होती है। इस अवसरपर कदाचिन् यह बतलानेकी आवश्यकता नहीं कि जो दोष अग्निको मन्द करते हैं उनके शमनके लिए लघनसे बढकर और कोई श्रेष्ठ उपाय नहीं है।

जिन पाश्चात्य डाक्टरोंने उपवास-चिकित्साका आविष्कार किया है, वे उपवास-कालमें रोगीको केवल शुद्ध जल देते हैं। वैद्यकके ग्रन्थोंमें भी उपवास-कालमें केवल जल ही देनेका विधान है। जल हमारे यहां अमृत माना गया है और यह कहा गया है कि उससे सभी दशाओंमें उपकार होता है। इसके अतिरिक्त वैद्यकके ग्रन्थोंमें यह भी लिखा है कि वैद्यको चाहिए कि लघन इन प्रकार करावे कि जिसमें जलका नाश न हो; क्योंकि आरोग्यता जलसे ही अधीन है और यह नव कार्यक्रम आरोग्यताके लिए ही है। उपवास-चिकित्साके आविष्कारियोंका भी ठीक यही सिद्धान्त है। साराण यह है कि उपवाससम्बन्धी सिद्धान्त न तो हमारे आयुर्वेदके लिए नये ही हैं और न हमारे यहां के उपवासनग्रन्थी सिद्धान्तोंके किसी प्रकार प्रति-कूल ही हैं। आयुर्वेदसे पाश्चात्य डाक्टरोंके उपवास-सिद्धान्तोंका नव प्रकारसे समर्थन और पोषण ही होता है।

प्रकृति और उपवास

पश्चिममें उपवास-चिकित्साका आविष्कार, यत्कि यो कहिए कि पुनरुद्धार पंथ लोगोंने किया है जो अपने जीवनके आरम्भ-कालमें बहुत ही दुर्बल रहा करते थे और मुद्दतों तक तरह-तरहकी दवायाँ करके अग्ने जीवनसे एकदम निराश हो चुके थे। उन लोगोंने जब देखा कि औषधियोंसे रोग किसी प्रकार दूर नहीं होते और तब कि औषधियोंसे रोगों की संख्या और भी बढती है, तब उन्हें किसी ऐसी चिकित्सा-प्रणालीकी चिन्ता लगी जो मनुष्यके लिए घिलघुल स्वाभाविक या आहतिक हो और जिसमें कमसे कम किन्हीं प्रकृतिकी हानिकी सम्भावना न हो।

उन लोगोंने खोज और परिश्रम करके एक नई पर प्राकृतिक प्रणाली ढूँढ निकाली । ज्यों ज्यों उनकी प्रणालीका प्रयोग होता गया और ज्यों ज्यों उनका अनुभव बढ़ता गया, त्यों त्यों उन्हें इस बातके दृढ़तर प्रमाण मिलते गये कि वास्तवमें रोगीका सबसे अधिक फ़ल्याण केवल उपवास से ही हो सकता है । अब तो यूरोप और अमेरिका आदि देशोंमें बहुतसे ऐसे चिकित्सालय खुल गये हैं जिनमें केवल उपवास और जल-चिकित्सा आदिसे ही रोगीको चंगा किया जाता है । इन चिकित्सालयोंमें रोगियोंपर जो अनुभव किये गये हैं उन्हें जानकर बड़ा ही कुतूहल और आनन्द होता है । साधारण समझका आदमी भी यह बात भली भाँति समझ सकता है कि यदि मनुष्य और विशेषतः रोगीको भूख न हो, तो ज्वरदम्ती खिलानेसे शरीरका बहुत अनिष्ट होता है—उसे बड़ी हानि पहुँचती है । ज्वर, मिरदर्द, अपचन आदि बहुतसे रोगों और यहाँ तक कि मानसिक चिकित्साओंके कारण भी मनुष्यकी भृन् मारी जाती है । उस समय शरीरकी शक्ति बनाये रखनेके उद्देश्यसे जो कुछ ज्वर-दम्ती खाया जाता है, वह शक्ति बनाये रखनेकी अपेक्षा उसे बिगाड़ना प्रारम्भ कर देता है । उस अवस्थामें मनुष्यको इस बातके मिथ्या भ्रममें न फँस जाना चाहिए कि दो चार रोज भोजन न मिलनेके कारण ही हमारे प्राण निकल जायेंगे । हमारे लिए भय या चिन्ता करनेका कोई कारण नहीं है । प्रकृति हमारी सबसे बड़ी रक्षक है । वह बहुत अच्छी तरह जानती है कि किस अवसरपर क्या होना चाहिए । प्रकृति-देवीकी गोद में पड़कर सुखी और स्वस्थ बननेका अभ्यास करो, रोगोंके विकार दूर करनेका हेतु या कारण समझो, विषके समान कड़ुई दवाओं और पौने नश्वरोंके कारण होनेवाले भीषण कष्टोंसे बचने और एक दो दिनोंके थोड़ेसे शारीरिक कष्ट सहनेका अभ्यास करो और तब देखो कि तरह तरहकी दुर्बलताओं और रोगोंसे मुक्त होकर तुम कितनी जल्दी प्रसन्न और सन्तुष्ट हो जाते हो । याद रखो कि हमें कितनी शारीरिक वेदनायें होती हैं वे सब किसी न किसी रूपमें प्राकृतिक नियमोंका उल्लंघन करनेके कारण ही होती हैं । जो मनुष्य प्राकृतिक नियमोंका पालन करता है, प्रकृतिका मनन करके अपने आपको उसपर छोड़ देता है और कष्टके समय उसे छोड़कर किसीकी सहायता नहीं लेता, वही सचमें बड़ा भाग्यवान्, सबसे अधिक बुद्धिमान, और सबसे ज्यादा सुखी है । साथ ही वह भी याद रखे कि तरह तरहकी दवाइयोंकी पुड़ियाँ खाना, शीशियाँ पीना, गोलियाँ निगलना, नश्वर

लगावाना आदि बातें मनुष्यके लिए कभी स्वाभाविक नहीं हो सकतीं। शरीरकी सृष्टि प्रकृतिसे होती है और उसका पालन-पोषण तथा रक्षण आदि भी प्रकृतिके नियमानुसार ही हो सकता है, अन्य उपायों वा नियमोंसे नहीं। प्राकृतिक-चिकित्साके विरोधी यह बात कह सकते हैं कि बड़े-बड़े रोग औपधियों और चीर-फाड़से अच्छे हो जाते हैं, पर उन्हें यह बात भूल न जानी चाहिए कि उन भयंकर रोगोंका बीजारोपण भी स्वयं उन्हीं औपधियों और चीर-फाड़से ही होता है। अथवा किमी दशानें यदि उन औपधियों और चीर-फाड़से न हो तो कमसे कम प्राकृतिक नियमोंके उल्लंघनसे अवश्य होता है। यदि आरम्भसे ही मनुष्य प्राकृतिक नियमोंका पालन करे और अप्राकृतिक उपचारोंसे बचता रहे, तो उसे कोई रोग उत्पन्न भी हो तो प्रकृतिकी गरणमें जाते ही वह अवश्य दूर हो जाता है।

शरीर और उपवास

शरीर-शास्त्रवेत्ताओंका मत है कि भोजन पचानेके लिए आगे शरीरकी जीवन-शक्तिपर हमें उतना ही बोझ डालना चाहिए जितनेसे हमारे शरीरका काम भली-भाँति चलता रहे। उसपर व्यर्थ और आवश्यकतासे अधिक बोझ डालकर उसका अपव्यय और ह्रास करना एक प्रकारकी आत्म-हत्या है। यह तो हुई साधारण और नित्यप्रतिके कामकी बात। अब विशेष अवसरों और अवस्थाओंको लीजिए। अपने शरीरको थोड़ी ढेरके लिए रसोईघर समझ लीजिए और पत्रागदको रसोईया मानिए। यदि आँधी चलनेके कारण रसोईघरमें बहुतसी धूल और गर्दा भर जाय, उगकी दीवारकी दो-चार ईंटें निकल जाय, छप्परका कुछ अंश टूटकर गिर पड़े अथवा इन्ही प्रकार और कोई व्यत्यय उपस्थित हो, तो विचारिए कि उस समय आपका क्या कर्तव्य होगा? आप पहले रसोईघरको मज-मुहारकर गर्द और धूलसे माफ करेंगे और उनके दृष्टे हुए लक्ष्योंकी नजरमत करके उसे काम चलाने योग्य बना देंगे अथवा तुरन्त रसोईघरको आग दे देंगे कि वह उन दृष्टे-दृष्टे और गन्दे स्थानमें तुरन्त आपके लिए रसोई बनावे? उन समय क्या भंडारमें रखे हुए मत्, चने, गुड़ या मिठुने आदिसे अपना काम चला लेंगे या रोजकी तरह बटिया डाल, भान, कटी, तरकारी चउनी और रोटी लदिके लगा लेंगे? हम पहले ही

मन और उपवास

उपवाससे शरीरकी शुद्धि तो होती ही है, मनके साथ भी उसका प्राप्ति वैसा ही सम्बन्ध है। जिस समय किसी शारीरिक वेदना या रोग की उत्पत्ति होती है, उस समय उस वेदना या रोगको नष्ट करनेके लिए हमारी भूल बन्द हो जाती है। असाधारण मानसिक चिन्ता, गुटन या क्रोध आदिका भी प्राचनक्रियानर वैसा ही प्रभाव पड़ता है; उससे हमारे शरीरका अनिष्ट नन्मावित होता है और उन्हीं अनिष्टसे रक्षित रहनेके लिए प्रकृति हमारे मस्तिष्कको पोषक द्रव्य पहुँचाना बन्द कर देती है। तात्पर्य यह कि हमारी शारीरिक क्रियाओं जहाँ किसी प्रकारका व्यतिक्रम होता है वहाँ हमारी भूल बन्द हो जाती है और उस प्रकार वह उपवासके महत्त्वकी घोषणा करती है। जिस प्रकार उपवास हमारे शारीरिक दोषोंको नष्ट करता है उन्हीं प्रकार वह हमारे मानसिक विकारोंको भी दूर कर देता है। कई दशै-बंटे उपवास-चिन्तित्सकोंको अनेक रोगियोंके सम्बन्धमें यह अनुभव करके बहुत ही आश्चर्य हुआ की उपवासका ननपर पड़नेवाला लाभदायक प्रभाव शरीरपर पड़नेवाले प्रभावकी अपेक्षा कहीं अधिक था। उन देशके दैविकने ग्रन्थोंमें लिखा हुआ है कि उपवासमें मन और आत्माकी भी शुद्धि होती है; और पाश्चात्य डाक्टरोंके अनुभव करने पर यह बात बहुत सत्य निकली है। जो रोगी किसी अच्छे चिकित्सककी देख-रेखमें दो-एक सप्ताह उपवास कर लेते हैं, कठिन विषयों और सनत्ताओंपर विचार करनेकी उनकी शक्ति पहलेकी अपेक्षा कहीं अधिक बढ़ जाती है। इसका कारण यही है कि हमारे शरीरमें अधिक भोजन आदिके कारण जो विकार एकत्र हो जाता है, हमारे शरीरकी शक्तियोंके लिए वह बहुत ही हानिकारक होता है। वह उनका बहुतांश अंश अपने साथ जूमनेके लिए सोच लेता है और उस प्रकार उनके ह्रासका कारण होता है। पर उपवासके कारण हमारे शरीरका सारा विकार नष्ट हो जाता है और तब हमारी शक्तियोंको किसी शत्रुका शिकार करनेकी आवश्यकता नहीं रह जाती। उस दशा में हम उनसे पूरा-पूरा काम लेनेमें समर्थ हो जाते हैं। हमारी सभी इन्द्रियोंमें बल आ जाता है और वे अपने-अपने कार्य समीति और सरलतासे करने लगती हैं। उन उपवास हमारे शरीरको हर तरहसे लाभ पहुँचा सन्तता है, तब कोई कारण नहीं कि वह हमारे मन और आत्माको संरक्षित न कर सके और उनका बल न बढ़ा दे।

मानसिक विकारों और दोषोंको दूर करनेमें भी उपवास उतना ही समर्थ है, जितना शारीरिक विकारों और दोषोंको नष्ट करनेमें है। आरोग्यताके इच्छुकोंके अतिरिक्त मानसिक संस्कृति चाहनेवालोंके लिए भी उपवास अत्यन्त लाभदायक है। इसके अतिरिक्त जिस मनुष्यके शरीरमें कोई विकार न रह जायगा और जिसकी सभी शारीरिक क्रियायें सरलतापूर्वक होती रहेंगी उसका मन भी अवश्य ही सदा प्रसन्न और सबल रहेगा।

शारीरिक बल और उपवास

जो लोग सैकड़ों पीढ़ियोंसे दिनमें तीन-तीन और चार-चार बार भोजन करते आये हों और एकाध दिन भोजन न मिलनेके कारण जिनका शरीर एकदम गिथिल पड़ जाता हो, उनके मनमें उपवासके सम्बन्धमें तरह-तरहकी शकयें उत्पन्न होना बहुत ही स्वाभाविक है। जिस युगके लोग अन्नको ही प्राण मानते हों, उस युगमें लोगोंको पखवाड़ों, बल्कि महीनोंतक निराहार रहनेके गुण सहजमें नहीं समझाये जा सकते। केवल कह देना कि महीने-पन्द्रह दिन तक निराहार रहनेसे मनुष्यका शरीर सब प्रकारसे नीरोग और बलिष्ठ हो जाता है, यथेष्ट नहीं है। इसपर लोगोंको तरह-तरहकी शंकायें हो सकती हैं। इस स्थलपर उन्हीं शंकाओंपर विचार किया जायगा।

अकाल आदिके समय हम लोग हज़ारों आदमियोंको बिना अन्नके भूखों मरते हुए देखते और सुनते हैं और इसी लिए, उपवासके सम्बन्ध में सबसे पहले यही शका हो सकती है कि बिना अन्नके मनुष्य अधिक समयतक जीवित नहीं रह सकता। इसलिए उपवास और भूखों मरनेमें जो अन्तर है उसका यहाँ बतलाना उचित जान पड़ता है। पहले बतलाया जा चुका है कि प्रकृतिने हमारे शरीरमें बहुतसा ऐसा सामान भर रक्खा है, जो विशेष आवश्यकताके समय हमारे काम आ सकता है। जब हमें अन्न नहीं मिलता तब हमारे शरीरके उसी फालतू सामानसे हमारा काम चलता है। इस देशमें नवरात्र आदिके समय बहुतसे लोग नौ-नौ दिन तक बिना अन्न और जलके रह जाते हैं। बहुतसे लोग इससे भी अधिक दिनोंतक निराहार रहते हैं। उस कालमें उनका शरीर दुबला हो जाता है, चेहरा उतर जाता है और आँखें घुस जाती हैं। इस शारीरिक हासका मुख्य कारण यही है कि उनके शरीरका फालतू सामान उनके

पोषणमें लग जाता है। फलतः अंगके नमस्त हो जाने पर शरीरका पोषण उन पदार्थोंसे होने लगता है, जो हमारे शरीरके आवश्यक अंश हैं और जिनसे हमारे शरीरका संगठन हुआ है। मनुष्य उसी समय मरता है जब कि शरीरके फालतू अंशोंकी समाप्तिके बहुत बाद उसके आवश्यक अंश भी नष्ट हो चुकते हैं। जबतक मनुष्यके शरीरके आवश्यक अंशोंके पोषणका आरम्भ नहीं होता तबतक मनुष्य केवल दुबला ही होता है, पर आवश्यक अंशोंके पोषणमें लग जानेके उपरान्त उसके शरीरकी ठठरी मात्र घब रहती है। उपवासकाल उन्नी समयतक माना जाता है जबतक कि शरीरका पोषण उसके फालतू पदार्थोंपर होता रहे; पर जब आवश्यक अंशोंकी नौबत आ जाय तब वह उपवास नहीं, बल्कि भूखों मरना है। आजतक ऐसा कभी नहीं सुना गया कि केवल दो-तीन दिनतक अन्न न मिलनेसे कोई मनुष्य मर गया हो। उपवासके कारण मनुष्यको नियमित नमयपर भले ही थोड़ी-बहुत भूख लग जाय और उसके उपरान्त कुछ और समय टल जाने पर वह व्याकुल हो उठे, पर उसकी वह व्याकुलता अधिक समय तक नहीं ठहर सकती। ज्यों ही हमारे शरीरके फालतू अंशोंसे हमारा पोषण आरम्भ होने लगेगा त्यों ही हमारी व्याकुलता जाती रहेगी। यह व्याकुलता कभी किसी समयमें एक या दो दिनसे अधिक नहीं ठहर सकती। इन स्थितिके उपरान्त जैसा कि आगे चलकर विस्तृत रूपसे बतलाया जायगा, मनुष्यके शरीरके फालतू अंश और उनके माय रोग, विकार और दोष आदि पचने लगते हैं। उन मयके पच जानेके उपरान्त मनुष्यको एक बार फिर भूख लगती है और वही भूख वास्तविक होती है। यदि उम्र समय मनुष्यको भोजन न मिले तो फिर उनके शरीरके आवश्यक अंशोंकी बारी आ जाती है और उनके परिणाम-स्वरूप उनका शरीरान्त हो जाता है। यही कारण है कि एक विद्वाने उपवास और भूखों नरनेका अन्तर बतलाते हुए कहा है कि—“उपवासका आरम्भ भोजन छोड़ने और अन्त वास्तविक भूखने होता है और भूखों नरनेका आरम्भ वास्तविक भूख और अन्त प्रण हुटनेमें होता है।”

जो लोग बहुत मोटे हों और अपनी मोटाई कम करना चाहते हों, उनके लिए उपवाससे बचकर उनमें और महज और कोई उपाय नहीं हो सकता। इनमें उनके शरीरके बहुतसे फालतू चरब और दूसरे पदार्थोंकी नमस्त हो जायगी।

यूरोप और अमेरिका आदि देशोंमें बहुतसे लोगोंने केवल उपवासकी सहायतासे अपनी बहुतसी मोटाई कम कर दी है और वे आगेकी अपेक्षा कहीं अधिक सरलतासे चलने-फिरने लगे हैं ।

उपवासके आरम्भमें ही शरीर कुछ क्षीण अवश्य होने लगता है, पर उससे शरीरको लाभ ही होता है, हानि नहीं । अनुभवसे यह बात भी सिद्ध हो चुकी है कि उपवास-कालमें विशेष अवस्थाओंमें मनुष्यका शारीरिक बल आश्चर्यरूपसे बढ़ जाता है । स्वयं डाक्टर मैकफेडनने, जिनके ग्रन्थसे इस पुस्तकके लिखनेमें बहुत सहायता मिली है और जिनका उपवाससम्बन्धी निजका अनुभव पाठकोंको आगे चलकर बतलाया जायगा, वह प्रभाव जाननेके लिए एक प्रयोग किया था जो उपवासके कारण शारीरिक बलपर पड़ता है । उपवास आरम्भ करनेके दिन वे जमीनपर चित लेट गये और अपनी दोनों हथेलियोंपर उन्होंने टाई मन वजनके एक आदमीको खड़ा करके लेटे-लेटे हाथोंके बल ऊपरकी ओर उठाया । उस दिन वे उस आदमीको छातीसे प्रायः तीन ही चार इंच ऊपर उठा सके थे, पर उपवासके अन्तिम और सातवें दिन जब उन्होंने उसी आदमीको अपनी हथेलियोंपर खड़ा करके उसे ऊपरकी ओर उठाया तब वह मनुष्य उनके हाथोंसे पूरी ऊँचाई तक-छातीमें लगभग दो फुट ऊपर तक-उठ गया । अवश्य ही डाक्टर महाशयने उपवास-कालमें व्यायाम नहीं छोड़ा था और नित्य वह दस मीलका चक्कर लगाते रहे थे । उसी प्रकार एक और आदमी था, जो उपवासके प्रथम दिन आध मन वजनका डंबेल अपने कंधे तक भी न उठा सकता था, पर इक्कीस दिनोंतक उपवास करनेके उपरान्त उसने वही डंबेल सिरसे ऊपर उतनी ऊँचाई तक उठाया था, जितनी ऊँचाई तक कि उसका हाथ उठ सकता था ।

मस्तिष्क और उपवास

कुछ लोगोंको यह शंका हो सकती है कि उपवास-कालमें मस्तिष्कका हास सम्भावित है, पर यह बात भी बिल्कुल व्यर्थ है । डा० एटवर्ड हूकर डेवी जो उपवास-चिकित्साके आविष्कर्ता और सबसे बड़े पञ्चापाती हैं, कहते हैं कि उपवाससे मानसिक बल कभी क्षीण नहीं होता । उनके मतसे मस्तिष्कका पोषण जिन पदार्थोंसे होता है

वे पदार्थ स्वयं मस्तिष्कमें ही उपस्थित रहते हैं, शरीरके और किसी भागसे मस्तिष्क-तक पोषणद्रव्य पहुँचानेकी आवश्यकता नहीं होती। उसका पोषण बिना अन्न के ही आपसे आप होता है, और वह अपना काम बराबर करता है। उपवास-कालमें प्रायः बहुतसे लोग अपना नित्यका लिखने-पढ़ने आदिका काम करते हुए देखे गये हैं। मनुष्यके शरीरको यदि तरह-तरहकी कलोंका समूह मान लिया जाय, तो मस्तिष्क उन कलोंको चलानेवाला प्रधान इजिन ठहर सकता है। जीवनकी सारी शक्तियोंका उद्गम मस्तिष्क ही है। रोग या निराहारके कारण उसके कार्य में किसी प्रकारका व्यतिक्रम नहीं हो सकता। मस्तिष्क जिस समय काम करते-करते थक जाता है, उस समय उसकी गई हुई शक्ति आराम करनेसे ही लौटती है, चौकेमें जा बैठनेसे नहीं। रातभर आराम करनेके कारण मस्तिष्क और फलतः सारे शरीरकी गई हुई शक्तियाँ लौट आती हैं और प्रातः काल मनुष्य कठिनसे कठिन मानसिक या शारीरिक परिश्रम करनेके योग्य हो जाता है। परीक्षा और अनुभवसे यह भी सिद्ध हुआ है कि प्रातःकाल जलपान न करनेवाले लोग जल-पान करनेवालोंकी अपेक्षा अधिक और रातको भोजन न करनेवाले लोग भोजन करनेवाले लोगोंकी अपेक्षा अधिक और भारी काम करनेमें समर्थ होते हैं। इसका मुख्य कारण यही है कि पेटसे व्यर्थ और अनावश्यक काम न लेनेके कारण मनुष्यकी बहुतसी शक्ति व्यर्थ नष्ट होनेसे बच रहती है। खेतों और खानों आदिमें कठिन परिश्रम करनेवाले लोगोंके अनुभवसे भी यह बात सिद्ध हो चुकी है।

यदि वास्तविक दृष्टिसे देखा जाय तो मस्तिष्क और उदर दोनों एक दूसरेके विरोधी हैं। यदि पेट में थोड़ासा भी भोजन हो और मस्तिष्कसे अधिक काम लिया जाय तो पाचन-क्रियामें बड़ी बाधा पड़ती है। इसी प्रकार यदि पेट खूब भरा हो तो मस्तिष्कसे कोई काम नहीं लिया जा सकता। ये दोनों ही काम परस्पर एक दूसरेके लिए वैसे ही बाधक हैं जैसे नींद आनेमें शोर और गुल। भोजनके कुछ समय बाद मस्तिष्कसे कोई काम नहीं लेना चाहिए और मस्तिष्कसे सबसे अच्छा काम उसी समय लिया जा सकता है, जब कि पेटको अपनी चक्की चलानेसे फुरसत मिले। अतः यह सिद्ध है कि उपवास से मस्तिष्कके कामोंमें कोई बाधा नहीं पड़ती, बल्कि उल्टे और उसमें सहायता मिलती है। -

उपवास-कालमें शरीरकी दशा

जिस उपवासके गुण हम पुस्तकमें बतलाये गये हैं उसमें केवल जलको छोड़कर बाकी और सब प्रकारके खाद्य-पदार्थ छोड़ देनेकी आवश्यकता होती है। जिस दिनसे आप उपवास करना चाहें उसी दिनसे आप भोजन आदि छोड़ सकते हैं और तब आपका उपवास आरम्भ हो जायगा। उपवासके पहलेसे एक, दो अथवा अधिकसे अधिक तीन दिन बहुत बड़े ही कष्टसे बीतते हैं और उन दिनोंका उतने कष्टसे बीतना बहुत ही स्वाभाविक भी है। प्रत्येक पुराना अभ्यास छोड़ने और नया अभ्यास करनेमें चाहे वह नया अभ्यास कितना ही प्राकृतिक, सहज और लाभदायक क्यों न हो सभी मनुष्योंको थोड़ा बहुत कष्ट अवश्य होता है। अपने शरीरको नये अभ्यास-वाली परिस्थितिक ले जाने और उसके अनुकूल बनानेमें कुछ परिश्रम अवश्य करना पड़ता है। जो लोग उपवासचिकित्सालयमें अपनी चिकित्सा करानेके लिए जाते हैं, आरम्भके दिनोंमें उनमेंसे बहुतोंकी दशा बहुत खराब हो जाती है, उनकी आंखोंके सामने अंधेरा आ जाता है, सिरमें चक्कर आने लगते हैं, कं होती है और उन्हें यह जान पड़ता है कि हमारा शरीर एकदम खाली हो गया है। इसके अतिरिक्त और भी कई तरहके ऐसे लक्षण दिखाई पड़ते हैं जिनसे उनकी विकलता और कष्टकी चरम सीमा-सी मालूम होने लगती है। पर ये सब लक्षण दो या तीन दिनसे अधिक नहीं उद्भूत होते। उनकी असाधारण, पर केवल अभ्यासके कारण लगनेवाली और कृत्रिम भूख नष्ट हो जाती है और भोजनसे उनकी रुचि स्वयं ही हट जाती है। जो मनुष्य कष्ट के ये दो-तीन दिन बिता देता है उसे स्वास्थ्य और बलके राजपथपर पहुँचा हुआ ही समझिए।

तीसरे या चौथे दिन भोजनसे जिसकी अरुचि हो जाती है उसकी दशा प्रायः वैसी ही हो जाती है जैसी दो-तीन दिन बुखार आने और छूट जानेपर होती है। जीभ-का स्वाद बिगड़ जाता है और उसपर कुछ पीलापन आ जाता है। इन चिह्नोंको बहुत ही शुभ समझना चाहिए, क्योंकि इनसे सिद्ध होता है कि शरीरका विकार कितनी जल्दी-जल्दी बाहर निकल रहा है। इसके बाद ही वे चिह्न प्रकट होने लगते हैं, जिनसे सिद्ध होता है कि शरीरके सारे विकार प्रायः बाहर निकल चुके हैं। साँस अधिक सरलतासे और गहरी चलने लगती है और फेफड़े अपना काम उत्तमतासे करने

लगाते हैं। पर इस अवसरपर यह बात भूल न जानी चाहिए कि बहुधा उपवास करने-वालोंके लक्षण एक दूसरेसे भिन्न हुआ करते हैं, और सब लोगोंमें समान रूपसे पाई जानेवाली बातें बहुत ही कम होती हैं। यदि एक ही मनुष्य दो बार अधिक दिनोत्तक उपवास करे तो उसके दोनों बारके लक्षण एक-दूसरेसे बहुत भिन्न होंगे, पर इसमें सन्देह नहीं कि सब प्रकारके लक्षणोंवाले उपवासोका फल निश्चयात्मक और एकसा स्वास्थ्यप्रद होता है। सबके परिणामस्वरूप शरीरके सारे विकार, दोष, विष और रोग आदि बाहर निकल जाते हैं और मनुष्यके शरीरमें बल और मुखपर तेज आ जाता है। सभी उपवास करनेवालोंको अन्तमें स्वाभाविक भूख लगती है और दिनपर दिन उनका शरीर अधिक वलिष्ठ और सुखी होने लगता है ५—

८—उपवासके आरम्भमें सिर-दर्द, चक्कर आदि तरह तरहके कष्टोंका मुख्य कारण यही है कि हमारा शरीर भीतरी मल और विकार बाहर निकालनेका प्रयत्न करता है। उस दशामें यदि गुदाके मार्गसे गरम पानीका एनिमा लिया जाय और पेट तथा कमरके ऊपरी भागमें हल्का सेंक किया जाय तो पेटमेंसे मल और विकारके बाहर निकालनेमें और भी सुभीता हो जाता है और कष्टसे छुटकारा हो जाता है। उपवासके आरम्भमें कान तथा आँखमें पीड़ा होती है; पर उपवासके अन्तमें वे भाग बिल्कुल नीरोग हो जाते हैं। तरह-तरहके इन कष्टोंसे जो केवल आरम्भमें ही और वह भी शरीरकी सशुद्धिके लिए ही होते हैं, कभी घबराना न चाहिए। उस दशामें हमारे शरीरके प्रत्येक अंग और प्रत्येक शक्तिको विकार और रोग आदि शत्रुओंके साथ उसी प्रकार अपना सारा बल लगाकर लड़ना पड़ता है जिस प्रकार जानपर आ बननेके समय किसी मनुष्यको अपने शत्रुके साथ अथवा अकेले जंगलमें किसी जंगली जानवरके साथ लड़ना पड़ता है। ज्यों-ज्यों कष्ट बढ़ते जायँ त्यों-त्यों यही समझना चाहिए कि विकारोंका नाश हो रहा है और उनका अन्त समीप ही है। विकारोंका नाश होते ही कष्टोंका भी अन्त हो जाता है और मनुष्यकी दशा आपसे आप सुधरने लगती है ६—

९—कुछ अवस्थाओंमें उपवास करनेवालोंके शरीरसे बहुत ही बड़बूदार पसीना निकलता है। यह भी शरीरसे विकारके बाहर निकलनेका बहुत बड़ा लक्षण है। कुछ लोगोंकी जीभका स्वाद उपवासके चौथे या पाँचवें दिन बेतरह बिगड़ जाता है। उस दशामें यदि उसे वमन आवे तो कुछ आश्चर्य नहीं। किसी-किसी उपवास करने-

वालेका मुंह बहुत खट्टा हो जाता है और उसमेंसे बहुत लार बहती है। कभी-कभी उसकी जीभ और होठोंपर छाले भी पड़ जाते हैं। बहुत अधिक मिठाइयाँ खानेवालों और पित्तदोषवालोंको अपेक्षाकृत कुछ अधिक कष्ट होता है। कुछ उपवास करनेवालोंके अठवारों तक कै होती रहती है। इसी प्रकारके और भी अनेक कष्ट होते रहते हैं। कष्टोंकी इस असमानताका मुख्य कारण यह है कि प्रत्येक मनुष्यके शरीरकी भीतरी अवस्था एक दूसरेसे बहुत ही भिन्न होती है और प्रत्येक शरीरमें एक विलक्षण प्रकारका विकार होता है। अपनी स्थिति और सुविधाके अनुसार शरीर उन विकारोंको जिस मार्गसे और जिस प्रकार सरलतापूर्वक निकाल सकता है, वह उसी मार्गसे और उसी प्रकार उन्हें बाहर निकालता है। जिस मनुष्यके शरीरमें जितना अधिक विकार होता है, उपवास-कालमें उसे उतना ही अधिक कष्ट होता है और जिसे जितना अधिक कष्ट होता है, उपवासकी समाप्ति पर वह उतना ही अधिक नीरोग और स्वस्थ हो जाता है। ✓

उपवास-सम्बन्धी अनुभव

उपवास-कालमें शरीरकी जो दशा होती है, उसका सबसे अच्छा पता उन लोगोंके लिखित अनुभवोंसे हो सकता है, जो प्रसिद्ध उपवासकारियोंने लिख रखे हैं। यद्यपि इस प्रकारके लिखित अनुभव संख्यामें बहुत अधिक और विस्तृत हैं, तथापि उनमेंसे कुछ चुने हुए अनुभवोंका सारांश यहाँपर दे देना बहुत ही उपयुक्त और आवश्यक जान पड़ता है। सबसे पहले डाक्टर वरनर मैकफेडनके निजके अनुभवको ही लीजिए जो प्राकृतिक चिकित्साके बड़े अच्छे विद्वान् हैं, जिन्होंने कई प्राकृतिक-चिकित्सालय खोलकर हजारों रोगियोंको अच्छा किया है और जिनके बनाये हुए तत्सम्बन्धी वीसियों अच्छे-अच्छे ग्रन्थों और विद्यकोशके पाँच खंडोंका आश्चर्यजनक प्रचार हुआ है। यह रामकहानी आपके मुँहसे ही सुनी जानेके योग्य है; अतः वह आपके शब्दोंमें ही यहाँपर दी जाती है। आप कहते हैं:—

“मुझे पहले न्यूयॉर्कके सिवा और भी कई छोटे-मोटे रोग थे। उस समय-तक उपवासचिकित्साके सम्बन्धमें कई ग्रन्थ प्रकाशित हो चुके थे; पर मैंने बिना उन्हें पढ़े ही अपने लिए चिकित्साके सिद्धान्त स्वयं स्थिर किये। ये सिद्धान्त मुझे

इतने गुणकारी प्रतीत हुए हैं कि गत पन्द्रह वर्षों-से मैंने इनके सिवा दूसरे चिकित्सा-सिद्धान्तोंका ग्रहण ही नहीं किया। पहले मैं चार दिनतकके उपवास किया करता था और उस बीचमे भी कभी-कभी एकाध सेव या और कोई फल खा लेता था। इसके बाद मैंने बिना किसी प्रकारके भोजनके एक सप्ताह तक रहना निश्चय किया। उपवासके पहले दिन मैं तौलमें ढाई सेर और दूसरे दिन दो सेर घट गया। इसी प्रकार मेरा शरीर तौलमें घटने लगा; पर साथ ही उस घटनेका मान भी घटता जाता था। यहाँतक कि सातवें दिन मैं तौलमें केवल आध सेर घटा। सब मिलाकर सात दिनोंमें मेरा शरीर साढ़े सात सेर घट गया था।”

“और लोग तौलमें इससे अधिक घट सकते हैं, पर मेरे कम घटनेका मुख्य कारण यह था कि मैं नित्य खूब व्यायाम करता था। मैं रोज दस मीलका चक्कर लगाया करता था। इस बीचमें उपवासके केवल दूसरे दिन मुझे सबसे अधिक दुर्बलता मालूम हुई थी। मैं सबेरे उठते ही टहलने चला जाता था। आरम्भमें मुझे कुछ दुर्बलता मालूम होती थी, पर दो-एक मील चल चुकनेके बाद वह दुर्बलता न रह जाती थी। किसी स्थानपर थोड़ी देर तक बैठ जानेके उपरान्त उठनेके समय भी मुझे कुछ अधिक धराहट रही। मैं अपने नित्यके काम बराबर और नियम-पूर्वक किया करता था। मानसिक परिश्रम करनेमे मुझे और दिनोंकी अपेक्षा कम कष्ट होता था और मेरा मस्तिष्क बिल्कुल स्वच्छ जान पड़ता था। पेटमे जो थोड़ी-बहुत गड्ढी होती थी वह बहुतसा ठंडा पानी पीनेसे शान्त हो जाती थी। उपवासके छठे और सातवें दिन बड़े ही आरामसे बीते थे। यद्यपि मैं समझता था कि थोड़े प्रयत्नसे ही मैं और तीन-चार सप्ताह तक उपवास कर सकता हूँ, तथापि उद्देश्य पूरा हो जानेके कारण मैंने वैसा करनेकी आवश्यकता न समझी। चौथे दिन मेरी इच्छा कुछ खानेकी हुई थी। साधारणतः इस प्रकारकी भूखसे बचनेके लिए मनको किसी दूसरी तरफ लगा देनेसे बहुत लाभ होता है। पर उस दिन मुझे कोई काम न था; दो-चार दोस्तोंसे बातचीत करनेके बाद भी समय बच ही गया। भूख अधिक जोर कर रही थी, इसलिए मैं किसी भोजनागारमे जानेके विचारसे चल पड़ा। कुछ दूर चलनेके बाद मेरी प्रवृत्ति बदल गई और भोजनागार में जानेके बदले पासकी एक व्यायामशालामे चला गया और आध घंटे तक मैंने वहाँ खूब कसरत की। उस समय उपवास छोड़नेकी मेरी इच्छा एकदम जाती रही। अवश्य ही उन दिनों

मेरा चेहरा बहुत उतर गया था और आँखें बहुत घँस गई थीं। पर सातवें दिन मेरे शरीरमें आश्चर्यजनक बल आ गया था। उपवासके मध्यमें तो मैं केवल पचास पाउंडका डबल ही उठाता था, पर उसके अन्तिम दिन मैंने पहले साठ, तब सत्तर और अन्तमें सौ पाउंडतकका डबल उठा लिया। उसी दिनसे मैंने निश्चय कर लिया कि यह समझना बड़ी भारी भूल है कि उपवास करनेसे शरीरकी सारी शक्ति नष्ट हो जाती है।”

मिस हाल नामकी एक महिलाको एक बार लकवा मार गया था। जब अनेक प्रकारके औपधोपचारसे उनका रोग अच्छा नहीं हुआ तब अन्तमें उन्होंने चालीस दिनोंतक उपवास किया; इससे उनका शरीर एकदम नीरोग हो गया। अपने उपवासके संबंधमें वे लिखती हैं:—

“उपवासके चालीस दिन बितानेमें मुझे बहुत अधिक कठिनाता नहीं हुई। जब कभी मुझे अधिक भूख मालूम होती थी तब उसे शान्त करनेके लिए मैं केवल पानी पी लेती थी। आरम्भमें मेरे मित्र, सम्बन्धी और शुभचिन्तक मुझसे भोजनके लिए बहुत आग्रह किया करते थे, पर मुझे स्वभावतः बिना भोजनके रहना ही अधिक उत्तम और सुखप्रद जान पड़ता था, इसलिए मैं उन लोगोंको साफ जवाब दे दिया करती थी।

“उपवास-कालमें मैं नित्य एक डाक्टरके आफिसमें छः घंटे तक काम किया करती थी और नित्य बहुत दूर तक पैदल चला करती थी। उपवासके चौथे दिनसे मैं उतनी तेजीसे चलने लगी कि जितनी तेजीसे पहले कभी नहीं चल सकती थी। पहले बीस दिनोंमें ही मेरे शरीरमें बहुत कुछ शक्ति और फुरती आ गई थी। उन्होंने दिनों मुझे आरोग्यताका वास्तविक सुख मिलने लगा और शरीरमें किसी प्रकारकी व्याधि न रह जानेके कारण मैं बिल्कुल निश्चित हो गई थी।

“मेरे शरीरका मांस धीरे-धीरे बहुत कम होता जाता था और कुछ अधिक सरदी-सी मालूम होती थी। मैं समझती हूँ कि यदि मैं जाड़ेके दिनोंमें उपवास करती तो सरदीके कारण मुझे और भी कठिनाता होती। उपवास-कालमें मुझे सबसे बड़ा लाभ यह हुआ कि मेरी विचार-शक्ति बहुत बढ़ गई थी। उपवासके बीस दिन बीत जानेके बाद भोजन करनेके लिए मेरे मित्रोंका आग्रह और भी बढ़ गया था; क्योंकि उन दिनों मैं देखनेमें बहुत ही दुर्बल जान पड़ती थी। पर-मैं उस ओरसे एकदम

निश्चिन्त थी और मुझे भोजनकी कोई आवश्यकता जान न पड़ती थी। कभी-कभी मेरी इच्छाके विरुद्ध भी मेरी आँखें मगने लगती थीं और मुझे चक्कर-सा मालूम होता था। मुझे नींद बहुत अधिक आती थी और मैं सन्ध्याके सात बजे ही बिस्तरपर जाकर पड़ जाती थी। उस समय मुझे बहुत अधिक थकावट मालूम होती थी।

“उपवासके अट्ठाईसवें दिन मुझे विशेष कष्ट हुआ था। मेरा बाँया हाथ जिस लकवा मार गया था, अपेक्षाकृत बहुत अधिक सूख गया था और मुझे उसकी चिन्ताने आ घेरा था। उस समय यह बात मेरी समझमें न आई थी कि प्रकृति मेरे हाथके रोगका नाश कर रही है।

“उन्तालीसवें दिन डाक्टरने मेरी जीभकी परीक्षा की। उस दिन उसे मेरा शरीर बहुत ही स्वस्थ दशा में जान पड़ा। उस दिन उसने कह दिया कि अब तुम्हें भूखे रहनेकी कोई आवश्यकता नहीं है। चालीसकी सख्या पूरी करनेके विचारसे और एक दिन मैंने भोजन नहीं किया। उस अन्तिम दिन मैं बड़े ही आनन्दसे रही और मैंने नित्यकी अपेक्षा कहीं अधिक काम किया। इन चालीस दिनोंमें मैं तौलमें प्रायः सत्ताईस पाउंड घट गई थी।

“इकतालीसवें दिन मैंने आधा सन्तरा खाया; पर वह आधा सन्तरा भी मुझे ज्वरदस्ती खाना पड़ा था। क्योंकि उस समय मुझे तनिक भी भूख न थी। सन्तरेमें भी मुझे कोई स्वाद न आता था। उसके दूसरे दिनसे मुझे भूख लगने लगी और मैंने दो-दो घंटेके बाद आधा-आधा सन्तरा खाना आरम्भ किया। इस प्रकार धीरे-धीरे मेरी भूख बढ़ती गई। उपवास-कालके बीतनेके तीन सप्ताह बाद मैं इच्छानुसार सब चीजें खानेके योग्य हो गई। तबसे मेरा शरीर बहुत ही नीरोग है और मेरे जिस हाथको लकवा मार गया था उसमें पहलेकी अपेक्षा अधिक बल आ गया है।”

प्रायः तीस वर्षसे अधिक हुए कि डाक्टर हेनरी एस० टैनरने एक बार चालीस दिनोंतक उपवास किया था। आपने अपने उपवासके आरम्भिक पन्द्रह दिनोतक जल भी नहीं पीया था। उपवास-चिकित्सकोंका मत है कि भोजनके बिना तो मनुष्य रह सकता है, पर जलके बिना उसके प्राण नहीं बच सकते। डाक्टर टैनरने अपने निजके अनुभवसे इस सिद्धान्तको भी बहुतसे अशोंमें खडित कर दिया। पर इसमें सन्देह नहीं कि जिस दिनसे उन्होंने पानी पीना आरम्भ किया था उस दिनसे उनका बल बराबर बढ़ने लगा था। पहले ही जिस समय उन्होंने जल पीया था, एक समा-

चारपत्रके संवाददाताके साथ उन्होंने दौड़नेकी शर्त लगाई थी। संवाददाता समझता था कि इतने दिनों तक निराहार रहनेके कारण डाक्टर महाशयमें दौड़नेकी कौन कहे, चलनेकी भी शक्ति न होगी। इस तथा और भी कई कारणोंसे डा० टैनरके उपवासकी यूरोप और अमेरिकामें खूब चर्चा फैली थी। उपवास समाप्त करनेके कुछ दिनों बाद डाक्टर टैनर एकान्तवास करनेके लिए किसी जंगलमें चले गये थे। समाचार-पत्रोंमें उनकी मृत्युका झूठा समाचार छप गया था। पर हालमें डाक्टर मैकफेडनने उनके पास एक पत्र भेजकर उनसे प्रार्थना की थी कि वे उपवासके सम्बन्धमें अपना कुछ अनुभव लिख भेजें। उन्होंने यह प्रार्थना स्वीकार करके उपवासके बहुतसे लाभ भी लिख भेजे थे। बहुत क्रुद्ध हो जानेपर भी वे अवतक बड़े ही हृष्ट-पुष्ट और नीरोगी हैं।

अमेरिकाके सुप्रसिद्ध लेखक मार्क ट्रेनने जो एक बार भारत भी हो गये हैं, उपवासके सभी गुणोंको मुक्तकण्ठसे स्वीकार किया है। उन्हें जब कभी जुकाम या बुखार होता था तभी वे तुरन्त उपवास करते थे। उपवास-चिकित्सासम्बन्धी उनका लिखा हुआ "At the Appetite Cure" नामक एक बहुत अच्छा ग्रन्थ भी है, जिसमें यह बतलाया गया है कि जबतक भूख न लगे तबतक कभी भोजन न करना चाहिए। अमेरिकाके अष्टन सिकलेयर नामक सुप्रसिद्ध लेखकने उपवाससे बहुत-कुछ लाभ उठाया है और यथासाध्य उसका समर्थन करके लोगोंको उसके अनन्त गुण बतलाये हैं।

सबसे अधिक लंबा उपवास रिचर्ड फासेल नामक एक व्यक्तिने किया था। इसने नब्बे दिनों तक किसी प्रकारका आहार ग्रहण नहीं किया था। फासेलको भीषण रूपसे जलोदर रोग हो गया था और उसके पैरों तकमें बहुत सूजन आ गई थी। इस रोगके कारण उसका शरीर तौलमें लगभग पाँच मन हो गया था। वह एक होटल का मालिक था; पर गरीरसे बहुत अधिक भारी और रोगी हो जानेके कारण वह चलने-फिरनेमें नितान्त असमर्थ हो गया था। जब वह सब प्रकारके औषधोपचारसे एकदम निराश हो गया तब उसने उपवासकी शरण ली। एक बार उपवास करनेके उपरान्त वह अच्छा हो गया था; पर उपवासके अन्तमें उसने भोजन करनेमें कई भारी भूलें कीं, जिससे वह फिर बीमार हो गया। उस समय उसका शरीर तौलमें घटकर प्रायः गौने चार मन रह गया था। दूसरी बार उसने नब्बे दिनों तक उपवास किया। उसके

ये दोनों उपवास डा० मैकफेडनकी देख-रेखमें हुए थे। इतने अधिक दिनोंका उपवास शायद ही और किसीने आज तक किया हो। अपने उपवासकालका अधिकांश उसने या तो काम करनेमें और या व्यायाम करनेमें ही बिताया था। दूसरे उपवासके आरम्भिक चालीस दिनों तक वह नित्य पन्द्रह मील पैदल चला करता था और इसके अतिरिक्त बहुत-कुछ कसरत भी करता था। भूखके कारण उसे केवल पहले सप्ताहमें ही कुछ अधिक कठिनता और बेचैनी हुई थी, इसके बाद उसे कभी कोई कष्ट नहीं हुआ। इसके बाद उसे फिर कभी भूख लगी ही नहीं। उपवास-कालमें वह नित्य पांच-छ. बड़े-बड़े गिलास पानीके पीता था और कभी-कभी उनमें दो-चार बूँद नींबूका रस भी छोड़ लेता था। उपवास समाप्त करनेके उपरान्त भी तीन-चार दिनतक उसके पेटमें किसी प्रकारका भोजन न ठहरता था। इसके बाद धीरे-धीरे उसे भोजन पचने लगा और उसका शरीर बिल्कुल नीरोग और आगेसे बहुत हल्का हो गया।

इस अवसरपर हम दो-एक ऐसे उदाहरण भी दे देना चाहते हैं, जिनसे यद्यपि उपवासके दैनिक क्रम आदिका तो पता नहीं चलता, पर उसकी सर्वश्रेष्ठ उपयोगिताका पता अवश्य लगता है। सन् १९०३ ई० में अमेरिकामें एक मनुष्यको अचानक एक रिवाल्वरके झूट जानेसे गोली लग गई और वह गोली उसके गुरदे, जिगर और दाहिने फेफड़ेको चीरती तथा पांच पसलियाँ तोड़ती हुई निकल गई। बड़े-बड़े डाक्टरोंने उसे देखकर कह दिया था कि यह किसी प्रकार नहीं बच सकता और थोड़ी ही देरमें मर जायगा। पर वह मनुष्य उपवास-चिकित्साका पक्षपाती था, इसलिए उसने दस दिनों तक बिल्कुल कुछ न खाया। इस बीचमें प्रकृतिको उसे चंगा करनेका समय मिल गया और वह एक मासके उपरान्त बड़े आनन्दसे चलने-फिरनेके योग्य हो गया। इसी प्रकार एक और आदमीको रेलमें घुटना दब जानेके कारण बहुत बड़ी चोट आ गई थी। डाक्टरोंने महीनों उसके गरीरमें पिचकारियोंसे अफीम तथा दूसरे मादक द्रव्य पहुँचाये, बराबर न्हिस्की और दूधका सेवन कराया और पसेरियों दवाइयाँ उसके पेटमें उतार दीं। पर किसीसे कुछ भी फल न हुआ और वह मनुष्य तौलमें पैतालिस सेर घट गया। अन्तमें डाक्टरोंने निराश होकर उसकी चिकित्सा छोड़ दी और तब वह उपवास-चिकित्सकोंके पाले पड़ा। पाँच मास तक बिना किसी प्रकारके अन्नके रहकर अन्तमें वह मनुष्य सब प्रकारसे नीरोग और हठा-कड़ा हो गया।

इसी प्रकार और भी सैकड़ों-हजारों ऐसे आदमियोंके वर्णन दिये जा सकते हैं जो चालीस-चालीस और पचास-पचास दिनोंतक उपवास करके अजीर्ण, ववासीर, गरमी, कण्ठमाला, तापतिल्ली आदि सब तरहके रोगोंसे मुक्त हो गये हैं, यदि उन सबके विवरण संग्रह किये जायँ तो एक बहुत बड़ा पोथा हो सकता है। अँगरेजीमें यह पोथा प्रायः तीन हजार पृष्ठोंमें मौजूद भी है, जिसमें हजारों रोगियोंके विवरणके अतिरिक्त सैकड़ों ऐसे रोगियोंके चित्र भी हैं, जिन्हें बड़े-बड़े डाक्टरोंने जवाब दे दिया था और जो केवल उपवासकी सहायतासे ही बिल्कुल चगे और नीरोग हो गये हैं।

उपवास-कालमें भयके चिह्न

साधारणतः उपवास-कालमें किसी प्रकारका भय करनेकी कोई आवश्यकता नहीं है। डा० मैकफेडन जोर देकर यह बात कहते हैं कि मेरे हजारों रोगियोंमेंसे जिन्हें मैंने लम्बे-चौड़े उपवास कराये, एक भी नहीं मरा; और प्रायः प्रत्येक दशामें उपवाससे सदा लाभ ही हुआ, हानि कभी नहीं हुई। तथापि जो लोग बहुत अधिक रोगी, दुर्बल या असमर्थ हो गये हों उन्हें भयके कुछ चिह्नों का सामना करनेके लिए तैयार रहना चाहिए।

उपवास-कालमें कभी तो रोगीकी नाड़ी बहुत तेज चलने लगती है और कभी बहुत धीमी। यदि साधारणतः नाड़ी एक मिनटमें ६० से ६० बारतक चलती हो तब तो किसी प्रकारकी चिन्ताकी बात नहीं है; * पर यदि वह इससे कम या अधिक चले और उपवास करनेवाला किसी योग्य डाक्टरकी देख-रेखमें न रहकर स्वयं ही उपवास करता हो तो आवश्यकता पड़ने पर वह अपना उपवास छोड़ भी सकता है।

उपवास-कालमें यह विश्वास मनसे एकदम निकाल देना चाहिए कि बिना भोजन के मनुष्यका शरीर चल ही नहीं सकता। इस विश्वासके कारण कभी कभी बहुत हानि हो जाती है। उपवासकालमें बहुत लोगोंका जी घुटने लगता है और उन्हें बेहोशी आने लगती है। बहुत अशोंमें इसका मुख्य कारण मिथ्या विश्वास ही हुआ

* परिशिष्टमें नाड़ी-सम्बन्धी कुछ नये अनुभव लिखे गये हैं, उन्हें भी पढ़िए।

करता है। दुर्बल हृदयके लोगोंपर इस विश्वासका और भी बुरा प्रभाव पड़ता है। उस बुरे प्रभावसे बचनेके लिए उपवास-कालमें इस बातकी बहुत बड़ी आवश्यकता है कि मन सब प्रकारसे सन्तुष्ट और शान्त रहे, उसमें किसी प्रकारकी उद्विग्नता या चिन्ता न हो। उपवासकालमें जिस रोगीका मन इस स्थितिमें रहता है, उसे उपवाससे बहुत अधिक लाभ पहुँचता है और वह बहुत शीघ्र नीरोग हो जाता है।

उपवास-कालमें यद्यपि शरीर बहुत दुर्बल और कृश हो जाता है तथापि इससे भय-भीत होनेका कोई कारण नहीं है। बहुधा यह दुर्बलता उन्हीं विपोकें कारण होती है जो रोगीके रक्तमें मिले हुए होते हैं। यदि कसरत करने और खूब घूमने, फिरने या टहलनेसे भी यह दुर्बलता कम न हो और रोगीके हरदम विस्तरपर पड़े रहनेकी नौबत आ जाय, तो उस दशामें भी उपवास छोड़ देना ही सर्वश्रेष्ठ है। यद्यपि वास्तवमें वह निर्वलता कोई विशेष या भारी हानि नहीं पहुँचा सकती, तो भी यदि रोगी किसी योग्य डाक्टरकी देख-रेखमें न हो तो उपवास छोड़ देना ही बुद्धिमत्ता है।

डा० मैकफेडनके चिकित्सालयमें बहुतसे ऐसे रोगी भी पहुँच चुके हैं, जिनकी इच्छाशक्ति बहुत प्रबल थी। उन लोगोंने केवल अपनी इच्छाके कारण ही अधिक दिनोंतक उपवास किया था। उनमेंसे अधिकांशको उपवाससे लाभके बदले हानि ही हुई थी। यह पहले ही बतलाया जा चुका है कि उपवास-कालमें पहले शरीरके अनावश्यक और फालतू पदार्थ हमारी जठराग्निकी नजर होते हैं और तदुपरान्त शरीरके आवश्यक पदार्थोंकी बारी आती है। इसलिए कदापि वह दशा न आने देनी चाहिए जिसमें आवश्यक पदार्थोंका नाश आरम्भ होता है। इसकी एक बहुत अच्छी पहचान भी है। जबतक मनुष्य मीलोंके चक्कर लगाने और खूब कसरत करनेके योग्य रहे—उसके शरीरका बल बराबर बना रहे—तबतक उपवास जारी रखना चाहिए, पर जब शरीरका बल घटने लगे तब तुरन्त उपवास छोड़ देना चाहिए। दूसरी बात यह है कि बहुत लम्बे उपवासके बाद भोजन आरम्भ करनेमें भी बड़ी सावधानीकी आवश्यकता होती है। उपवास जितने ही अधिक दिनोंका हो, उसके छोड़नेपर भोजन भी उतना ही अल्प मात्रामें होना चाहिए। उपवास किस प्रकार छोड़ना चाहिए, इस विषयमें अधिक बातें आगे चलकर कही जायँगी। पिछले पृष्ठोंमें पाठक मिस हालका विवरण पढ़ चुके होंगे जिन्होंने चालीस दिनोंतक उपवास करके लक़वेसे

छुटकारा पाया था। मिस हालते उपवास छोड़नेके बाद अपना भोजन आधे सन्तरेसे आरम्भ किया था। पर उनका पक्कागय उतना भोजन पचानेमें भी समर्थ न था, इसलिए उन्हें कुछ समय तक कष्ट उठाना पड़ा था। मि० मैकफेडनने उनकी दशा देखकर यह सिद्धान्त निकाला था कि उन्हें अथवा उनके समान लम्बे उपवास करनेवाले दूसरे रोगियोंको जिनका पक्कागय बहुत अच्छी दशामें न हो, आधे सन्तरेसे नही, बल्कि आधे सन्तरेके रस मात्रसे भोजन आरम्भ करना चाहिए। उचित समय तक उपवास करनेसे कभी कोई हानि नहीं होती; हानि उनी सनय होती है जब उपवास छोड़नेके समय भोजनका उचित ध्यान न रखता जाय और उसमें किसी प्रकारका व्यतिक्रम हो। उपवास-कालमें यदि भयका कोई चिड़ हो तो एलोपैथिक चिकित्सा करनेवाले डाक्टरोंसे सलाह लेनेको अपेक्षा स्वयं अपनी बुद्धिसे काम लेना ही अधिक उत्तम है। स्वयं हमारी प्रकृति ही हमारी सबसे बड़ी रक्षक और शुभचिन्तक है। बहुधा वही हमें समयपर हमारा कर्तव्य बतलाती रहेगी। भयके अधिक चिड़ उसी दशामें उत्पन्न होगे जब कि उपवास अधिक दिनोंतक किया जायगा। पर साधारणतः कभी अधिक दिनोंका उपवास न करना चाहिए। मर प्रकारके भयके चिह्नोंसे बचने का सर्वोत्तम उपाय यह है कि मनुष्य उसका आरम्भ बहुत थोड़ेसे करे। यदि मनुष्यका शरीर साधारणतः स्वस्थ रहता हो पर उसके अन्दर कोई रोग हो, तो उसे उचित है कि पहले महीने वह एक या दो दिन तक उपवास करे। तीन-चार महीने तक इसी प्रकार उपवास करनेके अनन्त वह तीन-चार दिनोंतक उपवास करे। इस प्रकार साल-दो साल बाद वह आठ-दस दिन तकका उपवास करनेके योग्य हो जायगा। उस दशामें किसी प्रकारके भयके चिह्नोंके उत्पन्न होनेका कोई कारण न रह जायगा। यह तो हुई साधारणतः स्वस्थ और नीरोग मनुष्योंकी गत। पर यदि मनुष्यका अचानक कोई भारी रोग आ घरे, तो केवल उस रोगके कारण ही वह आठ-दस दिनोंतक निराहार रह सकता है और उसके शरीरमें भयका कोई चिड़ दिखलाई नहीं दे सकता।

अच्छे उपवासका लक्षण यह है कि मनुष्यका मन बहुत ही स्वच्छ और सन्तुष्ट रहे, उसमें किसी प्रकारकी घबराहट या बेचैनी आदि न हो। यदि मनमें प्रसन्नता के बदले घबराहट या बेचैनी हो और इच्छा-शक्ति निर्बल पड़ती जाय, तो उपवास-कालमें बहुत सावधानी से रहना चाहिए और यदि उस प्रकार रह सकना असम्भव

हो और किसी योग्य उपवास-चिकित्सककी सम्मति भी न मिल सकती हो, तो उपवास छोड़ देना ही उत्तम है।

नींद और प्यास

जो लोग उपवास करते हैं उन्हें प्रायः नींद बहुत कम आती है। बहुधा ऐसा जान पड़ता है कि सारे शरीरके ज्ञान-तन्तुओंमें तनाव आ गया है या खींचातानी हो रही है। मनुष्यको निद्रा उसी समय आती है जब कि उसका सारा शरीर सब प्रकारके तनावसे छुटकारा पा जाय और आराममें हो। पर ज्ञान-तन्तुओंके व्यक्ति-क्रमके कारण शरीरको आराम नहीं मिलता और फलतः मनुष्यको नींद भी नहीं आती। ऐसी अवस्थामें मनुष्यको उचित है कि वह जल पीये। जल ठंडा हो या गरम, यह पीनेवालेकी इच्छा और मुँहके स्वादपर निर्भर है। यदि जल पीनेसे कुछ लाभ न हो तो उचित और आवश्यक जान पड़नेपर गरम पानीसे नहा लेना चाहिए। नहानेसे उस समयके शारीरिक कष्ट दूर हो जायेंगे और शरीरको आराम मिलनेके कारण नींद आवेगी। यदि नहानेका मोका न हो, तो निचोड़े हुए गीले अङ्गोठेकी तहें लगाकर और उसे किमी तौलिये आदिमें इस प्रकार लपेटकर कि उसका पानी विछौनेपर न पड़े, छाती, पेट और जांघ पर रखना या फेरना चाहिए। उपवास-कालमें नींद न आनेका मुख्य कारण यह है कि उस समय शरीरमें रक्तका संचार बहुत ही कम होता है। कभी-कभी पैर बिल्कुल ठंडे हो जाते हैं और भ्रूरी कपड़ोंसे ढकनेपर उनमें आवश्यक गरमी नहीं आती। उस समय पैरोंपर या तो खूब गरम कपड़ा या कोई भारी तकिया रख लेना चाहिए। यदि उससे भी अभीष्ट-सिद्धि न हो तो बोटलमें गरम पानी रखकर और उसे कपड़ेसे लपेट कर पैरोंपर फेरना चाहिए, इससे तुरन्त पैरोंमें गरमी आ जायगी। उस समय पैरोंमें खून खिंच आवेगा और तुरन्त नींद भी आने लगगी। जो लोग उपवास न करते हो वे भी नींद न आने और पैर ठंडे हो जानेके समय यह उपाय कर सकते हैं। नींद न आनेके कारण बहुतसे तड़फड़ानेवाले रोगों इस उपायसे थोड़ी ही देरमें गहरी नींदमें सो जाते हैं।

इस अवसरपर यह बात भी भूल न जानी चाहिए कि उपवास-कालमें बहुत

अधिक नींद आनेकी कोई आवश्यकता भी नहीं है । उपवास-कालमें शारीरिक शक्तियों-को किसी प्रकारका भोजन नहीं पचाना पड़ता और न कोई परिश्रम ही करना पड़ता है । इसका परिणाम यह होता है कि वे शिथिल नहीं होतीं । अधिक निद्राकी आवश्यकता उसी समय होती है, जब कि सब शारीरिक शक्तियाँ शिथिल हों । साधारणतः जिन लोगोंको सात या आठ घंटोंतक सोनेकी आवश्यकता होती हो, उपवास-कालमें उनके लिए केवल चारसे छः घंटे तककी निद्रा ही यथेष्ट होती है । यदि उपवास-कालमें किसीको नियमित रूपसे कुछ ही कम नींद आवे, तो उसे नींद बढ़ानेके लिए किसी प्रकारका प्रयत्न न करना चाहिए । उपवास-कालमें जल अधिक परिमाणमें पीना चाहिए । यदि उपवास करनेवाला स्वच्छ और यथेष्ट जल पीये तो वह उपवास-कालमें होनेवाली बहुतसी कठिनाइयोंसे बचा रहेगा । अधिक और उत्तम जल पीनेसे उसके शरीरके भीतरी भाग मानो अच्छी तरहसे धुलते रहेंगे और उनमें जो कुछ दूषित पदार्थ होंगे वे सब बाहर निकलते रहेंगे । जिसकी झींझ खराब हो जाय, मुँहका स्वाद बिगड़ जाय, या आँसुमें बहुत बढवू आती हो, उसके लिए तो अधिक पानी पीनेकी और भी विशेष आवश्यकता है । जिस मनुष्यके (पाचन-क्रिया करनेवाले) अवयवोंको किसी प्रकारका भोजन ग्रहण (और पाचन) न करना पड़ता हो और जिसका शरीर बहुतसे विषों और दूषित पदार्थोंसे भरा हो उसे अवश्य ही अधिक जल पीना चाहिए; क्योंकि बहुधा विष और दूषित पदार्थ आकर पेटमें ही इकट्ठे होते हैं । अधिक पानी पीनेसे वे सब विकार सहजमें ही शरीरके बाहर निकल जाते हैं । यदि कभी-कभी पानीमें दो-चार बूँद नींबूका रस छोड़ दिया जाय तो और भी अधिक लाभ होता है । शरीरके भीतरी अवयवोंपर विकारोंके कारण जो पपड़ियाँसी जम जाती हैं, नींबूके रससे वे सहजमें ही अपना स्थान छोड़ देती हैं और जल उन्हें बाहर निकालनेमें सहायक होता है । इसके अतिरिक्त जल पीनेसे एक और लाभ यह भी होता है कि उपवास करनेवालेका शरीर तौलमें बहुत अधिक नहीं घटता । यदि हर एक घंटेके बाद एक गिलास स्वच्छ जल पी लिया जाय तो बहुत ही उत्तम है । यदि इतना पानी न पीया जा सके तो कमसे कम वेचैनी होने या भूख मालूम पड़नेपर तो अवश्य ही ठंडा और साफ जल पी लेना चाहिए । इससे उदर और शरीरको बहुत कुछ शान्ति मिलेगी और उपवास-काल सहजमें ही बिताया जा सकेगा । इसलिए उपवास करनेवालेको उचित है कि वह जहाँतक अधिक पानी पी सके वहाँतक पीये ।

अधर-कालमें भी बहुतसे डाक्टर सम्मति दिया करते हैं कि भोजनके साथ कभी जल न पीना चाहिए। पर यह बात ठीक नहीं है। साधारणतः सब लोगोंको और विशेषतः उपवास कर चुकनेवाले लोगोंको भोजनके साथ और उसके उपरान्त बीच-बीचमें भी थोड़ा जलका व्यवहार करना चाहिए। हमारे यहाँके वैद्यकशास्त्रमें जलको अमृत कहा है और उसके विषयमें यह बतलाया गया है कि उससे कभी किसी दशामें कोई हानि नहीं होती। बहुतसे डाक्टर, वैद्य और हकीम आदि ज्वर-कालमें अपने रोगियोंको पानी नहीं पीने देते। पर यह बड़ी भूल है। बहुधा बहुत अधिक पानीसे और कुछ विशेष दशाओंमें थोड़े पानीसे बहुत ही लाभ होता है। पर पानी न पीना सदा हानिकारक ही होता है। इसलिए प्रत्येक रोगी और नीरोगी, अशक्त और सशक्त, सबको स्वच्छ, ताजे और मीठे जलका खूब सेवन करना चाहिए। अन्नकी अपेक्षा जलमें कहीं अधिक सजीविनी शक्ति होती है। जल सदा शरीरको लाभ ही पहुँचाता है, हानि नहीं।

जलके अतिरिक्त एक और पदार्थ है, उपवास-कालमें जिसका व्यवहार करनेसे बहुत कुछ लाभ होता है। वह पदार्थ है शुद्ध और साफ की हुई रेत। यह रेत थोड़ी-थोड़ी मात्रामें उपवास-कालमें फाँकी जाती है। शायद हमारे पाठक रेत फाँकनेका नाम सुनकर हँस पड़ेगे और यह बात है भी बहुतसे अंगोंमें हँसी आने योग्य ही; पर वास्तवमें रेत फाँकनेका शरीरपर बहुत ही अच्छा परिणाम होता है। रेत फाँकनेके गुणोंकी जानकारी पहले-पहल बोस्टन नगरके प्रो० विलियम विंडसरने प्राप्त की थी।* उन्होंने यह सिद्धान्त निकाला था कि मनुष्य के अतिरिक्त प्रायः सभी जानवर अपने भोजनमें थोड़ी-बहुत रेत सदा और अवश्य मिला लेते हैं। उस रेतसे उनकी भोजन-वाहिनी नलिका सदा बहुत साफ और स्वच्छ रहती है और इसके कारण भोजन गुठलोंमें बँधकर कब्जियत नहीं उत्पन्न कर सकता। स्वयं डाक्टर मैकफेडनने जब

* अवध प्रान्तमें रेत फाँकनेकी प्रणाली बहुत पहलेसे प्रचलित है। यह एक धर्मकी बात समझी जाती है कि लोग गंगाजीकी रेणुका फाँकें। बहुतसे असाध्य उदर-रोगोंमें गंगाजल और गंगाजीकी रेणुका सेवन की जाती है और इससे रोग आराम हो जाते हैं। हमारी ग्रन्थमालाके एक प्रेमी पाठक श्रीयुत बनारसीदासजी अग्रवालने हमें इस बातकी सूचना देनेकी कृपा की है।

—प्रकाशक

यह विलक्षण सिद्धान्त सुना तब उन्हें बहुत आश्चर्य हुआ था; क्योंकि रेतको कोई मनुष्यका स्वाभाविक खाद्य नहीं मान सकता। पर जब डाक्टर महाशयने लगातार तीन वर्षों तक हजारों रोगियोंको उमका व्यवहार कराया तब उसके गुणोंके सम्बन्धमें उनका पहला आश्चर्य और भी बढ़ गया। हजारोंमेंसे एक रोगी भी ऐसा न निकला जिसे रेतके व्यवहारसे किसी प्रकारकी हानि पहुँची हो।

फाँकनेके लिए रेत ऐसी होनी चाहिए जिसके दाने गोल और गुरदरे हों, जो पानीमें न धुल सके और जो बहुत साफ हो। जिस रेतके दाने नुकीले या धारदार हों उसका व्यवहार नहीं करना चाहिए; क्योंकि उससे गरीरके भीतरी कोमल भागोंपर रगड़ लगती है। इसके अतिरिक्त वैसी रेतके दाने परस्पर एक दूसरेके साथ मिल जाते हैं। पर गोल दाने परस्पर एक दूसरेसे अलग रहते हैं; और वे ही हमारी कब्जियत दूर कर सकते हैं। उनसे बिना किसी प्रकारकी कठिनाई या कष्टके हमारी अंतर्द्वियाँ आदि बिल्कुल साफ और मल-रहित हो जाती हैं। इस स्थानपर कदाचित् यह बतलानेकी कोई आवश्यकता न होगी कि फाँकनेके लिए रेत बहुत ही साफ होनी चाहिए। सफेद रेत की अपेक्षा भूरे काले रंग की रेत बहुत अच्छी होती है। यदि रेत साफ न हो तो उसे साफ कर लेना चाहिए। खूब खौलते हुए गरम पानीमें उबालनेसे रेत साफ हो जाती है। साधारणतः दिन भरमें एकसे तीन चम्मचतक रेत फाँकी जा सकती है। रेत फाँकनेके उपरान्त ऊपरसे बहुतसा स्वच्छ जल पीना चाहिए। उपवास न करनेवाले लोगोंको भी यदि बहुत कब्जियत हो तो वे थोड़ीसी रेत फाँककर और ऊपरसे स्वच्छ जल पीकर अपनी कब्जियत दूर कर सकते हैं। कब्जियत दूर करनेका यह बहुत ही सादा और सर्वोत्तम उपाय है।

उपवास-कालमें एनिमा

एनिमा उस क्रियाका नाम है जिससे गुदाके मार्गसे अंतर्द्वियाँ तथा पेटके दूसरे भीतरी भाग धोये जाते हैं। एलोपैथिक चिकित्सक बहुधा इसका व्यवहार करते हैं और कुछ विशेष प्रकारकी पिचकारियोंसे ओपविमिश्रित जल गुदाद्वारा पेटमें पहुँचाते हैं। इन पिचकारियोंको भी एनिमा कहते हैं। अँगरेज़ी दवा बेचनेवालोंके यहाँ दो-तीन रुपयेमें एनिमा मिलता है। इस क्रियासे पेट और पेट आदिमें फँसा हुआ सारा

दूषित और गन्दा मल बाहर निकल जाता है और रोगीकी दशा बहुत सुधर जाती है। कब्जियत और अंतर्द्वियोंकी दूसरी बीमारियोंके समय प्रायः इसका व्यवहार होता है। हम पहले कह आये हैं कि शरीरको नीरोग और शुद्ध करनेके लिए जहाँतक हो सके प्राकृतिक नियमोंसे काम लेना चाहिए। अप्राकृतिक नियमोंसे काम लेनेका परिणाम बहुत बुरा होता है। एनिमाका विधान बतलानेके कारण हमपर यह आक्षेप किया जा सकता है कि हम भी एक अप्राकृतिक उपाय बतला रहे हैं। पर इस सम्बन्धमें केवल इतना कह देना ही अपेष्ट है कि जुलाबकी गोलियाँ या रेडीके तेल आदिकी तरह एनिमाका कोई ऐसा परिणाम नहीं होता जो शरीरमें अधिक समयतक स्थायी रहते रहकर हमें हानि पहुँचावे। ऐसी दशामें उसे विधेय बतलाते हुए उसकी आवश्यकता और लाभोंका वर्णन कर देना भी यहाँ उचित जान पड़ता है।

किसी मनुष्यके नीरोग होनेका सबसे अच्छा चिह्न यह है कि उसे पैंचाना सारु आवे। यदि उसे किसी प्रकारकी कब्जियत हो, तो यही माना जायगा कि अभी उसके शरीरमें कुछ रोग बाकी है। एनिमाके व्यवहारसे मनुष्यकी कब्जियत बहुत ही सरलतापूर्वक—बिना उसे किसी प्रकारकी हानि पहुँचाये—दूर हो जाती है और उसका मल-मार्ग बहुत ही सहजमें साफ हो जाता है। हमारी आँतोंमें यह गुण है कि वे सदा फैलती और सिकुडती रहती हैं। भोजन पचनेके उपरान्त जो अनावश्यक और दूषित पदार्थ बच रहता है वह आँतोंकी इसी फैलने और सिकुडनेवाली क्रियाके कारण मल-रूपमें हमारे शरीरके बाहर निकलता है। जिस समय मनुष्य उपवास आरम्भ करता है, उस समय भोजनके अभावके कारण आँतोंका सिकुडना और फैलना बन्द हो जाता है, जिसके कारण मल हमारे शरीरसे बाहर नहीं निकल सकता। उस समय आँतोंके ऊपरका मल ऊपर ही रह जाता है और उसी मलको सरलतापूर्वक बाहर निकालनेके लिए एनिमाका उपयोग लाभदायक होता है।

इसके अतिरिक्त एनिमासे और भी कई लाभ होते हैं। हमारे शरीरमें हरदम जो तरह-तरहके विष और दूषित पदार्थ उत्पन्न होते रहते हैं, उपवास-कालमें भी उनकी उत्पत्ति बराबर होती रहती है। यदि वे विष और दूषित पदार्थ गहर न निकाले जायँ तो उनका दुष्परिणाम सारे शरीरपर और विशेषतः रोगग्रस्त अंगोंपर पड़ता है। एनिमासे उन विषोंके बाहर निकालनेमें भी बहुत सहायता मिलती है।

इस प्रकार अधिक जल पीनेसे तो शरीरका ऊपरी भाग स्वच्छ होता रहता है

और एनिमा लेनेसे पेट, पेहू और आंतों आदिकी सफाई होती रहती है X । अधिक जल पीने और एनिमा लेनेवाले उपवासकारियोंकी सांस बहुत साफ हो जाती है और जीभपर जमी हुई पपड़ी छूट जाती है और उनकी जीभकी रंगत ठीक वैसी ही गुलाबी हो जाती है, जैसी किमी छोटे नीरोग बालककी जीभकी होती है । सांसमें किसी प्रकारकी बदबू नहीं रह जाती और मुँहका स्वाद बहुत अच्छा हो जाता है ।

कुछ ज्ञातव्य बातें

बहुत सम्भव है कि कुछ लोग उपवास करनेको बड़ा भारी युद्ध समझें और उनके लिए तरह तरहके अन्न-शस्त्रोंसे सुसज्जित होनेका प्रयत्न करें । ऐसे लोगोंसे हमारा निवेदन है कि उपवासके लिए पहलेसे कभी किसी प्रकारकी तैयारीकी आवश्यकता नहीं होती । न तो बहुत पहलेसे उपवासके उद्देश्यसे ही लम्बी-चौड़ी कसरतें करनेकी आवश्यकता है और न खाने-पीनेमें कोई बड़ा परहेज करनेकी ही । उपवास एक बहुत ही सीधी-सादी और प्राकृतिक क्रिया है । जिस प्रकार प्यास लगानेपर जल पीनेके लिए किसी प्रकारका सोच-विचारकी आवश्यकता नहीं होती, उसी प्रकार रोगग्रस्त होनेपर उपवास करनेके लिए भी किसी प्रकारका सोच-विचार न होना चाहिए । उपवासके आरम्भमें केवल मनको शान्त और अविकल रखनेकी आवश्यकता होती है ; जहाँ मनकी उपवाससम्बन्धी उद्धिगताका नाश हुआ वहाँ उपवासमें फिर और किसी प्रकारकी अडचन या कठिनाई नहीं रह जाती ।

दूसरी बात ध्यान रखने योग्य यह है कि उपवास-कालमें किसी प्रकारकी ओपधि आदिका कदापि सेवन न करना चाहिए । उपवास एक प्राकृतिक क्रिया है और उसके साथ किसी अप्राकृतिक क्रियाका व्यवहार नहीं होना चाहिए । सन् १९०३ में लकनऊके एक रोगीने चालीस दिनोंका उपवास किया था । उपवासके अन्तमें उसे शरीरके एक ऐसे अङ्गमें कुछ पीड़ा जान पड़ी जिसमें उसे पहले कभी कोई पीड़ा नहीं हुई थी ।

X एनीमा लेनेकी विधि हमारे यहाँसे प्रकाशित 'विद्यार्थियोंका सच्चा मित्र' नामक पुस्तकमें देखिए ।

—प्रकाशक

मंगलके दिन उमने अपना उपवास समाप्त किया था और शुक्रवारके दिन उसकी मृत्यु हो गई। पता लगानेपर मालूम हुआ कि उपवास छोड़नेके दूसरे ही दिन वह एक डाक्टरके पास चला गया था, जिसने उसे औषधके अतिरिक्त कुछ दूध और फलोंका रस भी दिया था और उसकी मृत्यु इसी कारणसे हुई थी। उपवास करनेवालोंको इस बातका सदा ध्यान रखना चाहिए कि उपवास-कालमें और उसके उपरान्त शरीरकी हालत बहुत ही नाजुक हो जाती है और उस दशामें औषधों आदिका शरीरपर बहुत ही भयकर परिणाम होता है।

जो लोग अपने रोगोंकी चिकित्सा औषध आदिसे करते हैं, बहुधा औषध छोड़ देनेपर उनके रोग फिरसे उन्हें कष्ट देने लगते हैं। पर उपवासकी सहायतासे नीरोग हो जानेपर रोगके फिरसे उभड़ आनेकी कभी कोई सम्भावना नहीं रहती। हाँ, उपवास समाप्त करनेके कुछ दिनों बाद यदि वह फिर औषधोंका सेवन आरम्भ कर दे, तो अवश्य ही वह फिरसे रोगी हो सकता है।

कुछ लोग यह प्रश्न कर सकते हैं कि यदि हम उपवास न करके केवल अपना भोजन घटा दें, तो क्या उससे हमें लाभ न होगा? इसका उत्तर यही है कि बहुत छोटे और साधारण रोगोंमें तो थोड़े भोजनसे अवश्य लाभ होता है, पर तीव्र और भयकर रोगोंके समय उससे कोई लाभ नहीं होता। बात यह है कि रोगी होनेपर हम जो कुछ खाते हैं उससे हमारे शरीरकी अपेक्षा, रोगका ही अधिक पोषण होता है। भोजन करके रोगको पालनेकी अपेक्षा भोजन छोड़कर उसे दूर कर देना ही अधिक बुद्धिमत्ता है। बहुतसे लोगोंने बहुत दिनों तक थोड़ा भोजन करके यही सिद्धान्त निकाला है कि उसका कोई परिणाम नहीं होता। दूसरी बात यह कि उपवास करनेकी अपेक्षा थोड़ा भोजन करके रहना बहुत कठिन और कष्टप्रद है। उपवासमें तो केवल दो-तीन दिनोंतक ही कष्ट होता है और इसके बाद जब भूख मारी जाती है तब मनुष्य बड़े सुखपूर्वक रहता है। पर थोड़ा भोजन करनेवालोंका कष्ट सदा बना रहता है। थोड़ा भोजन करनेसे भूख बढ़ती है और तब मनुष्यको विवश होकर अधिक भोजन करना ही पड़ता है। अष्टन सिक्लेअरने एक बार केवल थोड़ेसे फल खाकर ही कुछ दिनोंतक रहना निश्चय किया था। पर उस कालमें उन्हें इतनी अधिक दुर्बलता जान पड़ने लगी, जितनी उपवास-कालमें कभी नहीं जान पड़ती थी। इसलिए थोड़ा भोजन करके रहना कष्टदायक भी है और व्यर्थ भी। जो लोग एकदम

उपवास न कर सकते हो वे पहले महीनेमें एक या दो दिनका ही उपवास करें और इसी प्रकार उपवासका अभ्यास बढ़ाते जायें, तो अवश्य ही फायदेमें रह सकते हैं।

यह भी प्रश्न हो सकता है कि मनुष्यको उपवास-कालमें अपना नियमित काम-धन्य करना चाहिए या नहीं। जिस प्रकार और बातोंमें कुछ गत होती है उसी प्रकार इसमें भी कुछ खास गत है। जिस मनुष्यकी जीवन-शक्ति बहुत ही घट गई हो, वह यदि अधिक समय तक या कठिन और भारी काम करेगा तो अवश्य ही उसके शरीरपर उनका बहुत ही बुरा प्रभाव पड़ेगा। तथापि ऐसे मनुष्यको कुछ टहलना-फिरना थोड़ा व्यायाम अवश्य करना चाहिए। जो मनुष्य बिछौनेपरसे भी न उठ सकता हो वह भी बिछौनेपर पड़ा-पड़ा ही अपने शरीरको इधर-उधर हिला-डुला सकता और इस प्रकार व्यायामसे होनेवाला थोड़ा-बहुत लाभ उठा सकता है; पर जिन मनुष्यके शरीरमें थोड़ी-बहुत शक्ति हो उसके लिए यथासाध्य अपने काम-काजमें लगा रहना ही अधिक उत्तम है। यह बात सदा स्मरण रखनी चाहिए कि प्रत्येक दृष्टिमें मनकी स्थितिका शरीरपर बहुत बड़ा प्रभाव पड़ता है। जिन मनुष्यका मन काममें लगा रहेगा उसका शरीर बहुधा ठीक दृष्टिमें ही रहेगा। मनको इधर-उधर भटकानेसे बचाने और कृत्रिम भूखके फेरमें न पड़नेके लिए काम-धन्यसे बहुत अच्छी सहायता मिलती है। ठाली बंदे रहनेवाले लोग कृत्रिम भूखके फन्दोंमें फँसकर अपना उपवास छोड़ भी सकते हैं। बहुत ही प्रबल इच्छा-शक्तिवाले लोगोंके लिए भी काम-धन्यमें लगे रहना बहुत ही आवश्यक और लाभदायक है। उपवास कालमें जहाँतक हो सके, हाथों, पैरों, और मनको किसी न किसी काममें लगाये रखना चाहिए। इस अवसरपर यह बातला देना भी आवश्यक है कि गरमीके दिनोंमें उपवास करना बहुत कठिन होता है। उस समय मनुष्य बहुत ही निर्बल हो जाता है। जाँझोंमें उपवास तो अवश्य अच्छी तरह हो सकता है, पर उन दिनों कठिनाता यह होती है कि मनुष्यको भूख लगने लगती है। पर यदि आरोग्यपर पड़नेवाले प्रभावके विचारसे देखा जाय तो जाँझोंके दिन ही अधिक उत्तम ठहरते हैं, क्योंकि अनुभवसे यह बात सिद्ध हो चुकी है कि गरमीमें तीन दिनोंतक उपवास करनेसे शरीरको जितना लाभ पहुँचता है, जाँझोंमें उतना ही लाभ केवल दो दिनोंमें होता है।

बड़ा और छोटा उपवास

उपवास दो प्रकारके होते हैं। एक उपवास तो बहुत दिनोंका और दूसरा उपवास थोड़े दिनोंका होता है। जो लोग बहुत दिनोंके उपवासको उत्तम बतलाते हैं वे भी उसकी अवधि निश्चित नहीं करते,—वे यह नहीं बतलाते कि अधिकसे अधिक कितने दिनों तक उपवास किया जा सकता है। उनका यह कथन है कि उपवासकी अवधि स्वयं प्रकृति निश्चित करती है। हमारी प्रकृति हमें यह बतला देती है कि हम एक सप्ताहतक निराहार रहें या एक मासतक। उनका यह भी मत है कि जबतक प्राकृतिक और वास्तविक भूख न लगे, तबतक भोजन न करना चाहिए। भोजनकी वास्तविक रुचि या असली भूखकी निगानी साधारण और अभ्यास-जन्य रुचिसे कुछ भिन्न प्रकारकी होती है और जिस प्रकार सूर्यके प्रकाशके सामने और नव प्रकारके प्रकाश एकदम तुच्छ जान पड़ते हैं, उसी प्रकार वास्तविक धुआँके सामने कृत्रिम या और किसी प्रकारकी धुआँ बिल्कुल ही तुच्छ बोध होने लगती है। उपवास करनेवालेको वास्तविक भूख और खानेकी इच्छा मात्रका भेद तुरन्त मालूम हो जाता है। इस सिद्धान्तकी सत्यताके प्रमाणस्वरूप वे लोग उपस्थित किये जा सकते हैं जिन्होंने अस्सी और नब्बे दिनोंतकके उपवास किये हैं।

साधारण रोगोंके समय यही बात ठीक जान पड़ती है कि जब तक रोगका जोर बिल्कुल नष्ट न हो जाय और वास्तविक भूख न लगे तबतक उपवास बराबर जारी रखना चाहिए। जिन लोगोंकी जीवन-शक्ति बहुत ही घट गई हो अथवा जो अपनी मानसिक या शारीरिक दुर्बलताके कारण अधिक दिनोंतक उपवास न कर सकते हो वे बड़े-बड़े उपवास न करके छोटे-छोटे उपवासोंसे ही बहुत कुछ लाभ उठा सकते हैं। हाँ, इसमें सन्देह नहीं कि छोटे उपवास करके बिल्कुल निरोग और स्वस्थ होनेमें बहुत समय लगता है। इसके अतिरिक्त उसमें अधिक समय तक विशेष सावधान रहनेकी आवश्यकता होती है। बड़े और छोटे उपवासके गुण और लाभ अष्टन सिक्लेवरने बड़ी ही उत्तमतासे बतलाये हैं, ज्य अवसरपर इन्हींका साराण देना अधिक उपयुक्त जान पड़ता है। आप कहते हैं—

“बहुधा लोग प्रश्न किया करते हैं कि कितने दिनोंतक उपवास करना चाहिए

और यह किस प्रकार मालूम हो सकता है कि अब उपवास छोड़नेका समय आ गया। मैं एक उपवास भी पूरा नहीं कर सका। मैंने दो बार बारह-बारह दिनोंके उपवास किये हैं। दोनों बार मुझे उपवास छोड़ना पड़ा था। इसका कारण यह था कि मैं बारह दिनोंमें ही बहुत दुर्बल हो गया था और मेरी बहुत इच्छा होती थी कि मेरा शरीर बहुत जल्दी फिरसे पहलेकी भाँति सबल हो जाय। यद्यपि उन बारह दिनोंतक मुझे वास्तविक भूख नहीं लगी थी, तो भी कई डाक्टरोंने मुझसे कहा था कि इन बारह दिनोंके उपवाससे ही तुम्हें बहुत कुछ लाभ पहुँच चुका है। और बात भी वास्तवमें कुछ ऐसी ही थी। मेरी समझमें पाचन-शक्तिके मन्द पड़ने, आँतोंमें मल जमा होने, सिरमें दर्द रहने, कब्जियत होने अथवा इसी प्रकारकी और दूसरी साधारण छोटी-मोटी शिकायतोंके लिए दस-बारह दिनोंका उपवास बहुत ठीक होता है। पर जिन लोगोंको नासूर, गरमी, बवासीर, गठिया आदि भारी और भयकर रोग हों, उन्हें अधिक दिनोंतक उपवास करना चाहिए।

“यदि कोई मनुष्य एक बार उपवास आरम्भ करे और उपवास-कालमें उसे किसी प्रकारकी कठिनाता या कष्ट बोध न हो तो उसे यथासाध्य कुछ अधिक समयतक उपवास अवश्य जारी रखना चाहिए। लोगोंको केवल अपना सामर्थ्य दिखलाने, अपना कुतूहल शान्त करने या दिल्लगी देखनेके लिए कभी बड़ा उपवास न करना चाहिए। बार-बार छोटे या बड़े उपवास करना भी ठीक नहीं। यदि किसीको कई बार बराबर उपवास करनेकी आवश्यकता जान पड़े तो उसे समझ लेना चाहिए कि किसी बहुत बुरी आदत या क्रियाके कारण उसका शारीरिक संगठन बिल्कुल बिगड़ गया है। ऐसी दशामें उसे सब प्रकारके अनुचित कार्यों और अभ्यासोंको सदाके लिए छोड़कर तब उपवास करना चाहिए। जो लोग दुबले-पतले हों उन्हें अधिक दिनोंतक कदापि उपवास न करना चाहिए। अधिक दिनोंतक उपवास करनेकी शक्तिका आधार मनुष्यके शरीरकी मोटाई है। जो मनुष्य जितना ही अधिक मोटा होगा और जिसके शरीरमें जितना ही अधिक फालतू द्रव्य संग्रहीत होगा, वह उतना ही लम्बा उपवास कर सकेगा। जबतक मनुष्यको स्वयं यह निश्चय न हो जाय कि मुझे केवल बड़े उपवाससे ही लाभ होगा, तबतक उसे कभी अधिक दिनोंतक उपवास न करना चाहिए। जिसे इस विषयमें तनिक भी शंका हो उसे सदा थोड़े दिनोंका उपवास करना ही उचित है। यदि थोड़े दिनोंके उपवासका अनुभव प्राप्त करनेके उपरान्त

भविष्यमें उसे किसी प्रकारका भय या संकट न दिखाई पड़े तो वह उसी उपवासको कुछ अधिक दिनोंतक जारी रख सकता है ; अथवा आवश्यकता पड़नेपर एक बार उपवास छोड़कर दूसरी बार अधिक दिनोंका उपवास कर सकता है ।”

छोटे बच्चोंके लिए उपवास

छोटे बच्चोंको उपवाससे इतने अधिक लाभ होते हैं जितने वयस्क पुरुषोंको नहीं होते । दुधमुँहे और पालनेमें मूलनेवाले बच्चोंसे लेकर १४-१५ वर्ष तककी अवस्थाके बच्चोंके लिए उपवास बहुत ही लाभदायक होता है । बालकोंको बहुधा छोटी-मोटी बीमारियाँ हो जाया करती हैं । यदि माता-पितामें इतना साहस और विश्वास हो कि बालकको किसी प्रकारका छोटा-मोटा रोग होते ही वे उसका भोजन आदि बन्द कर दें, तो वे रोग देखते ही देखते आश्चर्यजनक रूपसे दूर हो जायेंगे । जुकाम और खाँसीसे लेकर बड़े-बड़े भयकर ज्वरोंतक सब रोग इस प्रकार बहुत ही सहजमें दूर किये जा सकते हैं ।

इस अवसरपर बड़े उपवासके सम्बन्धमें यह बतला देना बहुत ही आवश्यक जान पड़ता है कि चार-छह दिनसे अधिक लम्बा उपवास बिना किसी अच्छे चिकित्सक और विशेषतः उपवासचिकित्सक की सम्मति और देख-रेखके कदापि न करना चाहिए । क्योंकि कभी-कभी उसके सम्बन्धमें पूर्ण नियम आदि न जानने अथवा उनके पालन न करनेसे बहुत कुछ हानिकी सम्भावना है । जो लोग अधिक लम्बा उपवास करना चाहते हों, उन्हें उचित है कि वे किसी उपवास-चिकित्सककी सम्मति लेकर अथवा अपने ही नगरके किसी योग्य चिकित्सककी देख-रेखमें रहकर उपवास करें ।

बालकोंका शारीरिक सङ्गठन ही इतना उत्तम और आरोग्यवर्द्धक होता है कि उन्हें कभी किसी प्रकारकी ओषधि की आवश्यकता ही नहीं होती । ज्यों ही किसी बालकको कोई रोग हो त्यों ही उसका भोजन बन्द कर दो, उसे केवल स्वच्छ जल पीनेके लिए दो और उसे उसकी प्रकृतिपर छोड़ दो और तब देखो कि वह कितनी जल्दी नीरोग और स्वस्थ हो जाता है । इस सम्बन्धमें तनिक भी भय या चिन्ताका कभी कोई कारण नहीं है । क्योंकि इससे बढ़कर आश्चर्यजनक और रामबाण चिकित्सा हो

ही नहीं सकती। जो माता-पिता एक-दो बार भी इस चिकित्साकी परीक्षा करेंगे, वे आगे चलकर अपनी पहली मूर्खता और दमरोंके व्यर्थ भय आदि पर हँसने लगेंगे।

पर यदि किसी बालकके रोगी होने पर महीनों तरह-तरहकी औषधियाँ देकर उसका स्वास्थ्य बिल्कुल बिगाड़ दिया जायगा और उसे मृत्यु-मुख तक पहुँचा दिया जायगा, तो उसको बचा लेनेकी शक्ति उपवासमें भी न दिखलाई पड़ेगी। उस दगामें अपनी मूर्खताका दोष उपवासके मध्ये न मटना चाहिए। हाँ, यदि दूषित उपायोंसे बालकका शरीर बिगाड़ न गया हो, उसके शरीरमें तरह-तरहके विष न भर गये हों तो अवश्य ही उपवासका चमत्कार देखा जा सकता है। सबसे पहली बात तो यह है कि मृत्यु बालकके शरीरमें कभी किसी प्रकारका रोग नहीं होता। या तो वह रोग माता-पिताके कुपथ्य और द्रोषों आदिके कारण हो सकता है और या तरह-तरहकी औषधियों आदिकी सहायतासे उसमें आरोपित किया जाता है। जिन प्रकार किसी प्रतिष्ठित भले आदमीकी प्रशस्ति चोर-डाकू या खूनी बननेकी ओर नहीं हो सकती, उसी प्रकार किसी बालकके शरीरकी प्रशस्ति रोगी होनेकी ओर नहीं हो सकती। बहुतासी अवस्थाओंमें तो यहाँ तक देखा गया है कि यदि बालक कोई रोग साथ लेकर उत्पन्न हो, तो आगे चलकर उसका बाल-शरीर ही उस रोगका नष्ट कर देता है। पर दुर्भाग्यवश हम लोगोंको यह मिथ्या भ्रम हो जाता है कि बालकको सदा भोजन की आवश्यकता बनी रहती है। रोगी होनेके समय उसे औषध अवश्य देनी चाहिए, यदि उसे नींद न आती हो तो थोड़ी अफीम या और कोई नशीली चीज़ खिला देनी चाहिए, आदि आदि। और इसी भ्रमके कारण हम लोग जान-बूझकर बालकोंके शरीरको रोगोंका घर बना देने हैं।

प्रकृति हमें यह बात बतलाती है कि किसी बालकको जन्म लेनेके उपरान्त कम-से कम तीन दिनतक किसी प्रकारके भोजनकी आवश्यकता नहीं होती। साधारणतः प्रत्येक दाई और माता यह बात अच्छी तरह जानती है कि बालकको जन्म लेनेके तीसरे दिन दूध पिलाया जाता है। वह दूध भी बहुत ही थोड़ा मात्रामें होता है। पर उसके बाद ही माता या दाई उसे थोड़ा थोड़ा देरके बाद जबरदस्ती अथवा जब-जब वह रोता है तब-तब उसे दूध पिलाती है। इस प्रकार बाल्यावस्थासे ही बालककी पाचनक्रिया और शक्ति बिगाड़ी जाती है। धीरे-धीरे बालकपर भूखका अधिकार बढ़ता जाता है। उसके पीछे एक ऐसी बुरी आदत लगा दी जाती है कि

जो आजन्म उसका पीछा न छोड़नेके अतिरिक्त उसे तरह-तरहके रोगोंका पात्र बन देती है। छोटे बालकोंको केवल दिनके समय और वह भी कमसे कम दो-दो घंटोंका अन्तर देकर बहुत ही थोड़ी मात्रामे दूध पिलाना चाहिए और रातको कभी दूध न पिलाना चाहिए। जिस समय बालक रोता हो उस समय उसे दूध पिलानेके बदले एक चमचा पानी पिला देना चाहिए। अधिकांश अवसरोंपर बालकका रोना उसी पानीसे ही शान्त होगा और वह तुरन्त सो जायगा। यह बात चाहे साधारणतः लोगोंके मनमें न बैठे, पर इनमें सन्देह नहीं कि यदि अनुभव करके देखा जाय तो जान पड़ेगा कि इस प्रकार पाले हुए बालकोंमेंसे ७५ प्रति सैकड़े सदा नीरोग और हृष्ट-पुष्ट बने रहेंगे। प्रत्येक रोग भूख और जीभको कावूमें न रखनेके कारण ही होता है। जिस बालकको आरम्भसे ही भूख और जीभको कावूमें रखनेकी शिक्षा दी जायगी, वह वयस्क होनेपर कभी रोगी न होगा।

पर अभाग्यवश आज-कलके जमानेमें बहुत ही थोड़े बालक इस प्रकार पाले जाते हैं। प्रायः उन्हें बार-बार और इतना अधिक दूध पिलाया जाता है कि पाचन-क्रियाके प्राकृतिक नियमों और प्रेरणाओं आदिका बुरी तरह नाश हो जाता है। यहाँ तक कि जब बालक उनकी समझने कम दूध पीता है तब वह रोगी माना जाता है और उसकी चिकित्साकी चिन्ता होने लगती है; पर जो लोग ध्यान और विचार-पूर्वक उपवाससे होनेवाले लाभोंकी जाँच करते हैं उन्हें तुरन्त यह मालूम हो जाता है कि बालकोंके प्रायः सभी रोगोंका सन्बन्ध अनियमित और अधिक भोजनसे ही होता है। वास्तवमें स्वयं गरीर कभी रोगी नहीं होता; प्रकृतिके नियमोंके उल्लंघन, दुपथ्य और परिस्थिति आदिके विगोचके कारण उसे रोगी होनेके लिए विवश होना पड़ता है। प्रत्येक माता पिताका यह प्रयत्न कर्तव्य होना चाहिए कि वह अपने बालकके स्वास्थ्यकी, उसे इन सब बातोंसे बचाकर, रक्षा करे।

उपवास किसे न करना चाहिए ?

अनुभव और परीक्षासे पता लगा है कि कई रोग ऐसे भी हैं जिनमें उपवाससे कोई लाभ नहीं होता। उनमेंसे एक क्षयरोग भी है। इस रोगमें रोगीकी जीवन-शक्ति इतनी अधिक नष्ट हो जाती है कि वह अधिक दिनोंतक उपवास कर ही नहीं

सकता। ऐसे लोग यदि थोड़ा-थोड़ा भोजन करें अथवा छोटे-छोटे उपवास करें तो उन्हें बहुत लाभ हो सकता है। थोड़े विचारसे ही इस सिद्धान्तकी उपयुक्तताका पता चल जाता है। बहुत ही थोड़ीसी बची हुई शक्तियाँ रोगीके लिए बड़ा उपवास करना कदापि युक्तिसंगत नहीं हो सकता; क्योंकि उपवासके आरम्भमें शक्तिका हास होता है। यदि बची हुई शक्तिका इस प्रकार नाश कर दिया जायगा, तो 'रोग रहे न रोगी' वाली कहावत ही चरितार्थ होगी। हाँ, यदि उसे पहले एक या दो दिनोंका उपवास कराया जायगा, तो पाचन-शक्ति और पक्वाणुको कुछ आराम मिलेगा और उनसे रोगको पचाने और विषोंको बाहर निकालनेमें कुछ सहायता मिलेगी। इसके उपरान्त उसे थोड़ी मात्रामें ऐसा भोजन देना, उचित होगा जो शीघ्र ही पच मके और तदुपरान्त एक दूसरा छोटा उपवास कराना ठीक होगा। इस क्रियासे शरीर-शरीरे उसका शरीर नीरोन होने लगेगा और उसका धल भी न घटने पावेगा।

यदि अथके रोगीको आरम्भमें ही उपवास कराया जाय तो उससे बहुत लाभ हो सकता है। डा० मैकफेडनने अपने चिकित्सालयमें कई ऐसे रोगियोंको जिन्हें अथरोग आरम्भ हुआ था, उपवास कराके चंगा किया था। कुछ अवस्थाओंमें यह भी देखा गया है कि उपवास-कालमें रोगीके शरीरका जो वजन घटा था, वह नीरोन होनेपर फिर न बढ़ा, क्योंकि शरीर बचा रहा। बहुत सम्भव है कि ऐसे रोगी उपवास के उपरान्त भोजन आदिमें कुपथ्य करते हों और उसीके फलस्वरूप उनका वजन न बढ़ता हो।

यह बात आवश्यक नहीं है कि संसारके प्रत्येक रोगमें उपवास ही किया जाय। जो मनुष्य आवश्यकतासे अधिक खाता हो, यह समझकर कि अधिक भोजनसे हमारे शरीरका धल बढ़ेगा, थोड़ी-थोड़ी देरके बाद और बहुतना खाता हो तो अवश्य यह मानना पड़ेगा कि वह बहुत अधिक भोजन करनेके कारण ही रोगी हुआ है। ऐसे मनुष्यके रक्तमें बहुतसा विष उत्पन्न हो जाता है जिसका परिणाम उसके शरीरके लिए बहुत ही हानिकारक होता है। प्राकृतिक नियम यह है कि यदि ऐसा मनुष्य उपवास करे और कुछ समयके लिए भोजन छोड़ दे तो अवश्य ही उसके रक्तमें का विष नष्ट हो जायगा और उसके शरीरका धल बढ़ेगा। पर जो मनुष्य बहुत दिनोंसे आवश्यकतासे कम भोजन करता आया हो और इस प्रकार बहुत ही दुर्बल हो गया हो, उसे उपवास करानेके लिए बहुत ही सावधानीकी आवश्यकता होती है। एक

दो अथवा अधिकसे अधिक तीन दिनोंके उपवाससे ही ऐसे मनुष्यकी पाचन-शक्ति सुधरकर अपनी साधारण अवस्थातक पहुँच जायगी और वह यथेष्ट भोजन पचानेके योग्य हो जायगा। ऐसे लोगोंको तीन दिनसे अधिक निराहार रहनेकी आवश्यकता न होगी। उपवासकी समाप्तिपर ऐसे लोगोंको थोड़ासा हल्का और अधिक पोषक भोजन देना चाहिए, जो जल्दी पच जाय और जिससे उसके शरीरका बल अधिक बड़े और उसका अधिक पोषण हो। साधारणतः ऐसा उत्तम भोजन दूध ही माना जाता है और उससे बहुधा यथेष्ट लाभ पहुँचता है। बहुतसे रोगियोंकी शक्ति इतनी नष्ट हो जाती है कि वे दूध भी नहीं पचा सकते। पर ऐसे लोगोंको भी कभी निराश न होना चाहिए और बहुत ही थोड़ी मात्रामें दूध या फलों आदिका रस पीते रहना चाहिए।

ऊपर यह बतलाया जा चुका है कि जिन लोगोंकी जीवन-शक्ति बहुत अधिक नष्ट हो गई हो उन्हें कभी अधिक दिनोत्तक उपवास नहीं करना चाहिए। इसी प्रकार जिन लोगोंका रोग औषध खाते-खाते बहुत अधिक बढ़ गया हो उन्हें भी उपवासको व्यर्थ बर्दानाम करनेके लिए भोजन न छोड़ना चाहिए। गर्भवती स्त्रियोंके लिए भी उपवास करना युक्तिसंगत नहीं है। इसके अतिरिक्त केवल मनोविनोद या दिखानेके लिए भी कभी उपवास न करना चाहिए। भारी शोक या चिन्ताके समय भी उपवास करना हानिकारक होता है; क्योंकि उपवास-कालमें सदा प्रसन्नचित्त रहनेकी आवश्यकता होती है। जो लोग सब प्रकारसे नीरोग हों और जिनके शरीरमें किसी प्रकारकी बीमारी न हो, उन्हें भी व्यर्थ उपवास न करना चाहिए, क्योंकि उपवास केवल रोगको शरीरसे बाहर निकाल देनेकी एक सर्वोत्तम क्रिया है। स्वयं उपवाससे शारीरिक संगठन और बल-वृद्धि आदिमें कोई सहायता नहीं मिलती। हाँ, जो विष और विकार आदि शरीर-संगठन और बल-वृद्धि आदिमें बाधक होते हैं, उन विषों तथा विकारोंको उपवास अवश्य ही शरीरके बाहर निकाल देता है।

जिस युवक अथवा युवतीकी पाचन-शक्ति ठीक हो, जिसे किसी प्रकारका रोग न हो, जिसका जिगर और फेफड़ा ठीक तरहसे काम करता हो, उसे उपवासकी कभी कोई आवश्यकता नहीं है। जिस मनुष्यका शरीर सब प्रकारसे नीरोग हो उसे केवल इसी बातकी आवश्यकता होती है कि वह पथ्यसे रहे, स्वच्छ वायुका सेवन करे और खूब कसरत करे। इस अवसरपर यह बात भूल न जानी चाहिए कि एक मात्र

उपवास ही सब रोगोंको नष्ट करनेका उपाय नहीं है; बल्कि उसके लिए शारीरिक नियम, खुली हवा, सूर्यके प्रकाश, पूरी नींद और यथेष्ट शारीरिक परिश्रमकी भी बहुत कुछ आवश्यकता है। इसके अतिरिक्त सदा नीरोग रहनेके लिए शुद्ध और निर्दोष मनोवृत्ति, दृढ़ विश्वास और प्रफुल्लता आदिकी भी बहुत बड़ी आवश्यकता होती है।

उपवाससम्बन्धी कुछ परीचायें

जो लोग इस बातकी परीक्षा करना चाहें कि उपवाससे रोगका नाश होता है या नहीं, उनके लिए सबसे अच्छा और सहज उपाय यह है कि वे पहले एक या दो दिनतक उपवास करें। उस एक या दो दिनमें ही उन्हें बहुत कुछ लाभ मालूम होने लगता, और उस दशामें यदि उनको अच्छी तरह सन्तोष हो जाय तो वे और अधिक दिनोंतक उपवास कर सकते हैं। अथवा यदि उनकी हिम्मत न पड़ती हो, तो वे पहले बहुत छोटे-छोटे उपवास करें और ज्यों-ज्यों उन्हें उसके लाभ मालूम होते जायें त्यों त्यों वे अधिक दिनोंके उपवास करते जायें। जिन लोगोंकी देख-रेख के लिए योग्य उपवास-चिकित्सक न मिल सकते हों और जिन्हें स्वयं भी उपवास-सम्बन्धी विशेष जानकारी न हो, उनके लिए इस उपायका अवलंबन बहुत ही उत्तम और उपयुक्त है।

जिस उपवासकी समाप्तिपर जीभका स्वाद न सुबरे, जीभपर जमी हुई पपड़ी आपसे आप न उतर जाय तथा इसी प्रकारके और दूसरे ऐसे चिह्न न प्रकट हों जिनसे विषोंके बाहर निकल जानेका पूरा पूरा प्रमाण मिलता है, उस उपवासको अपूर्ण और अधूरा समझना चाहिए। साधारणतः आठ-दस दिनके उपवासको योग्य उपवास-चिकित्सक अधूरा ही समझते हैं। क्योंकि उन आठ-दस दिनोंमें भी वास्तविक उपवासके दिन चार या पाँच ही होते हैं; और ऐसे छोटे उपवास बिना किसी प्रकारकी कठिनाता या कष्टके ही किये जा सकते हैं। ऐसे अधूरे उपवासोंसे शरीरकी कभी कोई शक्ति भी नहीं घटती। शक्तिके सम्बन्धमें सबसे पहले यह बात समझ लेनी चाहिए कि शक्ति न तो भोजन करनेके उपरान्त तुरन्त ही उत्पन्न होती है और

न दुर्बलता सदा थोड़ा खानेसे ही होती है; दुर्बलताका मुख्य कारण वे विष होते हैं जो हमारे रक्तमें मिल जाते हैं।

इस अवसर पर हम एक ऐसा उपाय बतलाते हैं जिससे उपवासकी परीक्षा भी हो सकती है और आरम्भ भी। जो लोग उपवासपर विश्वास न करते हों अथवा विश्वास करनेपर भी जिनमें उससे लाभ उठानेका साहस न हो उनके लिए यह उपाय बहुत ही अच्छा है। ऐसे मनुष्योंको उचित है कि वे पहले दिन उपवास करें और दो दिनतक नियमित भोजन करें और तब दो दिनों तक उपवास करके चार दिन नियमित भोजन करें; तदनन्तर वे चार दिन बिना भोजनके रहकर आठ दिन भोजन करें और यह क्रम बराबर जारी रखें। इसमें सिद्धान्त यही होना चाहिए कि एक बार वे जितने दिनोंका उपवास करें, उपवासके उपरान्त उससे दूने दिनोंतक वे भोजन करें। इस प्रकार उन्हें उपवासके लाभ भी मालूम हो जायेंगे और वे बिना अधिक कष्ट सहें उपवासका अभ्यास भी कर लेंगे। इसके सिवा उन्हें उपवास-कालमें प्रकट होनेवाले अनेक चिह्नों तथा उसके सम्बन्धमें दूसरी बहुतसी आवश्यक और जानने योग्य बातोंका पता भी लग जायगा और वे उस सम्बन्धमें सब प्रकारका अनुभव भी प्राप्त कर लेंगे। इस अवसरपर हम यह भी बतला देना चाहते हैं कि उपवासकालमें कभी स्वच्छ जलके अतिरिक्त और किसी चीजका बहुत छोटा टुकड़ा या एक दाना भी न खाना चाहिए, नहीं तो भूख उभड़ आवेगी और तब विवश होकर उन्हें भोजन करना ही पड़ेगा। उस समय सारा परिश्रम व्यर्थ हो जायगा।

बहुत छोटा और अधूरा उपवास प्रत्येक दशामे और प्रत्येक अवसर पर किया जा सकता है। एक नीरोग मनुष्य जब चाहे तब एक या दो बारका भोजन छोड़कर अच्छा लाभ उठा सकता है। उपवासके लाभोंका बहुत कुछ पता उसीसे लग जाता है। जो मनुष्य यह समझता हो कि मुझे उखास करनेकी आवश्यकता है, पर उसे लंबे या बड़े उपवासोंसे भय लगता हो वह पहले एक बारका भोजन छोड़े। तदुपरान्त जब उसे बहुत अधिक भूख लगे तब वह एक या दो गिलास साफ गरम पानी पी ले। अथवा एक गिलास ठंडा पानी बहुत ही धीरे-धीरे, मानो बूस-बूसकर पीये। यदि उस समय मुँहका स्वाद कुछ बिगड़ जाय और पानी अच्छा न लगे, तो उसमें नींबू या किसी और फलका बहुत थोड़ासा रस डाल ले। जिस समय मुँहका स्वाद बदल हो अथवा भूख न मालूम हो उस समय कदापि भोजन न करना चाहिए। भूखकी सबसे अच्छी परीक्षा

यही है कि मुँहका स्वाद ठीक हो और जो कुछ खाया वह बहुत स्वादिष्ट मालूम हो । भोजन उसी समय अच्छी तरह पचता है जब कि वह साँटसे सादा होनेपर भी बहुत स्वादिष्ट जान पड़े । मुँहके अन्दर कुछ विशेष भाग ऐसे हैं जिन्हें अंगरेजीमें yast bueds कहते हैं । भोजनका स्वाद उसी समय मिलता है जब कि भोजनका उन भागोंमें समावेश होता है और उनमें भोजनका समावेश उसी समय होता है जब कि मनुष्यका पक्कागय खाली और भोजन ग्रहण करनेके लिए तैयार हो । जिस समय पाचन-शक्तिके लिए पहलेसे ही बहुत-सा काम तैयार हो और उसे नये भोजनको पचानेकी आवश्यकता न हो उस समय मनुष्यको भोजनका वास्तविक स्वाद कभी नहीं मिल सकता । स्वाद हमें यह बतलाता है कि इस समय हमें भोजनकी आवश्यकता है या नहीं ।

जो लोग उपवास करते हों उनके लिए बीच-बीचमें यह जाननेकी भी बड़ी आवश्यकता होती है कि अभी उपवास पूरा हुआ है या नहीं । यद्यपि उपवासकी समाप्तिपर मनुष्यको वास्तविक भूख लगती है और उसे भोजनकी बहुत अधिक आवश्यकता होती है, तथापि इसके अतिरिक्त और भी ऐसे उपाय हैं जिनसे उपवासकी समाप्ति पता चल जाता है । कभी-कभी उपवासकी समाप्तिसे पहले ही किसी विशेष कारणवश कृत्रिम भूख लगनेकी भी सम्भावना होती है और उस दशामें अनेक दूसरे चिह्नोंसे इस बातका पता लगता है कि अभी उपवास समाप्त हुआ या नहीं । उपवाससे गरीरको पूरा-पूरा लाभ पहुँचानेका सबसे अच्छा चिह्न यह है कि उपवास-कालमें जीभपर जो पपड़ी जमती है वह स्वयं ही धीरे-धीरे साफ हो जाय और जीभका वास्तविक गुलाबी रंग भीतरसे निकल आवे* । इसके अतिरिक्त उस समय मुँहका स्वाद भी बहुत अच्छा और मीठा हो जाता है और साँस बहुत साफ हो जाती है । पहले जो असाधारण और बहुत विलक्षण भूख लगी रहती थी वह मिट जाती है और उसके स्थानपर हल्की और स्वाभाविक भूख उत्पन्न होती है । उस समय बहुत हल्के और स्वास्थ्यप्रद भोजनकी ओर रुचि होती है, सभी अच्छी-बुरी चीजोंपर मन नहीं चलता ।

कुछ अवस्थायें ऐसी भी होती हैं जिनमें रोगीको बीचमें ही उपवास छोड़ देना

* यह चिह्न सर्वथा ही विश्वसनीय नहीं है, इसके लिए परिशिष्टमें विस्तारसे लिखा गया है, उसे पढ़िए ।

चाहिए। जिस समय रोगीमें चलने-फिरने, यहाँतक कि उठने-बैठनेकी भी शक्ति न रह जाय और जब कि वह इतना निर्बल हो जाय कि सदा बिछौनेपर ही पड़ा रहे तो उसे अपना उपवास छोड़कर भोजन आरम्भ कर देना चाहिए। उस समय उसे बहुत थोड़ा दूध या फलों आदिका रस पीना चाहिए जिसमें उसका शरीर धीरे-धीरे हरा होने लगे। पर इस अवसरपर यह बात भूल न जानी चाहिए कि उपवास-कालमें बहुधा कृत्रिम दुर्बलता भी हो आती है। यदि प्रातः काल सोकर उठनेके समय दुर्बलता जान पड़े और सिरमें चक्कर आवे अथवा उठा न जाय, तो उस समय थोड़ा साहस करके उठ बैठना चाहिए और धीरे-धीरे या लकड़ी आदिके सहारे इधर-उधर टहलना चाहिए। इस प्रकार थोड़ी ही ढेरके बाद शरीरकी सब शक्तियाँ चैतन्य और जाग्रत हो जायँगी और शरीरमें साधारण शक्ति आ जायगी। बहुतसे ऐसे रोगी देखे गये हैं जिन्हें पहले तो बहुत अधिक दुर्बलता जान पड़ती थी, पर जहाँ उन्होंने थोड़ी गहरी और लंबी साँसें लीं और दो-चार बार उठने-बैठने का प्रयत्न किया तहाँ उनमें इतनी शक्ति आ गई कि वे बिना थके हुए मीलौका चक्कर लगा आये। ऐसे लोगोंकी कभी उपवास छोड़नेकी कोई आवश्यकता नहीं है। हाँ, जो लोग वास्तवमें एकदम निर्बल हो गये हों और सब कुछ प्रयत्न करनेपर भी उठने-बैठनेतकमें असमर्थ हों, उन्हें अवश्य उपवास छोड़ देना चाहिए। बात केवल यही है कि उपवास-कालमें शरीरकी शक्तियोंको जाग्रत करने और काम करनेके योग्य बनानेके लिए थोड़ेसे परिश्रमकी आवश्यकता होती है। शरीरमेंसे आलस्य निकलते ही मनुष्य ज्योंका त्यों हो जाता है और अपने काम बड़े आनन्दसे पहलेकी तरह करने लगता है। वास्तविक दुर्बलता बहुधा उन्हीं लोगोंकी होती है जो आवश्यकतासे अधिक उपवास कर जाते हैं, या उपवास-कालमें यथेष्ट व्यायाम नहीं करते।

उपवास किस प्रकार छोड़ना चाहिए ?

उपवास करनेवालोंके लिए यह जानना बहुत अधिक आवश्यक है कि उपवास किस प्रकार छोड़ना चाहिए। यदि उपवास छोड़नेके समय किसी प्रकारकी असावधानता या कुपथ्य हो जाय तो उपवासका सारा लाभ नष्ट हो जाता है और कभी-कभी उल्टे हानि भी सहनी पड़ती है। यदि नियमोंका ठीक-ठीक पालन किया जाय तो

चिन्ताकी कोई बात नहीं रह जाती और शरीर त्रिज्कुल नीरोग और पुष्ट हो जाता है। उपवास छोड़नेके उपरान्त कुछ अधिक खा लेनेसे मृत्युतककी सम्भावना होती है। इसलिए बहुत तेज भूखके फेरमें पड़कर एक ही बारमें बहुतसा भोजन न कर लेना चाहिए। उपवास छोड़नेके उपरान्त खानेकी इच्छा इतनी अधिक होती है कि उस समय जो कुछ मिले वही खा जानेका मन करता है। इसका यह कारण नहीं है कि उस समय उपवास करनेके उपरान्त भूखका जोर ही इतना अधिक बढ़ जाता है; बल्कि उस समय मनकी अवस्था ही ऐसी हो जाती है। इस सम्बन्धमें एक अच्छे विद्वानका मत है—

“उपवास छोड़नेके समय बहुत सावधानी रखनी चाहिए। उपवासकी समाप्तिके उपरान्त शरीरकी रचना मानो पुनः नये सिरेसे होती है और उस समय इस बातपर विशेष ध्यान रखना चाहिए कि हम क्या खायें, किस प्रकार खायें और कितना खायें। उपवास छोड़नेके उपरान्त जब हम भोजन आरम्भ करते हैं, उस समय यदि अधिक खाना आरम्भ कर दें तो उपवास करनेने हमारे शरीरको जितने लाभ हुए होंगे वे सब नष्ट हो जायेंगे। इसलिए उपवास छोड़नेके समय किसी अच्छे उपवास-चिकित्सककी सम्मति लेनी चाहिए, और जिस प्रकार वह बतलाये उस प्रकार हमें भोजन करना चाहिए; और बराबर कसरत जारी रखनी चाहिए।”

अधिक दिनोंतक उपवास करनेवाले लोगोंको उपवास छोड़नेके समय भोजनपर विशेष ध्यान रखनेकी आवश्यकता होती है। हाँ, एक दो या चार दिनोंका उपवास करनेवालोंको उसके लिए उतनी चिन्ता न करनी चाहिए। पर जो लोग कई सप्ताहों या मासोंतक बिना भोजनके रह चुके हों उन्हें उस समयतक भोजनका विशेष ध्यान रखना चाहिए, जबतक उनके भोजन पचानेवाले अवयव भोजनको अच्छी तरह पचानेमें समर्थ न हो जायें। उपवास छोड़नेके उपरान्त पहले या नित्यके अनुसार भोजन करनेका प्रयत्न कदापि न करना चाहिए और न भोजन करनेमें किसी प्रकारका उतावलापन करना चाहिए। भोजन बहुत ही थोड़ी मात्रामें आरम्भ करके बहुत धीरे-धीरे बढ़ाना चाहिए।

बहुत दिनोंतक बिना भोजनके रहनेके कारण रोगीके शरीरकी हालत बहुत नाजुक हो जाती है और उपवास छोड़नेपर, बल्कि बहुधा बीचमें भी उसे इतनी भूख लगती है कि यदि वह किसी अच्छे डाक्टरकी देख-रेखमें हो, तो कभी-कभी लुक-

छिपकर भी कुछ खानेका प्रयत्न करता है। अतः डाक्टरोंकी देख-रेखमें उपवास करनेवालोंको यह बात दृढ़तापूर्वक अपने मनमें अंकित कर लेनी चाहिए कि बिना डाक्टरकी सम्मतिके अथवा उसे बिना बतलाये हुए कभी कोई काम करना न चाहिए, विशेषतः कभी कोई चीज खानी न चाहिए। उस समय भूख ऐसी लगती है कि जो चीज और जितनी मात्रामें मिले वह सब खाई जा सकती है। उस समय लोग कभी-कभी ऐसी चीजें भी खा लेते हैं, जिनका शरीरपर बहुत ही बुरा प्रभाव पड़ता है। उस दशामें डाक्टरको भी भारी विग्नता सामना करना पड़ता है और रोगीको भी बहुत कष्ट सहना पड़ता है। यदि इस बातका पता लग जाय कि उपवास छोड़नेके उपरान्त किसीने कोई अधिक अथवा हानिकारक पदार्थ खा लिया है, तो तुरन्त कै कराके अथवा एनीमाकी सहायतासे उसके पेटमेंसे वह पदार्थ निकलवा देना चाहिए। यदि उपवास करनेवालेसे न रहा जाय तो उसे कमसे कम डाक्टरकी सम्मतिके अनुसार अवश्य चलना चाहिए, जिससे वह बहुतसी भूलों और दोषोंसे बचा रहे।

जिन लोगोंका शरीर दुर्बल हो उनके लिए और भी अधिक सावधानीकी आवश्यकता होती है। उनमेंसे कुछ लोग ऐसे होते हैं जिन्हें वास्तवमें दो-तीन सप्ताह तक उपवास करनेकी आवश्यकता होती है। पर एक ही सप्ताह तक उपवास करनेके उपरान्त वे इतने दुर्बल हो जाते हैं कि उन्हें उपवास छोड़ देनेकी आवश्यकता होती है। यदि पहली बार ही रोगी अधिक दिनोंका उपवास न कर सके तो उसके लिए सुगम उपाय यह है कि जिस रोगके लिए उपवास कराया जाता हो वह रोग जब-तक अच्छा न हो जाय तबतक वह रोगी थोड़े-थोड़े दिनोंका उपवास करता रहे और ज्यों-ज्यों उसकी शक्ति बढ़ती जाय त्यों-त्यों वह उपवासकी मुद्त भी बढ़ाता जाय। जो लोग दुर्बल होते हैं वे आरम्भमें अधिक लम्बे उपवास नहीं कर सकते, पर यदि वे धीरे-धीरे अपने उपवासकी मुद्त बढ़ाते जायें तो आगे चलकर अधिक उपवास कर सकते हैं।

प्रत्येक उपवास करनेवालेको यह बात अच्छी तरह समझ लेनी चाहिए कि छोटे या बड़े प्रत्येक उपवाससे होनेवाला लाभ उपवास छोड़नेके प्रकारपर ही अवलम्बित रहता है। जिस प्रकार कोई बहुत दुःखभरी बात किसीको बहुत धीरे-धीरे सुनाई जाती है, उसी प्रकार उपवास भी बहुत धीरे-धीरे छोड़ना चाहिए। उपवास छोड़नेके

पहले अच्छे-अच्छे फलोंके रसके सिवा और कोई चीज नहीं लेनी चाहिए। अगू या सन्तरे आदिका रस सबसे अच्छा है। इनमेसे किमी फलका रस एक छोटसे गिलासमें लेकर उममें थोड़ी चीनी डाल देने चाहिए और रसमेंसे बहुत हो धीरे-धीरे एक-एक घूंट करके और स्वाद ले-लेकर गलेमें उतारना चाहिए। एकदमसे बहुतसा रस गटर-गटर करके पी जाना बहुत ही हानिकारक है। इस प्रकार दिनमें दो-तीन बार पीना चाहिए। दूसरे दिन ताज़ा, बढ़िया और गरम दूध एक-एक गिलास करके दिनमें तीन-चार बार पीना चाहिए। दूध या रसको बराबर उस समयतक मुँहमें ही रखना चाहिए, जबतक उसमें किमी प्रकारका स्वाद रहे। तीसरे दिन दूधकी मात्रा कुछ बढ़ा देने चाहिए और उसके साथ कुछ खट्टे (एसिडवाले) फल भी खाने चाहिए। चौथे दिन दूधकी मात्रा, फलोंकी संख्या कुछ बढ़ा देना चाहिए। पाँचवें दिन मदाके नियमानुसार अपना साधारण पर सादा भोजन करना चाहिए, लेकिन वह भोजन नित्यकी मात्रासे कम हो। जो लोग एक मताह या इससे अधिक समयतक उपवास कर चुके हों, उनके लिए इन नियमोंका पालन बहुत ही आवश्यक है।

इस अवसरपर यह बतला देना आवश्यक जान पड़ता है कि उपवास-कालमें शरीरके भीतर क्या-क्या फेर-फार होते हैं। शरीरमेंसे सदा कुछ ऐसे रस निकलते रहते हैं, जिनसे भोजन पचता है। उपवास-कालमें उन रसोंका निकलना बन्द नहीं होता बल्कि बराबा जारी रहता है। पर स्वयं पक्कागयकी शक्ति बहुत मन्द पड़ जाती है और यही कारण है कि उपवासकी समाप्तिपर उसके लिए एकदमसे भारी या अधिक भोजन पचा लेना असम्भव होता है। शरीरके भीतरी भागमें निकलनेवाले पाचक रसोंकी मात्रा चार-पाँच दिनों बाद कुछ कम होने लगती है। इसलिए चार दिनोंतकका उपवास करनेवाले लोग उपवासके उपरान्त नियमानुसार भोजन कर सकते हैं, क्योंकि उन लोगोंको उस भोजनमें कोई हानि नहीं पहुँच सकती। यद्यपि कुछ लोग ऐसे होते हैं, जो एक मताहतक उपवास करनेके उपरान्त भी बिना किसी प्रकारकी जोखिम महे नियमानुसार भोजन कर सकते हैं, पर तो भी सर्वसाधारणको इसके लिए बहुत ही सचेत रहना चाहिए। जिन लोगोंको उपवास छोड़नेके दो दिन बाद बहुत अधिक भूख लगनेके कारण बेचैनी हो उनकी बेचैनी थोड़ा दूध पीते ही दूर हो जायगी और शरीरको किसी प्रकारकी हानि भी न पहुँचगी। उपवास छोड़नेके पाँच छ. दिन बाद भी जब नियमित भोजन आरम्भ किया जाय तब कुछ दिनोंतक

इस बातका बहुत ध्यान रखना चाहिए कि भोजन बहुत ही हल्का और सदासे कम हो । जीभके स्वाद अथवा और किसी कारणसे कभी अधिक न खाना चाहिए । साधारणतः उपवास-चिकित्सालयोंमें जब एक सप्ताह या इससे अधिक समयतक उपवास करने-वालेका उपवास छुड़ाया जाता है, तब पहले दो दिनोंतक उसे केवल फलोंका रस ही देते हैं और तब उसके बाद तीसरे दिनसे दूध आरम्भ करते हैं । तीसरे दिन दो-दो घंटोंपर और चौथे दिन एक-एक घण्टेपर एक गिलास दूध दिया जाता है । पाँचवें और छठे दिन इसी प्रकार अन्तर कम किया जाता है और ज्यों-ज्यों उपवास करने-वालेकी पाचनशक्ति बढ़ती जाती है, त्यों-त्यों उसे अधिक दूध मिलता जाता है । दूध की मात्रा इस प्रकार धीरे-धीरे बढ़ानेसे तौलमें शरीर भी बहुत जल्दी-जल्दी बढ़ने लगता है । कभी-कभी तो वह एक ही दिनमें डेढ़-दो सेरतक बढ़ जाता है । बहुतसे उपवास करनेवाले एक ही सप्ताहमें २-१३ सेरतक बढ़ गये हैं ।

उपवासके उपरान्त दूध पीनेसे अनेक लाभ होते हैं । सबसे पहली बात तो यह है कि दूध हल्का और लघुपाक होता है और दूसरे शरीरका बल बहुत बढ़ता है । उसका तीसरा लाभ यह भी होता है कि भोजन करने की बहुत प्रबल इच्छा इससे कुछ दब जाती है । पर जो लोग दूधपर किसी प्रकार रह ही नहीं सकते हो उन्हें बहुत ही अल्प मात्रामें चौथे या पाँचवें दिनसे अपना नियमित भोजन आरम्भ करना चाहिए । जो लोग चार दिनोंतकका उपवास कर चुके हो उन्हें अपना नियमित भोजन आरम्भ करनेके समय इस बातका ध्यान रखना चाहिए कि जिस दिन वे भोजन आरम्भ करें उस दिन रोजमें आधा भोजन करें । जो लोग एकमे दो सप्ताहतकका उपवास कर चुके हो उन्हें भोजन आरम्भ करनेके दिन नित्यके भोजनका पाँचवाँ भाग खाना चाहिए ; उसके दूसरे दिन नित्यके भोजनका तीसरा भाग, तीसरे दिन आधा भाग और चौथे दिन नित्यसे कुछ कम खाना चाहिए । पाँचवें दिनसे यदि वे नियमित रूपसे भोजन करें तो कोई हानि नहीं है । उपवासके उपरान्त जो कुछ कम खाय़ा जाय वह बहुत ही सादा और बलवर्द्धक होना चाहिए । जितना ही सादा भोजन किया जायगा उतना ही अधिक स्वाद मिलेगा ।

अब हम उपवास छोड़नेके सम्बन्धमें दो सज्जनोंके मत देकर यह प्रकरण समाप्त करते हैं । अष्टन सिकलेअर अपने निजके अनुभवके अनुसार लिखते हैं—

“वरनर्ड मैकफेडनका उपवास-चिकित्सालय छोड़नेके उपरान्त मैंने कईबार

उपवास किये हैं और प्रत्येक वार मैंने भिन्न-भिन्न प्रकारका भोजन लेकर उपवास छोड़नेका प्रयत्न किया है। जिस समय मैं एलवामामें था उस समय मैंने बारह दिनोंका उपवास किया था। उपवास-कालमें मेरी इच्छा वहाँके एक विशेष प्रकारके फलपर बहुत अधिक थी; इसलिए जब मैंने उपवास छोड़ा तब वही फल खाया था, पर उसके खानेसे मेरे पेटमें मरोड़ होने लगा। तबसे मैं बराबर लोगोंको वह फल खानेमें मना करता हूँ। मेरे एक मित्रने एक बार उपवास छोड़नेके उपरान्त मीठे नीबूका रस लिया था; उसे भी मेरी ही तरह मरोड़ हुआ था। पर वह ऐसी प्रकृतिका मनुष्य था, जिसे खट्टे या एसिटवाले फल जरा भी अच्छे न लगते थे। मैं एक ऐसे आदमीको भी जानता हूँ जिसने माँन खाकर उपवास छोड़ा था; पर यह भोजन इम योग्य नहीं है कि इमकी सिफारिश की जाय। मेरी एक परिचित्ता जिन एक सप्ताहका उपवास किया था और उसे छोड़ने समय उसने चावल और दाल खींचे खाये थे, पर इम भोजनसे उसे किमी प्रकारका लाभ न जान पड़ा, क्योंकि उसकी भूख जितनी अधिक बढ़नी चाहिए थी उतनी उससे न बढ़ी थी। लगातार कई मसाहोंतक चावल और अडा खाते रहनेसे पैखाना बिल्कुल नहीं होता था।

‘मेरा अनुभव यह है कि उपवासके उपरान्त पचाशय बहुत ही दुर्बल जान पड़ता है और उसपर बहुत ही शीघ्र हानिकारक प्रभाव पड़नेकी सम्भावना होती है। इसके अतिरिक्त उस समय आँतोंकी शक्ति भी बहुत कम होती जाती है। इसलिए उस अवसरपर ऐसा भोजन पसन्द करना चाहिए, जो बहुत जल्दी हजम हो सके। साथ ही इम बातका भी ध्यान रखना चाहिए कि जबतक आँतोंमें शरीरका मल बाहर निकालनेकी पूरी-पूरी शक्ति न आ जाय तबतक एनिमाका उपयोग बराबर जारी रखना चाहिए। उपवास छोड़नेके समय पहले दो या तीन दिनोंतक केवल मीठे नीबू या अगूरके रसपर रहना चाहिए और तदुपरान्त दूधका सेवन आरम्भ कर देना चाहिए। उस समय पहले-पहल आवा गिलास गरम दूध पीना चाहिए। यदि केवल दूध अच्छा न लगता हो तो उसमें अगूर, खजूर या आलू भी मिला लेना चाहिए। यदि आवश्यकता हो तो चावल, काजी और गोरेचे आदिका व्यवहार भी आरम्भ कर देना चाहिए, पर उसके साथ ही साथ एनिमा लेना भी भूल न जाना चाहिए। मैंने तीन-तीन दिनोंके कई उपवास छोड़े हैं, मुझे निश्चय हो गया है कि उस समयके लिए दूधसे बढ़कर और कोई उत्तम पदार्थ नहीं है।’

उपवास-चिकित्साके प्रसिद्ध विद्वान् डाक्टर टेनरने अपना पहला उपवास छोड़ते समय आरम्भसे ही तरबूज खाना शुरु किया था। यद्यपि कुछ विशेष अवस्थाओंमें तरबूज उपयुक्त हो सकता है तथापि प्रत्येक मनुष्यके लिए आरम्भसे ही तरबूज खाना ठीक न होगा। एक व्यक्तिने पहले कुछ अखरोट पानीमें भिगो लिये थे और तब उन्हें आठ-दस पहरतक सुखाया था; उपवास छोड़नेके समय उमने यही सुखाये अखरोट खाये थे। उसका कथन है कि इस भोजनसे मेरा पूरा सन्तोष हुआ था और मुझे कोई हानि नहीं पहुँची थी। अपने इच्छानुसार कोई हल्का और शीघ्र पचानेवाला भोजन किया जा सकता है। उसमें विशेष ध्यान रखने योग्य केवल एक यही बात है कि उपवास छोड़नेके उपरान्त बहुत अधिक भूख लगनेपर कभी भोजन बहुत अधिक न करना चाहिए, जहाँतक हो सके बहुत ही कम खाना चाहिए। इस प्रकार दो-चार दिनोंतक नहीं बल्कि दो-तीन सप्ताहोंतक रहना चाहिए।

डाक्टर हरवर्ड केरिंगटन उपवास-चिकित्साके बहुत बड़े ज्ञाता और पण्डित माने जाते हैं। उपवास छोड़ने और उस समय भोजन करनेके सम्बन्धमें आपकी जो सम्मति है उसे परमोपयोगी समझकर हम इस स्थानपर उसका आशय दे देते हैं—

“उपवास छोड़नेकी क्रिया मेरी समझमें बहुत ही महत्त्वपूर्ण और विचारणीय है। क्योंकि यदि उपवास छोड़नेमें किसी प्रकारकी असावधानी की जायगी तो उपवाससे उत्पन्न अविकारा लाभ प्रायः बहुत कम हो जायेंगे। जिन लोगोंको उपवास-सम्बन्धी विषेय अनुभव है वे यह बात भलीभाँति समझते होंगे कि उपवास छोड़ने के समय कितनी अधिक नावधानीकी आवश्यकता होती है। मैं अपने अनुभवके अनुसार इस सम्बन्धमें कुछ बातें बतलाता हूँ।

“उपवाससम्बन्धी सबसे बड़े इस नियमका ध्यान सदा और अवश्य रखना चाहिए कि प्रकृति हमें स्वयं यह बतलाती है कि उपवास कब छोड़ना चाहिए। इस सम्बन्धमें हमारे शरीरमें कुछ विषेय और स्पष्ट चिह्न प्रकट होते हैं जिनमेंसे कुछका उल्लेख किया जाता है।

(१) उपवास-कालमें शरीरकी जो गरमी साधारणसे अधिक अथवा कम हो जाती है, वह उपवास छोड़नेके समय अपनी ठीक (Normal) अवस्थामें आ जाती है।

(२) उपवास-कालमें जीभपर जो पपड़ी जमी होती है वह धीरे-धीरे आपसे आप उतर जाती है और जीभ गाफ हो जाती है ।

(३) उपवास-कालमें नाड़ी अधिक शीघ्रतासे धवसा धीमी चलती है, पर उपवास छोड़नेकी आवश्यकता होनेपर वह अपने नियमित रूपसे चलने लगती है ।

(४) उपवास-कालमें जो मांस दुर्गन्धयुक्त रहती है वह उपवास पूरा होनेपर विन्युल गाफ और बिना दुर्गन्धकी हो जाती है ।

(५) स्वचा तथा शरीरके कर्मे अग जो पहले विशेष या न्यून रीतिसे काम करते थे, वे अपनी माधारण स्थितिमें आकर पूर्णरूपमें काम करने लगते हैं ।

(६) अन्तिम और सबसे बड़ा निश यह है कि भूग नियमित रूपसे और अपनी माधारण अवस्थामें लगती है । कृत्रिम भूगकी तरह विशेष रूपसे नहीं लगती ।

“कई दिनोंतक किसी प्रकारका भोजन न करनेके उपरान्त जब शरीर अपनी माधारण अवस्थाने पहुँच जाता है तब उक्त निश प्रकट होते हैं ।

“ उस आसम्पर प्रश्न हो सकता है कि वास्तविक और कृत्रिम भूगकी पहचान क्या है ? दोनों अवस्थाओंमें ही मनुष्य कह सकता है कि मुझे भूग लगी है । उनमेंमें एकको भोजनकी वास्तविक आवश्यकता है पर दूसरेको ऐसी आवश्यकता नहीं होती । ऐसी दशामें यह किम प्रकार जाना जा सकता है कि उनमेंमें किसे भोजन दिया जाना चाहिए और किसे नहीं ?

“इसलिए वास्तविक और कृत्रिम भूगकी पहचाननेके लिए यहाँ उनका कुछ अन्तर बतला देना आवश्यक जान पड़ता है । जिस समय उठी भूग लगती है उस समय पेटमें एक प्रकारकी बौद्धी-बहुत गुदगुदी होती है । पर जिस समय वास्तविक या सगी भूग लगती है उस समय शरीरमें वे चिह्न उत्पन्न होते हैं, जो ऊपर बतलाये गये हैं । इसके अनिश्चित गलेमें एक विशेष प्रकारकी गुदमीसी होती है, जो वास्तवमें प्यास तो नहीं होती पर प्यासी जान पड़ती है । गलेकी गिलटियों (Glands) मेंसे एक प्रकारका पानी या रस निकलने लगता है । यह पानीका रस निकलना ही वास्तविक भूगका सबसे अच्छा और प्रामाणिक चिह्न है । उपवास-कालकी समाप्तिके और चाहे जितने लक्षण शरीरमें उत्पन्न हो जायें, पर जबतक गलेकी गिलटियोंमें पानी न निकलने लगे तबतक कभी उपवास न छोड़ना चाहिए ।

“दूसरा लक्षण यह है कि जिस मनुष्यको झट्टी भूख लगी होगी, वह जो कुछ पावेगा सो सब अपने पेटकी ज्वाला शान्त करनेके लिए खा लेगा। पर जिसे वास्तविक भूख लगी होगी वह खानेके लिए कोई विशेष पदार्थ मांगेगा। उस अवस्थामें समझ लेना चाहिए कि अब वास्तविक भूख लगी है।

“इस अवसरपर यह भी प्रश्न किया जा सकता है कि जबतक वास्तविक भूखके चिह्न प्रकट न हो तबतक उपवास करनेमें कोई जोखिम तो नहीं है ? उपवास-समाप्तिके चिह्न उत्पन्न होनेसे पहले ही उपवास करनेवाला मर तो न जायगा ? इस प्रश्नका बहुत सीधा, सहज, निश्चयात्मक और विश्वसनीय उत्तर यही है कि, ऐसा कदापि न होगा। इसमें न तो किसी प्रकारकी जोखिम है और न जान जानेका भय है। जोखिम अथवा मृत्युकी अवस्थातक पहुँचनेसे बहुत पहले ही वास्तविक भूखके चिह्न अवश्य प्रकट हो जायेंगे। बात यह है कि अन्नके बिना मरनेसे पहले कुछ समयतक मनुष्यका शरीर धीरे-धीरे गलता रहता है और उस अवस्थातक पहुँचनेसे बहुत पहले ही वास्तविक भूख लग आती है।

“जो लोग बिना अन्नके भुज्जों मरते हैं उनके शवकी परीक्षा करके यह जाना गया है कि मरनेके समय उनके शरीरमेंसे नीचे लिखे पदार्थ इतने मानमें घटते हैं—

चरबी ९७ %

स्नायु (Tissue) ... ३० %

कलेजा (Liver) ... ५६ %

तिल्ली (Spleen) ... ६३ %

और खून केवल १६ %

“ज्ञानतन्तुओं (Nervous system) का कोई अंश नष्ट नहीं होता। इस कथनके प्रमाण शरीर-शालके प्रत्येक प्रामाणिक ग्रन्थमें मिल सकते हैं।

“ऊपरके अंकोंसे इस बातका पता लग जाता है कि उपवास-कालमें शरीरका वही अंश सबसे अधिक नष्ट होता है, जिसका उपयोग हमारे शरीरके अस्तित्वके लिए बहुत ही कम होता है। वह अंश चरबी है। इसके अतिरिक्त शरीरमें और भी अनेक अनावश्यक पदार्थ होते हैं, जिनपर उपवास-कालमें शरीरका पोषण होता है और यही शरीरके नीरोग होनेका प्रधान कारण है।

“उपवास छोड़नेके सम्बन्धमें मैं यह कहना चाहता हूँ कि भोजन आरम्भ करनेके

समय बहुत सावधानीसे और समझ-बूझकर सब काम करना चाहिए। उपवास जितने ही अधिक दिनोंका हो उसे छोड़नेके समय उतनी ही अधिक सावधानीकी आवश्यकता होती है। साधारण कायज छापनेका प्रयास जब कुछ समयतक बन्द रहनेके उपरान्त फिरसे चलाया जाता है उस समय आरम्भमें उसे हमेशा बहुत धीरे-धीरे चलाते हैं और उसकी गति क्रमशः बढ़ाते जाते हैं। पर यदि उसे आरम्भमें ही पूरी तेजीके साथ चलाया जायगा तो वह अवश्य ही टूट जायगा, अधना उगना कोई कल-पुर्जा बिगड़ जायगा। उस समय वह सब प्रयोग बिना जायगा कि उसे बहुत समयतक बन्द रखनेकी आवश्यकता होगी। ठीक गहरी दशा अपने शारीरिक मजबूती भी नष्ट करेगी। यदि कुछ दिनोंके उपवासके उपरान्त तुरन्त ही हमें पूरी तेजीमें काम किया जायगा तो वह अवश्य ही नेत्रास हो जायगा; इसलिए उपवास हमेशा धीरे-धीरे छोड़ना चाहिए और ज्यों-ज्यों दिन बरतते जायें त्यों-त्यों भोजनकी मात्रा बढ़ती जानी चाहिए। इस प्रकार पाननक्रिया उत्तमरूपमें होती रहेगी और शरीरका बल भी क्रमशः बढ़ता जायगा।

“उपवास जस्तक स्वभाविक रूपसे स्वयं ही पूरा न हो जाय, जस्तक उसकी पूर्तिक सब लक्षण दिखाते न देन लों तस्तक उसे स्वयं न छोड़ देना चाहिए। बीचमें ही उपवास छोड़ना मानो चलती गाड़ीमें नीचा अटकना है। शरीरकी आरोग्य-क्रियामें उससे बहुत बिगड़ पड़ेगा। पेटमें आये हुए नये पदार्थोंको ठिकाने लगानेमें ही शक्ति लगने लगती और आरोग्य-क्रिया बहुधा मन्द पड़ जायगी। इसलिए उपवासका बिना पूरा किये बीचमें ही छोड़ देना ठीक नहीं है। मान लीजिए कि किसी मनुष्यने १५ दिनोंतक उपवास किया। उसकी जीभपर पपड़ी अभीतक जमी हुई है और उसकी सांसमेंसे बदबू निकलती है; उस समय यदि वह एक ग्रास भी न्या लेगा तो बहुत ज़ीघ्र उसकी भूख बढ़ने लगेगी और शरीरकी आरोग्य-क्रिया बन्द हो जायगी। उसकी जीभपरकी पपड़ी उतर जायगी, सांसकी बदबू जाती रहेगी, उसके शरीरके विषोंका बाहर निकलना बन्द हो जायगा और शरीरकी अधिकांश शक्ति भोजन पचानेमें लगने लगेगी।”

“इस अवसरपर यह बात भी ध्यान रखने योग्य है कि उपवास आरम्भ करनेके दो दिन बाद मनुष्यको भूख ही नहीं लगती। यही आरम्भिक दो दिन बड़ी कठिनाई से बीतते हैं और यह कठिनाई शरीरके अस्वाभाविक दशासे स्वाभाविक अथवा शान्त

दशामे आनेके कारण होती है। इन दो-तीन दिनोंके उपरान्त उपवास करनेवालेका समय बहुधा बहुत शान्तिपूर्वक और आनन्दसे कटता है। जबतक उसके शरीरके विषोंका शमन नहीं हो जाता तबतक उसे वास्तविक भूख नहीं लगती।

“सच्ची भूख लगना ही उपवासकी समाप्तिका सबसे अच्छा लक्षण है। सच्ची भूख हमें यह बतलाती है कि हमारे शरीरसे सब प्रकारके विष बाहर निकल गये हैं और अब वह भोजनके लिए तैयार हो गया है। उस अवस्थामें भोजनके विषयमें दो गतें विचारणीय होती हैं। एक तो यह कि भोजन कितना होना चाहिए और दूसरे यह कि वह किस प्रकारका होना चाहिए।

“ऊपर बतलाया जा चुका है कि आरम्भमें भोजन बहुत ही कम होना चाहिए। पहले सप्ताह बहुत ही कम भोजन करना चाहिए और उसकी मात्रा धीरे-धीरे बढ़ानी चाहिए और तदुपरान्त साधारण और नियमित भोजन करना चाहिए। पर उस दशामें भी इस बातका ध्यान रखना चाहिए कि दिन-रातमें केवल दो बार भोजन किया जाय और कुछ भूख बाकी रहने पर ही भोजनसे हाथ खींच लिया जाय। उपवास छोड़नेके उपरान्त सबसे पहले दो दिनों तक केवल तरल पदार्थों से ही भूख शान्त करनी चाहिए। उस समय दृढ़तापूर्वक भूखको अपने वशमें रखनेकी बहुत बड़ी आवश्यकता होती है।

“उपवास छोड़नेके समय किम प्रकारका भोजन करना चाहिए इसके विषयमें कुछ मतभेद है। डाक्टर टेवीकी सन्मति है कि उस समय जिस चीजकी इच्छा हो वही चीज खाई जाय। पर मेरी समझमें यह विधान ठीक नहीं है। इसका कारण यह है कि उस समय मनुष्यका मन तरह तरहकी चीजोंपर चलता है, यदि वह सभी चीजें खाने लगा तो उनमेंसे बहुतसी उसके लिए हानिकारक प्रमाणित होंगी। बहुतसे रोगियोंके अनुभवसे मैंने यह बात अच्छी तरह समझ ली है कि मनुष्य जन्मसे जो पदार्थ अधिक मानमें खाता आता है, उपवास छोड़नेके समय उसकी रुचि साधारणतः उसी पदार्थकी ओर होती है। उत्तरीय ब्रुवके एस्किमो लोग उपवास छोड़नेके उपरान्त चरबी और आलू ही मांगेंगे। जो लोग जन्मसे अन्न, ग्राक और फल खाते आये होंगे वे सदा अन्न और फल ही मांगेंगे।

“परन्तु प्रेरणा और बुद्धि दोनों सदा साथ ही साथ काम नहीं करतीं। इसलिए क्षुधातुरकी नांगी हुई चीज उसे देना सब दशाओंमें ठीक नहीं। मनुष्यमात्रके

1911

1912

दिन हर घण्टे पर एक गिलास दूध पीना चाहिए। दूधसे गरीरका बल भी बढ़ता है और वजन भी। शरीरके लिए सबसे अच्छा पोषक पदार्थ यही माना जाता है। प्रत्येक दशामे इससे लाभ ही होता है, हानि कभी नहीं होती।”

दिन-रातमें एक बार भोजन

प्रत्येक बुद्धिमान् यह बात स्वयं ही समझ सकता है कि बहुत अधिक या आवश्यकतासे अधिक भोजन करनेका शरीरपर बहुत बुरा परिणाम होता है। यदि पहला भोजन न पचा हो, पेटमें मौजूद ही हो और ऊपरसे एक बार और भोजन कर लिया जाय तो निश्चय ही शरीरको उसका बहुत बुरा परिणाम भोगना पड़ेगा। आरम्भके पृष्ठोंमें एक स्थानपर बतलाया जा चुका है कि सभ्य देशोंमें प्रत्येक तीन घण्टेके बाद भोजन करनेकी प्रथा है। भारतवासी भी दिनमें कमसे कम तीन-चार बार अवश्य ही भोजन और जलपान करते हैं; पर बहुत अधिक भोजन करनेका यह रोग हालका ही है। आजसे डेढ़-दो हजार वर्ष पहले संसारके किसी भागके निवासियोंको इतना अधिक खानेकी लत नहीं थी। उन दिनों सभी देशों और जातियोंके लोग इस उन्नत और सभ्य कालकी अपेक्षा स्वास्थ्यके प्राकृतिक नियमोंका कहीं अधिक पालन करते थे। वे सदा खुली हवामें रहते थे, बहुतसा परिश्रम और लवी यात्रायें करते थे, और जबतक अच्छी तरह भूख न लगती थी तबतक भोजन न करते थे। बल्कि यह कहा जाय कि एक बारका किया हुआ भोजन पहले खूब परिश्रम करके पचा लेते थे, तब दूसरी बार भोजन करते थे तो अधिक उत्तम होगा। प्राचीन भारत, चीन, मिस्र, रोम और यूनान आदि सभी देशोंके प्राचीन निवासी यह बात भली भाँति समझते थे कि कब, कैसा और कितना भोजन करना चाहिए। पर आजकालकी सभ्यता, शिक्षा और उन्नतिने जहाँ हमें बहुतसे लाभ पहुँचाये हैं वहाँ स्वास्थ्य-सम्बन्धी बहुत-कुछ हानि भी पहुँचाई है। प्राचीन-कालमें लोग अधिक परिश्रम भी करते थे और तरह-तरहके कष्ट भी सहजमे सह लेते थे। पर आजकालकी सभ्यताने लोगोंको बहुत ही सुकुमार और आराम-तलब बना दिया है। इस सुकुमारता और आराम-तलबीका यथेष्ट फल भी लोगोंको भोगना पड़ता है। यह फल सैकड़ों बल्कि हजारों तरहके नये-नये रोगोंके रूपमें प्रकट होता है।

संसारके अधिकांश प्राचीन निवासी दिन-रातमें केवल एक बार सन्ध्याके समय भोजन किया करते थे । दिनभर अपने काम-धन्योंमें लगे रहते थे, भरपूर परिश्रम करते थे और तब सन्ध्याके समय परिवारके सब लोग एकत्र होकर आनन्दपूर्वक भोजन करते थे । दिनभर कुछ न खाने और खूब परिश्रम करनेके कारण उन्हें बहुत अच्छी तरह भूख लगती थी और उस समय वे लोग जो कुछ खाते थे वह अच्छी तरह पचा लेते थे । उनका रुखा-सूखा, हलका और थोड़ा भोजन उनके शरीरके पोषण और बलवृद्धिके लिए ब्येष्ट होता था, रोग आलस्य या विकार आदि उत्पन्न करनेके लिए उसका कोई अंग बच ही न रहता था । भोजनके उपरान्त संगीत, नृत्य, और हास्यविनोद आदिका आरम्भ होता था और यही सब बातें उन दिनों आजकलके सुलेमानी नमक और हिप्पाटककी गोलीयोंका काम देती थीं । कुछ जातियोंमें केवल दिनके समय ही खानेकी प्रथा थी । उन लोगोंका मुख्य भोजन आठ पहरमें केवल एक बार होता था और वह भी उतनी ही मात्रामें, जितनी मात्रामें आजकलके लोग 'जल-पान' करते हैं ।

यद्यपि प्रकृति और प्रवृत्तिका बहुत ही घनिष्ठ सम्बन्ध है, तो भी अभ्यास एक ऐसी चीज़ है जो सबको और फलन-प्रवृत्तिको भी दबा लेती है । आप दिन-भरमें पसेरी-भरका सत्यानाश कर सकते हैं और डेढ़ पाव या आध सेरमें भी आपका निर्वाह बहुत नजमें हो सकता है । इसमें आवश्यकता है केवल अभ्यासकी । यदि आप आवश्यकतासे अधिक भोजन करनेका अभ्यास करेंगे तो अवश्य ही आपकी भूखसम्बन्धी प्रवृत्ति और सहज-वृद्धिका थोड़े समयमें नाश हो जायगा और आप उस अभ्यासके बर्गोभूत हो जायेंगे । यदि बहुत ही छोटी अवस्थाके दो बालक भिन्न-भिन्न ढाड़्योंको दे दिये जायें और उनमेंसे एक ढाड़ बहुत थोड़ी-थोड़ी ढेरके बाद दूध पिलाती रहे और दूसरी नियमित रूपसे दो-दो या तीन-तीन घंटोंके बाद दूध पिलाया करे तो निश्चय है कि पहली ढाड़वाला बालक—चाहे बीमार ही क्यों न हो जाय—हरदम दूधके लिए रोया करेगा ; पर जिस बालकको नियमित रूपसे छः या आठ बार दूध पिलाया जायगा उसे सत्तरीं या नवीं बार दूध पिलाना भी बहुत कठिन हो जायगा । इसका कारण यही है कि अभ्यासके कारण उनकी प्रवृत्ति, इच्छा और सहज-वृद्धिका नाश हो जायगा ; और इस नाशका परिणाम सदा घातक और अत्यन्त हानिकारक ही होगा । उनका स्वास्थ्य नष्ट विगड़ गहेगा और वह कभी शारीरिक सुख न भोग सकेगा ।

बहुधा हम लोग देखा करते हैं कि नागरिकोंको देहातियोंका स्वास्थ्य देखकर बड़ा ही आश्चर्य होता है। नागरिक बहुतसा घी-चीनी, पूरी-पक्वान्न, मेवा-मिठाई, मांस-मछली, पूआ-पकौडी खाया करते हैं, पर सदा रोगी और दुर्बल ही बने रहते हैं। लेकिन देहातवाले बाजरे, जौ और मकईकी सूखी रोटी खाकर इतने नीरोगी और हृष्ट-पुष्ट बने रहते हैं कि यदि वे चाहें तो दो-एक नागरिकोंको बड़े आनन्दसे बगलमें दबाकर कोस-दो कोसका चक्कर लगा सकते हैं। इसका कारण यही है कि वे स्वच्छ वायुमें रहकर इतना अधिक परिश्रम करते हैं कि उनका सारा भोजन पच जाता है और दूसरे भोजनके समयतक उन्हें खूब गहरी भूख लग जाती है। एक देहाती प्रातःकाल चार बजे उठकर अपनी गौओं-भैंसोंको सानी-पानीका सब प्रवन्ध करेगा और ग्यारह-बारह बजेतक या तो एकाध बीघा खेत जोतकर रख देगा और या घी, दूध, मक्खन, खोआ आदि बेचने के लिए चार-पाँच कोसके किसी शहरका चक्कर लगा आवेगा। शहरमें ही वह थोड़ेसे भुने दाने खाकर पानी पी लेगा और अपने घर पहुँचकर थोड़ी देरतक सुस्तानेके बाद फिर किसी शारीरिक परिश्रममें लग जायगा। ऐसी ढंगमें सन्ध्या या रातके समय उसे खूब तेज़ भूख लगना बहुत ही स्वाभाविक है और तेज़ भूख लगनेपर जो कुछ खाया जायगा वह अवश्य ही बहुत अच्छी तरह पचकर हमारे शरीरमें लगेगा और हमारे अङ्ग-प्रत्यङ्गको पुष्ट करेगा। शहरके रहनेवाले सबेरे उठते ही स्नान आदिसे निश्चिन्त होकर जल-पानपर दृष्टि देंगे, मानो रात-भर उन्होंने चक्को ही पीसी हो। जल-पानके उपरान्त वे हाथमें या तो ताश्, अखबार या किताब आदि ठाढ़ लेंगे और या अपने मकानके नीचेवाली अपनी दूकानपर जा बैठेंगे। ग्यारह बजे आप यह कहते हुए उठेंगे कि आज कुछ भूख तो नहीं मालूम पड़ती, पर चलो खा ही आवें, नहीं तो रसोई ठंडी हो जायगी। नौकरी-पेशा लोग ज्यों-त्यों करके इस विचारसे पेट खूब कस लेंगे कि अब दिनभर तो कुछ मिलेगा ही नहीं और चटपट करड़े पहनकर इक्के या ट्रामवेपर घसीटते हुए कचहरी या दस्तारमें पहुँच जायेंगे। दिनभर उनके हाथमें खाली कूल्हा रहेगी और वह भी बड़ा भारी बौद्ध मालूम पड़ेगी। बसोरे लोग दिनभर तो तकियों और गद्दियोंमें गड़े हुए पड़े रहेंगे और सन्ध्या समय गाड़ीपर सवार होकर अपने बंदले अपने घोड़ोंसे थोड़ा शारीरिक परिश्रम करवाके निश्चिन्त हो जायेंगे। इन सभी लोगोंको सबेरेके जलगान और दोपहरके भोजनके अतिरिक्त सन्ध्याका जल-पान और रातका भोजन

भी अवश्य ही चाहिए। यदि दोपहरके भोजनके बाद कुछ फल और रातके भोजनके उपरान्त थोड़ा दूध मिल जाय, तो उसके लिए भी पेटमें जगहकी कमी नहीं है। ऐसी अवस्थामें यदि देहातियोंका स्वास्थ्य देखकर गहरवाले अपना मन न मसोसेंगे तो और क्या करेंगे? आपको नगरोंमें जो दुबले-पतले, जन्मरोगी और धँसी हुई आँखोंवाले हजारों लाखों दूकानदार, फेरीदार, मुन्गी, शिक्षक, वकील और छात्र आदि मिलेंगे उनके शारीरिक कष्टोंका कारण भीमसेनी भोजनके अतिरिक्त और कुछ भी नहीं है।

इन शारीरिक कष्टोंसे बहुत ही सहजमें छुटकारा पानेका सर्वोत्तम उपाय यही है कि मनुष्य अपना भोजन धीरे-धीरे कम और परिमित करता हुआ दिन-रातमें केवल एक बार भोजन करनेका अभ्यास डाले। यह अभ्यास अधिकसे अधिक एक मासमें हो जायगा और जब एक दो मासमें वह केवल एक बार भोजन करनेके गुण बहुत अच्छी तरह समझ लेगा तब नियमित भोजनके अतिरिक्त उसे अमृततक पिलाना कठिन ही नहीं बल्कि असम्भव-सा हो जायगा। दिन-रातमें केवल एक बार भोजन करनेवाला मनुष्य कभी आवश्यकतासे अधिक खा ही नहीं सकता। उसके गलेके नीचे उतना ही भोजन उतरेगा, जितना उसके पक्कागय चौबीस घंटोंमें पचा सकेगा। भारतवर्षमें ऐसे सैकड़ों-हजारों आदमी मिलेंगे, जो व्रतरूपमें केवल एका-द्वार करते हैं। ऐसे लोग देखनेमें स्वभावतः प्रसन्नचित्त, शरीरसे दृढ़-पुष्ट और सात्विक प्रवृत्तिके होंगे। निश्चित समयको छोड़कर और कभी कुछ खानेकी उनकी प्रवृत्ति ही न होगी। क्यों? इसीलिए कि वे प्रवृत्तिके अनुकूल आचरण करते हैं। वे कभी रोगी नहीं होते। क्यों? इसीलिए कि वे अपने पेटकी मशीन कभी व्यर्थ नहीं चलाते।

जो लोग दिन-रातमें केवल एक बार भोजन करना चाहते हों उनके लिए भोजनका सबसे अच्छा समय सन्ध्या है। यह एक बहुत ही साधारण बात है कि पेट भरे होने पर न तो परिश्रम होता ही है और न परिश्रम करना उचित ही है। दिनके समय मनुष्यको बहुत-कुछ शारीरिक अथवा मानसिक परिश्रम करना पड़ता है। ऐसी दशामें दिनके समय किसी प्रकारका भोजन न करके केवल रातके समय भोजन करना बहुत ही श्रेष्ठ और लाभदायक है। एक बार जब अनुभवसे दिनको भोजन न करनेके गुण मालूम हो जायेंगे, तब फिर कभी किसी तरहकी चीज़पर आदमीका मन ही न चलेगा। वयस्क लोग एक मासमें बहुत अच्छी तरह इसका

अभ्यास कर सकते हैं और बालकोंको दस वर्षकी अवस्थातक सहजमे इसका अभ्यास डाला जा सकता है। डा० लिंकन नामक एक विद्वान् अपने बालकोंको दिनमे कभी किसी प्रकारकी चीज खानेके लिए नहीं देते थे और प्रायः कहा करते थे कि बिना दिनभर काम किये भोजनकी इच्छा करना ठीक वैसा ही है, जैसा कि किसी कारीगरका बिना दिनभर काम किये पहले ही अपनी मजदूरी माँगना।

मनुष्योंको बहुतसे रोग ऐसे होते हैं जिनका अधिक भोजनके अतिरिक्त और कोई कारण हो ही नहीं सकता। ऐसे लोगोंको जो अधिक भोजन करके ही अपने शरीरको रोगी बनाते हैं, दिन-रातमें केवल एक बार भोजन करनेसे बहुत अधिक लाभ पहुँचता है। एक बार भारतमें एक पादरी महाशय ज्वरसे दुरी तरह पीड़ित हुए। सात महीने तक डाक्टरोंने उनका शरीर दिनमें तीन बार भोजन, छ' बार औषध और कदाचित् इससे भी अधिक बार दूध, और हिस्कीसे खूब भरा। यहाँ-तक कि अन्तमे वे सूखकर काँटा हो गये और विवश होकर अपने देश अमेरिकाको चले गये। वहाँ सौभाग्यवश उनकी भेंट एक योग्य उपवास-चिकित्सकसे हो गई। उपवास-चिकित्सकने उन्हें दिन-रातमें केवल एक ही बार भोजन देना आरम्भ किया और थोड़े ही दिनोंमें उनकी सारी शिकायतें दूर हो गईं। चार महीनेके अन्दर ही वे बहुत दृष्ट-पुष्ट हो गये और तौलमे आध मन बढ़ गये। वहाँसे नीरोग होकर वे फिर भारत चले आये और खूब परिश्रम करके दिन-रातमें केवल एक ही बार भोजन करके रहने लगे। इस प्रकार वे चार वर्षों तक यहाँ रहे और इस बीचमें वे या उनके परिवारके लोग भी कभी बीमार नहीं हुए।

ब्रिटिश मेडिकल एसोसिएशनमे एक बार डा० रैवेग्लैडीने एक ऐसी बालिकाका हाल सुनाया था, जिसकी अवस्था चार वर्षकी थी और जिसके दाहिने घुटनेमें भयंकर अस्थि-क्षय Tuberculosis हो गया था। उस बालिकाको दिन-रातमें चार बारके बदले केवल एक बार भोजन दिया जाने लगा। सुबह और शामको उसे थोड़ा-थोड़ा दूध भी दिया जाता था। उस बालिकाको और भी कई भयंकर रोग थे। पर सवा बरसमें उसके सब रोग समूल नष्ट हो गये और वह वजनमें चौदह सेरसे बढ़कर उन्नीस सेर हो गई। इस अवसरपर यह बात ध्यान रखने योग्य है कि अस्थि-क्षय Tuberculosis एक ऐसा रोग है, जिसका अच्छा होना प्रायः असम्भव समझा जाता है और जो रोगीके प्राण बिना लिये छूटता ही नहीं।

इंग्लैण्डमें एक बार एक स्त्रीके गर्भमें पथरीकासा एक रोग हो गया और उसमें कई सेर तौलकी एक गाँठ पड़ गई। उसका चेहरा विल्कुल पीला पड़ गया था, शरीर सूखकर काँटा हो गया था, दिन-रात सिरमें दर्द रहता था, कब्जियत थी, कै आती थी और इसी तरहकी बीसियों शिकायतें थीं। शस्त्र-चिकित्सा करके उसके गर्भकी गाँठ तो निकाल दी गई थी, पर उसकी दुर्बलता और दूसरी सब शिकायतें बराबर बढ़ती ही जाती थीं। जब उसके बचनेकी कोई आशा न रही तब उसे दिन-रातमें दो बार भोजन दिया जाने लगा। पर जब उससे कुछ लाभ न हुआ तब केवल एक बारके भोजनकी ठहरी। इससे उसकी सारी शिकायतें दूर होनेके सिवा छः सप्ताहमें उसका वजन तीन सेर बढ़ गया। जुलाई १९०१ में उसकी शस्त्र-चिकित्सा हुई थी और दिसम्बरमें वह पूर्ण रूपसे नीरोग और अपने सब काम करनेमें समर्थ हो गई थी। यदि वह औषधों और भोजनके सहारे ही रक्खी जाती, तो इसमें कोई सन्देह नहीं था कि वह उन्हींका गिकार बन जाती।

जल-पान न करना

यदि आरम्भमें ही आप एकदमसे दो पहरका भोजन न छोड़ सकें तो कमसे कम सवेरेका जल पान या कलेवा करना अवश्य छोड़ दें। इससे होनेवाले लाभ भी अपेक्षाकृत कुछ कम नहीं हैं। इस अवसरपर हम अपनी ओरसे कुछ अधिक न कहकर प्रसिद्ध विद्वान् डाक्टर डेवोके अनुभवका सारांश यहाँपर दे देना ही अधिक उत्तम समझते हैं। आपने लिखा है—

“जिस दिन मैंने पहलेपहल जल-पान छोड़ा था उस दिन मेरा शरीर और मन इतना हल्का और प्रसन्न हुआ जितना कभी बाल्य या युवा अवस्थाओंमें भी नहीं हुआ था। दोपहरके समय खूब भूख लगनेपर मैंने बहुत अच्छी तरह भोजन किया। उस समय भोजन बहुत ही स्वादिष्ट जान पड़ता था। रातभर सोनेके बाद प्रातःकाल कभी स्वाभाविक भूख नहीं लगती। सोना कोई ऐसी क्रिया नहीं है, जिससे कि उसकी समाप्ति पर हो भूख लग आवे। हजारों ऐसे आदमी हैं, जिन्होंने अपना प्रातःकालका जल-पान छोड़ दिया है और थोड़े ही दिनों बाद जिन्हें कभी उसकी आवश्यकता नहीं जान पड़ी। यदि जल-पान आवश्यक होता तो यह बात कभी न होती; क्योंकि प्रकृति

अपनी आवश्यकताको पूरा किये बिना कभी नहीं मानती। यह कदापि सम्भव नहीं है कि वह अपनी कितनी आवश्यकताको बिना पूरा किये ही अथवा थोड़े भोजनपर ही हमारे शरीरको बिल्कुल ज्योंका त्यों बनाये रखे। जो जल-पान तुम बिना आवश्यकताके और केवल अपने अभ्यासके कारण करते हो, वह बड़ी सरलतासे तुम्हें उसके छोड़ देनेकी आज्ञा दे सकती है। पर यदि तुम उसकी आवश्यकताओंको पूरी तरहसे पूरा न करोगे तो आगे चलकर तुम्हें उसका फल भी अवश्य ही भोगना पड़ेगा।

“जल-पान करना छोड़ दो और जबतक खूब तेज भूख न लगे तबतक कभी कुछ मत खाओ। जब तुम उस भूखके आमरे रहोगे तब अवश्य ही वह अपने समय-पर उचितरूपमें मालूम पड़ेगी। उस अवसरपर तुम स्वयं ही यह निश्चय कर सकोगे कि क्या चीज और कितनी खानी चाहिए। जबतक भोजनकी पूरी-पूरी आवश्यकता न हो तबतक कोई भोजन बल-वर्द्धक और स्वास्थ्यप्रद नहीं हो सकता। वास्तविक आरोग्यता प्राप्त करनेके लिए खूब तेज भूख, खूब स्वादिष्ट मालूम होनेवाले सादे भोजन, खाद्यपदार्थको बहुत अच्छी तरह चवाने और पाचनके समय मनके खूब गान्त रहनेकी आवश्यकता होती है।

“बिना जल-पान किये अपने कामपर जाओ, दोपहरके भोजनके समय तुम्हें खूब तेज भूख लगेगी। इतनी तेज़ भूख लगेगी कि यदि तुम भोजनसे पहले किसी प्रकारकी शक्ति-वर्द्धक औषध खानेके अभ्यस्त होगे तो वह औषध खाना भूल जाओगे। तुमको भोजन बहुत ही स्वादिष्ट जान पड़ेगा और भोजनके उपरान्त तुम्हारी तबीयत इतनी अच्छी जान पड़ेगी कि तुम्हें किसी तरहका पाचक या चूरन खानेकी भी आवश्यकता न रह जायगी। कितनी सीधी बात है। जबतक वास्तविक और खूब भूख न लगे तबतक कुछ मत खाओ, चाहे नारा दिन, सप्ताह या महीना भी क्यों न बीत जाय। उपवास करना बहुत ही सुरक्षित है, उसमें किसी प्रकारकी हानिकी कोई सम्भावना नहीं है।”

“यदि परिवारमें एक मनुष्य प्रातःकालका जलपान करना छोड़ देगा तो उससे होनेवाले लाभोंको देखकर सम्भवतः परिवारके और लोग भी बहुत ही शीघ्र अपना-अपना जल-पान छोड़ देंगे। जल-पान न करनेवालोंका चित्त सदा प्रसन्न रहता है, उन्हें जल्दी कभी किसी तरहकी शिकायत नहीं होती। अमेरिकावालोंकी देखा-देखी युरोपवाले भी जल-पान न करनेके गुण समझने लगे हैं। अभी हालमें इंग्लैण्डमें एक

स्वास्थ्य-संवर्द्धिनी सभा स्थापित हुई है जिसका प्रधान उद्देश्य जल-पानकी प्रथा रोकना है। जिस दिन उस सभाकी स्थापना हुई उन दिन उसमें नगरके बहुत बड़े-बड़े अधिकारी, रईस और विद्वान् इकट्ठे हुए थे। यह सभा इंग्लैण्डके मैचेस्टर नगरमें हुई थी। उस अवसरपर वहाँके 'मैचेस्टर गार्डियन' नामक प्रसिद्ध पत्रने लिखा था—

“आज मैचेस्टर नगरमें पहले दिनोंकी अपेक्षा सैकड़ों जल-पान कम हो जायेंगे और यहाँकी स्वास्थ्यसभा थोड़े ही घंटोंमें अपनी स्थापनाका शुभ फल देख लेगी। सम्भवतः उसकी देखादेखी 'जल-पान' का निषेध करनेवाली सैकड़ों सभायें स्थापित होंगी। लोगोंका बहुतसा समय केवल जल-पान तैयार करनेमें ही लग जाता है। स्वास्थ्य सुधारने, आयु बढ़ाने और सुखी रहनेके लिए इससे अच्छा और कौनसा काम हो सकता है ? तरह-तरहके रोगोंसे बचने और प्राप्त रोगोंसे मुक्त होनेका इससे अच्छा कौनसा उपाय हो सकता है ? जातिके लिए इससे अधिक उपकारक और कौनसी बात हो सकती है ? यदि प्राकृतिक नियमोंका पालन किया जाय और अपन शरीरको अवसर दिया जाय तो अवश्य ही वह अपनी सारी मरम्मत आप ही कर लेगा। और यह प्रथा कोई नई नहीं है, केवल पुरानी प्रथाकी पुनरावृत्ति है। यह सर्व-रोगनाशक कोई पेटेंट दवा नहीं है, बल्कि हमारे जीवनकी रक्षाका सर्वोत्तम उपाय है। उस नये उपायमें उन पुराने दुष्ट उपायोंका नाश होगा, जिनके कारण शरीररक्षाके वहानेसे जातिको तरह-तरहके कठोर दण्ड सहने पड़ते हैं।”

लटनके एक दिग्गज डाक्टरने—जो इंग्लैण्डके कई विद्यालय अस्पतालोंमें चिकित्सकका कान कर चुके हैं—रोगोंके कारणोंके सम्बन्धमें एक पुस्तक लिखी है। उस पुस्तकमें आपने एक स्थलपर लिखा है—

“अमेरिकीके डा० डेवोने एक ग्रन्थ लिखा है, जिसका मुख्य तात्पर्य यह है कि कुछ दिनोंतक पूरा पूरा उपवास करनेसे सैकड़ों तरहके रोग नष्ट हो जाते हैं और बहुतसे साधारण रोग केवल जल-पान छोड़ देनेसे ही छूट जाते हैं। यदि पक्कागयको मोलह घंटों या उससे अधिक समयतक गान्तिपूर्वक अपना काम करने दिया जाय तो बहुतसे रोगोंसे मुक्ति हो सकती है। उस पुस्तकमें इस क्रियासे अच्छे होनेवाले बहुतसे लोगोंके विवरण दिये गये हैं। मैं जहाँतक समझता हूँ, उनका तर्क अक्रान्त्य है और कथन विलुल सत्य है।

“यह परिणाम निकालकर मैंने स्वयं अपने ऊपर उपायका अनुभव आरम्भ किया

और मैं जल-पान छोड़कर दिनमें केवल दो बार भोजन करके रहने लगा । जब मैंने सबेरे और सन्ध्याका जल-पान छोड़ दिया तब दोपहरको एक वजे मुझे बहुत अच्छी तरह भूख लगने लगी । उस समय अच्छी तरह खानेके बाद रातको आठ वजेतक कभी कुछ खानेकी मेरी इच्छा न होती थी । इसका परिणाम ठीक वैसा ही हुआ, जैसा डा० डेवीने अपनी पुस्तकमें बतलाया है । प्रातः काल मेरी तबीयत बहुत प्रसन्न रहने लगी और मैं बहुत अच्छी तरह शारीरिक और मानसिक परिश्रम करनेके योग्य हो गया । एक वजे मुझे ऐसी तेज भूख लगती थी जैसी पहले कभी घरसे न लगी थी । जब मैं जल-पान किया करता था तब उसके उपरान्त मुझे बहुत सुस्ती मालूम हुआ करती थी और उसके घटे-दो घटे बाद तक अच्छी तरह मानसिक परिश्रम न हो सकता था । इस प्रकार मैं दिनमें दो बार भोजन करके बहुत अच्छी तरह रहने लगा ।”

यह मिथ्या भ्रम मनसे निकाल डालो कि अपना स्वास्थ्य और बल बनाये रखनेके लिए हमको दिनमें तीन बार भोजन करना आवश्यक है । प्रत्येक मनुष्यके लिए दिन-रातमें दो बार भोजन करना यथेष्ट है । बहुत अधिक शारीरिक परिश्रम करनेवाले और युवावस्थाके लोग भी बड़े आनन्दसे दिन-रातमें केवल दो बार भोजन करके रह सकते हैं । इससे उनका स्वास्थ्य सुधरेगा तथा बल बढ़ेगा । बहुधा लोग सबेरे स्नान आदिसे निवृत्त होते ही बिना भूख लगे ज्वरदस्ती कुछ न कुछ खा हो लेते हैं । शरीरपर इस ज्वरदस्तीका बहुत ही बुरा परिणाम होता है । यदि यह अभ्यास छोड़ दिया जाय और प्राकृतिक नियमोंका अनुसरण किया जाय, केवल उसी समय भोजन किया जाय जब कि खूब तेज भूख लगे तो ससारमें बहुतसे रोग और फलतः चिकित्सकोंके चिकित्सालय आदि भी कम हो जायें ।

खान-पानका विचार

प्रत्येक मनुष्यके लिए अपने खान-पानका विचार रखना बहुत ही आवश्यक है ; क्योंकि हम जो-कुछ खाते या पीते हैं उसका प्रभाव केवल हमारे शारीरिक संगठन-पर ही नहीं पड़ता, बल्कि हमारे आचार-विचार और स्वभावके साथ भी उसका बहुत ही घनिष्ठ सम्बन्ध होता है । ससारमें जितने जीव हैं प्रायः उन सबके लिए कुछ न

कुछ विंगिट प्राकृतिक भोजन निश्चित होता है और निश्चित भोजनको छोड़कर वह जीव और किसी प्रकारका पदार्थ नहीं खाता। आप किसी शाकाहारी पशुको लाख प्रयत्न करनेपर भी कभी किसी प्रकारका मांस या कीड़े-मकोड़े आदि नहीं खिला सकते। किसी मांसाहारी पशुको फल आदि खिलानेका प्रयत्न कभी सफल नहीं हो सकता, पर संसारके समस्त जीवोंमें अपने आपको सर्वश्रेष्ठ समझनेवाला मनुष्य अपने खान-पानके सम्बन्धमें कभी किसी प्रकारका विचार नहीं रखता। बहुधा उसे जब जो कुछ मिलता है वह सब खा लेता है। तरह-तरहके विपाक और मादक द्रव्य और मींगुर, विल्ली, कुत्ते, चूहे आदि सभी उसके लिए खाद्य हैं। संसारमें कठिनातासे कोई ऐसा पदार्थ मिलेगा जिसे मनुष्य किसी रूपमें भी अपने पेटमें न उतार सकता हो। यही नहीं, वह अपने खानेके लिए नित्य तरह-तरहके नये पदार्थोंका अन्वेषण और आविष्कार किया करता है। पर खान-पान सम्बन्धी यह अत्याचार मनुष्य-जातिके लिए कितना हानिकारक और कितना दुःखदायक है, इसका विचार करनेका कष्ट बहुत ही कम लोगोंने उठाया होगा।

मोटे हिसाबसे संसारमें दो प्रकारके खानेवाले लोग माने जाते हैं, एक शाकाहारी और दूसरे मांसाहारी। शाकाहारियोंके सम्बन्धमें किसीको कुछ कहनेकी आवश्यकता ही नहीं है; क्योंकि फल और शाक आदि मनुष्यका निसर्गसिद्ध भोजन है। मांसके कट्टरसे कट्टर पक्षपाती भी चाहे 'केवल शाकाहार' की निन्दा भले ही करें, पर 'शाकाहार' पर वे किसी प्रकारका आक्षेप नहीं कर सकते। क्योंकि प्रत्येक मांसाहारी अवश्य ही शाकाहारी भी होता है। आक्षेप करने योग्य केवल मांसाहारी ही हैं। अब देखना यह है कि मांसाहारियोंपर जो आक्षेप किये जाते हैं वे वास्तवमें कहाँतक सत्य हैं।

कदाचित् यहाँ इस बातको विगेष रूपसे सिद्ध करनेकी कोई आवश्यकता न होगी कि मांस खानेवालोंकी प्रकृति बहुधा उग्र, उद्विग्न और हिंसक हो जाती है और फलतः वे लोग क्रूर, निरंकुश और अत्याचारी हो जाते हैं। मांसाहारियोंके कारण दूसरे मनुष्यों और जीवोंको बहुत-कुछ अत्याचार सहना और पीड़ित होना पड़ता है। उदाहरणस्वरूप शेर और गौ, बाज और तोते, पठान और वैष्णव उपस्थित किये जा सकते हैं। यदि अत्याचार और बल-प्रयोग आदिकी गणना गुणोंमें की जा सकती हो तो अवश्य ही मांसाहार भी उत्तम और प्रशंसित हो सकता है; अन्यथा वह इसके विरुद्ध

प्रमाणित होगा। कुछ लोग मांसाहारके पक्षका समर्थन करते हुए यह कहा करते हैं कि मनुष्यको अपने अधिकारोंकी रक्षा करने और अपना अस्तित्व बना रखनेके लिए ही मांसाहारी होना बहुत आवश्यक है। इसी कोटिके एक सज्जनने एक बार अपने पक्षके समर्थनके लिए लेखकको किसी आर्प ग्रन्थका इस आग्रहका एक मन्त्र सुनाया था कि सृष्टिका यह परम्परागत नियम है कि 'चार पैरोंवाले दो पैरोंवालोंको लायें और दो पैरोंवाले बिना हाथ-पैरवालोंको खायें।' तात्पर्य यह कि प्रत्येक सबल अपनेसे निर्बलको खा जाता है। आधुनिक पाश्चात्य विद्वानोंमें भी इस सिद्धान्तके अनुयायियोंकी कमी नहीं है। वे लोग दुर्बलताको महान् पाप समझते हैं और उत्तरोत्तर सशक्त बनना अपना परम धर्म और कर्तव्य समझते हैं। प्रत्येक विचारवान् बिना किसी प्रकारका आगा-पीछा किये राजनीतिक और सामाजिक आदि कारणोंसे यह सिद्धान्त तुरन्त स्वीकार कर लेगा और उसकी उपयोगितामें कभी किसी प्रकारका सन्देह नहीं करेगा, पर यदि कोई मांसाहारी इस सिद्धान्तको अपनी पाणविक वृत्तिके समर्थन और पोषणके लिए सामने रखेगा तो विचारवानोंको अवश्य ही उसपर दया और हँसी आवेगी। अपना अस्तित्व बनाये रखने और राजनीतिक अधिकार-रक्षणके लिए अधिकसे अधिक बलकी ही आवश्यकता हो सकती है। क्रूर भीषण और अत्याचारी प्रकृतिसे उसमें क्या सहायता मिलेगी? कोई मांसाहारी दावेके साथ यह बात नहीं कह सकता कि उसमें किसी शाकाहारीकी अपेक्षा अधिक बल है। शारीरिक बल बहुधा शारीरिक शक्तियोंके निरन्तर और सदुपयोगसे ही बढ़ता है। प्रत्येक मनुष्य जिसके आचार आदि परिमित हों बलिष्ठ हो जाता है। मांसाहारसे शरीरकी बलवृद्धिमें कभी किसी प्रकारकी सहायता नहीं मिल सकती; बल्कि उल्टे उससे मनुष्यका शरीर तरह-तरहके भयकर रोगोंका घर हो जाता है और वह उसकी नृयुक्ता कारण होता है। इसका मुख्य कारण यही है कि मांस मनुष्यका स्वाभाविक भोजन नहीं है।

भारत सरीखे दृष्टि देशोंमें कुछ लोग मांस-मछली खाना इसलिए उपयुक्त समझते हैं कि उसमें दाम कम लगते हैं। मांस तो अन्नसे सस्ता पड़ ही नहीं सकता। रही मछली, सो उससे भी सस्ते दामके शाक आदि प्रायः सभी स्थानोंमें मिलते हैं। इसके अतिरिक्त यदि यह बात भी मान ली जाय कि मांस और मछली बिल्कुल सुपत मिलती है और अन्न, फल और दूध आदिमें घरकी गारी जमा लग जाती है, तो भी मांसाहारका समर्थन नहीं होता। क्या कोई पदार्थ केवल इसी

विचारसे खाद्य सिद्ध हो सकता है कि उसमें हमारा दाम नहीं लगता ? कदापि नहीं । किसी पदार्थको खाद्य सिद्ध करनेके लिए उसमें प्रधानतः कुछ विनिष्ट गुणोंकी आवश्यकता होती है, मृत्युका प्रश्न तो बहुत ही गौण है । साथ ही यह बात भी विचारणीय है कि मांस-मछली आदि कहाँ तक सस्ती पडती है । पर उसके सस्तेपनका विचार करनेके समय डाक्टरोंकी उस फोस और ओपधियों आदिके मृत्युको न भूल जाना चाहिए जो मांसाहारके परिणामस्वरूप हमारी गाँठ से निकल जाता है । यदि मांसाहारके कारण होनेवाले भौषण और प्राणघातक रोगोंका भी विचार कर लिया जाय तो सम्भवतः ससारमें इससे बढ़कर महंगा सौदा और कोई न दिखाई देगा ।

मांसाहारियोंने अपने पक्षके समर्थनके लिए जहाँ और तरह-तरहकी युक्तियाँ लड़ाई हैं वहाँ मनुष्यके शारीरिक और विशेषतः मौखिक संगठनकी भी बहुत-कुछ आड ली है । पर शरीर-शास्त्रके आधुनिक बड़े-बड़े विद्वानोंने परीक्षा और अनुभवसे यह बात सिद्ध कर दी है कि शरीर-संगठनके विचारसे मनुष्य शाका-हारी ही है, मांसाहारी नहीं । इसके अतिरिक्त लेखकने एक बार स्वर्गीय पं० चुन्नीलाल शर्माको—जिन्होंने बरेलीमें गायट बौद्ध धर्मसे मिलता-जुलता 'निर्विकल्प' नामका एक नया सम्प्रदाय खड़ा करनेका विचार किया था—अपने व्याख्यानमें यह कहते सुना था कि ससारका कोई जीव वास्तवमें और स्वभावतः मांसाहारी नहीं होता, यहाँतक कि शेरनीका बच्चा भी जन्म लेते ही पहले अपनी माताका दूध पीता है, बकरी या भैंसेका मांस नहीं खाता । पर ये सब विषय अपेक्षाकृत अधिक गूढ़ हैं और इनपर विचार करना बहुत बड़े-बड़े विद्वानोंका ही काम है । पर मानव-शरीरपर पड़नेवाले मांसके प्रभाव आदिका विचार बहुत-कुछ वाद-विवाद और अनुभव आदिके कारण इतना सरल, स्पष्ट और सिद्ध हो गया है कि हम बिना किसी प्रकार की कठिनता से उसे अपने पाठकोंके सामने रख सकते हैं ।

जो पदार्थ दाँतोंसे अच्छी तरह कुचलकर चबाया और पीसा न जा सके वह मनुष्यके लिए कदापि खाद्य नहीं हो सकता । मांसमें जो रेशे होते हैं वे भी ऐसे ही होते हैं और फलतः वह खाये जानेके योग्य नहीं होता । ग्रन्थ हो सकता है कि जो पदार्थ मनुष्यके खाने और पचाने योग्य नहीं है उसके खानेकी प्रथा कब, क्यों और कैसे चली ? इसका उत्तर इसके सिवा और कुछ नहीं हो सकता कि बहुत प्राचीन कालमें बहुत

हो विवश होनेपर कुछ लोगोंने मांस खाना आरम्भ किया होगा और तभीसे वह खाद्य पदार्थोंमें गिना जाने लगा और वास्तवमें पराकाष्ठाकी विवशताके अतिरिक्त मान-सरीखे घृणित पदार्थके खानेका और कोई कारण हो ही नहीं सकता । बहुत सम्भव है कि मनुष्यको मांस खानेकी कुछ शिक्षा हिसक पशुओं आदिसे भी मिली हो । आजकल जब कि मनुष्यको सत्कारके कोने-कोनेमें उत्तम वानस्पत्य और स्वाभाविक भोजन मिल सकता है, तो कोई कारण नहीं है कि मनुष्य ऐसे अस्वाभाविक और हानिकारक पदार्थका खाना बराबर जारी रखे । मांसके अस्वाभाविक भोजन होनेका सबसे अच्छा प्रमाण यह है कि कभी कोई बालक या वयस्क जिसने कभी मांस न खाया हो पहले-पहल बिना बहुत अधिक अरुचि प्रकट किये कभी उसे खाना आरम्भ नहीं कर सकता । मांस खानेका आरम्भ अरुचिको द्वाकार अपनी प्रकृति और इच्छाके विरुद्ध करना पड़ता है । मांस खाना मनुष्यके लिए कितना अधिक हानिकारक है, इसके प्रमाण-स्वरूप यदि बड़े-बड़े डाक्टरोंकी सम्मतियाँ एकत्र की जायँ तो शायद बहुत बड़ा पोथा बन जायगा । बड़े-बड़े वैज्ञानिकोंने रासायनिक परीक्षासे यह बात सिद्ध की है कि मांसमें शरीरको हानि पहुँचानेवाले द्रव्य तो बहुतसे होते हैं, पर कोई ऐसा पौष्टिक द्रव्य नहीं होता जो हमें वनस्पतिजन्य खाद्य पदार्थोंमें न मिलता हो । सब प्रकारके अन्नमें पौष्टिक द्रव्य मांसकी अपेक्षा कहीं अधिक होते हैं । परीक्षा द्वारा यह सिद्ध हो चुका है कि शाकाहारी लोग सामाहारियोंकी अपेक्षा अधिक बलवान्, अधिक परिश्रमी, अधिक शान्त और अधिक विचारवान् होते हैं । समारनें अवतक जितने बड़े-बड़े महात्मा, दार्शनिक, ऋषि और विद्वान् हो गये हैं उनमेंसे बहुत ही थोड़े ऐसे निकलेंगे जो मांसाहारी हों; और उनमें भी मांसके पक्षपातियोंकी संख्या तो और कम होगी ।

मांसमें यदि अन्नकी अपेक्षा कोई विषेयता होती है तो वह उन उत्तेजक तत्त्वोंकी अधिकता है, जो प्रायः सब प्रकारके मादक द्रव्योंमें हुआ करते हैं । जिस प्रकार मादक द्रव्य हमारे शरीरमें पहुँचकर उसकी संजीवनी-शक्तिको अपने साथ युद्ध में प्रवृत्त करके उसे चंचल बना देते हैं, ठीक उसी प्रकारका प्रभाव हमारे शरीरपर मांस-भक्षणका भी होता है । इसलिए मांस भी हमारे लिए उतना ही हानिकारक है जितना कोई मादक द्रव्य । यदि मांसमें बल बढ़ानेकी शक्ति होती तो मांसाहारी शेरको शाकाहारी बनने भैसे या औरंग-औटानसे अपनी दुर्दशा करानेकी नीवत न

आती। जिस मांससे मनुष्यको शय, कण्ठमाला, पक्षाघात तथा तरह-तरहके सैकड़ों भयंकर फोड़े हो सकते और होते हैं वह मांस क्या कभी बलवर्द्धक अथवा कमसे कम खाद्य ही हो सकता है? हृद्गोंको उत्पत्तिकी भी, मांस खानेमें, बहुत अधिक सम्भावना हुआ करती है। यूरिक एसिड नामका एक विषैला द्रव्य होता है जो मूत्रके साथ मनुष्यके शरीरसे बाहर निकलता है। मांस खानेवालोंके मूत्रमें यह एसिड बढ़कर दुगुना और तिगुना तक हो जाता है, जिससे सिद्ध होता है कि मांस खानेका गुर्दोंपर भी बहुत बुरा प्रभाव पड़ता है और मांस खानेसे रक्त-संचालनमें भी बड़ी बाधा पहुँचती है। यूरोप-अमेरिका आदि देशोंमें आजकल कैंसर नामका एक बहुत भयंकर फोड़ा फैल रहा है जिससे लाखों मनुष्योंके प्राण जाते हैं। बहुत बड़े-बड़े डाक्टरोंने परीक्षा और अनुभवसे यही निश्चित किया है कि इस भयंकर फोड़ेका कारण मांसाहारके अतिरिक्त और कुछ नहीं है। वहाँ इस भयंकर फोड़ेको रोकनेके लिए मायकी विक्रोतक बन्द करनेके लिए आन्दोलन हो रहा है। तात्पर्य यह कि मनुष्यके लिए मांस खाना अत्यन्त हानिकारक और अनुचित है। मांस खाना मानो प्राकृतिक नियमोंका उल्लंघन करना है। मांसमें अनेक प्रकारके कीड़े होते हैं जो उसके साथ हमारे पेटमें उतर जाते हैं और हमारा स्वास्थ्य नष्ट कर देते हैं। इसके अतिरिक्त स्वयं मांस पूरी तरहसे नहीं पचता और उसका बहुतसा अंश पेटमें पड़ा सड़ता है। अतः जो लोग सदा नीरोग और हृष्ट-पुष्ट बने रहकर अपनी पूरी आयु भोगना चाहते हों, उन्हें अन्न-फल आदि सात्विक, स्वाभाविक और श्रेष्ठ पदार्थोंको छोड़कर मांस आदि तामसिक, अस्वाभाविक और निःकृष्ट पदार्थ कभी न खाने चाहिए।

मांस आदिके बाद शरीरके लिए बहुत ही हानिकारक पर प्रचलित द्रव्योंमें दूसरा नंबर मादक द्रव्योंका है। शरीरपर मादक द्रव्योंका जो दुष्परिणाम होता है वह मांसके दुष्परिणामसे भी कहीं अधिक स्पष्ट और व्यक्त है, अतः उसके लिए बहुत अधिक विवेचनाकी आवश्यकता नहीं है। जिस मनुष्यको यह समझानेकी आवश्यकता पड़े कि मादक द्रव्योंके व्यवहारसे मनुष्यको आर्थिक, शारीरिक, धार्मिक और नैतिक आदि सभी दृष्टियोंसे बहुत हानि होती है, उससे बढ़कर अमागा और दुर्बुद्धि गायद ही कोई होगा। मादक द्रव्योंका व्यवहार करना अपने शरीर, बुद्धि और बल आदिको जान-बूझकर बेतरह तंग करना नहीं है तो और क्या है? जिस मनुष्यका मस्तिष्क शराब या गाँजेके प्रभावसे चकराया हुआ होगा वह कौनसी

उत्तम बात सोचने, समझने अथवा करनेमें समर्थ हो मकता है ? तात्पर्य यह कि मादक द्रव्योंसे संसारका सब प्रकारका अपकार ही होता है, उनका कुछ भी नहीं होता। बहुधा लोग जब कुछ अविक परिश्रम करनेके कारण थक जाते हैं तब उस समय थकावट उतारनेके लिए किसी प्रकारके मादक द्रव्य का व्यवहार करते हैं। पर नशेके उतारके समय कोई उनकी थकावटके उतारका हाल पूछे। उस समय केवल उनकी थकावट ही नहीं बढ़ जाती, बल्कि उनके शरीरमें बहुत कुछ वेचैनी भी उत्पन्न हो जाती है। थकावट दूर करनेके लिए मादक द्रव्योंका व्यवहार करना वैसा ही है, जैसा कि जलती हुई आग बुझानेके लिए उसपर घी या तेल छोड़ना। जो थकावट केवल थोड़ासा ठंडा जल पीने और कुछ देरतक खुली हवामें टहलनेसे ही दूर हो सकती है, उसे उतारनेके लिए किसी प्रकारके मादक पदार्थका सेवन करना मूर्खता ही है। एक गिलास शराब पी लेनेके उपरान्त दूसरा गिलास पीनेकी इच्छा होगी और उसके बाद बौतल खाली करनेकी नौबत आयेगी। यहाँतक कि अन्तमें नशेका भूत उसे मनुष्यत्वमें एकदम गिरा देगा। कुछ लोग केवल संग-साथके विचारसे ही मादक द्रव्योंका व्यवहार करने लगते हैं, पर केवल संग-साथके विचारसे ही ऐसे पदार्थोंका व्यवहार करना—जो हमारी शारीरिक, मानसिक और आत्मिक शक्तियोंके नाशक हों, जिनसे हमारे जीवनकी उपयोगिताका नाश हो और जिनसे हमारे कर्तव्योंमें बाधा पड़े—बड़ी भारी मूर्खता है। कुछ लोग कोई बड़ा काम करनेसे पहले केवल इसी लिए कोई नशा खा या पी लेते हैं कि उसकी सहायतासे उनके शरीरमें खूब फूरती आ जायगी और वे उस कामको शीघ्रता और उत्तमतासे कर सकेंगे। पर इस बातका विश्वास रखना चाहिए कि प्रत्येक कार्य जितनी शीघ्रता और उत्तमतासे स्वयं प्रकृति, बिना किसी दूसरी शक्तिकी सहायताके कर सकती है, उतनी शीघ्रता और उत्तमतासे किसी दूसरे पदार्थकी सहायतासे और विशेषतः मादक सरीखे नाशक पदार्थोंकी सहायतासे कदापि नहीं कर सकती। इन सब बातोंके अतिरिक्त नशीली चीजोंसे तरह-तरहके रोग उत्पन्न होते हैं। शराब पीनेवालोंका जिगर सड़ जाता है, गांजा या त्बरस आदि पीनेवाले पागल हो जाते हैं, अफ़ीमचियों की आँतें बेकाम हो जाती हैं और भग्नका आँखोंमें बहुत ही नाजक प्रभाव पड़ता है। संसारके जितने मादक पदार्थ हैं वे सब विष हैं और विष सदा हमारे शरीरके शत्रु ही प्रमाणित होंगे, उनसे किसी प्रकारके हित या कल्याणकी आशा रखना व्यर्थ है।

खान-पानके विचारके अन्तर्गत मांस और मादक पदार्थ आदि छोड़ देनेके अतिरिक्त और भी अनेक बातें हैं, जिनका ध्यान रखना स्वास्थ्य बनाये रखनेके लिए बहुत आवश्यक है। सबसे पहली बात तो यह है कि जहाँतक हो सके मनुष्यको सादा, सूखा और हल्का भोजन करना चाहिए। इस सम्बन्धमें यह बात सबसे अधिक ध्यान रखने योग्य है कि हमारे शारीरिक संगठनमें उन्हीं पदार्थोंसे सहायता मिलती है जिन्हें हम अच्छी तरह पचा लेते हैं। शेष सब पदार्थ हम चाहे उन्हें कितना ही पौष्टिक क्यों न समझें हमें कभी कोई लाभ नहीं पहुँचा सकते। वे तो एक मार्गसे हमारे शरीरमें केवल प्रवेग करते हैं और दूसरे मार्गसे निकल जाते हैं; हमारे शारीरिक संगठनमें उनसे कोई सहायता नहीं मिलती। दूध पाँच सेर दूधके केवल पी लेनेसे उतना लाभ नहीं हो सकता, जितना पाव भर या आठ सेर दूधके पच जानेसे होता है। अतः केवल बलवृद्धि आदिके विचारसे तरह तरहके पौष्टिक पदार्थों को बराबर उदरस्थ करते रहनेका फल उल्टा ही होता है। हल्के भोजनका विधान इसलिए किया जाता है कि गरिष्ठ भोजनसे पाचन-शक्तिका नाश होता है और अग्नि मन्द पड़ जाती है। पूरियों और पक्वान्नोंकी अपेक्षा रोटियाँ सहजमें पच जाती हैं और इसी लिए उनसे हमें अधिक लाभ भी पहुँच सकता है। इसके अतिरिक्त भोजन सूखा भी होना चाहिए। घी, मक्खन, पक्वान्न और हलुए आदिसे भी पाचन-शक्ति बहुत मन्द पड़ जाती है। यही कारण है कि नित्य हलुआ-पूरी खानेवाले भोजनके समय एक बारमें चार पाँच पूरियोंसे अधिक नहीं खा सकते, पर सूखी रोटियाँ अथवा भूने हुए दाने खानेवाले उनसे चौगुना और पचगुना भोजन कर जाते हैं। उनके भोजनकी केवल मात्रा ही नहीं बढ़ जाती, बल्कि उससे होनेवाले लाभका मान भी बहुत कुछ बढ़ जाता है। सूखा भोजन करनेवाले लोग सदा खूब नीरोग और बलिष्ठ रहते हैं और तर माल खानेवाले दुर्बल होते हैं। तरह तरहके मसालों आदिका भी कभी व्यवहार न करना चाहिए, क्योंकि उनके सयोगसे खाद्य पदार्थों के स्वाभाविक गुणोंका नाश होता है। जहाँ तक हो सके ऐसे पदार्थ खाने चाहिए जो अपने वास्तविक स्वरूपमें हों अथवा जिनमें बहुत ही थोड़ा परिवर्तन हुआ हो। किसी पदार्थके प्राकृतिक स्वरूपमें जितना ही परिवर्तन किया जायगा उसके गुणोंका उतना ही अधिक नाश भी होगा। दरदरे पीसे हुए मसालोंका व्यवहार करना लोग आजकलकी सभ्यताके जमानेमें भले ही हास्यास्पद

सममें, पर इस बातसे कोई समझदार आदमी इनकार नहीं कर सकता कि थाटा जितना ही अधिक पीसकर महीन किया और छाना जाता है वह उतना ही गरिष्ठ भी होता जाता है। बिना छाने हुए आटेकी अपेक्षा छाने हुए आटेकी रोटी और छाने हुए आटेकी रोटीकी अपेक्षा बटिया मैदेकी पूरी कहीं अधिक गरिष्ठ और हानिकारक होती है। इसी प्रकार दूध जितना आँटाया जायगा वह भी उतना ही गरिष्ठ होता जायगा। पदार्थोंका प्राकृतिक रूप ज्यों-ज्यों बदलते जाइएगा त्यों-त्यों उनके प्राकृतिक गुणोंका भी नाश ही होता जायगा। मनुष्यके लिए दूध तथा फलोंसे बढ़कर बलकारक और स्वास्थ्यप्रद और कोई पदार्थ हो ही नहीं सकता। पर जो लोग सदा दूध और फलोपर ही न रह सकते हों और दूसरे पदार्थोंपर भी जिनका मन चलता हो उन्हें इस बातका सदा ध्यान रखना चाहिए कि उनका भोजन जहाँतक हो सके सादा, हल्का और हल्का हो। मनुष्यके 'स्वाभाविक' भोजनकी सबसे अच्छी पहचान यह है कि पदार्थको स्वाभाविक स्थिति या स्वरूपमें देखकर मनुष्यके मनमें उसके खानेकी इच्छा उत्पन्न हो। द्रविया सेब, नाशपाती, अमरुद, अमूर, सन्तरे या दूध आदिपर तो मनुष्यका मन सहजहीमें चल जाता है, पर मासके लोथड़े रखे हुए देखकर मनुष्यको सदा घृणा ही होती है। उपयुक्त और अनुपयुक्त भोजनकी यही सबसे अच्छी पहचान है। तो भी आजकलके जमानेमें मनुष्यमात्रके लिए केवल फल खाकर और दूध पीकर रहना प्रायः असम्भव है। मनुष्यका स्वाभाविक भोजन अन्न भी है; क्योंकि यदि सूक्ष्म दृष्टिसे देखा जाय तो वह भी फलकी कोटिमें ही आ जायगा। अतः मनुष्यको फलोंके साथ अन्न भी खाना चाहिए। पर यह अन्न जहाँतक हो सके बहुत ही कम विकृत रूपमें आया हो और उतने दूसरी चीजोंका बहुत ही कम योग हो; क्योंकि मनुष्यको नीरोग और बलिष्ठ बनाये रखनेमें सबसे अधिक सहायता ऐसे ही पदार्थोंसे मिल सकती है। छाँके-बघारे और तले हुए पदार्थ तो हमारे शरीरके लिए किसी न किसी अश्वमें हानिकारक ही होंगे।

खान-पानके सम्बन्धमें दूसरी सबसे अधिक विचारणीय बात यह है कि मनुष्यको जबतक खूब तेज और उलकर भूत न लगे तबतक कभी कुछ न खाना चाहिए। यह बात सब लोग स्वीकार करेंगे कि आवश्यक रूपसे या अनिच्छापूर्वक किया हुआ काम सदा हानिकारक ही होता है। भोजनके समय भी इस सिद्धान्तकी सत्यता भूल न जानी चाहिए। भूतज अस्तित्व हमें बतलाता है कि हमारे शरीरको पोषक

द्रव्योंकी आवश्यकता है; पर उसका अभाव यही सूचित करता है कि अभी शरीरमें यथेष्ट पोषक द्रव्य उपस्थित हैं। खूब तेज भूख लगनेपर हम जो कुछ खायेंगे वह हम तुरन्त पचा सकेंगे और इसीलिए उसके द्वारा हमारे शरीरका बल बढ़ेगा। पर यदि हम बिना भूखके ही जबरदस्ती कुछ खा लेंगे तो उससे हमारी पाचन-शक्ति पर आवश्यकतासे अधिक बोझ पड़ जायगा और उसके परिणाम-स्वरूप हमारे शारीरिक बलका नाश ही होगा। खूब तेज भूख लगनेपर हम जो कुछ खायेंगे वह हमें स्वादिष्ट भी जान पड़ेगा और उसीसे हमारे शरीरका पोषण भी होगा। केवल दैनिक चर्या समझकर खाया हुआ भोजन न तो खानेमें ही स्वादिष्ट मालूम होगा और न हमारे तनमें ही लगेगा। उल्टे उससे हमारे शरीरको हानि ही पहुँचती है और तरह-तरहके रोग उत्पन्न होते हैं। दूसरी बात यह है कि जब थोड़ीसी भूख बनी रह जाय तभी भोजनसे हाथ खींच लेना चाहिए; खूब ढूँढ़कर भोजन करना और नाक तक भर लेना ही शरीरकी सारी खराबियोंकी जड़ है। यदि भोजन करनेके समय कोई पदार्थ बहुत ही चरपरा या बढ़िया होनेके कारण स्वादिष्ट जान पड़े और उसे अधिक खानेकी इच्छा हो तो कदापि उस इच्छाके फेरमें न पड़ना चाहिए और तुरन्त भोजनसे हाथ खींच लेना चाहिए। ऐसे अवसरके लिए एक विद्वानका आदेश है कि “अपने कल्याणके लिए अपनी इच्छा और रसनाको बगमें रक्खो; यह प्रमाणित करो कि तुममें इतना नैतिक बल है कि तुम तुच्छ वासनाओंके फेरमें नहीं पड़ सकते।” बहुतसे लोग पारलौकिक स्वर्गकी कामनासे बड़े-बड़े व्रत करते और इन्द्रिय-दमनका अभ्यास करते हैं; तुम इहलौकिक स्वर्गकी इच्छासे ही पेट बनना छोड़ दो। इस पेटपनसे छुटकारा पानेका सबसे अच्छा उपाय यह है कि हम सदा सादा और रुखा भोजन करें। पहले तो सादे और रुखे भोजनपर तुम्हारा मन ही नहीं चलेगा; परन्तु जब कुछ दिनोंमें तुम अभ्यस्त होकर उसके गुण जान लोगे तब अच्छीसे अच्छी चीजपर भी तुम्हारा मन नहीं चलेगा। साधारण फल खाने या दूध पीनेके कारण कभी मनुष्यको अपच नहीं होता और न खट्टे डकार ही आते हैं। उन दोषोंको उत्पन्न करनेका गुण पूरी, हलुए और मिठाईमें ही है। खान-पानके सम्बन्धमें प्रकृतिकी आज्ञाओंका पालन करो। खूब तेज भूख लगनेपर पाटा भोजन उसी समय तक करो जबतक कि वह तुम्हें खूब स्वादिष्ट जान पड़े, तुम्हें कभी कोई शारीरिक व्यथा न होगी।

जल और वायु

जीवमात्रको अपने जीवन-कालमें जिस पदार्थकी जितनी अधिक आवश्यकता पड़ती है प्रकृतिने वह पदार्थ उतनी ही अधिक मात्रामें उत्पन्न और संग्रह करके पहलेसे ही रख दिया है। जीवमात्र के लिए बहुत अधिक मात्रामें और परम आवश्यक वायु होती है। यह वायु ससारमें सब पदार्थोंसे अधिक मानमें है और बिना किसी प्रकारके प्रयास या व्ययके सब जगह मिल सकती है। यही नहीं, बल्कि प्रकृतिने ऐसी योजना कर रखी है कि वह छोटे, बड़े, अरक्षित, सुरक्षित, सभी स्थानोंमें आपसे आप पहुँच जाती है। प्रत्येक जीवको कुछ न कुछ वायुकी आवश्यकता होती है, और यदि कोई विशेष प्रतिबन्ध न हो तो उसके लिए प्रत्येक स्थानमें वायु पहुँच भी जाती है। परम उपयोगिता और आवश्यकताके विचारसे सासारिक पदार्थोंमें दूसरा स्थान जलका है। हजारों ऐसे जीवोंके नाम बतलाये जा सकते हैं, जो हजारों भिन्न-भिन्न पदार्थ खाते हैं, पर वायुके अतिरिक्त समारमें गटि कोई ऐसी चीज है, जिसकी आवश्यकता उन हजारों जीवोंको पड़ती है तो वह जल ही है। पृथ्वीमें जहाँ-तहाँ जलकी अधिकता इसी आवश्यकताकी पूर्तिके लिए है।

जिम वायु और जलकी ससारको उतनी अधिक आवश्यकता हो, उन वायु और जलमें अनन्त गुणोंका होना केवल सहज और स्वाभाविक ही नहीं, बल्कि अनिवार्य भी है। वायु और जलमें हमारे यहाँ ईश्वरका वास माना गया है और बाल्यमें उन्हीं दोनों पदार्थोंमें सबसे अधिक सजीवनी शक्ति है। जेठ-असाढ़की धूपमें दो-चार कौम चलने या दिनभर बहुत अधिक परिश्रम करनेके उपरान्त जितनी शान्ति एक गिलान ठंडे जल और ठंडी हवाके टस-पाँच झरोखोंसे होती है उतनी शान्ति, उतना नन्तोप, उतना सुख ससारके ओर किन्हीं पदार्थसे सम्भावित नहीं। यदि अधिक सुख और अधिक सन्तोष मिल सकता है तो केवल अधिक जल या अधिक वायुसे ही मिल सकता है। कपड़े उतार दीजिए और शरीरमें ठंडी हवा लगाने दीजिए, आपके नारंग कष्ट मिट जायेंगे और मन प्रसुखित हो जायगा। बड़िया ठंडे जलसे स्नान कर डालिए, सारी थकवट दूर हो जायगी और शरीर हल्का हो जायगा। उस नम्र आप ही हमारी तरफ कहने लगेंगे कि ऐसे सुन्दर पदार्थोंसे लान उठानेकी अपेक्षा जो लोग और तरहके दूषित, निन्दनीय और हानिकारक उपय करते हैं, वे महामूर्ख हैं।

पर तो भी संसारमें ऐसे लोगोंकी कमी नहीं है जो ठंडी हवा और ठंडे जलको हौवा समझते हों—जिन्हें ठंडी हवा और ठंडे जलमें बड़े-बड़े दांत दिखाई देते हों। खुली हवामें रहने और खुले जलमें स्नान करनेसे जितने लाभ होते हैं उनका वर्णन नहीं हो सकता। पाश्चात्य विद्वानोंने तो उनकी उपयोगिताका यहाँतक पता लगा लिया है कि अन्तमें उन्हें जल-चिकित्सा और वायु-चिकित्साको एक निश्चित और नियमित विज्ञानका रूप देना पड़ा है। संसारकी प्राचीन जातियोंने अपने-अपने समयमें आवश्यकतानुसार उनके लाभ समझ लिये थे और उनकी उपयोगिता सिद्ध कर दी थी। ब्राह्म मुहूर्तमें—जिस समयकी वायु सबसे अधिक शुद्ध होती है—उठना, पास या दूरकी नदीमें स्नान करना और खुली हवामें बैठकर ईश्वराराधन करना; प्राचीन आर्योंका सर्वप्रधान कर्तव्य होता था। आजतक उनकी बहुतसी सन्तानें उस कर्तव्यका बहुतसे अंगोंमें पालन करती ही हैं। मिथ्र तथा यूनानके प्राचीन निवासी भी इन प्राकृतिक और स्वास्थ्यप्रद आवश्यकताओंको बहुत अच्छी तरह समझते थे। वहाँके प्रत्येक नगरमें बढिया-बढिया स्नानागार होते थे जिनमेंसे अधिकांशके व्यय-निर्वाहके लिए सर्वसाधारणपर कर लगाया जाता था। दक्षिण यूरोपमें इस प्रकारके स्नानागार ईसासे पाँच छः सौ वर्ष पहले तक हुआ करते थे। रोमके प्राचीन निवासियोंने अपने उन्नति-कालमें इसी प्रकारके अनेक प्रवन्ध किये थे। आजतक संसारमें खुले जलमें तैरने अथवा खुली हवामें टहलनेसे बढ़कर और कोई व्यायाम लाभदायक प्रमाणित नहीं हुआ। इन दोनोंकी श्रेष्ठताका मुख्य कारण जल और वायुकी ही श्रेष्ठता है, हमारे शरीर-संचालनका इसमें कोई निहोरा नहीं है।

संसारकी सारी गन्दगीका नाश या तो जलसे होता है और या वायुसे। सूर्यके प्रकाशसे भी उसके नष्ट होनेमें बहुत सहायता मिलती है; पर गन्दगी दूर करनेवाले पदार्थोंमें उसका नंबर तीसरा ही है। मैले कपड़े या स्थान आदि धोनेके लिए जलका ही व्यवहार होता है। यहाँतक कि हमारे शरीरके भीतरकी गन्दगी भी जलसे ही नष्ट होती है। हर तरह की वेचैनी और घबराहट दूर करनेमें जल पीनेसे ही सहायता मिलती है। शरीरके किसी कटे हुए स्थानपर पानी डालने या गीला कपड़ा बाँधनेसे ही आराम मिलता है, और यहाँतक कि फोड़े-फुन्सियों आदिमें भी गीला कपड़ा बाँधना ही लाभदायक होता है। पाश्चात्य जल-चिकित्सक तो सारे रोगोंकी चिकित्सा जलके अनेक प्रकारके प्रयोगसे ही

करते हैं। ऐसे उपयोगी पदार्थसे कभी किसी द्वागमें डरनेका कोई कारण नहीं है। आरोग्यताकी इच्छा रखनेवाले प्रत्येक व्यक्तिको हर एक चौबीस घंटेमें यदि सम्भव हो तो दो बार और नहीं तो कमसे कम एक बार अवश्य खुले जलमें स्नान करना चाहिए और यथासाध्य बहुतसा स्वच्छ और ताज। जल पीना चाहिए। स्नान करनेसे सारे शरीरके रोम-कूप खुल और साफ हो जाते हैं और उनमेंसे शरीरका बहुतना विकार अनायास ही निकल जाता है। जल पीनेसे भी प्रायः यही लाभ होता है; बल्कि कुछ अशोंमें उससे होनेवाला लाभ विशेष होता है, क्योंकि पेटमें उतारा हुआ जल पेट और पेटके बहुतसे विकारोंको भी निकाल बाहर करता है।

वायु और रोग

ठंडे स्वच्छ और अधिक जलके अभावमें उसका बहुतसा काम ठंडी, स्वच्छ और अधिक वायुसे भी निकल जाता है। प्रायः सभी देशोंमें वर्षके अधिकांशमें ठंडी ही हवा चलती है, गरम हवा कम। बहुत गरम देशोंमें भी कमसे कम सवेरे और सन्ध्याके समय चलनेवाली हवा तो अवश्य ही ठंडी होती है। ठंडी हवामें गहरी सांम लेनेसे हमारे फेफड़ोंके सारे विकारोंका नाश हो जाता है। यह बात सभी लोग जानते हैं कि गन्दी और थोड़ी हवाके कारण मनुष्यको अनेक प्रकारके रोग हो जाते हैं और उन रोगोंमें अय प्रधान है। स्वच्छ और ठंडी वायु के यथेष्ट सेवनसे कमसे कम स्वास और फेफड़े-सम्बन्धी सभी रोग बहुत सहज में नष्ट हो जाते हैं। रोगियों और चिकित्सकों की इतनी अधिकता होनेपर भी आजकल रोगोंके कारणोंका किसीकी ठीक-ठीक पता नहीं चलता। एक जुकामको ही लीजिए। सब लोग समझते हैं कि ठंडी हवा लेनेसे ही जुकाम हो जाता है; अथवा जुकामका कारण किसी न किसी प्रकारका ठटक है। सालमें कमसे कम दो-तीन बार तो सभी को जुकाम होता है; पर बहुतसे लोगोंको हर महीने भी जुकाम हो जाया करता है। यदि वही जुकाम बिगड़ गया तो बनफगा या डभी प्रकारको और कोई दवा पीते-पीते नाकमें दम आ जाता है। लोग बरमात या जाड़े दिनोंमें सन खिड़कियों और खिाड़ोंको इस प्रकार बन्द कर लेते हैं कि उनमेंसे जराभी भी हवा न आ सके; और उस कमरेकी गरम हवामें

रातभर बन्द रहते हैं। यदि आप किसीसे पूछिए कि भाई, उन्हें जुकाम कैसे हो गया ? तो उत्तर मिलता है कि रातको सोये-सोये बहुत गरमी मालूम हुई ; जरा खिडकी खोली ; उसके खोलते ही ठंडी हवाका झकोरा लगा और जुकाम हो गया। अथवा इसी प्रकार जहाँ और कहीं थोड़ीसी ठंडक मिली कि लोगोंको जुकाम हो गया। पाश्चात्य देशोंके विद्वानोंने तो अन्य रोगोंके कीटाणुओंकी तरह जुकामके भी कीटाणु ही मान लिये हैं और उन कीटाणुओंके नाशके लिए ही जुकामके रोगियोंको तरह-तरहकी ओषधियाँ दी जाती हैं। पर कोई बुद्धिमान इस बातका जरा भी विचार करनेकी आवश्यकता नहीं समझता कि जुकाम उन्हीं लोगोंको होता है जो ठंडी हवाको हीआ समझकर उससे डरते हैं, और जो लोग सदा ठंडी हवामें घूमते-फिरते हैं उन्हें कभी जुकाम होता ही नहीं। जुकामके सारे कीड़े मैदानों और गरम स्थानोंमें ही फैलते हैं; ठंडे, बरफ़ीले या पहाड़ी स्थानोंपर उनकी कोई दाल नहीं गलती। जो लोग उत्तरी ध्रुव तक हो आये हैं उनका कथन है कि वहाँके देशोंमें जुकाम या इसी प्रकारका और कोई रोग नहीं होता। यही नहीं, बल्कि दिनरात ठंडी हवा और बरफ़में रहनेवाले वहाँके निवासी फेफड़ेकी किसी बीमारीका नाम भी नहीं जानते। ये सब रोग उन्हीं लोगोंको होते हैं जो ठंडी हवासे डरते और घबराते हैं; स्वच्छ, खुली और ठंडी हवाका सेवन करनेवालोंसे स्वयं उन रोगोंको डर लगता रहता है।

गरमीके दिनोंमें मच्छड़ोंसे बचनेके लिए घर-घर मसहरियाँ टांगी जाती हैं। उन मसहरियोंमें बहुतसे रुपये भी खर्च होते हैं। इस देशमें तो मसहरियोंका व्यवहार केवल मच्छड़ोंके डंकसे बचनेके लिए ही होता है, पर पाश्चात्य देशोंमें उन रोगोंसे बचनेके लिए भी होता है जो मच्छड़ोंके द्वारा भयंकर रूपसे फैलते हैं। पर लाख उपाय करने पर भी मच्छड़ काटते ही हैं और रोग फैलते ही हैं। पर क्या मच्छड़ोंके डंक और उनके द्वारा फैलनेवाले रोगोंसे डरनेवाले लोगोंने कभी यह किस्सा भी सुना है कि एक बार मच्छड़ोंने जाकर अग्राह मियाँसे फरियाद की थी कि सरकार, हवा हमें बहुत दिक् करती है, कहीं टहरने नहीं देती। अग्राह मियाँने जब हवाको बुलवाया तो मच्छड़ वहाँसे भी भाग गये। हवाके वहाँसे चले जाने पर मच्छड़ फिर रोते हुए अग्राह मियाँके पास पहुँचे। उस बार अग्राह मियाँने मच्छड़ोंको बहुत फटकारा और कहा कि फैसला तभी हो सकता है जब मुझे

और मुद्दालेह दोनों मौजूद हों ; जब तुम हवाके आनेपर यहाँ ठहरते ही नहीं, तब फिर मैं तुम्हारा फैसला कैसे करूँ ? यदि मच्छड़ोंके द्वारा फैलनेवाले रोगोंसे छुटकारा पानेके लिए प्रयत्न करनेवाले रोगियों और डाक्टरों तथा मच्छड़ोंके डकसे बचनेकी इच्छा रखनेवाले शौकीनोंने यह किस्सा न सुना हो, तो अब सुन लें, और यदि पहले भी कभी सुना हो तो अब समझ लें कि मच्छड़ोंको दूर करनेका सबसे सहज उपाय है— बड़िया, ठंडी और तेज हवा। मकान ऐसे बनवाइए जिनमें हर तरफसे बड़िया हवा आती हो। फिर क्या मजाल जो मच्छड़ आपको काटें या दूसरोंके रोग लगाकर आपको रोगी करें।

बारहो महीने जुकाम और खाँसी आदि रोगोंसे पीड़ित रहनेवाले लोग यदि अधिक समय तक खुली और ठंडी हवामें रहनेका अभ्यास करें तो बहुत सहजमें और सदाके लिए उन रोगोंसे उनकी छुटकारा हो जाय। ठंडी हवा एक ऐसा पौष्टिक द्रव्य है, जो हमारे फेफड़ों आदिको ऐसी दगाओमें भी बल प्रदान करती है जब कि ससारभरकी सारी पौष्टिक ओषधियाँ व्यर्थ सिद्ध होती हैं। ज्यों ही तुम्हें गले या फेफड़े आदिमें किसी तरहकी शिकायत उठती हुई जान पड़े त्योंही टटी और साफ हवाका खूब सेवन करो, उस शिकायतका नाम भी न रह जायगा। बात यह है कि जिस स्थानपर किसी प्राकृतिक तत्त्वकी आवश्यकता होती है वहाँ औषधों अथवा उसी प्रकारके और किसी पदार्थने काम नहीं चल सकता। जब हमें बहुत तेज धूप या आँच लगती है तब हमारी त्वचा किसी प्रकारका मरहम या तेल नहीं माँगती, बल्कि वह वहाँसे हटकर केवल ठंडे स्थानमें जाना चाहती है। दूसरे पदार्थसे उनकी कष्ट दूर ही नहीं हो सकता। इस प्रकार जो रोग शुद्ध, स्वच्छ और अधिक वायुके अभावके कारण होते हैं, क्या गोलियाँ, पुष्टियाँ और ग्रीनियाँ उन्हें दूर करनेमें कभी समर्थ हो सकती हैं ? कदापि नहीं। उनकी आवश्यकता तो केवल स्वच्छ और अधिक हवा ही पूरी कर सकती है।

पाचनसन्धन्धी दोषोंको दूर करनेके लिए भी स्वच्छ वायु रामबाण ही है। दसग्न प्रमाण आपको मारे ससारमें मिलेगा। जो लोग विषुवत् रेखासे जितनी ही दूर रहते हैं उनकी पाचन-शक्ति उतनी ही अधिक होती है। उत्तरी ध्रुवमें रहनेवाले एस्किमो लोग इतना अधिक भोजन पचाते हैं जितना छ. हिन्दू भी नहीं पचा सकते। जो लोग सदा खुली हवामें रहते हैं, उनकी शारीरिक और पाचन-शक्ति बिना किसी

प्रकारके परिश्रम या व्यायामके ही वढ़ जाती है। खुली हवामें सांस लेनेसे रक्त खूब शुद्ध होता है और उसका संचार भी वढ़ जाता है। इस शुद्धि और संचारका गरीरके सभी अङ्गोंपर बहुत ही उत्तम प्रभाव पड़ता है। जब डाक्टर लोंग औपव आदि देते-देते थक जाते हैं और रोगीकी दशा किसी प्रकार नहीं सुधरती तब रोगियोंको वे लोग पहाड़ या समुद्र-तटपर जानेकी सम्मति इसीलिए देते हैं। जिन लोगोंको अनपच हो गया हो वे और दिनोंमें रातभर खुली हवामें सोकर तथा जाड़ेके दिनोंमें अधखुली खिड़कियोंके पास सोकर ही अपने रोगसे छुटकारा पा सकते हैं। धी-मक्खन आदि अथवा इसी प्रकारके अन्य ऐसे पदार्थ जिनमें नाइट्रोजन नहीं होता, ठंडी और सहज वायुकी सहायतासे बहुत ही सहजमें पचाये जा सकते हैं।

ठंडी और स्वच्छ वायुमें उज्जिद्र रोगके दूर करनेकी विलक्षण शक्ति है। बहुत ठंडे प्रदेशोंमें जाइ आते ही बहुतसे जानवर किसी एकान्त स्थानमें चले जाते हैं और वसन्त ऋतुके आगमनतक बिना किसी प्रकारका आहार किये महीनों सोते या ऊँघते रहते हैं। स्वयं हम सब लोगोंको और दिनोंकी अपेक्षा जाड़ेमें कहीं अच्छी और अधिक नींद आती है। इसका कारण यही है कि जाड़ेमें हवा ठंडी और अधिक होती है। डा० फ्रान्क्लिनकी सम्मतिमें ठंडी हवा नींद आनेकी बहुत अच्छी दवा है। आप लिखते हैं,—

“ गरमियोंमें रातके समय जब मैं सोनेके अनेक निरर्थक प्रयत्न कर चुकता हूँ तब उठकर बैठ जाता हूँ और अपने सामनेकी खिड़की खोलकर प्रायः पन्द्रह मिनट तक नगे वदन हवाके रुखर घँठा रहता हूँ। उस समय नींद न आनेका चाहे जो कारण हो वह दूर हो जाता है और उसके बाद जब मैं लेटता हूँ तब मुझे कमसे कम दो तीन घंटोंके लिए खूब गहरी नींद आ जाती है। ”

यदि नींद न आनेपर स्वच्छ वायुका सेवन करनेके समय थोड़ी हल्की कसरत भी कर ली जाय तो उससे और भी अधिक लाभ होता है। सोनेके समय रक्तकी यथेष्ट रूपसे शुद्धि नहीं होती, इसीलिए बहुधा सोये-सोये नींद खुल जाया करती है। यदि सन्ध्याके समय थोड़ासा व्यायाम कर लिया जाय या दो-चार मीलका चक्कर लगा दिया जाय तो उस दोपकी सम्भावना नहीं रह जाती और मनुष्य बड़े आनन्दसे सारी रात खूब गहरी नींदमें मोया रह सकता है।

वायु-सेवन

पिछले पृष्ठोंमें एक स्थानपर यह बतलाया जा चुका है कि गरीरको नीरोग करने और स्वास्थ्य बनाये रखनेमें एकमात्र उपवास ही सहायक नहीं हो मन्ता ; बल्कि उसके लिए स्वच्छ वायु और व्यायाम आदिकी भी आवश्यकता होती है । स्वच्छ वायुके सेवनसे जितने लाभ हो सकते हैं उन सबका वर्णन करना कमसे कम हमारे सामर्थ्यके तो बाहर है । केवल घरोंमें बन्द रहकर रटन्त करनेवाले बालकोरों अपेक्षा गलियों, सड़को और मैदानोंमें चक्कर लगानेवाले बालक और उनकी अपेक्षा सदा खुली हवामें रहनेवाले देहाती बालक कहीं अधिक नीरोग और बलिष्ठ हुआ करते हैं । पालतू (और फलत गन्दी हवामें रहनेवाले) जानवरोंकी अपेक्षा जंगली (और फलत साफ हवामें रहनेवाले) जानवर कहीं अधिक बलिष्ठ और फुर्तीले हुआ करते हैं । प्रायः सभी धर्मोंमें नगे पैरों और पैदल चलकर अनेक तीर्थों की यात्राएँ करनेका विधान है ; और उस विधानमें भी स्वास्थ्य-सम्बन्धी यही परमोपयोगी और लाभदायक सिद्धान्त है । उन यात्राओंपर आजकलकी नई रोगनीके लोग भले ही हँसें, पर उन्हें भी किमी न किमी रूपसे—कमसे कम किमी बड़े मैदानकी ही सही—यात्रा करनेकी अवश्य आवश्यकता होती है, और यदि वे वह यात्रा न करें तो उन्हें उसका दुष्परिणाम भी भोगना पड़ता है ।

वायु-सेवनका सबसे अच्छा समय प्रभात है, क्योंकि उस समय वायु बहुत शुद्ध, स्वच्छ, शीतल, मन्द और अधिक होती है । ऐसे समयमें यदि मनुष्य नित्य दो, चार या पाँच मीलका चक्कर चेतों और मैदानों आदिमें लगाया करे, तो उसे कभी किमी डाक्टर, वैद्य या हकीम आदिका मुँह देखनेकी आवश्यकता नहीं रह मन्ती । उस समय हमारे शरीरको वायुसे जो लाभ पहुँचता है वह तो पहुँचता ही है, इसके अतिरिक्त रातभरकी ओस हमारे पैरोंमें लगकर हमें और भी अधिक लाभ पहुँचाती है । ठंडे देशोंमें रहनेवाले लोगोंको तो यह लाभ अनापान हो ही जाता है ; पर जो लोग गरम देशोंमें रहते हैं वे भी मरेरेके समय मैदानों और जंगलोंमें घूमकर पहाड़ों और ठंडे देशोंमें रहनेका लाभ उठा सकते हैं । मान लेंगेसे जो वायु दूषित हो जाती है वह साधारण और शुद्ध वायुसे अपेक्षा कहीं अधिक हानिकारी होती है ; और इसीलिए वह प्रायः बन्द और नीचे स्थानों—कैटरिंगों, ढालनों, तश्तकों और

गलियों आदि—में ही रहती है ; अतः वायु-सेवनके लिए मनुष्यको ऐसे स्थानोंपर निकल जाना चाहिए जो वस्तीसे बहुत दूर और ऊँचे हों । पर यह बात बहुत ऊँचे पहाड़ोंपर रहनेवालोंके लिए नहीं है, क्योंकि बहुत अधिक ऊँचाईपर वायु स्वयं ही कम और हलकी हो जाती है और साँस लेनेके लिए यथेष्ट नहीं होती । वहाँकी वायु तो गरीर और विशेषतः फेफड़ोंके लिए और भी हानिकारक होती है । अतः ऐसे स्थानोंपर जहाँतक हो सके और नीचे ही उतर आना चाहिए । यदि सम्भव हो तो सोनेके लिए, बल्कि रहनेके लिए भी नगरसे दूर किसी ऐसे मैदानमें प्रवन्ध करना चाहिए जहाँ श्वाससे दूषित वायुके पहुँचनेकी सम्भावना न हो और जहाँ यथेष्ट सरदी पड़ती हो । ऐसा प्रवन्ध एक साधारण छोटी-मोटी मोपडी बनाकर भी किया जा सकता है । वहाँ मनुष्य जब चाहे तब सुन्दर, स्वच्छ, शीतल और पहाड़ोंकी वायुके मुकाबलेकी वायुका सेवन कर सकता है । जिस समय ठंडी वायु न मिल सकती हो उस समय पासके किसी झरने या छोटी नदीके शीतल जलमें ही स्नान कर लेना चाहिए ।

उन मैदानों और जंगलों में भी मनुष्यके लिए ऐसे कामोंकी कमी नहीं है जिनसे उसका मनोरंजन होनेके साथ ही साथ बहुत-कुछ व्यायाम भी हो जाता है । घूम-घूमकर तरह-तरहके फल-मेवे आदि खाना और आवश्यकता पड़नेपर उनके पेड़ोंपर चढ़ना कम स्वास्थ्यप्रद नहीं है । चतुर और दक्ष मनुष्य मधु-मक्खियोंके छत्तेमेंसे बहुतसा गृहद भी जमा कर सकता है । पेड़ोंपर चढ़ना एक ऐसी कसरत है जिससे शरीरके अङ्ग-प्रत्यङ्गपर जोर पड़ता है और शरीर खूब फुर्तीला हो जाता है । यह कसरत उन लोगोंके लिए और भी अधिक उपयोगी होती है जो दमे अथवा इसी प्रकारके और किसी रोगसे पीड़ित हों । इसी प्रकार वहाँ और भी अनेक ऐसे काम निकाले जा सकते हैं जिनसे मनोविनोद, शारीरिक श्रम और आर्थिक लाभ आदि सभी बातें हो सकती हैं । वहाँ रहकर मनुष्य तरह-तरहकी प्राकृतिक गोमाँएँ निरख सकता है, अपना ज्ञान बढ़ा सकता है, रोगसे मुक्त हो सकता है, अनेक प्रकारकी बुराइयों और दोषोंसे बच सकता है और अपने मन तथा आत्माको शुद्ध और संस्कृत कर सकता है । यदि मनुष्य सदा ही ऐसा जीवन न व्यतीत कर सकता हो तो उसे कमसे कम सप्ताहमें एक दिन, महीनेमें चार दिन अथवा वर्षमें एक महीने अवश्य ही ऐसा जीवन व्यतीत करना चाहिए । ऐसा जीवन स्वास्थ्यप्रद होनेके

अतिरिक्त बड़ा ही सात्त्विक और शुद्ध होता है और उसीमें मनुष्यको वास्तविक और सच्चा सुख मिल सकता है ।

नगरमें रहनेवाले बालकोंको आरम्भसे ही ऐसा मनोहर जीवन व्यतीत करनेका अभ्यास डालना चाहिए । जो बालक इस प्रकार प्राकृतिक शोभाओंको निरखता रहेगा वह बड़े-बड़े शहरोकी गन्दी गलियोंमें घूमनेवाले बालककी अपेक्षा कहीं अधिक नीरोग, बुद्धिमान् और वर्मात्मा होगा । रेलों और जहाजोंपर चढ़कर बड़े-बड़े नगरों आदिके देखनेमें बहुतसा धन व्यय करनेकी अपेक्षा बहुत ही थोड़े खर्चमें आसपासकी प्राकृतिक शोभाएँ देखना कहीं अधिक लाभदायक है । हममेंसे अधिकांश लोग ऐसे ही हैं जो सदा अपने व्यापारों और कार्यों आदिमें ही लगे रहकर कृप मद्धक और रोगोंके घर बने रहते हैं । जो-जो कृत्य वे सुखी होनेके लिए करते हैं, वे ही कृत्य उन्हें और अधिक दुःखी बनानेके साधन होते हैं । ऐसे लोगोंको यह बात भलीभाँति समझ लेनी चाहिए कि प्रकृतिसे बढ़कर हमें सुखी करनेवाला और कोई सत्कारन नहीं है । जो लोग देहातसे चलकर किसी काम-धन्धेके लिए शहरोंमें रहते हैं वे कभी-कभी छुट्टी लेकर आराम करनेके लिए अपने देहाती मकानोंमें तो अवश्य पहुँच जाते हैं; पर नगरमें पड़े हुए अभ्यासके कारण वे देहातोंमें होनेवाले लाभने वंचित ही रह जाते हैं । यदि वे लोग थोड़ासा भी प्रयत्न करें तो बड़ी-बड़ी पौष्टिक औषधोंकी अपेक्षा कहीं अधिक पौष्टिक पदार्थोंसे विशेष लाभ उठा सकते हैं । प्राकृतिक शोभाओं आदिके देखने और सुन्दर स्वच्छ वायु सेवन करनेके इतने अधिक लाभ हैं कि एक विद्वान्ने उनसे वंचित रहनेको बड़ा भारी पाप कहा है ।

यहुतसे अमाने लोग स्वच्छ और शीतल वायुसे इतना अधिक डरते हैं कि जब वह स्वयं उनके पास आना चाहती है तब भी वे लोग अपने द्वार बन्द कर लेते हैं । रातके समय आपको नगरोंके अधिकांश मकानोंकी खिड़कियाँ और दरवाजे आदि बन्द ही मिलेंगे; चाहे उनके भीतर रहनेवालोंको जितना ही बट न्यो न होता हो । लोग छोटीसी कोठरीके सत्र किन्नाड़े बन्द कर लेते हैं और लिहाज या ओटनेके अन्दर सुँह टँककर सो रहते हैं । रातभर वे उन्नी लिहाफ या अधिकसे अधिक कोठरीकी हवा साँस लेकर गन्दी करते और फिर दग्वी गन्दी हवाने नाँव लेते हैं । भारतवर्ष ऐसे गरम देशमें भी यह दग्वी सालमें छ-सात महीने अवश्य रहती है । हमारे बंगाली भाई तो गरमीके दिनोंमें भी ओन और हवसे बचनेके लिए रातको

छाता लगाकर सड़कोंपर चलते और मसहरियां लगाकर सोते हैं। खुली छतोंपर सोना तो मानो उनके भाग्यमें लिखा ही नहीं है। स्वास्थ्यकी दृष्टिसे ऐसा करना बहुत ही हानिकारक है।

युरोप-अमेरिका आदि देशोंमें रातको सोनेके समय मकानकी सारी खिड़कियां और दरवाजे आदि बन्द कर लेनेकी और भी अधिक प्रथा है। क्रीमियाके युद्धमें रोगियोंकी सेवा-शुध्दूपा आदि करनेमें जिस देवी नाइटिंगेलने इतना नाम पाया था, उसे रोगियोंको रातके समय अस्पतालके दरवाजे आदि बन्द करके रातभर गन्दी वायुमें रहते देखकर अत्यन्त आश्चर्य और दुःख हुआ था। एक बार उसने कुछ रोगियोंसे पूछा भी था—‘रातकी वायुसे तुम लोग इतना क्यों डरते हो? क्या तुम लोग यह समझते हो कि कुछ समयके लिए सूर्यका प्रकाश न रहनेके कारण ही वायु भयंकर और नाशक हो जाती है? सूर्यास्तके बाद तुम्हें प्रकाशपूर्ण दिनकी हवा तो मिल ही नहीं सकती, अब चाहे तुम रातकी स्वच्छ प्राणप्रद और स्वास्थ्यवर्द्धक बाहरी वायुका सेवन करो और चाहे रोग उत्पन्न करनेवाली कमरेके अन्दरकी गन्दी हवामें रहो।’

लोग हवासे तो इतना नहीं डरते, पर उनके भोंकोंसे बहुत अधिक डरते हैं। वे लोग यह नहीं समझते कि यही भोंके हमारे शरीर और फेफड़ोंका बल बढ़ानेमें सबसे अधिक सहायक होते हैं। सूर्यास्तके उपरान्त जब वातावरण ठंडा हो जाता है तब उसके कारण वायुमें संचार-शक्ति स्वभावतः बढ़ जाती है। संचारके कारण वायुकी शुद्धिमें बहुत अधिक सहायता मिलती है। इसीलिए रातकी वायु दिनकी वायुकी अपेक्षा अधिक शुद्ध होती है। बाहरकी बहती हुई और कमरेके अन्दरकी रुकी हुई हवामें उतना ही अन्तर है, जितना कि हरिद्वारके पासकी गंगा और क्रिमी बंगाली गांवकी गड्ढीके जलमें अन्तर होता है। वायुमें ठंडकके कारण इतना अधिक गुण बढ़ जाता है कि जाड़ेके दिनोंमें जब कि हवा अधिक ठंडी होती है, रोगों और मृत्युकी मख्या और दिनोंकी अपेक्षा बहुत घट जाती है। रातकी उसी ठंडी हवासे लोग इतना अधिक भागत और डरते हैं। पर इस भागने और डरनेका उनके स्वास्थ्यपर बहुत ही बुरा प्रभाव पड़ता है। प्रत्येक मनुष्यको जहाँतक हो सके सदा अपने कमरोंकी खिड़कियां और दरवाजे आदि खुले रखने चाहिए। आप कह सकते हैं कि रातके समय ठंडी हवा सही नहीं जाती। वह हवा इसी

लिए नहीं सही जा सकती कि आप बहुत दिनोंसे उसके सहनेका अभ्यास छोड़ बैठे हैं। जिस नदीका मार्ग जबरदस्ती बदला गया हो उसे अपने प्राकृतिक मार्गपर लानेके लिए जिस प्रकार किसी विरोध परिश्रमकी आवश्यकता नहीं होती, उन्ही प्रकार जिस मनुष्यका स्वभाव जबरदस्ती बदला गया हो उसे अपना प्राकृतिक स्वभाव ग्रहण करनेमें विशेष अड़चन नहीं होती। केवल एक महीनेमें आपको खिड़कियाँ और दरवाजे खोलकर सोने और बैठनेका इतना अभ्यास हो जायगा कि फिर आपको बन्द कमरेमें थोड़ी देरतक रहना भी बहुत कठिन जान पड़ेगा। जाड़ेके दिनोंमें अथवा अन्य अवसरोपर जब कि ठंडी और तेज हवा चलनी हो, आप सरदीसे बचनेके लिए एकदो बंदले दो और दोके बंदले तीन लिहाफ ओढ़ें, पर खिड़कियाँ और दरवाजे बन्द करके गन्दी और जहरीली हवामें कभी रातभर न पड़े रहें। त्रिवाड़े बन्द करनेमें यदि आपका मुख्य उद्देश्य सरदीसे बचना ही हो, तो वह उद्देश्य लिहाफोंकी सहायता बटानेसे भी पूरा हो जाता है; पर हाँ, यदि आप गन्दी और विपाक हवाके उद्देश्यसे ही किवाड़े बन्द करते हैं तो बात दूसरी है। आपका स्वास्थ्य बनाये रखने और सुधारनेके लिए साफ हवाकी आवश्यकता है; आप इस बातकी कभी चिन्ता न करें कि वह साफ हवा कितनी ठंडी है। बहुत तेज जाड़ा पड़ने पर आप यदि पूरी खिड़की न खोल सकें तो आधी अथवा थोड़ीसी अवश्य खोल दें; क्योंकि बहुत तेज ठण्डके मध्य प्रकारके दूषित कीटाणुओं आदिका नाश होता है।

सदा खुली हवामें रहनेका अभ्यास करो, तुम्हें कभी कोई रोग न होगा। यही नहीं, बल्कि उस दशामें तुम गन्दी और बन्द हवामें थोड़ी देरतक भी न रह नर्गेंगे। अभी हालमें जब कप्तान कुक दक्षिणी ध्रुवकी ओर गये थे तब वहाँके एक टापूमें उनका जहाज ठहरा था। वहाँके कुछ जंगली लोग मत्तहोके साथ जहाजपर चले आये और थोड़ी देरतक उनकी कोठरियोंमें रहे। उतने ही समयमें उन्हें बैतरङ्ग सांसी आने लगी, छातीमें दर्द होने लगा और उनमेंसे कुछको बुग्गर भी आने लगा। पुनः पुनः खुली हवामें रहनेके कारण वे उनके इतने अभ्यस्त हो गये थे कि दस-पचास मिनट भी गन्दी हवामें रहकर वे उसके दुष्परिणामसे न बच सकें।

व्यायाम

अब हम स्वास्थ्य-सम्बन्धी अन्तिम सिद्धान्तकी कुछ बातें बतलाकर यह पुस्तक समाप्त करते हैं। उपवास, जल और वायु आदिके अतिरिक्त मनुष्यकी आरोग्यताके लिए व्यायाम भी बहुत ही आवश्यक है। व्यायामकी उपयोगिता इतनी अधिक और सर्व-सम्मत है कि धाजतक उसके सम्बन्धमें कभी किसी प्रकारका वादविवाद या विरोध हुआ ही नहीं। मनुष्य-जातिको व्यायामसे होनेवाले लाभ हजारों वर्षोंसे मालूम हैं और सदा उनकी उपयोगिताका समर्थन होता आया है। एक प्रसिद्ध डाक्टरका मत है कि जब मैं शारीरिक श्रमसे होनेवाले कामोंकी ओर ध्यान देता हूँ तब मुझे कहना पड़ता है कि यदि सर्वसाधारणमें व्यायामका यथेष्ट प्रचार हो जाय तो आजकलके बहुतसे फ़ैंगनेटुल रोगोंका आपसे आप नाश हो सकता है। रोगोंको औपध आदिकी सहायतासे दूर करनेकी अपेक्षा शारीरिक संगठनको दृढ़ करके दूर कर देना कहीं अधिक उत्तम और निर्दोष है। चिरायता या नीमकी पत्तियोंको औँटा-औँटाकर उनके विषतुल्य कड़ुए काढ़े पीनेकी अपेक्षा उन पेड़ोंपर चढ़ना अथवा उन्हें कुल्हाड़ीसे काटना कहीं अधिक उपयोगी है। इंग्लैण्डके प्रसिद्ध राजमन्त्री ग्लैडस्टनने भूख बढ़ानेके लिए तरह-तरहकी औपधोंकी अपेक्षा कुल्हाड़ी और रस्ती लेकर सबेरेके समय जंगलकी ओर निकल जानेको ही अधिक उपयोगी बतलाया था।

मनुष्यके शरीरकी उपमा किसी ऐसी नावसे दी जा सकती है, जिसके चलानेके लिए विजली (या भाप आदि) और पाल दोनोंकी आवश्यकता होती हो। जिस समय हवा बन्द रहेगी उस समय तो वह नाव विजली या भापके सहारेसे चलती रहेगी; पर जब हवा चलने लगेगी तब उसकी गतिके बढ़ानेमें पालसे भी सहायता मिलेगी। ठीक यही दशा हमारे शरीरकी है। साधारण स्थितिमें तो वह अपनी भीतरी शक्तिसे काम करता ही रहेगा; पर वायु-सेवन और व्यायाम आदि पालकी तरह उसकी सहायता करेंगे। यही नहीं, बल्कि जब कभी हमारे शरीरकी भीतरी इजिनके बिगड़नेकी चारी आवेगी तब उसी व्यायामरूपी पालकी सहायताके कारण उसकी गतिमें कोई अन्तर न आने पावेगा। व्यायामके लिए यह आवश्यक नहीं है कि वह दंड, मुग्दर, बैठक, डबेल या जिम्नास्टिक आदिके रूपमें हो हो। सभी प्रकारके कठिन शारीरिक परिश्रम व्यायाम ही हैं। किसी पहाड़ोंपर चढ़ने या

दौड़नेसे आपका केवल व्यायाम ही नहीं होगा, बल्कि आप कलेजे और श्वाससम्बन्धी सब प्रकारके रोगोंसे भी मुक्त रहेंगे। अफ्रीमके सतकी गोलियाँ खाकर आप कुछ समयके लिए उन्निद्र रोगको भले ही दवा लें, पर उसका अन्तिम परिणाम आपके लिए घातक ही होगा। पर दिनके समय मैदानोंमें दौड़-धूपकर अथवा चक्कर लगाकर बिना कुछ व्यय किये अथवा जोत्तिम उठाये आप केवल अपने उन्निद्र रोगसे ही मुक्त नहीं हो जायेंगे, बल्कि और भी किसी रोगको अपने शरीरमें घर न करने देंगे। रोगोंकी भयकरताका कारण बहुधा शारीरिक दुर्बलता ही हुआ करती है और उस दुर्बलताको समूल नाश करनेका मुख्य और सर्वोत्तम साधन व्यायाम है।

डाक्टर हफलैण्डकी सम्मति है कि इधर बहुत दिनोंसे मनुष्य घर के अन्दर बन्द रहने और पका-पकाया भोजन करने लग गया है, और दिन पर दिन उसके रोगी और दुर्बल होनेका मुख्य कारण यही है। यदि मनुष्य अपनी शारीरिक दशा सुधारना चाहे तो उसे उचित है कि वह उन्हीं प्राकृतिक नियमोंका पालन फिरसे आरम्भ कर दे, जिनके अनुसार वह बहुत प्राचीन कालमें चलता था। अर्थात् यदि मनुष्य नीरोग रहना और बलिष्ठ होना चाहता हो तो उसे उचित है कि वह यथामाप्य गहरके बाहर मैदानमें रहे अथवा कमसे कम घूमे-फिरे और सदा सादा भोजन करे। डाक्टर बरनर मॅकफेडनका मत है कि मनुष्यका शारीरिक अथवा नैतिक सगठन कदापि आधुनिक नष्ट सभ्यताके उस जीवनके लिए उपयुक्त नहीं है जो उसे सग घरोंमें बन्द रखता और दिनपर दिन उसको शारीरिक श्रमसे वंचित करता जाता है। यदि टारचिन साहबका सिद्धान्त ठीक मान लिया जाय—जो कि वास्तवमें बहुतसे अशोभ ठीक होनेके अतिरिक्त सत्कारमें प्रायः सर्वमान्यता है—तो उक्त दोनों विद्वानोंके मतोंकी और भी अधिक पुष्टि हो जाती है। उनके भाड़ेबन्द—बन्दर, गुरिल्ले, चिम्पेञ्जी आदि सदा एक पेड़परमें दूसरे पेड़पर कूदा करते हैं और जंगल-जंगल घूमते रहते हैं। इन दृष्टान्तसे हमारा यह तात्पर्य नहीं है कि मनुष्य भी विज्ञान और कला-कौशल आदिका पीछा छोड़कर उन्हींकासा हा जाय। बहनेका मतलब केवल यही है कि मनुष्य निकम्मा और सुस्त बने रहनेके लिए नहीं है, बल्कि चंचल, चपल और पुर्नीला बने रहनेके लिए है।

जो लोग सभ्यताके इतिहास और विज्ञानके सिद्धान्तोंसे भलीभाँति परिचित हैं उन्हें यह बतलाने की आवश्यकता नहीं कि मनुष्य निर्ग जंगली अवस्थासे स्थित है—

में परिवर्तित होकर वर्तमान स्थिति तक पहुँचा है। उसकी सम्यक्ता और एकदेशीयताके साथ ही साथ अकर्मण्यता और अस्वस्थता आदि अनेक दोषोंकी भी समान मात्रामें ही वृद्धि होती जाती है। यद्यपि मानव-समाजका फिर उसी प्राचीन स्थिति-तक पहुँच जाना न तो किसीको अभीष्ट ही हो सकता है और न सम्भव ही है, तथापि उसके शारीरिक कल्याणके लिए यह बहुत ही आवश्यक है कि वह उस प्राचीन कालके अपने जीवनका सर्वांगमें परित्याग न कर दे। जिस मनुष्यके पूर्वज सदा अपना डेरा-ढँडा लट्टे हुए एक स्थानसे दूसरे स्थानतक घूमा करते थे, वही मनुष्य आजकल सम्यक् हो जानेके कारण सौ-पचास कदम चलनेमें भी अपना अपमान समझता है। आजकल मकान ऐसे स्थानोंपर बनवाये या लिये जाते हैं, जहाँ दरवाजे तक गाड़ी ला सके, गाड़ीपर सवार होनेके लिए बावू साहबको सड़क तक चलनेकी तकलीफ भी न उठानी पड़े। इस सुकुमारताका फल भी हाथोंहाथ मिल जाता है। बावू साहब सत्र दो चार रोगोंका अट्टा बन रहते हैं। अधिक पैदल चलनेसे सालमें दो चार जूतोंका खर्च भले ही बढ जाय, पर टाक्टरकी फीस और नुसखोंके दाम देनेसे अवश्य छुटकारा हो जायगा। खूब घूमने फिरनेके लाभोंकी परीक्षा दो ही दिनमें हो सकती है; एक दिन आनन्दपूर्वक घरमें ही बैठे रहकर और दूसरे दिन दो चार दस मीलका चक्कर लगाकर। पहले दिन आप जो कुछ खायेंगे वह छातीपर धरा रह जायगा और रातको अच्छी तरह नींद न आवेगी और दूसरे दिन भोजन मजेमें पच जायगा और रात भर आप खूब खरटे लेंगे।

मनुष्यका शारीरिक-संगठन ही कुछ ऐसा अद्भुत है कि उसके जिस अंगसे काम न लिया जायगा वह धीरे धीरे दुर्बल होने लगेगा और अन्तमें बेकाम या नष्ट हो जायगा। हाथों पैरोंसे काम न लिया जाय तो वे सूख जायेंगे; बहुत ही मुलायम और पतला भोजन करनेसे दाँत झड़ जायेंगे; और यदि हम दिन-रात टोपी और साफेका व्यवहार करके वालोंकी आवश्यकता दूर कर देंगे तो हमारे बाल भी व्यर्थ सिरका बोझ बने रहना पसन्द न करेंगे और झड़ने लगेंगे। यहाँ दवा फेफड़ोंकी भी समझना चाहिए। यदि हम उनसे यथेष्ट अथवा विशेष रूपसे काम लेना छोड़ देंगे, तो निश्चय है कि वे भी रोगी हो जायेंगे। फेफड़ों आदिसे यथेष्ट काम लेनेका सबसे अच्छा उपाय व्यायाम है। जो मनुष्य सदा क्रिया न किसी प्रकारका व्यायाम करता रहेगा वह किसी प्रकारका व्यायाम न करनेवालेकी अपेक्षा कहीं अधिक नीरोग

और बलिष्ठ रहेगा। यदि समान स्थितिकी दो बहनोंमेंसे एकका विवाह किसी देहानी साधारण जमींदारके साथ और दूसरीका गहरके किसी धनी कोठेवालेके साथ कर दिया जाय, तो शरीरसे काम लेनेकी उपयोगिता सहजमें सिद्ध हो जायगी। देहातीजी स्त्रीको कुँएमें पानी भरना पड़ेगा, चक्की चलाती पड़ेगी, गौओं-भैयोंकी मानी आदिना प्रबन्ध करना पड़ेगा और इन्हीं प्रकारके और भी अनेक कार्य करने पड़ेंगे। पर कोठेवाल महाशयकी स्त्री दिन भर सुलयम बिछौनोंपर पड़ी 'सरस्वती' और 'नी-दर्पण' के पन्ने उलटेंगी, जो घसराने पर हाथमें मोजा चुननेकी दो तीन मलाइयाँ और दो चार ताँले ऊन ले लेगी और निरानी तथा मजदूरीपर हुकुम चलावेगी। इस वरस याद जब कभी किसी अवसरपर दोनों बहनोंकी भेंट होगी तब दोनोंका अन्तर आप ही प्रकट हो जायगा। देहातवाली स्त्री स्वयं हठपुट होनेके अतिरिक्त दो चार मोटे ताजे बालकोकी माँ होंगी और कोठेवालीकी स्त्री दुबली, पतली और प्रदर रोगसे पीड़ित। यह एक अनुभवसिद्ध बात है कि पानी भरने और चड़ी पोंमनेवाली स्त्रियोंको प्रदर या उन्हीं प्रकारका और कोई रोग बहुत ही कम और कदाचित् ही होता है, पर युरोप और अमेरिका आदि देशोंमें जो स्त्रिय खूब पढ़-लिखकर डाक्टरों, वैरिस्टरी या क्लर्कों करने लगती हैं उन्हें तरह तरहके मैकड़ों रोग आगर घेर लेने हैं। अत आखें बन्द करके किसी देशकी प्रथाका अनुकरण करनेसे पहले उस प्रथाके गुण-दोष आदिकी भी भली भाँति समझाकर लेनी चाहिए। ऐसा न हो कि केवल तडक-भडकके भुलावेमें ही पड़कर हम अपने बर्हिके उत्तम गुणोंको छोड़ देंगे और पीछे हाथ मलनेकी बारी आवे।

आजकलकी सभ्यता शरीरसे काम लेनेको पापमानमन्त्री है, उसे उध कर्मोंके लिए कलें चाहिए। तो भी अधिकांश नगरनिवासियोंको अपने पैरोंसे तो बहुत कुछ काम लेना पड़ता है; पर हाथोंसे काम लेनेकी उन्हें बहुत ही थोड़ी आवश्यकता पड़ती है। पर उचित और आवश्यक यह है कि जिस अंगसे हमारे व्यापारमें काम कम लिया जाता हो उन अंगसे काम लेनेके लिए हम या तो व्यायाम करें और या अपने लिए कौन सा व्यायाम निम्नलिखित। केवल मनोविनोद और स्वास्थ्यके लिए यदि हम बटई या लोहाका काम मं नें और फुरमतेके समय घरपर ही दो चार पीछे-पट्टियाँ बना मं नें तो हममें लज्जा या संकोचकी कोई बात नहीं है। जंगलमें जाकर लकड़ियाँ काटनेमें कोई शरम नहीं है, यदि शरम हो भी तो वह अधिकसे अधिक उन्हें अपने तिरफ लटका

अपने घर तक लानेमें ही हो सकती है। गोलियाँ निगलने और शीशियाँ पीनेकी अपेक्षा डड पेलना, बैठकें करना और मुगदर फेरना कहीं श्रेयस्कर है। अस्पताल बनवानेमें बहुतसे रुपये लगानेकी अपेक्षा अखाड़े और व्यायामशालायें बनानेमें थोड़े रुपये लगाना कहीं उत्तम है। रोग उत्पन्न करके उन्हें चगा करनेका प्रयत्न व्यर्थ है। प्रयत्न ऐसा होना चाहिए, जिसमें रोगका मूल ही नष्ट हो जाय; उसे उत्पन्न होने, बढ़ने और फैलनेका अवसर ही न मिले। जड़ छोड़कर पेड़ काटना कभी लाभदायक नहीं हो सकता; क्योंकि जड़ फिर पनपेगी, पेड़ फिर उगेगा। यही नहीं बल्कि उसके बीज चारों ओर गिरकर और भी नये पेड़ उत्पन्न करेंगे। अपने शरीर-रूपी भूमिको रोगरूपी वृक्षके जमने योग्य ही न होने दो, और पहलेसे जो रोग उत्पन्न हों उनका समूल नाश करो; इसीमें तुम्हारा, तुम्हारी जातिका, तुम्हारे देशका और समस्त ससार तथा मानव-जातिका कल्याण है। एवमस्तु।

समाप्त

परिशिष्ट

उपवासोंकी परीक्षाओंके परिणाम

अमेरिकाके बोस्टन नगरमें वहाँके सुप्रसिद्ध धन-पुत्र और दानवीर कॉर्नेली स्थपित की हुई एक सस्था है जिसका नाम 'कॉर्नेली इन्स्टीट्यूट न्यूट्रिशन ऐन्ड रेज-रीज' * है। इस सस्थाकी ओरसे प्रोफेसर डा० फ्रान्सिस गानो वेनेडिक्टने दो महत्व-पूर्ण ग्रन्थ (A Study of Prolonged Fasting और The Influence of Inanition on Metabolism) प्रकाशित किये हैं। इन ग्रन्थोंमें जो उपवाससम्बन्धी परीक्षाओंके परिणाम दिये गये हैं, उनका नारायण आगे दिया जाता है—

उपवासके पहले हफ्तेमें तापमान (टेम्परेचर) नार्मल या नार्मलके आसपास रहा—कभी उसका झुकाव घटतीकी ओर रहता था और कभी घटतीकी ओर ; परन्तु पहले हफ्तेके बाद तापमानकी निश्चित रूपसे घटती हुई जो कि कभी कभी उपवासके अन्ततक कायम रही। नाडि-स्पन्दन अर्थात् नाड़ीकी बाल अधिकतर नार्मलके आसपास रही—कुछ केसोंमें कुछ अधिक और कुछमें कुछ कम। रेस्पिरेशन या श्वासोच्छ्वासकी गति एकनी स्थिर रही। परिणाम यह निम्नलिखित गया कि नाड़ीकी अपेक्षा श्वासोच्छ्वासकी गति उपवास-कालमें अधिक स्थिर और बिना फेरफारकी रहती है।

सीनेटर मूलाने नेट्री और त्रिन्यास नामक दो रोगियोंके लूनकी परीक्षा करके बतलाया कि दोनोंके रूनमें लाल कोषोंकी वृद्धि हुई है। आठवीं परीक्षाओंके परिणाम डा० टाज्जने इस प्रकार निम्नलिखित हैं—(१) लाल कोष अगस्तमें कुछ समय तक कम होते हैं, परन्तु बादमें उठने लगते हैं। (२) रूनके सुकेद कोषोंकी संख्यामें कमी होती जाती है। (३) एस्केन्ट्रीय कोष अर्थात् मोनोनुक्लियर नेन्समें घटती होती है। (४) इओसिनोफिल और अनेरुथ्रोसिटोसिस नामक रक्त-रोगोंकी संख्यामें वृद्धि होती है। (५) रूनमें धारकी कमी होती है।

रूनके बाद शक्ति परीक्षा की गई और उनके लिए ज्यनोमोमोटर या शक्ति-

मापक यंत्रकी सहायता ली गई। ये परीक्षाएँ डा० वेनेडिक्टने डा० लेवान्जिनपर और लुसियानोने सुक्रीपर कीं। उपवासके २१ वें दिन उक्त यंत्रके द्वारा परीक्षा करने-पर सुक्रीकी पकड़ या मुट्टी (grip) उपवासके प्रथम दिनकी पकड़से कहीं अधिक मजबूत मालूम हुई; परन्तु २० वें दिनसे ३० वें दिनतक वह कम होती गई। इस-पर टीका करते हुए डा० लुसियानी लिखते हैं कि आरम्भमें सुक्रीकी ताकत बढ़नेका कारण उसका इस बातका तीव्र विश्वास था कि उपवाससे मेरी ताकत दिनपर दिन बढ़ती जा रही है। कमजोर इच्छा शक्तिवाले अविश्वासी लोगोंमें इसका परिणाम उल्टा भी हो सकता है; परंतु यह निश्चित है कि उपवासके कारण उतनी शक्ति नहीं घटती जितनी कि संभव है या लोग समझते हैं। थकावटकी जाँचसे मालूम हुआ कि २९ वें दिन भी सुक्रीकी थकावटका माप उतना ही था जितना कि साधारण लोगोंका होता है।

‘भेरलाटी’ ने ५० उपवास किये। उपवासके दिनोंमें उसे बहुत वेचैनी और तकलीफ रही तथा कुछ ठंडसी मालूम होती रही। ‘जेम्स’ ने ३१ उपवास किये। उसे भी वेचैनी रही और उसपर १६ वें दिन गठियाका हल्कासा हमला हुआ। परंतु अधिकांश रोगियोंमें, जिन्हें उपवास कराये गये, किसी प्रकारकी स्पष्ट वेचैनी नहीं देखी गई, प्रायः सभी खुश नज़र आये।

स्टाकहोमकी सरकारो रसायन-शाला में भी एक मनुष्यपर उपवासक प्रयोग किये गये। पहले छह दिनोंमें ही उसकी सारी तकलीफें रफा हो गईं और छठे दिन उसे फुर्ती और ताकत मालूम होने लगी; परंतु उसके ज्ञान-तंतुओंकी कुछ ऐसी अवस्था हो गई कि यदि वह बिस्तरपरसे एकाएक उठता था तो उसकी आँखोंके आगे काले धब्बे नजर आते थे। परंतु इसका कारण कमजोरी नहीं था।

डाक्टर वेनेडिक्ट साहब इस परसे यह परिणाम निकालते हैं कि स्वयं उपवासके कारण—खासकर आरंभमें—किसी प्रकारकी कमजोरी नहीं होती और जो थोड़ी-बहुत कमजोरी होती भी है, उसके विषयमें यह जोर देकर नहीं कहा जा सकता कि वह उपवासके ही कारण हुई है।

डा० वेनेडिक्टके कथनानुसार उपवासका सर्व-प्रथम असर दस्तके परिमाण और मिततापर होता है। आंतोंमें बहुत ढेर पड़े रहनेके कारण पाखाना बहुत ही ज, सूखा और गोल्याँ जैसा हो जाता है, जिससे प्रायः वेचैनी होती है। उसे

निकालनेमें बड़ी कठिनाई होती है। कभी-कभी तो बहुत तकलीफ होती है, और कुछ खून भी निकल आता है। उपवासके दिनोंमें मल निकालनेके लिए एनिमाका उपयोग बहुत साधारण है। सुक्कीके ३० दिनोंके उपवासके अवसरपर इसका उपयोग किया गया था। उपवासके प्रथम दिन तो पाखाना नित्यके समान ही नियमित हुआ, परन्तु आगे अधिक ध्यान देने योग्य बात यह हुई कि पाखाना अनेक दिनों-तक रुका रहा और प्रकृतिके द्वारा उसे निकालनेका कोई भी दृश्य उद्योग नहीं किया गया।

शरीरकी उष्णतापर भी उपवासका विचित्र प्रभाव पड़ता है। डा० रैबालग्लिट्टी (A Rabalgliti) लिखते हैं कि एक मनुष्यको—जिसे सात वर्षसे कैंका रोग था, और इस कारण जो बहुत दुर्बल हो गया था और जिसके शरीरकी गर्मी ९६ रह गई थी—मैंने ३५ उपवास करनेकी सलाह दी। उपवास-कालमें उसकी गर्मी और भी कम रहने लगी, परन्तु उपवासके अंतमें अच्छे होनेपर वह ९८.४ डिग्री हो गई।

ऊपरके दृष्टान्तसे यह सिद्धान्त गलत ठहरता है कि शारीरिक गर्मीका मुख्य स्रोत भोजन है और यह सिद्ध होता है कि शरीर अपनी गर्मीके लिए भोजनकी रासायनिक दहन-क्रियापर सीधे तौरपर अवलम्बित नहीं है।

जीभकी अवस्था रोगीके स्वास्थ्यका दर्पण मानी जाती है। यदि जीभ साफ होती है और सब बातें बराबर होती हैं तो कहा जाता है कि स्वास्थ्य ठीक है; परन्तु यदि उसपर मैलकी तह जमी हो, तो रोगी कम या अधिक अस्वस्थ समझा जाता है। परन्तु उपवासके कई केसोंमें यह बात गलत साबित हुई है। उपवासका अध्ययन इस बातको सिद्ध करता है कि वह मनुष्य जिसकी कि जीभपर मैलकी तह जमी हो, उस मनुष्यसे कहीं अच्छी अवस्थामें हो सकता है जिसकी कि जीभ पूर्ण रूपसे साफ है।

पहले चाहे जीभ साफ रहती हो, परन्तु उपवास आरंभ करते ही उसपर पपड़ी जमने लगती है और करीब-करीब अन्ततक अविकाविक जमती जाती है। इस परसे यह नहीं कहा जा सकता कि उपवासके पहले रोगी विशेष स्वस्थ था या अब उपवास करनेसे उसकी दशा विशेष खराब हो गई है। जीभपर पपड़ी जमनेका कारण यह है कि प्रकृति मलको निकालनेके सभी संभव रास्तोंका उपयोग करती है। इससे शरीरके

समस्त चारीक मिल्लेदार अंगों—मुँह, नाक, कान और आँखों—में मलकी तह जमती है और फिर जीम तो बृहन् अन्नलिका (Alimentary canal) का एक अंग है, इसलिए प्रकृतिके द्वारा वह खास तोरसे इस उपयोगमें लई जाती है। यहाँ यह कह देना आवश्यक है कि जब उपवासकी आवश्यकता नहीं रहती और प्राकृतिक भूख लगने लगती है, तब जीम अपने आप नाफ हो जाती है। परन्तु इसमें व्यक्तिगत भी होता है। उपवासको चालू रखनेके लिए केवल इसी एक बातपर अवलम्बित न रहना चाहिए। हालमें ही कई कट्टर रोगी इस दृष्टिके कारण मर गये कि जबतक जीम बिल्कुल साफ न हो जायगी, तबतक कुछ न खायेंगे।

उपवासके कारण धासोच्छ्वासकी गन्धमें भी फर्क पड़ता है। उपवास आरम्भ करनेके कुछ दिन बाद मुँहसे एक खास और विचित्र तरहकी गन्ध निकल करती है और उसके साथ एक और तरहकी भी गन्ध आने लगती है। यह दोनों प्रकारकी गन्ध मिश्रित होनेपर इरोफार्मकी गन्धके समान कुछ मीठीसी मालूम होती है। माधारण अवस्थाओंमें उपवासका अन्त समीप आनेपर यह गन्ध बदल जाती है और फिर पहलेके समान गन्ध आने लगती है।

अनेक लोगोंपर अनुभव और प्रयोग करनेके पश्चात् यह निष्कर्ष निकला है कि उपवासके समय वजन घटनेका औसत परिमाण एक पाँड या आध सेर प्रति दिन है। आरम्भमें इससे कुछ अधिक घटना है और बादमें कुछ कम। चर्बीवाले स्थूल आदमियोंका वजन अधिक गीप्रतासे घटता है और दुबलोंका कम। ऐसे भी अनेक लोग देखे गये हैं जिनका वजन उपवाससे बिल्कुल नहीं घटा और सबसे अधिक आश्चर्यकी बात यह हुई कि कुछ लोगोंका वजन उपवास-कालमें बढ़ने लगा। इस तरहकी अनेक आश्चर्यजनक घटनाओंका विवरण डा० आर० टी० ट्रालने अपने उपवाससम्बन्धी महान् ग्रन्थमें दिया है। उनका कहना है कि वजन बढ़ना ऐसी अवस्थामें हाता है जब कि मनुष्यके शरीरका तन्तुजाल बहुत घना और ठोस होता है और उपवासके समय उसके बीचकी जगह स्तब्ध छिद्रोंकी तरह खुल जाती है। उपवास-कालमें जो पानी पीया जाता है वह उक्त जगहमें उसी तरह भरकर रह जाता है, जिस तरह स्तब्धमें पानी, और वह शरीरके वजनको बढ़ा देता है। डाक्टर ट्राल इस प्रयोगसे इतने अधिक प्रभावित हुए हैं कि इनपरसे उन्होंने मनुष्यकी 'प्राकृतिक मृत्यु' की भी व्याख्या कर डाली है। उनका कहना है कि प्राकृतिक मृत्यु शरीरकी वह

अवस्था है जब कि शरीरमें ठोस द्रव्योंका अनुपात तरल द्रव्योंकी अपेक्षा इतना अधिक बढ़ जाता है कि जीवन-क्रिया ही असम्भव हो जाती है। इसपरसे यह अनुमान किया जा सकता है कि शरीरमें तालना और लचोलापन जीवनके लिए कितना महत्वपूर्ण है, और उम्वास इस प्रकारकी अवस्था लानेका सर्वोत्तम उपाय है।

ठोस भोजन बन्द कर देनेपर पेटके अन्दरकी दीवारें एक दूसरेके समीप झुकने लगती हैं और अन्तमें एक दूसरीसे सट जाती हैं। यह अवस्था तबतक रहती है जबतक कि भोजन फिर शुरु नहीं कर दिया जाता। उम्वासके बाद मलके बहुत दिनोंतक निकलने रहनेका यही कारण है। जैसे-जैसे मल पकता जाता है, वैसे-वैसे निकलता जाता है।

एक दूसरी महत्वपूर्ण बात यह है कि उपवास-कालमें पाचक रसका त्वाव बिल्कुल बन्द हो जाता है। इस प्रयोगसे साधारण अवस्थामें यह परिणाम निकाला जा सकता है और फिर इसे एक नियमके रूपमें रखा जा सकता है कि शरीरको जितने भोजनकी आवश्यकता है उतना भोजन पचानेके लिए जितने पाचक रसकी आवश्यकता होती है उतने ही परिमाणमें वह पैदा होता है और यदि शरीरको भोजनकी आवश्यकता बिल्कुल नहीं होती, तो पाचक रस भी बिल्कुल पैदा नहीं होता, चाहे फिर खा चाहे जितना क्यों न लिया जाय। उम्वासके दिनोंमें शरीरको भोजनकी आवश्यकता नहीं होती, इसलिए पाचक रस भी नहीं चूता और इसलिए इस बातसे डरनेकी आवश्यकता नहीं रह जाती कि पाचक रसकी खटाई पेटकी दीवारोंको गलाकर पचा डालेगी। जब शरीरको भोजनकी आवश्यकता होती है—उसके सब रोग शान्त हो जाते हैं—तब पाचक रस अपने आप चूने लगता है और उस समय न खाना एक प्रकारसे आत्म-हत्या करना है।

उम्वासका सबसे पहला असर पेटपर होता है। उसके बाद दूसरा नम्वर फेफड़ोंका है। उम्वाससे धासोन्ट्र्यामकी सब प्रकारकी रुकवटें दूर हो जाती हैं, आवाज साफ और गहरी हो जाती है। फेफड़ोंका मुख्य काम खूनको माफ करना है, इससे उम्वासका प्रभाव खूनपर भी शीघ्र पड़ता है जिमने सारे देहकी हालत सुधरने लगती है।

तीसरा असर यकृत और मूत्राशयपर होता है। आरम्भमें ३-४ दिनतक तो इन दोनोंपर पुराने बचे हुए कामका बोझ रहता है, इसलिए कोई असर नहीं मालूम होता, परन्तु इसके बाद शीघ्र ही इनकी हालत सुधरने लगती है।

चौथा अमर हृदयपर पड़ता है। हृदयपरसे अनावश्यक बल हटने लगता है जो कि तरह-तरहके विषों और मादक द्रव्योंके इकट्ठा होनेके कारण पैदा हो जाता है। इसी कारण उपवाससे हृदयके रोगोंके बहुतसे रोगी अच्छे हो जाते हैं।

पाँचवाँ असर आँतोंपर होता है। पेड़ छोटा हो जाता है और धीरे-धीरे आँतें खाली होने लगती हैं जिसमें कि एनिमाके प्रयोगसे बहुत अधिक सहायता होती है। आँतोंकी दीवालें साफ-स्वच्छ हो जाती हैं और एक तरहका काया-पलट होना आरम्भ हो जाता है।

छठा असर यह होता है कि शरीरकी ग्रन्थियोंके स्रावोंमें फर्क होने लगता है और अनेक बार एक तरहके स्रावके बजाय दूसरे तरहके स्राव होने लग जाते हैं। लाल-ग्रन्थियोंका स्वाद ही बदल जाता है, परन्तु यह सब चिह्न उपवास समाप्त होनेपर अन्य चिह्नोंके समान समयपर नष्ट हो जाते हैं।

सातवाँ फर्क यह होता है कि स्पर्श, ग्राण, श्रवण और दर्शनकी इन्द्रियाँ अतिशय तीव्र हो जाती हैं और इसलिए जो बहुतसे रोगी वर्षोंसे इन इंद्रियोंका पूरा उपयोग नहीं कर सकते थे वे करने लगे और बहुतसे अंध-बहरे रोगी अच्छे हो गये। इसका कारण यह था कि आवाज़-नलिका (Eustachian tube) में खूनका दबाव कम हो गया, जिससे कि कानकी मिल्छी (drum) का दोनों ओरका दबाव बराबर हो गया और अनावश्यक वायु जो उस नलिकामें भरकर रह गई थी, निकल गई।

उपवासका आठवाँ असर खूनपर पड़ता है। इससे खूनमें पतलापन बढ़ने लगता है, जिससे नहीं ग्रहण किया हुआ पोषक पदार्थ तथा मल एक जगहसे दूसरी जगह धुलकर शीघ्र पहुँचाया तथा शरीरके बाहर फेंका जा सकता है। इसके सिवाय लाल अणुओंकी वृद्धि होती है।

उपवासका नौवाँ प्रभाव मस्तिष्क और नाड़ियोंपर होता है। अधिक विचार और चिन्ताके कारण मस्तिष्कके कोषोंमें जो ज़हर पैदा हो जाता है वह उपवाससे बहुत शीघ्र दूर हो जाता है और विचार करनेकी ताकत तथा स्पष्टता बढ़ने लगती है। बड़े-बड़े दार्शनिकों और विद्वानोंमें अधिक विचार या चिन्ता करनेसे जो एक प्रकारकी विक्षिप्ता नज़र आती है, वह भी दूर हो जाती है। प्राचीन समयसे बड़े-बड़े आध्यात्मिक पुरुष शायद इसी लिए इसका उपयोग करते रहे हैं।

किन किन रोगोंमें उपवाससे लाभ होता है और किनमें नहीं

रोग दो प्रकारके होते हैं। एक आंत्रिक, दूसरे प्रक्रियात्मक। पहले प्रकारके आंत्रिक (Organic) रोग वे हैं, जो किसी अंगके टूटने, फूटने, सड़ने या वनावटसम्बन्धी किसी बिगाडके कारण होते हैं। दूसरे प्रक्रियात्मक (Functional) रोग वे हैं जो किसी अंगके ठीक-ठीक काम न करनेसे होते हैं, स्वयं उस अंगमें कोई दोष नहीं होता।

यह बात निश्चित है कि उपवास किसी प्रकारके गंभीर आंत्रिक दोषको दूर नहीं कर सकता। उपवाससे टूटा पाँव नहीं जोड़ा जा सकता। इसी प्रकार सूजन, सड़न या कोपोकी कमीके कारण यकृत (मूत्राशय) या फेफड़ोंका जो हिस्सा नष्ट हो गया हो, वह उपवासके द्वारा फिरसे नहीं बनाया जा सकता। हृदयरूपी पंप या पिचकारीमें खूनके आने-जानेके जो मार्ग हैं, उनमें जो एक-मार्गी फाटक या वाल्व (Valve) लगे हैं जिसके द्वारा खूनकी एक ओरकी गति रोकी जा सकती है वे यदि छोटे हो जाते हैं जिससे कि वे रास्तेको पूरी तरहसे ढक नहीं सकते, तो उनकी यह कमी भी उपवासके द्वारा दूर नहीं की जा सकती। फिर भी, इस प्रकारके रोगोंमें जितना आराम उपवास पहुँचा सकते हैं उतना अन्य कोई उपचार नहीं पहुँचा सकता और मृत्यु जितने अधिक दिन उपवाससे स्थगित की जा सकती है उतने दिन और किसी उपायसे नहीं। इसका कारण यह है कि उपवास खूनको साफ करता है, विषोंको दूर करता है, नष्ट अंगों और कोपोकी राखको शरीरके बाहर फेंक देता है और कभी-कभी नष्ट हुए तन्तुजाल और छोटे-नोटे अंगोंको भी फिरसे बनाकर पुरानोंकी जगहमें स्थापित कर देता है। आगिक दोषोत्ते उत्पन्न बीमारियाँ भी खासकर आरम्भमें और जवानीमें उपवासके द्वारा संपूर्ण रूपसे आराम हो सकती हैं।

दूसरे प्रकारके प्रक्रियात्मक या अंगोंके आलस्यसे उत्पन्न होनेवाले रोग तो गर्तसे उपवासके द्वारा अच्छे हो जाते हैं। इनपर तो उपवास जादूकामा अमर करता है।

यह कोई नियम नहीं है कि शरीरका दुबला होना या सूखना केवल भूखसे या

अन्न न मिलनेसे होता हो । अनेक बार तो खुराककी कमी ही शरीरको खूब पुष्ट कर देती है । परंतु क्षय रोगमें शरीर अत्यंत गीघ्रतासे सूखता है तथा इस प्रकार उत्पन्न हुई कमीकी पूर्ति बड़ी मुश्किलसे होती है, इसलिए क्षयके रोगीको प्रारम्भमें एक छोटे उपवाससे अधिक नहीं कराना चाहिए और सो भी शरीरमेंसे विष-संचयको दूर करनेके लिए । यद्यपि कुछ बहुत सावधानीसे निरोधित क्षयके केसोंमें लम्बे उपवास भी कराये गये हैं और उनसे क्षय बिल्कुल निर्मूल किया जा चुका है, परन्तु फिर भी क्षयके प्रत्येक रोगीको उपवास करनेकी राय नहीं दी जा सकती ।

केन्सर (दुष्ट अवुर्द) के पिछले स्टेजोंमें उपवाससे सिवा इसके और कोई फायदा होनेकी आशा नहीं की जा सकती कि वह तक्रलीफको शीघ्र रोक देता है, परंतु आरम्भकी अवस्थाओंमें वह (केन्सर) बिल्कुल अच्छा हो जाता है । सिवाय इसके केन्सरकी पिछली अवस्थाओंमें भी उपवासके सिवाय और कोई ऐसा उपाय ज्ञात नहीं है जो रोगकी वाढ़को रोकनेकी तथा अपेक्षाकृत अधिक कष्टरहित और लम्बी जिन्दगी देनेकी आशा दिला सके ।

जन्मजात अङ्गसम्बन्धी तथा शरीरकी वाढ़सम्बन्धी अन्य बीमारियोंमें भी उपवास से कोई लाभ नहीं हो सकता; परंतु बचपनमें उपवासके द्वारा उक्त कमियोंकी पूर्ति किसी अंगमें की जा सकती है । रक्तको रोकनेवाले हृदयके ढक्कनोंके चूनेको भी इससे फायदा नहीं हो सकता और न हस्तिमेह (Aneurism) में ही फायदा हो सकता है । दुष्ट पांडुरोग (Pernicious Anemia) में भी बड़े उपवासकी राय नहीं दी जा सकती ।

मस्तिष्कके नष्ट होनेसे जो पागलपन होता है, उसमें भी उपवास फायदा नहीं पहुँचाता; परंतु यदि किसी चोटके कारण मस्तिष्कके गूदेमें तह (Concussion) पड़ गई हो, तो उपवासकी आवश्यकता होती है और उसे तबतक चालू रखना चाहिए जबतक भयंकर लक्षण जांत न हो जायँ, मन ठिकाने न आ जाय और होश दुरुस्त न हो । विषोंकी मादकताके कारण जो मनकी बीमारी हो जाती है, उसमें भी उपवास फायदा पहुँचाता है । कपवात या चोरिया (Choria) नामक बीमारी पोषक पदार्थोंकी कमीसे होती है । उसमें भोजनकी नहीं किंतु पोषक पदार्थोंकी आवश्यकता होती है । हिस्टीरिया या अपतत्र वायु और साइको-न्यूरोसिस (Psycho-neurosis) या मानसिक वायु-रोग नामक बीमारीमें भी उपवाससे

फायदा होता है, परन्तु छोटे उपवासोंसे तथा ठीक-ठीक और पोषक भोजनोंसे इनका इलाज करना अधिक श्रेष्ठ है। यही बात मेलनकोलिज्म (Melancholism) या उदासीनताकी बीमारीके लिए भी ठीक है।

शरीरमें यदि विषोंकी बहुत ही अधिकता न हो, तो गर्भिणी स्त्रीका उपवास करना ठीक नहीं है और खास तौरसे बिना विशेष कारणके।

मसूरिका (Measles), लालबुखार (Scarlet Fever), डिफ्थीरिया (Diphtheria), गलेकी सूजन (Sore throat), पारिगर्भिक या डुङ्कुर खांसी (Whooping cough) और यहांतक कि बच्चोंके अर्थात् ग्वात रोगमें भी आरंभमें उपवासकी आवश्यकता होती है। इसमें कोई सन्देह नहीं कि यदि बीमारीके आरंभमें ही आंतोंके धोनेके साथ उपवास कराये जायें, तथा साथमें शामक स्नान, स्वच्छ वायु और जलका उपयोग किया जावे तो भयकरसे भयकर बीमारी रुक जायगी। दवाओंके बेचनेवाले और सौरमोंकी पिचकारी देनेवाले डाक्टरोंके लिए इससे अधिक भयंकर और कौनसी बात हो सकती है कि बिना रोगकी जांच कराये उपवास आरंभ कर दिये जायें? परन्तु यह मानना पड़ेगा कि रोगको अच्छा करनेकी अपेक्षा रोगीको अच्छा करना अधिक आवश्यक है। बच्चोंके सिरदर्द, दस्त, कै आदिपर उपवासका शीघ्र परिणाम होता है। इन रोगोंमें उपवासके साथ अन्य प्राकृतिक उपाय भी काममें लाने चाहिए।

लोगोंका विश्वास है कि दुर्बल टीखनेवाले लोगोंको उपवाससे फायदा नहीं होता, मोटे चर्बीवालोंकी ही होता है; परन्तु यह गलत है। ९८ से १०० पौण्ड वजनवाले पचासों रोगियोंको उपवास कराये गये हैं और उन्हें इससे बहुत लाभ पहुँचा है।

स्कर्वी (Scurvy) और बाल्कोंके सूखी नामक रोगोंमें शरीरमें कुछ तत्त्वों की कमी हो जाती है जिसकी पूर्ति आवश्यक है। उपवास या गर्मीके रोगमें आरंभ में तो उपवास फायदा पहुँचाता है, परन्तु तीसरी अवस्थानें जब कि उसका आक्रमण रीटपर होता है, उपवास करना अच्छा नहीं है। रीटके टेरेपनका एक केम हालमें ही उपवाससे अच्छा हो गया है; परन्तु इसपरसे विद्वतांग लोगोंको यह आभा मिलना ठीक नहीं है कि उपवाससे वे भी अवश्य अच्छे हो जायेंगे।

कुछ लोगोंका कहना है कि उपवाससे रक्तमें अम्ल या खटाईकी वृद्धि होती है; परन्तु यह ठीक नहीं है। डा० हेगव्य कहना तो यह है कि उपवास शरीरपर मानो

आरकी खुराकोंका असर करता है। उपवाससे खून क्षारीय होता है जो स्वास्थ्यका चिह्न है, अम्लीय नहीं होता।

उपवास करते हुए मृत्यु भी हो जाती है ; परन्तु जाँच करनेसे मालूम हुआ है कि मृत्यु स्वयं उपवासके कारण कभी नहीं हुई, बल्कि उपवाससे तो जीवन कुछ बढ़ ही गया है। उपवाससे हमें असम्भव कार्य कर दिखानेकी आशा नहीं करनी चाहिए। जो रोग अच्छा हो सकता है वह उपवाससे अवश्य अच्छा हो जायगा, यह निश्चय है, इसमें सन्देह नहीं किया जा सकता है। परन्तु जो रोग अच्छा हो ही नहीं सकता, उसमें उपवासका कोई दोष नहीं।

उपवास-कालके उपद्रव

उत्तर—उपवासके आरंभ में कभी-कभी बुखार आ जाता है। यह बुखार और कुछ नहीं है, केवल इस बातका चिह्न है कि शरीर विषोंको बाहर निकालनेकी क्रिया अत्यंत तीव्रतासे कर रहा है। प्रत्येक क्रियासे गर्मी उत्पन्न होती है। यही गर्मी जब शरीरमें अधिक बढ़ जाती है तब बुखार कहलाने लगती है। अनेक बार गर्मी मालूम होते हुए भी तापमानमें फर्क नहीं होता। उपवासके शुरू करते ही यदि हमें बुखार आ जाता है, तो यह इस बातका चिह्न है कि हम भोजन ठीक तौरसे नहीं करते। बुखारका आ जाना उपवासका कोई आवश्यक परिणाम नहीं है, वह आकस्मिक या संयोग-वश भी हो सकता है। यदि बुखार आ जाय तो पानी खूब पीना चाहिए और शीतल स्पंज-स्नान करना चाहिए। ठंडे पानीमें स्पंज या कपड़ेको भिगोकर शरीरपर फेरने और तुरंत टुवाल्ले रगड़-पोंछकर कम्बल उड़ा देनेको स्पंज-स्नान कहते हैं। इसे करते समय हवाके झोंकेसे बचना चाहिए।

अनेक बार कमजोरी, बेहोशी, धैर्यहीनता और निराशा आदिके आक्रमण होते हैं। कमर, पैर और जोड़ोंमें दर्द होता है, बैठे रहनेमें अगत्रयता आदिका अनुभव होता है। परन्तु जैसे-जैसे मल निकलता जाता है, वैसे-वैसे ये लक्षण कम होते जाते हैं।

अनेक बार वर्षों पहलेके पुराने रोग उभड़ आते हैं जो दवाओं-पिचकारियों

आदिसे दवा दिये गये थे । इससे मालूम होता है कि उपवाससे बीमारियोंकी जड़े तक खोद डाली जाती हैं ।

खुजली वगैरह चमड़ेके दर्द भी पैदा हो जाते हैं । इनके होनेपर धूममें बैठनेके सिवाय और कुछ करनेकी आवश्यकता नहीं है ।

इनके सिवाय और भी कुछ छोटी-मोटी तकलीफें हैं जिनपर बहुतसे रोगी तो ध्यान ही नहीं देते, और बहुतोंको ये होती ही नहीं हैं, जैसे—

चक्कर आना—मुवह विस्तरसे उठनेपर चक्कर आता है । उपवासमें प्रायः सप ही अंग विश्रान्ति लेना आरम्भ कर देते हैं । इस कारण जानतन्तुओं या नाड़ियोंकी असावधानतासे यह लक्षण प्रकट होता है । उपवासमें नाड़ियाँ काम करनेके लिए हमेशा तैयार नहीं रहतीं । मस्तकमें खूनकी कमी या अधिकतासे भी यह होता है । इसकी विशेष पर्वाह करनेकी आवश्यकता नहीं है । उठते-बैठने समय किन्नी वस्तुको पकड़ लेना चाहिए ।

बेहोशी होना—चक्कर आनेके समान बेहोशी भी मस्तिष्कमें खूनकी कमीसे होती है । बेहोशीकी हालतमें रोगीके मस्तकको नीचे करके पैरोंको ऊपर ठठाना चाहिए । काल या गलेके कपड़ेको टीला करके मस्तकपर थोड़ा ठंडा पानी डालना चाहिए, जूतोंको खोलकर हाथ और पैर रगड़ना चाहिए, मुँहपर पखा मलना चाहिए तथा नौसादर और चूनेके मिश्रण या सुँघनेके लवण (Smelling Salts) सुँघाने चाहिए । पैर ऊपर और सिर नीचे (गीर्पास्तिके समान) करनेसे भी यदि रोगीकी बेहोशी शीघ्र दूर न हो, तो समझना चाहिए कि रोगी और किसी कारणसे बेहोश हुआ है ।

पेटका दर्द—कभी-कभी आंतोंमें दर्द होता है । प्रत्येक रोगमें एक ऐसा नमय आता है जब कि वह अधिकतम तीव्रतासे प्रकट होता है ; परन्तु इसके बाद ही उसका उतार प्रारम्भ हो जाता है । इस कालको चोटका सनय या क्राइसिम कहते हैं । अनेक बार पेटका दर्द इसी अदरनी क्राइसिसके कारण होता है । पेटके अतिचेतन जानतन्तुओंकी एकाएक (Spasmodic) मिकुड़न या ऐँठनके कारण, जमे हुए नलके अपनी जगहसे एकाएक विचलित होनेके कारण, बहुत दिनसे सगृहीत मलमेंसे बुरी वायु निकलनेके कारण तथा कभी-कभी वेभक्लीसे किये गये ठंडे पानीके प्रयोगोंके कारण भी यह दर्द थोड़ी देरके लिए होता है । यदि यह बहुत देर ठहरे, तो

गुनगुने पानीका एनीमा देना चाहिए और पेड्डपर पानीमें भीगे कपड़ेकी गर्म पुल्टिस बांधनी चाहिए। गुनगुना पानी पीकर पेटपर हल्की मालिश करनेसे भी लाभ होता है।

सिर दर्द—सल्का जो अंग शरीरके बाहर न निकलकर आंतोंके द्वारा सोख लिया जाता है और रक्तमें मिलकर मस्तिष्कतक पहुँच जाता है, वह जब उपवास-कालमें बहुत तेजीके साथ नीचेकी ओर हटाया जाता है, तब (इस हटाये जानेकी क्रियासे) सिर-दर्द होने लगता है। यह अक्सर अधिक खानेवालों और चा-काफीकी नियमित रूपसे उपासना करनेवालोंको होता है। उपवासके लम्बे होनेपर कुछ ही दिनोंके बाद यह अच्छा हो जाता है। यदि दर्द अधिक बढ़ जाय तो पानी अधिक पीना चाहिए, गुनगुने पानीका एनीमा देना चाहिए, कपड़ेको ठंडे या गर्म पानीमें भिगोकर सिरपर रखना चाहिए और पैरोंको कुछ समयतक गर्म पानीमें डुबाये रखना चाहिए।

दस्त आना—उपवास-कालमें दस्त गायद ही किसीको होते हैं। यदि हों, तो उन्हें रोकनेका प्रयत्न न करके गर्म पानीका एनीमा देकर और सहायता करनी चाहिए। यह बहुत अच्छा लक्षण है। रोग-निवारणमें इससे बहुत सहायता मिलती है।

मुँहका स्वाद आना—पानीमें नमक या नीबू मिलाकर कुल्ले करना चाहिए और बार-बार जीभ साफ करनी चाहिए। इन उपचारोंसे लाभ होता है; परन्तु इनकी कोई ऐसी विशेष आवश्यकता नहीं है।

नींद नहीं आना—उपवास-कालमें अधिक नींदकी आवश्यकता ही नहीं होती, थोड़ी नींदसे काम चल जाता है; परन्तु यदि नींद बिल्कुल ही न आवे, या बहुत ही कम आवे तो सारे शरीरपर खुली हवा लगने देवे। झालोच्छ्वासकी कसरत करने और गुनगुने पानीके टबमें बैठकर सर्वांग-स्नानसे भी लाभ होता है।

पेशाबका रुकना—यह तकलीफ गायद ही कभी होती है। उपवासके आरम्भसे यदि रोगी काफ़ी पानी पीता रहे, तो इसके होनेकी सम्भावना ही नहीं रहती। यदि अधिक पानी पीने पर भी पेशाब १२ घंटेसे अधिक रुकी रहे, तो गरम सिट्ज़-बाथ (मेहन-स्नान) लेना चाहिए और पेड्डपर गरम पानीका कपड़ा बाँधकर (हाट-वाटर-पैक) उसके नीचेके भागको ढकाना चाहिए। यदि इतनेपर भी तकलीफ रफा न हो तो फिर किसी होगियार डाक्टरके द्वारा कैथीटर (निरुह-वस्ती) का उपयोग करना चाहिए।

हृदय में दर्द और उसकी कम्पन—पेटमें उत्पन्न होनेवाली गैसोंके दबावसे और दूसरे पाचनसम्बन्धी विगाड़ोंसे यह होता है। उपवासके समय यह नायद हो कभी होता है; परन्तु यदि कभी हो, तो गुनगुने पानीके २-३ ग्लास पीने चाहिए और लेट करके अंगोंको ढीला कर देना चाहिए। कभी-कभी ठंडे पानीके कपड़े भी हृदयपर रखनेकी आवश्यकता होती है।

नाड़ी की मन्दगति—पुरुषोंकी नाड़ीकी गति एक मिनटमें साधारणतः ७२ और स्त्रियोंकी ८० होती है। उपवास-कालमें उन व्यक्तियोंकी ५०, ४५ और ४० तक हो जाती है, जो सुस्त, वृज्जनी और जड़ होते हैं। मैकफेडन साहयने तो एक मनुष्यकी नाड़ीकी गतिको ३६ तक कम होते देखा है और फिर भी उसमें कोई चिन्ताजनक लक्षण नहीं थे। कहा जाता है कि वीर-जैसरी नेपोलियन बोनापार्टकी नाड़ीकी गति हमेशा ४० से कम रहती थी। अपने आपपर और दुनियापर काबू रखनेवाले महा-पुरुषों और योगियोंकी नाड़ी प्रायः मन्द चलती है। यदि नाड़ीकी गति मन्द हो, परन्तु साथमें और कोई दुर्लक्षण प्रकट न हो, तो कोई चिन्ता करनेकी बात नहीं। जब नाड़ी साधारणतः मन्द चलती है तब वह अधिक गहरी और शक्तिशालिनी भी होती है, जिससे प्रकट होता है कि हृदय अपनी घटकनशील संख्याकी कमीको कामकी मात्रासे पूरा कर रहा है। जिस समय नाड़ी मन्द चलती है, उस समय हृदय अधिक विश्रान करता है और इसलिए उपवासके बाद वह परलेकी अपेक्षा अधिक चलाना हो जाता है।

नाड़ीकी मन्दताके साथ यदि आगे लिये हुए लक्षण प्रकट हो, तो अवश्य ही चिन्ता करनी चाहिए—रक्तभितरणमें कमी होना (हृदय-पर्यंका ठंडा होना, होठोंका काला या नीला पड़ जाना) व्याना चक्कर आना, अल्पविन कनजोरी मालूम होना आदि। नाड़ीकी गतिके ५० तक गिरने तक विशेष ध्यान देने की आवश्यकता नहीं है, परन्तु यदि हममें और भी नीचे जाने लगे, तो हमारी जगन्त और गहरी व्याजसे सहायता लेनी चाहिए। गरम पानोंके इनमें वैद्यक नदान-स्नान करनेसे नाड़ीकी गति बहुत जल्दी घट जाती है। हमसे रक्तका अभिरण रक्ता नेत्र हो जाता है कि नाड़ीकी गति ७० में द्रष्टर १५० तक हो जाती है। गरम पानों के स्नानके समय सिरपर ठंडे पानीमें निगोया हुआ कपड़ा बांध देना चाहिए। स्नान और रगड़ने भी नाड़ीकी गति बढ़ाई जा सकती है।

नाड़ीका तेज चलना—जिन लोगोंका मन कमजोर होता है ; जो अत्यधिक भावुक होते हैं और जिनके ज्ञान-तन्तु दुर्बल होते हैं, उपवास-कालमें उनकी नाड़ीकी गति तेज हो जाती है । यदि इसके साथमें कोई खास तकलीफ वेचैनी आदि न हो तो इसपर कोई ध्यान देनेकी आवश्यकता नहीं है । मैकफेडन साहबने ऐसे कई केस देखे हैं जिनमें नाड़ीकी गति १४० थी ; फिर भी रोगियोंको किसी तरहकी शिकायत नहीं थी, वे मजेमें थे ।

नाड़ीकी गति तेज होनेपर मनुष्यको विश्रान्तिकी आवश्यकता होती है । उसे १२० से अधिक न बढ़ने देना चाहिए और जब नाड़ीकी गति १२० के आसपास पहुँच जाय, तब रोगीको दिलासा देना चाहिए । इस समय मध्यम तापमान (९९° फा०) के जलसे स्नान कराना चाहिए और टबमें बहुत समय तक बिठाये रखना चाहिए । हृदयपर साधारण ठंडे पानीसे भीगे हुए कपडेको रखनेसे भी लाभ होता है ।

कै या उलटी होना—उपवास-कालमें सबसे अधिक चिन्ताजनक उपद्रव यही है । कभी-कभी उपवासके ४० वें ५० वें दिन तक भी कै होती देखी गई है । कै होनेके लक्षण प्रकट होते ही उपचार आरम्भ कर देना चाहिए । यदि कैका रंग चमकीला हरा अथवा कालासा हो तो उसे खतरनाक समझना चाहिए । इस तरहकी कै करनेवाले, एक-दो रोगियोंकी मृत्यु हो गई है, परन्तु इस तरहके केस बहुत ही कम—हजारमें एक-दो ही—होते हैं और वह भी मोटे चर्बीवाले । साधारण या दुबले-पतले शरीरवालोंको तो इसके होनेकी सम्भावना ही नहीं है । इस तरहकी कै क्यों होती है, अभी तक इसका कोई ठीक-ठीक निर्णय नहीं हुआ है । कैके लक्षण प्रकट होनेपर नीचे लिखे उपचार करने चाहिए—

अधिक मात्रामें गरम पानी पीना चाहिए, भले ही वह कैके साथ निकल जाय । इससे पेट साफ होगा, उत्तेजित नाडियाँ शान्त होंगी और स्नायुओंकी गति जो ऊपर की ओर होने लगती है वह फिर नीचेको होने लगेगी । इसी तरह पित्त भी ऊपर न आकर नीचे जाने लगेगा । पेहू और पीठके चारों ओर गरम कपडा लपेट देना चाहिए । स्वच्छ हवा और गहरी साँससे भी लाभ होता है ।

यदि कोरे पानीसे काम न चले, तो उसमें नीबू या सन्तरेका रस, मधु या जौका [पानी मिलाकर देना चाहिए और अधिक मात्रामें देना चाहिए । केवल नीबूका रस भी पानीमें मिलाकर देना अच्छा है । ४०-५० नीबू तक दिये जा सकते हैं ।

यह प्रश्न अनेक बार पूछा जा चुका है कि क्या ऐसी अवस्थामें खुराक देना योग्य है ? डा० डिडई इसके विरुद्ध हैं। वे कहते हैं कि ऐसी अवस्थामें खुराक देना मौतको बुलाना है। उनकी रायमें मन और शरीरको पूरा आराम देना चाहिए। यदि यमराजकी मुहर न लग चुकी होगी, तो प्रकृति रोगीको अवश्य अच्छा कर देगी।

जब किसी भी तरहसे क्रै बन्द न हो, तब रोगीके कुटुम्बियों और मित्रोंको दिलासा देनेके लिए हल्का भोजन भी दिया जा सकता है, जिसे एनीमासे निकाल देना चाहिए। डा० डिडईने एक ऐसे केसका उल्लेख किया है जिसमें भोजन देनेसे क्रै बन्द हो गई थी, परन्तु उस भोजनको पेटमें नहीं रहने दिया था। यह रोगी आगे चलकर ६० वें दिन बिल्कुल नीरोग हो गया था और उसकी भूख लौट आई थी।

कमजोरी और गिथिलता—यह उपवासके आरम्भके दिनोंमें और कभी-कभी बीचमें कुछ दिन छोड़-छोड़कर मालूम होती है। जिन लोगोंके रोगोंको दवानेके लिए दवाओंका अधिक उपयोग किया गया होता है उन्हें यह तीव्रताके साथ होती है। यदि ब्रोमाइड बगैरह मारक और निस्तब्ध करनेवाली दवाओंका अधिक सेवन कराया गया हो, तो उपवास-कालमें उक्त दवाओंके गुणोंसे ठीक उलटी हालत होती है। प्रायः दो-दो तीन-तीन दिनके अन्तरसे अप्राकृतिक पुर्ती और उल्हाह मालूम होता है। लगातार बहुत समय तक बिघोंका उपयोग किये जानेपर भी यह अप्राकृतिक स्थिति मालूम होती है। यह इस बातका प्रमाण है कि उपवाससे पूर्वोक्त बिघ नष्ट हो रहे हैं और जानतन्तुओंकी पुनर्व्यवस्था हो रही है।

उपवासपर अविश्वास और शका होनेके कारण भी कमजोरी और गिथिलता मालूम होने लगती है। ऐसी हालतमें उपवासके लानोंवा वर्णन करके रोगीको एव उत्साहित करना चाहिए। यदि हालत कुछ ज्यादा खराब मालूम हो तो ठंडा पानी पिलाना चाहिए। गहरी सांस लेने आदि प्रयोगोंमें भी लय होता है। यदि रोगी शय्याशायी हो, तो अंगड़ाई लिजाना चाहिए या अंगोंको खस करके म्न्थोंको ताननेकी कसरत कराना चाहिए। हल्की मालिशसे भी उपकार होता है।

आँखोंके आगे धिजलीसी चमकना या प्रकाशकी चिनगारियाँ निकलना—यह प्रायः स्तिर-दर्दके साथ होता है और मस्तकमें दानके अत्यधिक जमावसे या अत्यधिक हाससे होता है। जानतन्तुओंकी कमजोरी, बिघोंकी अधिकता

और यकृत- तथा मूत्राशयके- विकारसे भी यह होता है । परन्तु ऐसी बातोंपर ध्यान न देना ही अच्छा है । हल्के व्यायामोंसे इसमें लाभ होता है ।

कानोमे घटेकी-सी आवाज या भूत-भूत सुनना—उपवासकालमें शरीर अपने सभी द्वारोंसे मल बाहर निकालता है, तदनुसार कानोंमेंसे भी मोम जैसा द्रव्य निकलता है और वह ज्यादा परिमाणमें इकट्ठा हो जाता है । उसीसे यह उपद्रव-होता है । मस्तकमें खूनके जमावसे भी इसके होनेकी संभावना है । यदि यह जल्दी अच्छा न हो, तो कानोंमें गर्म पानीके दो-तीन घूँद या गर्म 'ओलिव आइल' आदि तेल या ग्लिसरीन डालना चाहिए ।

शरीरमेंसे दुर्गन्ध निकलना—उपवास-कालमें विषों और मलोंके अधिक परिमाणमें निकलनेके कारण दुर्गन्ध आती है । यह गन्ध गठिया (Rheumatism), गुर्देकी सूजन (Brights' disease) और मधुमेह आदि भिन्न-भिन्न रोगों में भिन्न-भिन्न प्रकारकी होती है । इसमें साधारण स्नान और घर्षण स्नान (शरीरको खूब रगड़कर धोने) से त्वचाके कार्यमें सहायता करनेके सिवाय और कुछ करनेकी जरूरत नहीं है ।

मुँहसे ईथर सरीखी वास आना—शरीरमें ऐसीटोन (Acetone) नामक द्रव्यके इकट्ठा होनेसे इस प्रकारकी वास आती है । यह द्रव्य शरीरके प्रत्येक स्त्रावके साथ थोड़े परिमाणमें निकला करता है और आंगिक द्रव्यके पृथक्करणसे उत्पन्न होता है । इसका अधिक मात्रामें निकलना इस बातको सूचित करता है कि शरीरका कोई आवश्यक अंग या पदार्थ नष्ट हो रहा है, इसलिए यह लक्षण अच्छा नहीं है । इसके प्रकट होनेपर उपवास कमसे कम कुछ दिनोंके लिए अवश्य तोड़ देना चाहिए और फलोंका रस लेना आरम्भ कर देना चाहिए ।

तंडा—इससे प्रकट होता है कि दवाइयोंके सेवनसे शरीरमें जो विष बहुत अधिक मात्रामें एकट्ठा हो गये हैं, वे बाहर निकाले जा रहे हैं । इसमें भीगी चादरके प्रयोगमें लाभ होता है । ठंडे पानीमें एक चादर भिगोकर उससे रोगीको लपेट देना चाहिए । चादर सब अंगोंसे सट जानी चाहिए । इसके बाद ऊपरसे तीन-चार कम्यल ओढ़ा देना चाहिए और उन्हें तब अलग करना चाहिए जब खूब पसीना आ जाये । ठंडी हवासे बचना चाहिए । इस प्रयोगसे शरीरसे विषोंको निकालनेमें सहायता मिलती है ।

हिचका या हिचकी आना—अक्सर लम्बे उपवासोंमें हिचकी आने लगती है। छाता या टायाफ्रामके एकाएक सिजुद्धनेसे अथवा पित्त रसके पेटमें फिर लौट जानेसे यह उपद्रव होता है। इसमें मृत्यु भी हो सकती है; परन्तु वह आंतीमें रक्कावट होनेपर ही होती है। यों साधारण तौरसे यह कोई अधिक चिन्ताकी बात नहीं है। इसका सर्वोत्तम उपाय मुँहके द्वारा या एनीमासे शरीरमें पानी पहुंचाना है। मेरु-दण्डपर गर्म पानीकी पुल्टिस बांधनेसे भी लाभ होता है।

यदि और कोई उपाय कारगर न हो, तो कमरेके ज़रा ऊपर चारों ओर पट्टा बाँधकर उसे धीरे-धीरे कसते जाना चाहिए और तबतक कसते जाना चाहिए जब तक कि ऐसी अवस्था न हो जाय कि पेड़का प्रदेग हिचकीमें ऊपरको न उठ सके। कभी-कभी इस पट्टेको कसनेने सारी शक्ति लगा देनेी पड़ती है, तब आराम होता है।

ऊपर जो सब उपद्रव लिखे गये हैं, उनके विषयमें रोगीको यह न गुप्त रहना चाहिए कि मुझे उपवास-कालमें इन सबका अथवा इनमेंसे दो-चारका सामना निश्चय-पूर्वक करना ही पड़ेगा। चक्कर आना, मुँहका स्वाद निगलना, निद्रानी बली और सिर-दर्द, इनके सिवाय अन्य लक्षण शायद ही कभी किसी रोगीके उपवास कालमें प्रकट होते हैं। अधिकांश रोगियोंको तो इनमेंसे एक भी तकलीफ नहीं होती है।

मृत्यु—ऐसे कई केस हुए हैं जिनमें उपवास-कालमें और उपवासके बाद ही रोगीकी मृत्यु हो गई है; परन्तु मृत्युके बाद जय-जय जबकी परीक्षा सरकारों वदालतद्वारा कराई गई है, तब-तब यही प्रकट हुआ है कि शरीरके भिन्न-भिन्न भीतरी अंगोंकी अवस्था ऐसी थी कि चाहे उपवास कराये जाते, चाहे नहीं, मृत्यु अवश्य होती; बल्कि अनेक बार इन बात पर आश्चर्य प्रकट किया गया है कि यह रोगी इतने दिन जीता कैसे रहा?

यह बात न भूल जानी चाहिए कि मृत्युको सग्रे अधिक निकट दुलनेवाला रोग भय है। रोग या उपवासके बहुत अधिक भयसे जीवन-शक्ति बहुत कम हो जाती है। जहाज डूबने, गाड़ियोंके लड़ जाने आदिमें जो लोग मर जाते हैं, उनमेंसे बहुतसे तो केवल भयके कारण ही मर जाते हैं, उनके शरीरपर चोटका कोई चिह्न भी नहीं मिलता।

मैकफेडन साहबके चिकित्सालयमें उनके हाथके नीचे कई डॉक्टरोंने उपवासके द्वारा लगभग दस हजार रोगियोंकी चिकित्सा की, जिनमेंसे केवल १८ रोगी मरे,

जो गर्मी (सिफलिस), यकृतके नाश, मूत्रागयके नाश, मस्तिष्कके नाश, फेफड़ोंके नाश, आदि असाध्य रोगोंसे आक्रान्त थे । यह निश्चित था कि कोई दवाई या कोई चीर-फाड़का प्रयोग इन्हें अच्छा न कर सकता । और यह तो सभी जानते हैं कि प्राकृतिक चिकित्सकोंके पास प्रायः वही रोगी आते हैं जिन्हें सब जगहसे जवाब मिल जाता है । परीक्षासे मालूम हुआ है कि इन सभी मरणप्राप्त केसोंमें चर्बीकी मात्रा काफी बाकी थी, हृदयकी गति ठीक थी, खून भी कम नहीं हुआ था, और पेनक्रियास (Pancreas) भी अपनी साधारण अवस्थामें था । यदि भूख या उपवासके कारण मृत्यु हुई होती, तो दुर्भिक्षमें मरे हुए लोगोंके समान उनके शरीरमें चर्बी न होती, हृदयका कुछ अंग पचकर नष्ट हो गया होता, खूनकी कमी हो जाती और पेनक्रियासका पता ही नहीं चलता ।

फिर ये क्यों मरे, इसका ठीक-ठीक निश्चय नहीं हो सका । सम्भव है कि किसी ऐसे अङ्गका नाश हो जानेसे उनकी मृत्यु हुई हो, जो जीवनके लिए बहुत ही उपयोगी है । परन्तु यह निश्चित है कि वह शरीरमें पोषक पदार्थकी कमी हो जानेके कारण नहीं हुई, इसलिए उपवासके सिर यह दोष नहीं मढ़ा जा सकता । जब मृत्यु आ ही रही है, तब दुनियामें ऐसा कोई उपाय नहीं जो उसे टाल सके ।

लम्बे और छोटे उपवास

जिनकी जड़े बहुत गहरी पहुँच गई हैं ऐसी बीमारियोंके लिए लम्बे उपवासोंकी ज़रूरत है । दो सप्ताहसे अधिक दिनोंके उपवासको लम्बा उपवास कहते हैं और वह दो तीन महीने तकका हो सकता है । निम्न लिखित बीमारियोंमें लम्बे उपवासोंकी ज़रूरत होती है ।

- १—मूत्रागयकी सूजन (Bright's Disease)
- २—मधुमेह (Diabetes)
- ३—सन्धिवात-गठिया (Rheumatism Gout)
- ४—उपदंश या गर्मी (Syphilis)
- ५—दमा या श्वास (Asthma)

६—मेदरोग-स्थूलता (Obesity)

७—मस्तिष्कपर खून चढ़ जाना (Apoplexy)

८—मस्तिष्कपर खून चढ़नेसे होनेवाला लकड़ा (Paralysis from Apoplexy)

९—यकृतमें खूनका जमाव (Liver Congestion)

१०—विद्रधि या पीव पड़ना (Abscesses)

११—ऐपेण्डिसाइटिस (Appendicitis)

१२—मोतीफरा (Typhoid)

१३—उदरावरण दाह (Peritonitis)

१४—दुष्ट अर्बुद (Cancer)

१५—ग्रन्थि क्षत (Benign Tumours)

१६—नसोंका कड़ा होना और उमड़ आना (Arteriosclerosis)

यदि शरीरमें अधिक कमजोरी या दुर्बलता मालूम हो, तो उपवासका समय कम कर देना चाहिए। जो रोगी उपवासके निदान्तको ग्रहण नहीं कर सकता—उम्पर अच्छी तरह विश्वास नहीं ला सकता, उसे भी छोटा उपवास करना चाहिए। क्षय रोगमें लम्बे उपवास करना ठीक नहीं है।

एक बारका भोजन छोड़ देना ही छोटे उपवासको आरम्भ कर देना है। जिस दिन भूख न मालूम हो उस दिन यही करना चाहिए। यदि इससे निरमे दर्द हो जाय, तो उसे इस बातका चिन्ता नालना चाहिए कि अभी और भी उपवासकी आवश्यकता है। क्योंकि शरीरमें विपॉके हुए बिना निर दर्द नहीं होता। एक बार भोजन छोड़ने से लेकर ७ से १२ दिनोंतकके उपवासको छोटा उपवास कहते हैं।

नीचे लिखे हुए साधारण रोगोंमें लम्बे उपवाससे कम किन्तु आग्नि उपवासमें अधिककी आवश्यकता होती है—

१—कफ आना (Catarrh)

२—कब्ज (Constipation)

३—अतिसार (Diarrhea)

४—सिर-दर्द (Headaches)

५—शूल (Colic)

६—फोड़े (Boils)

७—वाहरी अंगोंमें पीव पड़ना (Superficial abscesses)

८—चर्मरोग (Skin Eruptions)

९—न्यूरिटिज (Neuritis)

१०—न्यूरेल्जिया (Neuralgia)

११—दांतोंमें पीव पड़ता (Pyorrhea)

१२—कृमि (Worms)

इनके सिवाय ज्वरसहित या रहित मंद व्याधियों—जैसे हाइव्स (Hives), सदी, इन्फ्लेण्न्ता, कौएकी सूजन (Tonsilitis), टोमेन विप (Ptomaine Poisoning) के उपद्रव, सीरम या टीकेका बुखार आदि—में भी छोटे उपवास कराने चाहिए। दुर्बल रोगियोंको जंगली बुखार (Hay Fever) दमा, और पाक्षिकशूलमें छोटे उपवास कराना चाहिए। इसी प्रकार मासिक धर्मका विगाड़, पेडुकी जलन, प्रोस्टेट ग्रन्थिकी तकलीफ, नपुंसकता, मूत्राशय (Bladder) की बीमारियाँ, गुदा और पेडुके यंत्रोंका खिसक जाना, छूतसे पैदा होनेवाली मंद व्याधियाँ, मसरिका, लाल बुखार और जलीय बुखार या डिफ्थीरिया, इनमें भी छोटे उपवास कार्यकारी होते हैं।

आंशिक उपवास अथवा फलोपवास

फल शब्द बहुत व्यापक है। केला, अंजीर, खजूर, आदि एक प्रकारके भोजन ही हैं, इसलिए यदि चिकित्साके लिहाजसे फलहार किया जाय, तो केवल खट्टे, खटमिट्टे और रसीले फलोंका ही उपयोग करना चाहिए, जैसे—अनुर, खट्टे पीच, खट्टे सेब, खट्टे बेर आदि। नारंगी और सन्तरे चाहे जितने खाये जा सकते हैं। यह सर्वोत्तम खुराक है। गर्मीके दिनोंमें एक-दो महीने केवल फलोंपर रहना बहुत लाभदायक है। फलहार इस प्रकार किया जाना उत्तम होगा—

१—प्रतिदिन तीन सन्तरे तीन बारमें खाये जायें। यदि दस्त साफ न आता हो, तो सन्तरेके बीजोंको भी चबाकर खा लिया जाय।

२—चौबीस घंटोंमें तीन बार एक-एक गिलास (२० तोले) प्लोका रस पीया जाय और पानी भी खूब पीया जाय ।

३—दोसे चार बार तक खट्टे फल और रसमरी खावे । पानी खूब पीये । गड़करका उपयोग न करे ।

४—दिनमें दो बार तीनसे लेकर छह औंस (एक औंस=ढाई तोला) तक एक खट्टा और भीठा फल प्रत्येक बारमें खावे और खूब पानी पीये ।

५—मक्खन निकाला हुआ दूध एक गिलास सवेरे और एक गिलास दोपहरमें पीया करे ।

६—तीन बार एक-एक गिलास छाँछ या मट्ठा पीये । पानीका रस उपयोग करे ।

यह फलोपवास या आंशिक उपवास नीचे लिखे रोगोंमें बहुत लाभकरक है ।

Paralysis agitans (एक प्रकारका लड्डया)

Locomotor ataxia (ज्ञानतनुशोकी एक बीमारी)

Goitre (कण्ठशोथ)

Hysteria (अपतत्रक वायु)

Melancholia (उदानी)

Old syphilis with gummatous formations or spinal cord affections. (पुरानी गर्मी जिम्का बनर रोट आदि संगोतन परतुच गया हो ।)

Pernicious ancmia (दुष्ट पाण्डु)

Myocarditis (एक हृदय-रोग)

Inflammation and weakness of the heart muscle (हृदयके स्नायुकी सूजन, कमजोरी और कमी-कमी हमरा बट जन)

Hypertrophy prostatic (प्रोस्टेट ग्रन्थि का अंगनाग)

इनके निवाय दूध, छाँगी, नाकने मस्ते. गलेने, कोलेके मूत्र, आदि रोगोंमें भी फलोपवाससे अत्यन्त उपकार होता है ।

उपवासोंका प्रारम्भ और समाप्ति

बीमारियाँ दो प्रकारकी होती हैं—एक तो तीव्र (acute) और दूसरी बहुत समय तक ठहरनेवाली (chronic)। पहले प्रकारकी बीमारियाँ एकाएक भयंकर हो जाती हैं, जब कि दूसरे प्रकारकी बीमारियाँ काफी भयंकर होनेपर भी बहुत दिनों तक मन्थर गतिसे चला करती हैं। इनमें रोगी अपने दैनिक काम-काज ठीक तौरसे करता रहता है, उसे कोई विशेष अड़चन नहीं मालूम होती।

इनमेंसे पहले प्रकारकी बीमारियोंमें उपवास जल्दी शुरू कर देने चाहिए, विलम्ब करना ठीक नहीं। दूसरे प्रकारकी बीमारियोंमें उपवासकी तैयारीमें समय लगाया जा सकता है जिससे शरीरको एकाएक धक्का न सहना पड़े और उपवास सुगमतासे हो जाय।

दूसरे प्रकारकी बीमारियोंमें केवल विषोंका संग्रह ही एक मात्र कारण नहीं होता, अक्सर उपयुक्त और आवश्यक तत्वों तथा जीवन-कणों (Vitamins) से युक्त आहारके अभावसे भी ये बीमारियाँ होती हैं, इसलिए उपवास आरम्भ करनेके पहले कुछ दिन ऐसा आहार लेना चाहिए जो हल्का हो तथा जीवन-कण और तत्वोंसे युक्त हो। कच्चे, खट्टे और रसीले फल तथा गाक भाजियोंमें ये तत्व अधिक होते हैं। शाक-भाजियोंके धार और जीवन-तत्व इतने लाभदायक हैं कि उनके बिना शरीरका काम ही नहीं चल सकता; परन्तु उनमें कीड़े और जीवाणु बहुत रहते हैं जो रोगी मनुष्योंके शरीरमें पहुँचकर नये रोग पैदा कर देते हैं, इसलिए डा० केलागकी सम्मतिके अनुसार उनका अच्छी तरह साफ करके और कीटाणुनाशक औषधियोंसे धोकर काममें लाना चाहिए। नमक-फिटकड़ी आदिके घोलमें धो लेना भी अच्छा है।

आरम्भमें फलों और शाक-भाजियोंपर रहकर उपवास करनेसे जल्दी फायदा होता है और कोई तकलीफ़ नहीं होती।

यदि उपवास समयके पहले ही तोड़ दिया जाता है तो अक्सर उससे हानि होती है। कभी-कभी बुखार आ जाता है और नाडीकी गति बहुत तेज़ हो जाती है। कं आने लगती है अथवा अरुचि हो जाती है। ऐसी अवस्थामें फिरसे उपवास करना चाहिए।

जिन विशेषज्ञोंने उपवास-शास्त्रका अध्ययन किया है उनकी सलाह उपवासकी समाप्तिका आहार तरल पेय ही होना चाहिए, विशेष करके हुआ फलोंका रस। इससे पाचन-क्रिया बहुत ही अच्छी तरह आरम्भ

आरम्भमें नींबू, सन्तरा, चकोतरा, सेब, टमाटरा, अनन्नास आदि फलोंका रस पानी मिलाकर देना चाहिए। सन्तरा सर्वोत्तम है। यदि ये वस्तुएँ न मिल सकती हों, तो पानीमें थोड़ासा शहद और नींबू मिलाकर देना चाहिए। अथवा दो सेरके लगभग विविध प्रकारके शाक, भाजियाँ, काली मुनक्का आदि चीज़ोंको एक गैलन पानीमें उवाल लेना चाहिए और फिर उसके पानीको छानकर प्रत्येक बारमें दससे पन्द्रह तोलातक देना चाहिए। खारी और खट्टी भाजियाँ अधिक होना चाहिए। पालक, बथुआ, चौलाईकी भाजियाँ उत्तम हैं।

आरम्भके दो दिनोंमें ऊपर लिखे अनुसार केवल फलोंका या शाक-भाजियोंका रस दिया जाय और फिर उसके बाद थोड़ा-थोड़ा दूध भी शुरू कर दिया जाय।

अपच, पित्ताशयके क्षत (Castric ulcer), पित्ताशयके कर्करोग (Carcinoma) और पित्ताशयके क्षयमें दूधसे उतना फायदा नहीं होता जितना कि जीरे या गेहूँके पानीसे होता है। जिन्हें दूधसे कब्ज होता है, उन्हें भी उक्त पेय बहुत फायदाकर है। उबलते हुए एक पिट पानीमें एक चम्मच जौका आटा और एक चुट्टी नमक डालनेसे यह बन जाता है। इसे छानकर तीन-तीन घण्टेके अन्तरसे दस-दस पन्द्रह-पन्द्रह तोलेके लगभग पिलाते रहना चाहिए। २४ घण्टे बीत जानेपर पानीके सिवाय जौका अन्न भी दिया जा सकता है। यदि इससे भूख अधिक नाहक पानी हो, तो दो दिन ठहरकर धीरे-धीरे दूध भी देने लगना चाहिए।

शाक-भाजियोंका पानी पहले दो दिनोंके बाद इच्छित मात्रामें दिया जा सकता है। उस समयकी सुराकसे यदि सन्तोष न होता हो, तो यह पानी चढ़ा जितनी बार बिना डरके लिया जा सकता है, परन्तु एक बारमें १५ तोलेसे अधिक नहीं लेना चाहिए।

उपवासके बाद पथ्य लेनेके लिए नीचे दिये गये कानूने दिये जाते हैं। रोगीकी अवस्था और सुविधाके अनुसार इनमें कोई एक छानकर फलने लगाना जा सकता है--

भारी होती है, इसलिए कच्ची ही खानी चाहिए। इसके तीन घंटे बाद पानी-में पीसी हुई वदाम और केला अथवा अंगूर, सन्तरे और अखरोट अथवा अजीर और बालनट।

२-दोपहरके एक बजे तक दूध। ५--६ बजेके लगभग शाक-भाजी, कुछ कच्चा गाक, भुना हुआ एक आलू, भात, एक-दो रोटियाँ और एक गिलास छाछ।

३-सवेरे १ गिलास छाछ, दो घंटे बाद अंगूर, पानीमें पतली पीसी हुई वदाम, दूसरे मीठे फल और तेलवाले मेवे। ये सब दूधके साथ लिये जा सकते हैं और जुदा भी। दो घंटे बाद गाक-भाजी, खीर, पनीर। तीन घंटे बाद हरे शाक, उबाले हुए या भूँजे हुए आलू, उबले हुए अजीर, आलूबुखारा, मुनक्का और काफीके दाने।

४-कलेवामें खट्टे-मीठे फल और दूध। दोपहरको गोभी, टमाटा (कच्चे), प्याज, उबले हुए काफ़ीके दाने। शामको एक-दो भाजियाँ, रोटी और दाल।

पथ्य आहारके साथ ही तरह-तरहके व्यायाम--जो शक्तिसे ज्यादा न हों--स्वच्छ हवा और धूपकी भी बहुत आवश्यकता है। सदा भूखसे कम भोजन करो, चाहे भूख लग आनेपर समयके पहले ही भोजन करना पड़े। दिनमें और खास तौर-से भोजनके समय पानी पीना आवश्यक है। क्योंकि इससे खून बढ़ता है और पतल होता है। दुर्बल और मन्दाग्निवालोंके लिए भले ही भोजनके बाद पानी न पीना ठीक हो; परन्तु सबके लिए तो बहुत हो आवश्यक है। यदि ठंडे पानीसे मन्दाग्नि होती हो, तो गुनगुना गरम पानी पीना चाहिए। पानी अमृत है।

उपवासके अनुभव

चुराक या भोजनसम्बन्धी प्रश्नोंका उत्तर देनेमें सर हेनरी थाम्पसन सबसे बड़े ग्रामाणिक विद्वान् गिने जाते हैं। उनका कथन है मनुष्य ज्यों ज्यों उम्रमें बढ़ता जाता है त्यों त्यों उसे भोजनकी कम आवश्यकता होती है। जवानीमें जितना भोजन पचाया जा सकता है उतना बुढ़ापेमें नहीं पचाया जा सकता, यदि पचा लिया जाता है तो ग्रहण नहीं किया जा सकता और यदि ग्रहण कर लिया जाता है तो शरीर

उसका कोई उपयोग नहीं कर सकता। इसका कारण यह है कि एक तो बुढ़ापेमें पाचक रस उतने अच्छे और ताकतवर नहीं रह जाते हैं, दूसरे जवानोंमें शरीरकी बाढ़ होती है और उसमें सारे पोषक तत्व खप जाते हैं; परन्तु बुढ़ापेमें बाढ़ रक्तक्षीणता आरंभ हो जाती है। इससे यह बात स्पष्ट हो जाती है कि शरीरमें नचित हुए निरूपयोगी पदार्थोंको कम करनेके लिए उतरती अवस्थामें उपवास बहुत उपयोगी हैं। इसके सिवाय बुढ़ापेमें ऐसी चुराककी जरूरत नहीं जिसमें शरीरकी और स्नायुओंकी वृद्धि होती है, इसलिए प्रोटीन तत्ववाले दाल, आलू आदि पदार्थ बिल्कुल बन्द कर देने चाहिए, तथा चर्बीवाले पदार्थ कम कर देने चाहिए। बुढ़ापेमें तो जहाँतक बन सके शाक और भाजीकी ही चुराक लेनी चाहिए।

बच्चोंके लिए भी उपवास उपयोगी है, परन्तु लम्बे उपवास नहीं। क्योंकि उनकी पाचन-शक्ति इतनी तीव्र होती है कि उपवास-कालमें वह शरीरमें दवायोगी अन्नको भी शीघ्र ही पचाना शुरू कर देती हैं। बच्चोंको अक्सर जरूरतमें ज्यादा चुराक दी जाती है, इस कारण उनका शरीर मोटा-गोलमटोल हो जाता है। मेटाबॉलिज्म ताकतवर समझा जाता है, परन्तु वास्तवमें यह उमल गलत है। लैन्डर पेजका कथन है कि मनुष्यको छोड़कर दुनियामें और किसी प्राणीके बच्चे मेटे नहीं होते। बच्चोंका पतल होना ही प्रकृति का नियम है और लम्बे मेटे के बिना व्यतिरेक है तो मनुष्यका। किसी बच्चेमें नईवाले स्नायु रक्त बचने से तो कहें हैं कि भोजन शरीरद्वारा ग्रहण किया जा रहा है, परन्तु मातापिता बच्चेमें मेटाबोलिज्म मालूम पड़े तो वह बीमारीका चिह्न है। बच्चोंमें परिमित उपवास दी जानी चाहिए।

गर्भवती स्त्रियोंके सम्बन्धमें यह कहा जाता है कि उन्हें लम्बी उपवास नहीं चाहिए, क्योंकि उनके पेटमें जो बच्चा रहता है उसका पोषण भी आवश्यक है। परन्तु यह खयाल गलत है। यदि बच्चेका वजन ९ पाउंड मान लिया जाए तो यदि माँ की मरीनेमें होता है, तो एक पाउंड मरीनेकी आवश्यकता है। अब एक पाउंड मरीनेका भार हुआ आधा बॉन (नन्हा तोले) प्रतिदिन। परन्तु जंगल जानवर हैं कि उनमें कोई औसत सफर करनेके लिए, जानाओंके एक पाउंडमें रक्त की आवश्यकता, जंगल खानेकी सहाय्य दी जाती है। स्त्रीका यह फल ऐसा है कि प्रकृति ने माँ को माँसोंके स्नायुओंके जेब-शक्ति दी है और उन्हें दूरकर रहने लगा है।

इधर जन्मते ही बेचारे बच्चेको अधिक खुराक दी जाने लगती है। डॉ॰ पेजने हिसाब लगाकर बतलाया है कि यदि शरीरके परिमाणमें जवान आदमीको उतना ही दूध पिलाया जाय जितना कि साधारणतः बच्चोंको पिलाया जाता है, तो वह करीब एक मन होगा। यही कारण है जो बच्चोंको ऐसे बीसियों रोग होते हैं जिनके सम्बन्धमें यह मान लिया गया है कि वे उन्हें होने ही चाहिए।

आगे खास-खास उपवास करनेवालोंके अनुभवोंका सार दिया जाता है—

कुमारी एल० एच०—दिसम्बर १९२० के 'फिजिकल कल्चर' में श्रीमती एनी रिले हेल्ने इस २२ वर्षकी युवतीके विषयमें लिखा है कि उसे सम्पूर्ण रूपसे फुफ्फुसका क्षय हो गया था। शुद्धमें बहुत दिनोंतक वह तरल खुराक और बहुत पानीपर रक्खी गई। पहले कुछ दिनोंतक फुफ्फुसमेंसे मलयुक्त कचरा बहुत बड़ी मात्रामें निकलता रहा, जो धीरे-धीरे शान्त हो गया। २२ वें दिनके पश्चात्, क्षयके कीटाणु बिल्कुल नहीं रहे। आगे दिनपर दिन अवस्था सुधरती गई और वह सर्वथा नीरोग हो गई।

सैनेटर एच० जे० रिले—इन महाशयने नवम्बर सन् १९२० के 'फिजिकल कल्चर'में लिखा है कि मैंने दमाके रोगपर ३२ दिनका उपवास किया। मैं हररोज ५ मील पहाड़ी रास्तेपर घूमता था और अपने दैनिक कार्य भी बराबर करता था। मेरा वजन २३८ पौण्ड था। उपवासके बाद छाती और पीठके घेरेका १५ इंच मांस कम हो गया और गर्दनके घेरेमें ३ इंचकी कमी हो गई। दमा बिल्कुल अच्छा हो गया।

मि० पी०—ये महाशय न्यूयार्कके कन्रस्तानमें काम करते हैं और अपने धपेके कारण डाक्टरोंसे अधिक परिचित हैं। उनसे डाक्टरोंने कहा कि तुम्हारे जठरमें कैसरका चकत्ता पड़ गया है जो बिना आपरेशनके अच्छा नहीं हो सकता। परन्तु वे आपरेशनके सँकड़ों मरीजोंको दफना चुके थे, इस कारण उससे डरते थे और किसी दूसरे प्रकारके इलाजकी खोजमें थे। पेडमें बहुत अधिक तकलीफ थी और उसके कारण वे दुहरे होकर चलते थे। तीन हफ्तेके उपवाससे उनकी कमर सीधी हो गई और चलते समय दर्द कम होने लगा। धीरे-धीरे शरीरका रंग भी लौटने लगा। दो महीनेके भीतर डाक्टरोंने कह दिया कि अब तुम बिल्कुल अच्छे हो और तीसरे महीने वे यात्राके लिए चल दिये।

जोजफ थॉमस—(फिज़िकल कन्वर्, अप्रैल सन् १९२१)--यह अमेरिकाकी नौ-सेनामें २३ वर्षका सैनिक था। इसे सिफिलिस या गर्मीका भयानक रोग हो गया, जो पहले तो स्पेमिफिक इलाज करनेसे दब गया, परन्तु २ महीने बाद फिर उठ खड़ा हुआ। रोगके आक्रमणकी भयङ्कता इसीमें मालूम हो सकती है कि डा० वासरमेनद्वारा आविष्कृत यंत्रसे रोगीके खूनके दबावका माप +८ अंश हो गया था। तब डाक्टरोंने साल्वरमेन (६०६ का) इजेक्शन, पारा और पोटागिनाम आयोडाइडका ९ महीनेका कोर्स शुरु किया। इन दवाओंका परिणाम यह हुआ कि उसके पेटने पूरा विद्रोह कर दिया और शरीर रक्तहीन होने लगा; परन्तु रक्तमें दवावमें कोई अन्तर नहीं हुआ। इसपर नौमनेका टायट्रमे उसने वह दवा अलग करके उसे नौकरीसे बरतकर फरवा दिया। अधिक इलाज करनेकी जगह उसने नौकरीसे अलग होना अधिक अच्छा समझा। आखिर उसे १९ दिन बाद उठाया गया। १३ वें दिन उसने एक मेच खा लिया। उसके बाद १३ महीने उसे दूधपर रखा गया। परिणाम यह हुआ कि बीमारीने सब चिंता दूर हो गई और वासरमेन-परीक्षणने भी उसे रोगशून्य बतला दिया।

जानी वेल्स क्रेण्टुकी (चार वर्षका बच्चा)--जो एक अत्यन्त प्रचण्ड का न्यूमोनिया (मनिपात ज्वर) हो गया था। उसे ६ दिनोंतक कोरे पाने का और नीबूको हलकी सटाईवाले पानी पर रखा गया। नौवें दिन यह पदार्थ उसे उसके पान जमीनपर खेलने लगा। परन्तु पाँचवें दिन कुछ खा लिया गया, और भी कई उपवास कराये गये। बारम्बार तीन दिनोंमें टायट्रमे दवा देना पड़ा और सिवाय उतारके और कोई तत्कालीन बाकी न रही। इन सब एक हमें ही पता चला कि चिन्तुल चंगा हो गया।

अम्ब्रोज टायलर—(फिज़िकल कन्वर्, नवम्बर १९२२) उम्र ६० वर्ष। वर्षोंमें रूधिरात (Rheumatism) से पीड़ित था। निःशेष हो २३ दिनोंतक उपवास कराया गया। उपवास-कालमें लड़केके तीन हफ्ते दानमन्त्र देकर जो उपवास न कराये जाते तो भी हँसते और गाते उन्हें मृत्यु भी हो जाती। २३ वें दिनके पहले ही लड़का चण्डा हो गया और दानमन्त्रे मरिचक भी खाने चले गये।

एक स्त्री—(फिज़िकल कल्चर, सितम्बर १९२२) इसे तीव्र अपच और मोटेपनकी बीमारी थी । ३५ उपवास किये, जिनमें करीब आधे दिनोंतक तो वह बिना पानीके रही । अपचके सब लक्षण तथा अन्य बीमारियाँ बिल्कुल अच्छी हो गईं ।

मि० सी० सी० एच० कांवन—(फिज़िकल कल्चर, सितम्बर १९२२) वारेन्सवर्ग, इल्लिनाइज़के रहनेवाले । वर्षोंसे नाक और गलेके कफकी बीमारीसे दुखी थे । ४२ दिनका सजल उपवास किया । उपवासके समय ३० रतल वजन घट गया; फिर भी वे अपनी नौकरी करते ही रहे । उपवासके बाद रोग बिल्कुल अच्छा हो गया और उन्हें ऐसा अनुभव होने लगा मानो उनका पेट बिल्कुल नये सिरसे फिरसे बनाया गया हो ।

मि० मिल्टन राथवर्न, माउण्ट व्हर्नान, न्यूयार्क (फिज़िकल कल्चर, सितम्बर १९२२)—शरीरका वजन अधिक था और ढर था कि सिरमें अधिक खून चढ़ जानेकी बीमारी (Apoplexy) हो जायगी । उम्र ५४ वर्ष और धंधा अनाजका । २८ दिनतक पूरा उपवास किया और दो हफ्ते केवल शाक-भाजीका पानी लिया । इससे ४२ पौण्ड निरुपयोगी मांस घट गया और बीमारीका ढर बिल्कुल जाता रहा । उपवास-कालमें उसके नौकरोंने कुछ फल लाकर दिये और खानेके लिए अनुरोध किया; परन्तु उसने कह दिया कि यदि कोई मुझे १००० डालर भी दे, तो मैं इस समय फल नहीं खाऊँगा ।

एच० एच० एच०—(सितम्बर १९२१, फिज़िकल कल्चर) उम्र ३१ वर्ष । Catarrh of the Stomach (पेटका दर्द) और कब्ज़का रोग था । धीरे-धीरे खुराक घटाकर शाक-भाजीके सूप तक लाई गई । इसके बाद पहली जूनसे तीसरी जुलाईतक सजल उपवास कराये गये । ५ जूनसे १५ जूनतक उसे ऐसा मालूम होता रहा कि मेरी आँतोंके किनारे छीले जा रहे हैं । तीसरी जुलाईके बाद प्रतिदिन आधा गिलास पानी और संतरेका रस लेना शुरू किया । उपवासके आरम्भमें उसका वज़न १६० पौण्ड था, जो कम होते-होते ११४ पौण्ड रह गया । परन्तु उपवास छोड़नेके बाद ही फिर बढ़ने लगा और ५ हफ्ते बाद १७४ पौण्ड हो गया और अब तो वह खूब ताकतवर हो गया है ।

मि० विलियम्स एन० सी०—उम्र २५ वर्ष । सुजाक या गोनोरियासे उत्पन्न हुए अर्द्ध गवातके कारण यह रोगी बिछौनेपरसे भी मुश्किलसे हिल सकता

था। उसने ५४ दिनका लम्बा उपवास किया। इसके पहले चार गिनतकों अन्तमें भी ४ दिनतक वह संतरेके रसपर रहा। उसका वजन १०५ पौण्ड था। जो उपवास-कालमें ४० पौण्ड घट गया, परन्तु उपवास खतम होनेके पहले ही वह कमरेमें फिरने लगा और एक हफ्तेके बाद तो रास्तेपर भी एक लम्बे सहारे घुमने लगा। दो हफ्ते बाद लकड़ीके नहरोंकी भी उसे जरूरत न रही। धीरे-धीरे खोया हुआ सारा वजन उसने फिर प्राप्त कर लिया और पाँच हफ्ते बाद वह पहलेसे भी दस पौण्ड ज्यादा वजनदार हो गया।

भिलग (एक वयका बच्चा) — इसे कौटुम्बिक डाक्टरने एक अनागरण प्रकारका लाल बुझार बतलाया। तीन दिनका उपवास कराया गया, जिसमें पत्नी के साथ नारंगीका बहुत थोड़ा रस दिया जाता था। इससे बीमारीके मन रूख हो गये और उसकी माताने तो यह माननेने भी इन्कार कर दिया कि उसके बच्चे कोई भयकर बीमारी थी।

कुमारी ए० ए० केनेडा — उम्र २८ वर्ष। उसे पेटमें एक भारमय दर्द (पेटके अंगोंके विचलित हो जानेकी) थी। आरम्भमें चार दिन गन्तरेका रस दिया गया, फिर २५ मजल उपवास कराये गये और फिर तीन दिन गन्तरेका रस दिया गया। इसके बाद उस ऐसी भूख लगी जैसी वर्षोंमें नहीं लगी थी। जो जीवन उसे भारभूत प्रतीत होता था, वही अब आनन्दमय हो गया। तीन हफ्तेके भीतर ही उसका शरीर सुन्दर और सुडौल हो गया और नौ वर्षोंका एक जीवन उमड़ आया। अब वह पूर्ण स्वस्थ युवती है।

एम० ए० एम., दक्षिणी कैरोलिना — उम्र ६८ वर्ष। उसे अमाशयकी बीमारी Gastritis और कफज गिरता थी। साथ ही जीभपर छाल था। शुरूमें सन्तरेका रस लेनेसे जीभका छाल घट गया, तब ३ हफ्तेतक केवल पानी पीया। इसके बाद दस दिन तक दूध लिया। इससे जीभका छाल — जो उपवासने खत्म हो गया था — फिर लौट आया। तब दो हफ्ते तक फिर केवल पानी पीया। इसके बाद पाँच हफ्तेतक दूधकी दूधक ली, जो गन्नेकदम दमिन हुई। दस छह हफ्तेपर वे दो हफ्तेतक केवल गन्तरेके रसपर रहे। अब उनकी तबीयत बहुत शीघ्रतासे सुधरने लगी और वे बिल्कुल अच्छे हो गये।

कुमारी टी० एल० — उम्र १६ वर्ष। शरीरकी ऊँचाई ५ फीट ४ इंच और

वजन ११५ पौण्ड। इसे गलेके कौए और सप्तपथ या गलेके पीछेके हिस्से (larynx) का ध्य हो गया था। आरम्भमें दो दिन केवल सन्तरेका रस दिया, फिर १५ सजल उपवास कराये गये और अन्तमें फिर दो दिन सन्तरेके रसपर रक्खा। इसके बाद दूधकी खुराक गुरु की और दो महीनेके लिए वायु-परिवर्तनार्थ भज दिया। वस, बीमारी बिल्कुल रफा हो गई और गलेकी आवाज गिरजेके घटेके समान सुरीली हो गई।

मि० पी० मे, ओलाहोमा—उम्र ४४ वर्ष। इसे एक प्रकारके मधुमेह (Diabetes Melitus) की तीन वर्षकी पुरानी बीमारी थी। फोड़ोंके सिवाय उसके सब लक्षण मौजूद थे। इसे ३१ सजल उपवास कराये गये और आरंभ तथा अन्तमें चार-चार दिन पानी मिलाये हुए अगूरके रसपर रक्खा गया। हर रोज थोड़ासा बँधा दस्त प्राकृतिक रूपसे आता रहा, परन्तु १६ वें दिन नहीं आया, क्योंकि उसके पहलेके दिन दो दस्त हो गये थे। चाँये हफ्तेतक शक्ति घटनेके बदले बढ़ती गयी, और फिर कम होने लगी; परन्तु दुर्बलता नहीं आई। इसके बाद बिना मलाईके दूधपर रक्खा गया। इससे रोगके सब चिह्न लुप्त हो गये। आरम्भमें वजन औसतसे कम था, उपवास-कालमें २१ पौण्ड और घट गया, परन्तु चार हफ्ते बाद औसत वजन हो गया।

ये सब उदाहरण हजारों केसोंकी सूचीमेंसे बिना विशेष सोच-विचारके छाँट लिये गये हैं। प्रदर्शनके लिए इनका चुनाव नहीं किया गया है। मैं जानता हूँ कि उपवास-चिकित्साकी परीक्षाका इच्छुक प्रत्येक पाठक ऐसे उदाहरणकी खोजमें होगा जो उसके समान हों; परन्तु मुझे इससे अधिक उदाहरण देनेकी आवश्यकता नहीं मालूम होती।

इस पुस्तकको मैंने केवल इसी उद्देश्यसे लिखा है कि लोग इस बातको समझ जायँ कि उपवास यदि सर्वोत्तम नहीं तो सर्वोत्तमोंमेंसे एक चिकित्सा-पद्धति अवश्य है। मुझसे जहाँतक बन सका है, मैंने इस बातको पूरी तरहसे सिद्ध करनेका प्रयत्न किया है, अब इसका उपयोग करना न करना पाठकोंके हाथमें है।

व्यायाम, विश्राम और स्नान

कुछ लोग व्यायामके संबन्धमें इतने अधिक आशावादी देखे जाते हैं कि उनकी समझमें ऐसे रोगकी कल्पना हो नहीं हो सकती जो व्यायामसे अच्छा न हो सके

और इसलिए वे कहते हैं कि चिकित्साके प्रत्येक क्रममें वह अवश्य होना चाहिए। उनका यह भी खयाल है कि उपवास-कालमें निर्वाध गतिसे अपने सब काम किए जा सकते हैं। परन्तु इस प्रकारके विचार गलत हैं और कभी-कभी गभीर संकटमें डाल देते हैं। आंशिक और छोटे उपवासोंमें गौरीरिक थमको घटानेकी आवश्यकता नहीं होती; परन्तु लम्बे उपवासोंके सबसेम ऐसा नहीं है। तीसरेसे पाँचवें दिनों बाद व्यायाम कम कर देना चाहिए; बल्कि साधारण हल-चलनकी कमरतके सिवाय अन्य कोई कसरत करनी ही नहीं चाहिए ?

हालमें ही मुझे एक सज्जनका पत्र मिला है जो उपवासकालमें नौ-दो घंटे मनमें बौझ उठानेका व्यायाम करते हैं। इससे यह तो मालूम होता है कि मनुष्य उपवास-कालमें भी कठिन व्यायाम कर सकता है, परन्तु मेरा निश्चय है कि अधिकारा उपवास करनेवालोंके लिए यह बहुत हानिकारक और अनेक बार प्राणहारी गिर होता है और खास तौरसे तब जब कि उसे व्यायामका अभ्यास न हो। उपवासमें व्यायामकी मात्रा थकावट और स्नायुओंकी भूखपर अवलंबित है।

उपवास-कालमें घूमने या चलनेकी कसरत सुवोत्तम है। यदि चलनेकी आवश्यक अधिक सहायी व्यायामकी आवश्यकता हो, तो लोगोंको टैला करने, ताने, धंगार लेने आदिकी कमरत करनी चाहिए। आलस्य और गंधिच्य मालूम होनेपर इनमें बहुत उपकार होता है।

क्रिया और प्रतिक्रिया सभी जगह देखी जाती है और चूंकि इन भावाभ्युत्थनों में अपने कार्यके परिमाणमें प्रतिक्रियाकी आवश्यकता होती है। इसलिए यह आवश्यक है कि हम हर समय तथा रात तौरमें उपवासके समय अवधारणार न्यूनीकरण परन्तु काफी विश्राम लें। क्रिया और प्रतिक्रियाके बीचमें तथा व्यायाम और विश्राम के बीचमें एक प्रकारका अनुपात होना चाहिए। दिनमें सुकाल दिगंतके लिए देना चाहिए और यदि विश्रामका काल घटने बादर पित्तना सम्भव हो, तो बहुत उत्तम है। अनुकूल मौसममें जमीनपर लेटकर वह वैयुक्तिक शक्ति प्राप्त की जा सकती है जो पृथ्वी माता हर समय वितरित किया करती है। यह शक्ति तब मिलती हो और उसका भोजन अल्प न हो, तब स्थानमें एकदम दृढ़तासे हो जा सकता है।

प्रत्येक कार्य-कालके बाद मनुष्यको विश्राम प्राप्त होना चाहिए। विश्राम

समय यह आवश्यक है कि शरीर ढीला छोड़ दिया जाय। गिथिलीकरणके इस कार्य को संपादित करनेके लिए यह आवश्यक है कि स्नायुओंके प्रत्येक यूथपर अच्छी तरह ध्यान दिया जाय। सच्चे विश्रामके लिए यह अत्यन्त आवश्यक है। बहुतसे मनुष्योंके स्नायु इतने खिंचे या तने हुए रहते हैं कि वे उस कालमें भी जिसे कि वे विश्रांति-काल कहते हैं, विश्रांति या ताज़गी प्राप्त करनेमें असफल होते हैं। दिनको दो बार आध-आध घंटेका समय विश्रांतिके लिए काफी है। इतने समयमें शरीर इस तनावसे मुक्त हो सकता है।

जीवन और शक्ति देनेवाली सूर्यकी किरणोंका भी रोगीपर बड़ा ही विस्मित कर देनेवाला परिणाम होता है। धूपके दिनोंमें सूर्यस्नान और वायु-स्नान दोनों ही कमी-कमी लेने चाहिए। परन्तु इस बातका ध्यान रखना आवश्यक है कि सूर्यकी किरणोंमें कुछ रासायनिक किरणें विनाशक भी होती हैं, इसलिए धूपमें वस्त्र पहिनकर या नंगे वदन बहुत अधिक देर नहीं रहना चाहिए।

तुर्की-स्नान (Turkish Bathe), जल-चिकित्साके स्नान और भीगी चादर आदिके प्रयोग भी लाभकारक और गोत्र फलदायक होते हैं। परन्तु ये दोनों विधियुक्त होने चाहिए और रोगी इतना ताकतवर हो कि इनसे लाभ उठा सके।

परन्तु यह आवश्यक नहीं कि उपवास-कालमें वायु, जल या धूपके स्नान कराये ही जावें। बहुत बार खासकर, कमज़ोरीमें प्रकृतिके भरोसे छोड़ देना ही उत्तम होता है। उपवासमें बिना किसी बाहरी सहायताके स्वयं ही रोग दूर करनेकी बड़ी भारी शक्ति है।

यहां इतना और जान लेना चाहिए कि रोगीके शरीरमें इतनी ताकत अवश्य हो कि वह ठंडे पानीके स्नानके बाद गोत्र गरम हो सके। यदि ऐसा नहीं होगा, तो उससे लाभकी अपेक्षा हानिकी ही अधिक संभावना है। इससे तो यह अच्छा होगा कि कमज़ोर रोगीको गरम पानीका स्नान कराया जाय अथवा पहले गरम पानीका स्नान कराके तुरन्त ही ठंडे पानीका स्नान कराया जाय; जिससे गरमी गोत्र आ जावे और जीवन-क्रिया तीव्रतासे होने लगे।*

* इस विषयको अच्छी तरह समझनेके लिए हमारे यहाँसे प्रकाशित डा० लुई कूनेकी 'नवीन चिकित्सा-विज्ञान' और जलचिकित्सासम्बन्धी दूसरी पुस्तकें पढ़ लेनी चाहिए।

दस वर्ष में ३८९ उपवास

मैं सन् १८९६ में बम्बई आया और चिकित्सा-वृत्ति करने लगा। उस समय मेरे शरीरका वजन १३० पौण्ड था, जो बढते-बढते सन् १९२१ में २६३ पौण्ड हो गया और इसका फल यह हुआ कि मुझे उठने-बैठनेमें बहुत कष्ट होने लगा। मैं सोचने लगा कि रेचक-प्रयोगसे शरीरको हलका करना चाहिए। सन् १९२२ के सितम्बरमें मेरा शिष्य चि० रामदत्त शर्मा बम्बई आया और तब मुझे रेचक-प्रयोग शुरू करनेका सुभीता मिला। ता० १२ सितम्बरसे मैं जुलाब लेने लगा और ता० ९ अक्टूबर तक बराबर लेता रहा। हररोज ११ से लेकर १३ ता० दस्त आते थे। इससे शरीर बहुत गिरियल हो गया और वजन भी २२ पौण्ड घट गया। अब जुलाब लेनेका सामर्थ्य न रहा। ता० १० को जुलाबकी दवा नहीं ली, फिर भी ११ दस्त आये और ता० ११ को भी वे जागे रहे। इससे मुझे पता चलना पड़ा कि दूध-भात और छाँट-भातका आहार जो प्रतिदिन लिया जाता था, बन्द कर दिया जाय और उपवास-चिकित्सा शुरू की जाय। यह उपवास २१ दिनों तक हुआ और इससे मुझे अपूर्व लाभ हुआ। कहीं तो मैं उठ-बैठ भी न सकता था और कहीं ता० ३१ अक्टूबरको जब कि २१ वां उपवास था, नींदमें जाते जाते मैंने नलपरसे जलके छह घड़े भरकर लाने पड़े और मैंने कुछ भी खा नहीं हुआ।

ता० १ नवम्बरको ६ सन्तरोका रस लेकर मैंने उपवास तोड़ लिया। जहाँ दिन दस बजे रातको एक ऐना जवर्दस्त दस्त आया जैसा कि २९ दिनों के उपवास में कभी न आया था। इसमें काले रंगका बहुत ही गमिदग्न मल मिला और तबसे शरीर बहुत ही हलका प्रतीत होने लगा।

ता० २ को एक दर्जन सन्तरेका रस लिया, परन्तु उसमें गन्धुन न मिला, जो जी चाहता रहा कि कुछ और आहार मिलना। ता० ३ को कर्द पानी २० से गौका दूध और एक दर्जन सन्तरेका रस लिया, जिस में भूयः न मिटे। ता० ४ को ४० ताँले दूध और एक दर्जन सन्तरेका रस लिया। अगले ८ दिनों में

* यह जुलाब सतत, सुलाखे फूल और मौसम के अनुसार बदलाना पड़ा मिलाकर तैयार किया जाता था।

बतलाया कि तुम्हें प्लुरिसी हो गई है और यह बहुत कष्टसाध्य है। मैं एक नुसखा लिख देता हूँ, उसका सेवन करो, लाभ होगा। उक्त नुसखा बाज़ारसे खरीदकर मँगवा लिया गया; परन्तु पीया नहीं गया और ता० २१ जनवरीको मुझे ज्वर आ गया। अब मैं और भी घबड़ाया।

दूसरे दिन पूज्य वैद्यराज प० रामेश्वरानन्दजीको मैंने अपनी सारी कष्ट-कथा सुनाई और कहा कि अब तो मैं ज़ावनसे तग आ गया हूँ, बतलाइए, क्या कहें। उन्होंने सम्मति दी कि तुम एक लम्बा उपवास करो। मेरा खयाल है कि उससे ज़रूर लाभ होगा। तुम्हारा यह ज्वर तो पुकार-पुकारकर कह रहा है कि तुम्हारे शरीरको उपवासकी जरूरत है। उस समय तक वैद्यराजजी स्वयं तीन बार लम्बे उपवास कर चुके थे, और अपने कुछ रोगियोंको भी उपवास-चिकित्सासे अच्छा कर चुके थे। इसके सिवाय उनकी चिकित्सासे मैं कई बार लाभ उठा चुका था, मुझे उनपर विशेष श्रद्धा थी, इसलिए मैं उनकी आज्ञाको गिरोधार्य करके ता० २२ जनवरी १९२४ से उपवास करने लगा।

उपवासके पहले यह हालत थी कि सारी रात औंधा पड़ा रहता था, धासके बगके कारण किसीसे बात भी न कर सकता था। निरन्तर ही सोचा करता था कि किसी तरह मौत हो जाय, तो इस असह्य वेदनासे छुट्टी मिल जाय। पहले ही उपवाससे यह लाभ हुआ कि उस रातको पहले जितनी बेचैनी नहीं रही और कुछ समयके लिए निद्रा भी आ गई। दूसरी रातको अधिक आगम मिला और तीसरी रातको तो व्यास बिल्कुल बँठ गया, रातभर मँजेसे सोता रहा।

उस समय चार-पाँच महीनेकी बीमारीके कारण शरीर बिल्कुल क्षीण हो गया था और तापमान (टेम्परेचर) ९५ के लगभग आ गया था, इस कारण मेरे हित-चिन्तक मित्र—जिनमें एक डाक्टर भी थे—उपवास करनेके विरुद्ध थे। मेरे पास उनकी बहुतसी दलीलोंका कोई उत्तर नहीं था; परन्तु उक्त तीन उपवासोंका फल देखकर तो मैंने यह कहना शुरू कर दिया कि उपवाससे भले ही मैं मर जाऊँ, परन्तु यह निश्चय है कि जितने दिन जीऊँगा, तबसे जीऊँगा और धासके मरणप्राय कष्टसे बचा रहूँगा।

दुर्बलताके कारण यद्यपि मैं परिश्रम नहीं कर सकता था; फिर भी अपने सोतेके कमरेमें बराबर टहलता रहता था और पुस्तकें भी अक्सर पढ़ा करता था। मस्तिष्कपरसे एक बड़ा भारी बोझ हट गया था, जिससे विचारोंका प्रवाह अबाध गतिसे

चलता था। प्यास बिल्कुल नहीं लगती थी, फिर भी आँटाया हुआ ठंडा पानी दिन-रातमें कई बार पीता था और तीसरे चौथे दिन एनीमा देता था, जिन्से थोड़ा-थोड़ा मल निकला करता था। नींद खूब आती थी और रातको ६-७ घण्टेमें कम न सोता था।

ज्यों-ज्यों दिन जाने लगे लो-लो गान्ति मिलने लगी। ऐसा भादन होता था कि हररोज जो खुराक ली जाती थी, उसके पचानेमें ही शरीर अपनी गरी गन्ति लगा देता था, रोगको पचानेका उसे अवकाश ही नहीं था; परन्तु रासक बन्द हो जानेसे वह शक्ति रोगको पचानेमें लग गई।

यद्यपि वैद्यराजजीकी इच्छा थी कि मैं पूरे ३० उपवास करूँ, परन्तु मेरे टेम्परेचरकी हालत देखकर लोग चिन्तित हो रहे थे और मेरा शरीर भी थोड़ा-थोड़ा हड्डियोंका ढाँचा रह गया था, इस कारण उन्होंने २५ दिनोंके बाद ता० १० अगस्त १९२४ को ही उपवास तुड़वा दिया। उन दिन मुझे ७ तोले अगूरोंका रस दे-नीत बारमें दिया गया। यह रस किनना सुस्वादु था, उसका वर्णन नहीं हो सकता। जीवनमें याद पहली ही बार इस स्वादका अनुभव हुआ था। दूसरे दिन दो तोले अगूरोंका रस दो दो घण्टेके अन्तरसे पिलया गया। तीसरे दिन रस का थोड़ा-थोड़ा दूध मिलाकर दिया गया। उसके बाद सूखा गुग्गुलु बनाकर उनका रस दूधके साथ दिया गया। फिर चानूलेका माँउ और लकड़, फिर चानूले के बूँदोंकर उनका जूस और दूध, उसके बाद लूंगका पानी, फिर लूंगकी जल और मक्खन, फिर रोटी और परवलका साक, इस तरह जोड़े १५ दिनोंके बाद मुझे लकड़ के जूस पर लाया गया। इसकी मात्रा हररोज थोड़ी-थोड़ी बढ़ाते जाते गये। थोड़े-थोड़े शरीरका वजन बढ़ने लगा और अपने साथ गन्ति भी। उस लकड़ के जूस का उपवास करके मैंने एक भयंकर बीमारीसे छुटकारा पाया।

१४ वर्षके लड़केके २६ उपवास

एरण्डीके तेलका जुलाब दिला दिया, जिससे वह और भी बिगड़ गया। तब पूज्य रामेश्वरानन्दजीकी सम्मतिसे उसके लिए भी लम्बे उपवासकी व्यवस्था कानी पड़ी। ता० १८ जनवरी सन् १९२४ से २ फरवरीतक १६ उपवास कराये गये, इसके बाद ता० ३ से १५ तक थोड़ा-थोड़ा दूध दिया गया, परन्तु जब देखा कि ज्वर निशेष नहीं होता है तब ता० १६ से २५ फरवरीतक फिर उपवास कराये गये; परन्तु इतने पर भी जब ज्वर निशेष नहीं हुआ और शरीर बहुत क्षीण हो गया, तब फिर दूध देना शुरू कर दिया गया, जो ता० १९ मार्चतक जारी रक्खा गया। अन्तमें ज्वर चला गया और ता० २० मार्चको पहले-पहल दूध-भात दिया गया। इस तरह एक १४ वर्षके लड़केने बिना किसी तरहकी विशेष कठिनाईके २६ पूरे उपवास किये और ३६ दिनतक वह केवल दूधपर रहा। इस प्रयोगसे पाठक समझ सकते हैं कि लम्बे उपवास करना इतना कठिन नहीं है जितना कि समझा जाता है और बिगड़ें हुए टाइफाइडमें भी इससे लाभ होता है।

निवेदक—नाथूराम प्रेमी

४६ दिनका उपवास

अभी हाल ही ता० २० जून १९३२ के दैनिक अर्जुनमें प्रकाशित हुआ है कि विलायतके मि० अलवर्ट वोट नामक एक सज्जन एक बार बीमार पड़े और किसी भी तरहकी चिकित्साने अच्छे नहीं हुए। वे लगातार २८ वर्षतक विस्तरेपर पड़े रहे। डाक्टरोंने जवाब दे दिया। आखिर उन्होंने खाना छोड़ दिया और वे केवल पानीपर गुज़र करने लगे। चार मप्ताहके बाद वे इतने कमज़ोर हो गये कि विस्तरेसे उठ नहीं सकते थे और उनका शरीर केवल हड्डियोंका ढाँचा रह गया। ४६ उपवास पूरे हो चुकनेपर उनकी बीमारी बिल्कुल दूर हो गई और फिर उनका स्वास्थ्य इतना अच्छा हो गया कि वे अच्छे खासे पहलवान प्रतीत होने लगे। स्वस्थ होनेके उपरान्त वे कहते थे कि मैं कमसे कम १२० वर्षतक जीवित रहूँगा, किन्तु ६ मालके बाद वे एक मोटरसे टकराकर मर गये। उनकी स्त्री और लड़के कहते हैं कि यदि इस दुर्घटनासे उनकी मृत्यु न होती तो उनकी भविष्यवाणी अवश्य पूरी होती।



